
ଉପୋଦ୍ବଘାତ 


ଏ ପୁସ୍ତକରେ ପ୍ରକାଶିତ ହୋଇଥ୍‌ବା ପ୍ରବନ୍ଧସମୂହ ମଧ୍ଯରୁ କୁମାରସମ୍ଭବ 
ସମ୍ବନ୍ଧୀୟ ଲେଖାଟି, “ପାର୍ବତୀପରିଣୟ' ନାମରେ ପ୍ରକାଶିତ ହୋଇଥବା ଗୋଟିଏ 
ଓଡ଼ିଆ ପୁସ୍ତକର ମୁଖବନ୍ଧର ଅଂଶରୂପେ ପ୍ରଥମେ ପ୍ରକାଶଲାଭ କରିଥଲା । 

‘ପାଲିଭାଷାର ଓ ସଂସ୍କୃତର ଗଳ୍ପସାହିତ୍ୟ? ଶୀର୍ଷକ ଅଧ୍ଯାୟଟି ଝଙ୍କାରରେ 
ପ୍ରକାଶିତ ହୋଇଥ୍‌ବା ମୋର ପ୍ରବନ୍ଧର କିୟଦଂଶ । ଅବଶିଷ୍ଟ ପ୍ରବନ୍ଧଗୁଡ଼ିକ ପ୍ରଥମେ 
ନିଖ୍ଳ ଭାରତୀୟ ବେତାର କେନ୍ଦ୍ର କଟକ ଶାଖାରୁ ବକ୍ଧତା ରୂପରେ ପ୍ରଚାରିତ 
ହୋଇଥଲା । ଏଠାରେ ସେଗୁଡ଼ିକ ପ୍ରକାଶ କରିବାଲାଗି ଅନୁମତି ଦେଇଥ୍‌ବାରୁ ମୁଁ 
ଉକ୍ତ ଅନୁଷ୍ଠାନର କର୍ଗ୍ପକ୍ଷଙ୍କ ନିକଟରେ କୃତଜ୍ଞ । 

ଗ୍ରନଧର ମୂଳରେ ଦିଆଯାଇଥ୍‌ବା ସଂସ୍କୃତ ଲେଖା ଓ ଲେଖକମାନଙ୍କର ନିର୍ଘଣ୍ଟ 
ପ୍ରସ୍ତୁତ କରିବାରେ ଓ ଏହି ପ୍ରବନ୍ଧଗୁଡ଼ିକରୁ ଅଧ୍କାଂଶକୁ ରୂପରେଖ ଦେବାରେ ମୋତେ 
ସାହାଯ୍ୟ କରିଅଛନ୍ତି ମୋର ସହକର୍ମୀ ଅଧ୍ୟାପକ ଶ୍ରୀମାନ୍‌ କୃଷ୍ଣଚନ୍ଦ୍ର ଆଚାର୍ଯ୍ୟ 
ଏଥ୍‌ପାଇଁ ମୁଁ ତାଙ୍କୁ ବହତ ଧନ୍ୟବାଦ ପ୍ରଦାନ କରୁଅଛି ! ରାମାୟଣ ଶୀର୍ଷକ ପ୍ରବନ୍ଧଟି 
ଓଡ଼ିଆ ସଂସ୍କୃତ ବିଭାଗର ଗବେଷକ ଶ୍ରୀମାନ୍‌ ଅଭିନ୍ନଚନ୍ଦ୍ର ଦାସ ଏମ୍‌.ଏ. ମୋର 
ଇଂରାଜୀ ଲେଖାରୁ ଅନୁବାଦ କରି ମୋର ସାଧୁବାଦାର୍ହ ହୋଇଅଛନ୍ତି । ମୋର 
ଝିଅ କୁମାରୀ କାନନବାଳା ତ୍ରିପାଠୀ ଅଧ୍କାଂଶ ପ୍ରବନ୍ଧର ମୁଦ୍ରଣୋପଯୋଗୀ ପ୍ରତିଲିପି 
ପ୍ରସ୍ତୁତ କରିଅଛନ୍ତି 

ଉତ୍ସର୍ଗ 


“ପ୍ରାଚୀ ଗ୍ରନ୍ଥାବଳୀ” ର ମୁଖ୍ୟ ସମ୍ପାଦକ, 
ମୋର ଗୁରୁ, 

ସୂଚୀପତ୍ର 


୧। ବେଦରେ ଧର୍ମନୀରପେକ୍ଷ ଜୀବନ ୧ 
୨ । ବେଦାନ୍ତ ସୂତ୍ର ୬ 
୩ । ଭଗବତ ଗୀତା ୧୧ 
୪ । ବାୟୂୁପୁରାଣ ୧୪ 
୫ | ରାମାୟଣ ୧୮ 
୬ | ଭାସଙ୍କ ନାଟକସମୂହରେ ସମାଜ ଦର୍ଶନ ବା ସାମାଜିକ ଚିତ୍ର .... ୨୭ 
୭ । କୁମାରସମ୍ଭବ ଓ ଏହାର ଓଡ଼ିଆ ଅନୁବାଦ ୩୩ 
୮ । କାଳିଦାସଙ୍କ ରଚନାରେ ଶ୍ରେଷ୍ଠ ନାୟକ ଚରିତ୍ର ୩୭ 
୯ । ଗଦ୍ୟକାବ୍ୟ ୪୧ 
୧୦ । ଭର୍ରୃହରିଙ୍କ ନୀତିଶତକ ୪୬ 
୧୧ । ସଂସ୍କୃତ ସାହିତ୍ୟର ଆଳଙ୍କାରିକ ଆନନ୍ଦବର୍ବନ ୫୨ 
୧୨ ! ପାଲି ଭାଷାର ଓ ସଂସ୍କୃତ ଭାଷାର ଗଳ୍ପ “ସାହିତ୍ୟ ୫୮ 
୧୩। ବୈଦିକ ସାହିତ୍ୟ ୬9 
୧୪ । ପୁରାଣ ୭୩ 
୧୫ । ମହାଭାରତ ୭୬ 
୧୬ । ମନୁସ୍ମ ତି Fo 
୧୭ । ଅର୍ଥଶାସ୍ତ୍ର ୮୧ 


୧୮ |! ନାଟକ ୮୨ 

(ଖ) 


୧୯ । ଭବଭୂତିଙ୍କ ରଚିତ ମହାବୀରଚରିତମ୍‌ 

୨୦ । କାବ୍ୟ 

୨୧ । ଖଣ୍ଡକାବ୍ୟ 

୨୨ । ଚମ୍ପୂ 

୨୩ । ଇନ୍ଦ୍ରଙ୍କ ସ୍ଵରୂପ 

୨୪ । ସ୍ମ ତିସାହିତ୍ୟରେ ସମାଜଚିତ୍ର 

୨୫ | ରାଜତରଙ୍ଗିଣୀ 

୨୬ | ପ୍ରାଚୀନ ଭାରତୀୟ ସାହିତ୍ୟ ଓ ବିଶ୍ବସାହିତ୍ୟ 


୯୧ 
୯୭ 

ବେଦରେ ଧର୍ମ ନିରପେକ୍ଷ ଜୀବନ 


ବେଦ ୪ ଭାଗରେ ବିଭକ୍ତ । ରଗ୍‌୍ବେଦ, ସାମବେଦ, ଯଜୁର୍ବେଦ ଓ 
ଅଥର୍ବବେଦ । ଏହି ପ୍ରତ୍ୟେକ ବେଦର ତିନୋଟି ସ୍ତର ବା ବିଭାଗ ଅଛି, ଯଥା 
ସଂହିତା, ବ୍ରାହ୍ମଣ ଓ ଆରଣ୍ୟକ । ସଂହିତାର ଅର୍ଥ ହେଉଛି ସଂଗ୍ରହ ବା ସମଷ୍ତି । 
ଏହା ସାଧାରଣତଃ କେତେଗୁଡ଼ିଏ କବିତାର ସମଷ୍ଟି । ଏହି କବିତାଗୁଡ଼ିକୁ ମନ୍ତ୍ର ବା 
ସ୍ଵକ୍ତ ଅର୍ଥାତ ସୁଭାଷିତ କୁହାଯାଏ । ସଂହିତାର ବ୍ୟାଖ୍ୟାନକୁ ବ୍ରାହ୍ମଣ ବୋଲାଯାଏ । 
ଆରଣ୍ୟକରେ ସୃକ୍ଷ୍ମ ଦର୍ଶନତତ୍ତ୍ର ଥାଏ । ଏହାର ଶେଷ ଭାଗରେ ଉପନିଷଦ ଥ୍୍‌ବାରୁ 
ଉପନିଷଦକୁ ବେଦାନ୍ତ ମଧ୍ଯ କୁହାଯାଏ । ଏହିପରି ଭାବରେ ରଗ୍ବେଦର ଓ ଅନ୍ୟ 
୩ ବେଦର ସଂହିତା, ବ୍ରାହଣ ଓ ଉପନିଷଦକୁ ନେଇ ଆରଣ୍ୟକ ଅଛି । ପ୍ରଥମେ 
ପ୍ରକାଶିତ ହେଲା ସଂହିତା, ତା'ପରେ ହେଲା ବ୍ରାହ୍ମଣ, ସର୍ବଶେଷରେ ହେଲା 
ଉପନିଷଦ । ଏଗୁଡ଼ିକର ପ୍ରକାଶ ସମୟ ହେଉଛି ପ୍ରାୟ ଖ୍ରୀ.ପୂ. ୨୦୦୦ ବର୍ଷ ଠାରୁ 
ପ୍ରାୟ ଖ୍ରୀ.ପୂ ୭୦୦ ବର୍ଷ ମଧ୍ୟରେ । ରଗ୍‌ବେଦ ସଂହିତା ହେଉଛି ୧୦୨୮ଟି 
ସ୍ତୁତିଗର୍ଭକ କବିତାର ସମଷ୍ତି । ଏହା ମୌଳିକ ଏବଂ ସର୍ବପ୍ରାଚୀନ । 

ଏହି ବୈଦିକ ସାହିତ୍ୟ ଧର୍ମପ୍ରଧାନ ବା ଧର୍ମାମଵକ ହେଲେ ହେଁ ଏଥ୍‌ରେ 
ସମସାମୟିକ ଆର୍ଯ୍ୟ ସମାଜର ଚିତ୍ରର କେତେକ ପରିମାଣରେ ଆମେ ଦେଖ୍ବାକୁ 
ପାଉଁ । ସେହି ଧର୍ମନିରପେକ୍ଷ ସାମାଜିକ ଜୀବନ ସମ୍ବନ୍ଧରେ ଆଧୁନିକ ପଶ୍ଚାତ୍ୟ ଓ 
ଭାରତୀୟ ପଣ୍ଡିତମାନେ ଅନେକ ଗବେଷଣା କରି ଆଲୋକପାତ କରିଛନ୍ତି । 


ବୈଦିକ ଆର୍ଯ୍ୟମାନେ ଯୁଦ୍ଶୀଳ ଓ ଆଶାବାଦୀ ଥ୍ଲେ | ଶତୁତା ଆଚରଣ 
କରୁଥ୍ବା ଅନାର୍ଯ୍ୟମାନଙ୍କ ସହିତ ସେମାନେ ଯୁଦ୍ଧରେ ବ୍ୟାପୃତ ରହୁଥ୍ଲେ । ସମୟ 
ସମୟରେ ଆର୍ଯ୍ୟମାନେ ଆପଣା ଆପଣା ଭିତରେ ମଧ୍ଯ ଯୁଦ୍ଧ କରୁଥ୍ଲେ । ସଂସାର 
ଦୁଃଖମୟ, ତେଣୁ ଏଥୁରୁ ମୁକ୍ତିଲାଭ କରିବା ବାଞ୍ଚନୀୟ | ଏହି ମନୋଭାବ ବେଦରେ 
ଅନ୍ତତଃ ସଂହିତା ଓ ବ୍ରାହ୍ମଣରେ ଦେଖାଯାଏ ନାହିଁ । 

ବୈଦିକ ସମାଜର  ସର୍ବନିମ୍ପ ଅଂଶ ବା ଭିରି ଥୁଲା ଏକାନ୍ନବର୍ଭୀ ପରିବାର ! 


ଏହା ଥୁଲା ପିତୃକୈନ୍ଦ୍ରିକ । ପରିବାରର ବୟୋଜ୍ୟେଷ୍ଠ ପୂରୁଷ ଅତ୍ୟନ୍ତ ବୃଦ୍ଧ ଓ କର୍ମରେ 
ଅକ୍ଷମ ନ ହୋଇଥ୍‌ଲେ ପରିବାରର କରା ହେଉଥ୍‌ଲେ | ସାଧାରଣତଃ ୩ ପୁରୁଷ 
ଏକ ପରିବାରରେ ରହି ପାରୁଥ୍ଲେ । କେତେକ ପରିବାର ନେଇ ଗ୍ରାମ, କେତେକ 
ଗ୍ରାମ ନେଇ ବିଶ୍‌ ଓ କେତେକ ବିଶ୍‌ ନେଇ ଜନ ବା ଜାତି ଗଠିତ ହେଉଥଲା | 
ରାଜପଦ ବଂଶାନୁକ୍ରମିକ ଥ୍ଲା । ବେଳେବେଳେ ରାଜା ମଧ୍ଯ ନିର୍ବାଚିତ ବା Elected 
ହେଉଥ୍‌ଲେ | ରାଜଶକ୍ତି ନିରଙ୍କୁଶ ନଥାଇ ଜାତୀୟ ସମିତିଦ୍ଧାରା ସୀମିତ ହେଉଥଲା । 

ଆଦି ବୈଦିକ ଯୁଗରେ ଆଜିକାଲି ପରି ସୁସଂବବ୍ଧ ଜାତି ବିଭାଗ ନଥ୍ଲା | 
ଧର୍ମକାର୍ଯ୍ୟରେ ରାଜାମାନେ ପୁରୋହିତ ନିଯୁକ୍ତ କରୁଥ୍ଲେ ହେଁ ରଗ୍ବେଦ ସଂହିତାର 
ଆଦିଯୁଗରେ ଏହି ପୁରୋହିତ ପଦ ବଂଶାନୁକ୍ରମିକ ନଥ୍‌ଲା | ଏହି ସମୟରେ ବ୍ରାହ୍ମଣ 
ଓ କ୍ଷତ୍ରିୟ ଗୋଟିଏ ଗୋଟିଏ ସମ୍ପୂର୍ଣ୍ଣ ଅଲଗା ଜାତିରେ ବିଭକ୍ତ ହୋଇନଥ୍‌ଲେ । 
ରଗ୍ବେଦର ଶେଷାଂଶରେ ଥୁବା ପୁରୁଷସୂକ୍ତରେ ବ୍ରାହ୍ମଣ ରାଜନ୍ଧ୍ୟ, ବୈଶ୍ୟ ଓ ଶୂଦ୍ର 
ଯଥାକ୍ରମେ ବିଶ୍ଵର ମୂଳଭୂତ ଆଦି ପୁରୁଷଙ୍କ ମୁଖ, ବାହୁ, ଉରୁ ଓ ପାଦରୁ ଜାତ 
ହୋଇଥ୍‌ବାର ଉଲ୍ଲେଖ ଅଛି । ଏହି ପୂରୁଷ ସୂକ୍ତର ଭାଷା ‘ଏହା ପରବର୍ଭୀ ସମୟର 
ବୋଲି ଜଣାଇ ଦେଉଅଛି । ଆଜିକାଲି ପରି ବ୍ରାହ୍ମଣ ଜାତିକୁ ବୁଝାଉଥ୍‌ବା ବ୍ରାହ୍ମଣ 
ଶବ୍ଦ ରଗ୍ବେଦରେ କେବଳ ଆଠଥର ବ୍ୟବହୃତ ହୋଇଅଛି ବୋଲି ଗଣନା 
କରାଯାଇଅଛି । ଅପରପକ୍ଷରେ ରଷି ବା ଯଜ୍ଞ ଅନୁଷ୍ଠାନ କରୁଥ୍ବା ପୁରୋହିତ 
ଅର୍ଥରେ ବ୍ରହ୍ମନ ଶବ୍ଦ ବୟାଳିଶ ଥର ବ୍ୟବହୃତ ହୋଇଥ୍‌ବାର ଦେଖାଯାଏ । ଆର୍ଯ୍ୟ 
ଓ ଅନାର୍ଯ୍ୟ ମଧ୍ୟରେ ଯେଉଁ ବର୍ଣ୍ଣଗତ ଭେଦ ପ୍ରଥମେ ଥଲା ତାହା କ୍ରମଶଃ ବ୍ରାହ୍ମଣ 
କ୍ଷତ୍ରିୟ ବୈଶ୍ଯ ଶୂହ୍ଦ ଏହି ପ୍ରକାର ଭେଦରେ ପର୍ଯ୍ୟବେଶିତ ହେଲା । 

ରଗ୍ବେଦର ୨ୟ ମଣ୍ଡଳର ସପ୍ତଦଶ ମନ୍ତ୍ରର ସପ୍ତମ ପଦରୁ ଓ ଅନ୍ୟାନ୍ୟ 
ପ୍ରସଙ୍ଗରୁ ଜଣାଯାଏ ଯେ ସମାଜରେ ଯୁବତୀ ବିବାହ ପ୍ରଚଳିତ ଥୁଲା । କନ୍ୟାକୁ 
ବିବାହ କରିବା ସକାଶେ ବରକୁ କନ୍ୟା ପିତାଙ୍କଠାରୁ ଅନୁମତି ଆଣିବାକୁ ପଡ଼ୁଥୁଲା | 
କନ୍ୟାଗୃହରେ ବିବାହବିଧ୍‌ ସମ୍ପୂର୍ଣ୍ଣ ହୋଇ ସାରିବା ପରେ ବର ରଥାରୋହଣ କରି 
ସପତ୍ନୀକ ସ୍ଵଗବହକୁ ଫେରୁଥ୍‌ଲେ । ପରବର୍ରୀ ଯୁଗର ସ୍ତ୍ରୀଲୋକମାନଙ୍କଠାରୁ 
ବୈଦିକଯୁଗର ସ୍ତ୍ରୀଲୋକମାନେ ସମାଜରେ ଅଧ୍‌କ ସମ୍ମାନ ଲାଭ କରୁଥ୍‌ଲେ । 
ରଗ୍ବେଦର କେତେକ ମନ୍ତ୍ର ମହିଳା ବିଶେଷଙ୍କ ଦ୍ଵାରା ଦୃଷ୍ଟ ବା ପ୍ରକାଶିତ ହୋଇଅଛି | 

କେତେକ କନ୍ୟା ଅବିବାହିତା ହୋଇ ପିତୃଗୃହରେ ବାର୍ଵକ୍ୟରେ ଉପନୀତ 
ହୋଇଥ୍‌୍ବାର ଏକାଧ୍କଥର ରଗ୍ବେଦରେ ଉଲିଖ୍ତ ଅଛି । 


ବୈଦିକ ସମାଜରେ କନ୍ୟାର ସ୍ଥାନ ଅପେକ୍ଷା ପୁତ୍ରର ସ୍ଥାନ ଉଚ୍ଚରେ ଥଲା | 
ଗୋଧନ ଓ ଭୂମି ସହିତ ବହୁବାର ପୁତ୍ର ସକାଶେ କରୁଣ ପ୍ରାର୍ଥନା କରୁଥ୍ବାର 
ରଗ୍ବେଦରେ ବାରମ୍ବାର ଦୃଷ୍ଟିଗୋଚର ହୁଏ; କିନ୍ତୁ କନ୍ୟା ଲାଭ ପାଇଁ କେବେ 
ପ୍ରାର୍ଥନା କରାଯାଇ ନାହିଁ । 


ବୈଦିକ ସମାଜରେ ନୈତିକ ଜୀବନର ମାନ ଉଚ୍ଚତର ଥୁଲା ! ସ୍ତ୍ରୀ ହରଣ 
ଗୁରୁତର ଦୋଷ ମଧ୍ଯରେ ପରିଗଣିତ ହେଉଥଲା ! ଅନ୍ୟାନ୍ୟ ଅପରାଧ ମଧ୍ଯରେ 
ଚୋରି ଓ ଡକାୟତିର ଉଲ୍ଲେଖ ଅନେକଥର ଦେଖ୍‌୍ବାକୁ ମିଳେ । 


ବୈଦିକ ଲୋକମାନେ ଶରୀର ପୂର୍ବାର୍ବ ସକାଶେ ଗୋଟିଏ ଅଧୋବସ୍ତ ଓ 
ଅପରାର୍ ସକାଶେ ଗୋଟିଏ ଉତ୍ତରୀୟ ବା କଞ୍ଚୁକ ବ୍ୟବହାର କରୁଥ୍‌ଲେ । 
ମେଷଲୋମରେ ବସ୍ତ ନିର୍ମିତ ହୋଇ ବିଭିନ୍ନ ରଙ୍ଗଯୁକ୍ତ କରାଯାଉଥ୍‌୍ଲା ଓ କେବେ 
କେବେ ସୁବର୍ଣ୍ଣରେ ଖଚିତ ହେଉଥଲା । ଲୋକମାନେ ହାର, କଙ୍କଣ ଓ କର୍ଣ୍ଣାଳଙ୍କାର 
ପ୍ରଭୃତି ବ୍ୟବହାଉ କରୁଥ୍‌ଲେ ଓ ଅନୁଲେପନ ପୂର୍ବକ କେଶକୁ ପାନିଆ ଦ୍ଵାରା 
ପ୍ରସାଧନ କରୁଥ୍ଲେ | 

ଅଥର୍ବ ବେଦରେ କେଶକୁ ସୁଦୃଢ଼ କରିବା ସକାଶେ ବା ପୁନରୁଜୀବିତ କରିବା 
ସକାଶେ ଓଷଧ ବ୍ୟବସ୍ଥାର ଉଲ୍ଲେଖ ଅଛି । ଶୁଶ୍ରି ଧାରଣ କରିବା ସାଧାରଣ ହେଲେ 
ହେଁ କେବେ କେବେ ପୁରୁଷ ଲୋକମାନେ କ୍ଷୁର ଓ ଉତଷ୍ ଜଳଦ୍ଵାରା କ୍ଷୌର 
ହେଉଥୁ୍ଲେ । 

ଗୋପାଳନ, ବୈଦିକ ଆର୍ଯ୍ୟମାନଙ୍କର ଗୋଟିଏ ପ୍ରଧାନ ଜୀବିକା ଥୁଲା । 
ଦୁଗ୍ଧ ଓ ଦୁଗ୍ଧଜାତ ଦ୍ରବ୍ୟ ସେମାନଙ୍କର ଗୋଟିଏ ସାଧାରଣ ଖାଦ୍ୟ ଥଲା । 
ବିବିଧ ଶାକସବ୍‌ଵଜି ଓ ଫଳ ଦୈନନ୍ଦିନ ଖାଦ୍ୟର ମଧ୍ଯ ସାମଗ୍ରୀ ଥଲା । କେବଳ 
ଉତ୍ସବ ସମୟରେ ବଳିରୂପେ ନିହତ ହୋଇଥ୍‌ବା ପଶୁର ମାଂସ ସେମାନେ 
ଖାଉଥ୍ଲେ | ରଗ୍ବେଦର ଗାର “ ଅଘ୍ୟା'? ବା ହତ୍ୟାର ଅଯୋଗ୍ୟ ବୋଲି କଥ୍ତ 
ହେଲେ ହେଁ ଉତ୍ସବ ବିଶେଷରେ ବଳି ଦିଆଯାଉଥ୍ବା ବାଛୁରୀ ବିଶେଷତଃ ଷଣ୍ଢର 
ମାଂସ କେହି କେହି ସମ୍ଭବତଃ ଖାଉଥ୍‌ଲେ । ମାଂସ ଧାତୁମୟ ବା ମୃଣ୍ମୟ ପାତ୍ରରେ 

ରନ୍ଧାଯାଉଥ୍‌ଲା । ଗୋରୁ ପଛକୁ ଅଶ୍ଧର ସ୍ଥାନ ଥୁଲା । ଦୌଡ଼ରେ ଓ ରଥ ଚାଳନାରେ 
ବିଶେଷତଃ ଯୁଦ୍ଧଭୂମିରେ ଅଶ୍ଵ ବ୍ଯବହୃତ ହେଉଥ୍‌ଲେ । ଅନ୍ୟାନ୍ୟ ଗୃହପାଳିତ 
ପଶୁମାନଙ୍କ ମଧ୍ୟରେ ମେଣ୍ଟା, ଛେଳି, ଗଧ, କୁକୁରର ଉଲ୍ଲେଖ ମିଳେ | 

” ବୈଦିକ ଯୁଗରେ ଆର୍ଯ୍ୟମାନେ ଦୁଇ ପ୍ରକାର ମାଦକ ପାନୀୟ ସେବନ 
କରୁଥ୍ଲେ । ଯଥା ସୋମ ଓ ସୁରା । ଏଥ୍‌ ମଧ୍ୟରେ ସୋମ ଥୁଲା ପ୍ରଧାନ । ଯଜ୍ଞ 
ପ୍ରଭୃତି ଧର୍ମାନୁଷ୍ଠାନ ଓ ଉତ୍ସବରେ ଏହାର ବିଶେଷ ବ୍ୟବହାର ଥଲା | ସୋମ ନାମକ 
ଲତା ବା ଗୁଳ୍ମରୁ ସୋମରସ ପିଷ୍ଠ ହୋଇ ଦୃଗ୍‌ଧ ପ୍ରଭୃତି ସହଯୋଗରେ ଏହା 
ପାନୋପଯୋଗୀ ହେଉଥୁଲା । ‘ସୁରା' କୌଣସି ଗୋଟିଏ ଶସ୍ୟରୁ ଉତ୍ପନ୍ନ ହେଉଥଲା 
ଓ ଦୈନନ୍ଦିନ ଜୀବନରେ ବ୍ୟବହୃତ ହେଉଥଲା । ସୋମ ଓ ସୁରାର ବ୍ୟବହାର 
ଆଭେସ୍ତାରେ ଉଲ୍ଲିଖ୍ତ ଥ୍ବାରୁ ଏହା ଅତି ପ୍ରାଚୀନ ବୋଲି ଜଣାଯାଏ । 


ଭାରତୀୟ ସେନାର ପାରମ୍ପାରିକ ଚାରି ପ୍ରକାର ବିଭାଗରୁ ଆଦିବୈଦିକ 
ଯୁଗରେ କେବଳ ପଦାତି ଓ ରଥାରୋହୀ ଏଇ ଦୃଇପ୍ରକାର ବିଭାଗ ଥୁଲା । 
ଅଶ୍ଵାରୋହୀ ସୈନ୍ଯର ଉଲ୍ଲେଖ ଅଥର୍ବ ଓ ଯଜୁର୍ବେଦରେ ମିଳେ । ସୈନ୍ୟମାନେ 
ଧାତୁ ନିର୍ମିତ ଶିରସ୍ତାଣ ଓ ସାଞ୍ଜ୍‌ ପିନ୍ଧଥ୍ଲେ । ବର୍ଚ ଓ ପରଶୁ ବ୍ୟତୀତ ଧନୁ ଓ 
ବିଷମୂଖ ଶର ସାଧାରଣ ଅସ୍ତ୍ରରୂପେ ବ୍ୟବହୃତ ହେଉଥଲା । 

ଗୋପାଳନ ପଛକୁ କୃଷି ବୈଦିକ ଆର୍ଯ୍ୟମାନଙ୍କର ଗୋଟିଏ ପ୍ରଧାନ ଜୀବିକା 
ଥ୍ଲା । ଭାରତକୁ ପ୍ରବେଶ କରିବା ପୂର୍ବରୁ ପାରସ୍ୟ ଦେଶରେ ରହୁଥ୍ବାବେଳେ 
ଆର୍ଯ୍ୟମାନେ କୃଷି ବ୍ୟବସାୟ କେତେକ ପରିମାଣରେ ଶିକ୍ଷା କରିଥଲେ । କାରଣ 
ଇରାନୀୟ ଓ ଭାରତୀୟମାନେ ଚଷିବା ଅର୍ଥରେ କୃଷ୍‌' ଧାତୁରୁ ଉତ୍ପନ ଶବ୍ଦ 
ବ୍ୟବହାର କରନ୍ତି । ଅଗ୍ରଭାଗରେ ଲୌହ ଥ୍‌ବା ଲଙ୍ଗଳରେ ବୃଷଭ ସାହାଯ୍ୟରେ 
ଭୂମି ଚାଷ ହେଉଥ୍‌ବା ବିଷୟ ଅଥର୍ବ ବେଦରୁ ଜଣାପଡ଼େ । ‘ଯବଂ ଧାନ ପାଚିଲେ 
‘ଦାଆ”ରେ କଟାଯାଉଥ୍ଲା ଓ ଖଳାରେ ଅମଳ କରାଯାଉଥ୍‌୍ଲା । ବୈଦିକ ସମାଜରେ 
ଲୋକେ ମୃଗୟା ବା ପାରିଧ୍‌ କରି ସିଂହ, ବୃକ, ବରାହ, ହରିଣ ପ୍ରଭୃତି କୁକୁର 
ସାହଚର୍ଯ୍ୟରେ ଜାଲରେ ନିବଦ୍ଧ ବା ହତ କରୁଥ୍‌ଲେ | ଅରିତର (add) ସାହାଯ୍ୟରେ 
ଚାଳିତ ନୌକାରେ ସେମାନେ ନଦୀ ପାର ହେଉଥ୍‌ଲେ । 


ଵୈଦିକ ଯୁଗରେ ବିନିମୟ ଦ୍ଵାରା ବାଣିଜ୍ୟ କାରବାର ଚଳୁଥ୍‌ଲା । ଧେନୁ 
ମୁଦ୍ରାର ସ୍ଥାନ ଗ୍ରହଣ କରିଥ୍‌ଲା | ରଗ୍ବେଦରେ “ହାର” ଅର୍ଥରେ ବ୍ୟବହୃତ ହେଉଥ୍‌ବା 

'ନିଷ' ଶବ୍ଦ ପରବର୍ଭୀ ସମୟରେ ମୁଦ୍ରା ଅର୍ଥରେ ବ୍ଯବହୃତ ହେଲା । ବଢ଼େଇ, 
କମାର, ଚମାର, ତନୁବାୟର କର୍ମ ରଗ୍ବେଦରେ ଉଲିଖ୍ତ ଅଛି । ଶୁକ୍ଳ ଯଜର୍ବେଦରେ 
ଅନ୍ୟାନ୍ୟ ବୃତି ମଧ୍ୟରେ ଅଭିନେତାର ବୃତ୍ତି ଓ ହସ୍ତୀପାଳନ ବୃଭ୍ତିର ମଧ୍ଯ 
ଉଲ୍ଲେଖ ମିଳେ । 

ରଥ ଦୌଡ଼ ଓ ଦ୍ୟୁତକ୍ରୀଡ଼ା ବୈଦିକ ସମାଜରେ ଦ୍ରଇଟି ପ୍ରଧାନ ଆମୋଦ 
ଥୁଲା । ପୁରୁଷ ଓ ସ୍ତ୍ରୀ ଉଭୟେ ବିଶେଷତଃ ମୁକ୍ତ ଆକାଶତଳେ ନୃତ୍ୟ କରୁଥ୍‌ଲେ | 
ନୃତ୍ୟ ମଧ୍ଯ ଗୋଟିଏ ପ୍ରଧାନ ଆମୋଦ ଥୁଲା ! 

ଦୁନ୍ଦୁଭି, ବଂଶୀ ଓ ବୀଣାର ବ୍ୟବହାର ସେମାନେ ଜାଣିଥ୍‌ଲେ । ସାମବେଦର 
ଜଟିଳ ଗାୟନ ପଦବ୍ଧତିରୁ କଣ୍ଠ ସଙ୍ଗୀତର ବିଶେଷ ଆଲୋଚନା କରାଯୀଉଥ୍‌ଲା 
ବୋଲି ଜଣାପଡ଼େ । 

ସୂର୍ଯ୍ୟ ରଶ୍ମି ସପ୍ରସଂଖ୍ୟକ ଓ ତହିଁରୁ ଅଗ୍ମିଲାଭ କରିବା ବିଷୟ ବେଦାଙ୍ଗ 
ରୂପେ ବିବେଚିତ ଯାସ୍କଙ୍କ ନିରୁକ୍ତରେ ଦେଖବାକୁ ମିଳେ । 

ବେଦାନ୍ତ ସୃତ୍ର 


ଭାରତବର୍ଷର ସବୁଠାରୁ ପ୍ରାଚୀନ ଗ୍ରଛ ହେଉଛି ବେଦ । ଏହି ବେଦକୁ 
ତିନିଗୋଟି ସ୍ତର ବା ଭାଗରେ ବିଭକ୍ତ କରାଯାଇଅଛି । ପ୍ରଥମ ସ୍ତରଟି ମନ୍ତ୍ର । ଏହା 
ପ୍ରଧାନତଃ ପଦ୍ୟରେ ପ୍ରକାଶିତ । ଏଥ୍‌ରେ ଆର୍ଯ୍ୟରଷିମାନେ ଅଗ୍ନି, ଇନ୍ଦ୍ର ବରୁଣ, 
ସୂର୍ଯ୍ୟ, ଉଷା ପ୍ରଭୁତି ଦେବଦେବୀମାନଙ୍କୁ ସ୍ତୁତି କରିଛନ୍ତି । ଏହି ଦେବଦେବୀମାନେ 
ଏକ ଅଦ୍ବିତୀୟ ପରମେଶ୍ବରଙ୍କର ବିଭିନ୍ନ ପ୍ରକାଶ । ଏହା ରଷିମାନେ ମଧ୍ଯ ସ୍ଵୀକାର 
କରିଛନ୍ତି । କାଳକ୍ରମେ ବିଭିନ୍ନ ଯାଗଯଜ୍ଞରେ ଏହି ସତି ବା ମନ୍ତ୍ରଗୁଡ଼ିକର ପ୍ରୟୋଗ 
ବା ବିନିଯୋଗ ହେଲା | ମନ୍ତ୍ରର କେତେକ ଅବୋଧ୍ୟ ଅଂଶର ବ୍ୟାଖ୍ୟା, ଯଜ୍ଞରେ ଏ 
ମନ୍ତ୍ରଗୁଡ଼ିକର ବିନି ଯୋଗ ଓ ମନ୍ତ୍ରରେ ଉଲ୍ଲିଖ୍ତ ଥ୍ବା ଦେବ, ରଷି ଓ 
ରାଜପୁରୁଷମାନଙ୍କ ଉପାଖ୍ୟାନ ପ୍ରଭୃତି ବେଦର ଯେଉଁ ଅଂଶରେ ଦେଖାଯାଏ, 
ତାହାକୁ ବ୍ରାହ୍ମଣ କହର୍ତି । ଏହି ମନ୍ତ୍ର ବ୍ରାହ୍ମଣାମ୍‌କ ବେଦର ଶେଷଭାଗରେ 
ପରମେଶ୍ବରଙ୍କ ସ୍ଵରୂପ ସମ୍ବନ୍ଧରେ ଯେଉଁ ତର୍ବଜ୍ଞାନ ଆମ୍ଭେମାନେ ଦେଖ୍ବାକୁ ପାଉଁ 
ତାକୁ ଉପନିଷଦ ବା ବେଦାନ୍ତ କୁହାଯାଏ । ଏହି ବେଦାନ୍ତକୁ ଜ୍ଞାନକାଣ୍ଡ ମଧ୍ଯ 
ବୋଲାଯାଏ । ଏହା ବେଦର ସର୍ବଶ୍ରେଷ୍ଠ ଅଂଶ ଉପନିଷଦ ଗ୍ରନ୍ଧର ସଂଖ୍ୟା ୧୦୮ 
ହେଲେ ହେଁ ପ୍ରଧାନ ପ୍ରଧାନ ଉପନିଷଦ ପ୍ରାୟ ୧୦ ବା ୧ ୨ଟି ହେବ । ହିନ୍ଦୁମତରେ 
ଏହି ମନ୍ତ୍ର ଓ ଉପନିଷଦ୍‌ ସମ୍ବଳିତ ବ୍ରାହ୍ମଣଙ୍କୁ ନେଇ ଯେଉଁ ବେଦ ପ୍ରକାଶିତ ହୋଇଅଛି 
ତାହା ମନୁଷ୍ୟକୃତ ନୁହେଁ, ରଷିମାନେ ବୈଦିକ ମନ୍ତର ବା ଜ୍ଞାନର ଦ୍ରଷ୍ଟା ମାତ୍ର | 

ବିଭିନ୍ନ ଉପନିଷଦ ବା ବେଦାନ୍ତରେ ଜୀବାମ୍ମା, ପରମାମ୍ମା ଓ ଜଗତ ବିଷୟରେ 
ଯେଉଁ ଜ୍ଞାନ ପ୍ରକାଶିତ ହୋଇଅଛି ତାକୁ ସୂତ୍ର ଆକାରରେ ପ୍ରଣାଳୀବଦ୍ଧ ହୋଇଥ୍‌ବାର 
ଆମ୍ଭେ ଦେଖୁଁ, ବେଦାନ୍ତସୃତ୍ର' ନାମକ ଗ୍ରନ୍ଥରେ | ଏହି ବେଦାନ୍ତସୂତ୍ରକୁ ମଧ୍ଯ ବ୍ରହ୍ମସୃତ୍ର 
କୁହାଯାଏ । କାରଣ ବ୍ରହ୍ମ ବା ପରମେଶ୍ବରଙ୍କ ସମ୍ବନ୍ଧରେ ଏଥ୍‌ରେ ବ୍ୟାଖ୍ୟାନ ଅଛି । 
ଶରୀର ଗ୍ରହଣ କରିଥବା ଆତ୍ମାଙ୍କ ବିଷୟରେ ଏଥ୍‌ରେ ଆଲୋଚିତ ହୋଇଥ୍‌ବାରୁ 
ଏହାର ଅନ୍ୟ ନାମ ମଧ୍ଯ “'ଶାରୀରିକସୂତ୍ର' ? । ଏହାର ଲେଖକ ହେଉଛନ୍ତି 
ବାଦରାୟଣ । 

ଜେମିନିଙ୍କ କୃତ 'କର୍ମ-ମୀମାଂସା' ବେଦରେ ଉପଦେଶ ଦିଆଯାଇଥ୍‌ବା 
କର୍ମ ବା ଯାଗଯଜ୍ଞ ବିଷୟରେ ଆଲୋଚନା କରୁଥ୍‌ବା ସ୍ଥଳେ ବାଦରାୟଣଙ୍କ ଏହି 
ବ୍ରହ୍ମସୂତ୍ର ବ। ଉତ୍ତରମୀମାଂସା ଉପନିଷଦଗୁଡ଼ିକର ଦାର୍ଶନିକତର୍ତ୍ଵ ସମ୍ବନ୍ଧରେ 
ଆଲୋଚନା କରେ । ସମଗ୍ର ବେଦର ବିଷୟ ନେଇ ପୂର୍ବ ମୀମାଂସା ଓ ଉତ୍ତର 
ମୀମାଂସାରେ ପ୍ରଣାଳୀବଦ୍ଧ ଧାରାବାହିକ ଆଲୋଚନା ଆମ୍ଭେ ଦେଖବାକୁ ପାଉଁ । 


ହିନ୍ଦୁ ଧର୍ମର ଷଡ଼୍‌ଦର୍ଶନ ଭିତରେ ଯଥା — ଗୌତମଙ୍କ ନ୍ୟାୟ, କଣାଦଙ୍କ 
ବୈଶେଷିକ, କପିଳଙ୍କ ସାଂଖ୍ୟ, ପାତଞ୍ଜନିଙ୍କ ଯୋଗ, ଜୈମିନିଙ୍କ ପୂର୍ବମୀମାଂସା ଓ 
ବାଦରାୟଣଙ୍କ ଉତ୍ତର ମୀମାଂସା ଏସବୁ ମଧ୍ୟରେ ଉତ୍ତରମୀମାଂସା ବା “ବେଦାନ୍ତସୃତ୍ର' 
ଶ୍ରେଷ୍ଠସ୍ଥାନ ଅଧ୍କାର କରିଅଛି | ଏହାର ଦୁଇଟି କାରଣ ଅଛି । ପ୍ରଥମ କାରଣ 
ଏହାର ନିଗୂଢ଼ ବା ସୂକ୍ଷ୍ମ ଦାର୍ଶନିକ ତର୍୍‌ | ଦ୍ବିତୀୟ କାରଣ ଅନ୍ୟାନ୍ୟ ଦର୍ଶନ ଅପେକ୍ଷା 
ଏହାର ପ୍ରଭାବ ଆଧୁନିକ ଭାରତବର୍ଷରେ ଅତି ଅଧକ । ବେଦାନ୍ତ ଦର୍ଶନ ସମ୍ବନ୍ଧରେ 
ଲିଖ୍ତ ଇଉରୋପୀୟ ସଂସ୍କୃତ ପଶ୍ଡିତମାନଙ୍କର ଗ୍ରଛ୍ଧ ଫଳରେ ଓ ସ୍ଵାମୀ ବିବେକାନନ୍ଦ 
ପ୍ରଭୃତିଙ୍କ ପ୍ରଚାର ଫଳରେ ବେଦାନ୍ତଦର୍ଶନ ଦ୍ଵାରା ଭାରତ ବାହାରର ବହୁ ଚିନ୍ତାଶୀଳ 
ପଶ୍ତିତମାନେ ମଧ୍ଯ ପ୍ରଭାବିତ ହୋଇଅଛନ୍ତି । 


ବେଦାନ୍ତ ସୂତ୍ର ହେଉଛି ୫୫୫ଟି ସୂତ୍ରର ସମଷ୍ତି । ସୂତ୍ରର ସଂଜ୍ଞା ହେଉଛି 
ଅଳ୍ପାକ୍ଷର ମସନ୍ଦିଗ୍ଧଂ ସାରବତଵ ବିଶ୍ବତୋମୁଖଂ । 

ଅସ୍ତୋଭମନବଦ୍ୟଞ୍ଚ ସୂତ୍ରଂ ସୂତ୍ରବିଦୋ ବିଦୁଃ । ୨ ବା ୩ଟି ପଦନେଇ 
ଅଧ୍କାଂଶ ସୂତ୍ର ଗଠିତ । ତେଣୁ ଟୀକା ବା ବ୍ୟାଖ୍ୟା ବିନା ସୂତ୍ରଗୁଡ଼ିକ ସାଧାରଣତଃ 
ବୁଝି ହୁଏ ନାହିଁ । 'ବ୍ରହ୍ମସୂତ୍ର' ର ଟୀକାକାର ବା ବ୍ୟାଖ୍ୟାନକାରମାନଙ୍କ ମଧ୍ଯରେ 
ପ୍ରଧାନ ହେଉଛନ୍ତି ¬ ଶଙ୍କର, ଭାସ୍କର, ଯାଦବ, ପ୍ରକାଶ, ରାମାନୁଜ, କେଶବ, 
ନୀଳକଣ୍ଠ, ମାଧ, ବଳଦେବ, ବଲ୍ଭ ଓ ବିଜ୍ଞାନଭିକ୍ଷୁ । ଏମାନେ ବେଦାନ୍ତ ସୂତ୍ରକୁ 
ବିଭିନ୍ନ ଭାବରେ ବ୍ୟାଖ୍ୟା କରିଛନ୍ତି ଏବଂ ସୃତ୍ରର ପ୍ରକୃତ ଅର୍ଥ ବୁଝିବା ପାଇଁ କେଉଁ 
ଜଣଙ୍କର ବ୍ୟାଖ୍ୟା ଗ୍ରହଣୀୟ ଏହା ଠିକ୍‌ କରିବା କଠିନ, କାରଣ “ବେଦାନ୍ତ ସୂତ୍ର 
ଲିଖ୍ତ ହେବାର ବହୁ ସମୟ ପରେ ଏମାନେ ବ୍ୟାଖ୍ୟା ଲେଖ୍ଲେ ଓ ନିଜ ନିଜ 
ସ୍ଵୀକୃତ ଧର୍ମ ମତବାଦ ଅନୁଯାୟୀ ଏମାନେ “ବେଦାନ୍ତ ସୂତ୍ର କୁ ବ୍ୟାଖ୍ୟା କଲେ । 


Digitized by srujanika@gmail.com 


ଶଳରଙ୍କଠାରୁ ଆରମ୍ଭ କରି ନ ଅଦ୍ୟାବଧ୍‌ ପ୍ରଚଳିତ କିମ୍ବଦନ୍ତୀ ଅନୁସାରେ 
ବାଦରାୟଣ ବବ୍ରହ୍ମସୂତ୍ର'ର ପ୍ରଣେତା । ବାଦରାୟଣଙ୍କ ନାମ ବ୍ର୍ମସୂତ୍ରର ଅନେକ 
ସ୍ଥାନରେ ତୃତୀୟ ପୁରୁଷ ରୂପେ ନିଦ୍ଦିଷ୍ଟ ଥ୍ବାରୁ ବାଦରାୟଣ ବ୍ରହ୍ମସୂତ୍ରର ପ୍ରଣେତା 
ନୁହନ୍ତି ବୋଲି ଯେଉଁ ସନ୍ଦେହ କେତେକ ଉତ୍‌ଥାପନ କରିଛନ୍ତି, ତାହା ଅମୂଳକ ! 
ଭାରତୀୟ ପରମ୍ପରା ଅନୁସାରେ ବାଦରାୟଣ ଓ ବ୍ୟାସ ଅଭିନ୍ନ । ଶଙ୍କର, ରାମାନୁଜ, 
ମାଧବ ଏବଂ ବଲ୍ଲଭ ପ୍ରଭୃତି ଦାର୍ଶନିକଗଣଙ୍କ ମତରେ ବ୍ରହ୍ମସୂତ୍ରରେ ଭଗବତ୍ଵ ଗୀତାର 
ପ୍ରସଙ୍ଗ ଦେଖ୍‌ବାକୁ ମିଳେ । ଏହି ମତ ଅନୁସାରେ ବ୍ରହ୍ମସୂତ୍ର ରଚିତ ହେବା ପୂର୍ବରୁ 
ଗୀତା ରଚିତ ହୋଇଥଲା । କିନ୍ତୁ ମାକ୍୍‌ସମୁଲରଙ୍କ ମତରେ ଗୀତା ରଚନା ପୂର୍ବରୁ 
ବାଦରାୟଣ ବେଦାନ୍ତସୂତ୍ର ରଚନା କରିଥଲେ । ଗୀତାର ତ୍ରୟୋଦଶ ଅଧ୍ୟାୟରେ 
ଥ୍ବା ୪ର୍ଥ ଶ୍ଲୋକ ଏହି ପ୍ରସଙ୍ଗରେ ଉଲ୍ଲେଖଯୋଗ୍ୟ — 


“ରଷିଭିର୍ବହୁଧା ଗୀତଂ ଛନ୍ଦୋଭିର୍ବବିଧୈଃ ପୃଥକ୍‌ 
ବହ୍ମସୂତ୍ର ପଦୈଶ୍ଚଭୈବ ହେତୁମଭିର୍ବନିଶ୍ଚିତୈଃ 
ଅର୍ଥାତ — “ବିବିଧ ଛନ୍ଦରେ ନାନା ମତେ ରଷିଗଣ 
ପରମାମ୍ମ ତତ୍ତ୍ଵ କରିଅଛନ୍ତି ଗାୟନ 
“ବହ୍ମସୂତ୍ର' ଗ୍ରଛ ପୁଣି ଦର୍ଶାଇ କାରଣ 
କରିଛି, ସଂଶୟ ଛେଦି, ଏହା ନିରୂପଣ 
ଭାରତୀୟ ପରମ୍ପରା ଅନୁସାରେ ବ୍ୟାସଙ୍କ ସମୟ ପ୍ରାୟ ଖ୍ରୀ.ପୂ ଦଶମ 
ଶତାବ୍ଦୀ ହେଲେ ହେଁ କେତେକ ଭାରତୀୟ ପଡଶ୍ତିତ ଓ ଫ୍ରେଜର ସାହେବଙ୍କ ମତରେ 
ଖ୍ରୀ.ପୂ. ପଞ୍ଚମ ଶତାଦ୍ଦୀ ଠାରୁ ଖ୍ରୀ.ପୂ. ଦିତୀୟ ଶତାବ୍ଦୀ ମଧ୍ଯରେ ବ୍ରହ୍ମସୂତ୍ର ରଚିତ । 
ଅଧ୍ଯାପକ କୀଥ୍‌ ସାହେବଙ୍କ ମତରେ ବାଦରାୟଣ ଖ୍ରୀ.ପୂ. ଦିତୀୟ ଶତାବ୍ଦୀର ନିଶ୍ଚୟ 
ପୂର୍ବବର୍ରୀ ହେବେ । ଜର୍ମାନ ପଶ୍ଡିତ ଜାକୋବି ବିଶ୍ବାସ କରନ୍ତି ଯେ ବ୍ରହ୍ମସୂତ୍ର ଖ୍ରୀ.ପୂ. 


ଦ୍ଵିତୀୟ ଶତାଦ୍ଦୀଠାରୁ ଖ୍ରୀ.ପୂ. ପଞ୍ଚମ ଶତାବ୍ଦୀ ମଧ୍ୟରେ ରଚିତ ହୋଇଥ୍‌ଲା | 

ବେଦାନ୍ତ ସୂତ୍ର ୪ଟି ଅଧ୍ୟାୟରେ ବିଭକ୍ତ । ପ୍ରତ୍ୟେକ ଅଧ୍ୟାୟରେ ୪ଟି ଲେଖାଏଁ 
ପାଦ ଅଛି । ପ୍ରତ୍ୟେକ ପାଦରେ ଥୁବା ସୂତ୍ରଗୁଡ଼ିକ କେତେକ ଅଧ୍କରଣରେ ବିଭକ୍ତ । 
ବିଭିନ୍ନ ବ୍ୟାଖ୍ୟାକାରମାନଙ୍କ ଦ୍ଵାରା ବ୍ରହ୍ମସୂତ୍ରରେ ଯେଉଁ ବୈକଳ୍ପିକ ପାଠମାନ ଗୃହୀତ 
ହୋଇଅଛି ସେଗୁଡ଼ିକ ଉଲ୍ଲେଖଯୋଗ୍ୟ ନୁହେଁ । 

ବେଦାନ୍ତ ସୂତ୍ର ର ପ୍ରଥମ ଅଧାୟର ବିଷୟବସ୍ତୁ ବ୍ରହ୍ମ ଜିଜ୍ଞାସା ବ୍ରହ୍ମ ବା 
ପରମାତ୍ମାଙ୍କ ସ୍ଵଭୂପ ଏବଂ ଜଗତ ଓ ଜୀବାତ୍ମା ସହିତ ଏହାଙ୍କର ସମ୍ପର୍କ । ଏସବୁ 
ବ୍ରହ୍ମସୂତ୍ରର ପ୍ରଥମ ଅଧ୍ୟାୟରେ ଆଲୋଚିତ ହୋଇଅଛି । ଦ୍ବିତୀୟ ଅଧ୍ୟାୟରେ ବ୍ରହ୍ମତର୍ତ 
ବିରୋଧୀ ମତମାନଙ୍କର ଖଣ୍ଡନ ଓ ଅନ୍ୟାନ୍ୟ ଦାର୍ଶନିକ ମତବାଦମାନଙ୍କର 
ସମାଲୋଚନା | ଜଗତ୍ବ ଭଗବାନଙ୍କ ଉପରେ କିପରି ନିର୍ଭରଶୀଳ ତାହା ମଧ୍ଯ ଏଥ୍‌ରେ 
ବର୍ଣ୍ଣିତ ହୋଇଅଛି । ବ୍ରହ୍ମଙ୍କଠାରୁ ଜଗତର କ୍ରମବିବର୍ଭନ ଓ ତାଙ୍କଠାରେ ପୂନର୍ବାର 
ବିଲୟ ପ୍ରାପ୍ତିର ବିବରଣ ମଧ୍ଯ ଏଥୁରେ ଦେଖବାକୁ ମିଳେ । ଏହି ଅଧ୍ୟାୟର ଶେଷ 
ଭାଗରେ ଜାବାମ୍ମା ସ୍ଵରୂପ ସମ୍ବନ୍ଧରେ ମନସ୍ତାତ୍ବିକ ଆଲୋଚନା । ଏହାର ଗୁଣ 
ଏବଂ ଦେହ ଓ ବ୍ରହ୍ମଙ୍କ ସହିତ ଏହାର ସମ୍ପର୍କ ମଧ୍ୟ ଆଲୋଚିତ ହୋଇଅଛି । ତୃତୀୟ 
ଅଧ୍ୟାୟରେ ବ୍ରହ୍ମବିଦ୍ୟାର ପ୍ରାପ୍ତି ବିଷୟ ଆଲୋଚିତ ହୋଇଅଛି । ଏଥରେ ପୁନର୍ଜନ୍ମ, 
ମନସ୍ତାତ୍ସିକ ଏବଂ ଅଧ୍ୟାମ୍‌କ ଆଲୋଚନାର ବିବରଣ ମଧ୍ଯ ଆମ୍ଭେ ପାଉଁ । ଚତୁର୍ଥ 
ଅଧ୍ୟାୟରେ ବ୍ରହ୍ମବିଦ୍ୟାର ଫଳ ସମ୍ବନ୍ଧରେ ଆଲୋଚନା କରାହୋଇଅଛି । ମୃତ୍ୟୁପରେ 
ଜୀବାତ୍ମାର ଦେବଲୋକ ଓ ପିତୃଲୋକକୁ ଯାତ୍ରା ବିଷୟରେ ବିସ୍ତୃତ ଭାବରେ ତଥ୍ୟ 
ଏଥ୍‌ରେ ମଧ୍ଯ ଆଲୋଚିତ ହୋଇଅଛି । ପରିଶେଷରେ ମୋକ୍ଷର ସ୍ଵରୂପ ମଧ୍ଯ ବର୍ଣ୍ଣିତ 
ହୋଇଅଛି । 

ବାଦରାୟଣଙ୍କ ମତରେ ବେଦାନ୍ତ ବା ଉପନିଷଦ ହେଉଛି ଶାଶ୍ବତ ସତ୍ୟ । 
ଜ୍ଞାନ କିମ୍ବା ତର୍କ ଦ୍ଵାରା ଆଧ୍ଯାମ୍ବିକ ସତ୍ୟ ଲାଭ କରାଯାଇପାରିବ ନାହିଁ । 
ପରମେଶ୍ବରଙ୍କର ଜ୍ଞାନଲାଭ କରିବା ସକାଶେ ଦୁଇଟି ଉପାୟ ସେ ସ୍ଵୀକାର କରନ୍ତି । 
ଯଥା ¬ ( ୧ ) ଶୁତି, ( ୨) ସତି । ଶୁତି ଅର୍ଥାତ ଉପନିଷଦଗତ ଜ୍ଞାନକୁ ପ୍ରତ୍ୟକ୍ଷ 
ଓ ସ୍ମତି ଅର୍ଥାତ୍ବ ଗୀତା ମହାଭାରତ ଓ ମନୁ ସଂହିତା ପ୍ରଭୃତି ଶାସ୍ତଗତ ଜ୍ଞାନକୁ 
ଅନୁମାନ ବୋଲି ନିର୍ଣ୍ଣୟ କରିଛନ୍ତି । ତାଙ୍କ ମତରେ ମନ, ଅହଙ୍କାର, ବୁଵି ଓ ପ୍ରକୃତି' 
ସମ୍ବନ୍ଧରେ ଲୋକ ଧାରଣା କରିପାରେ । ମାତ୍ର ବ୍ରହ୍ମଙ୍କ ସମ୍ବନ୍ଧରେ କେହି ପୂର୍ଣ୍ଣ ଧାରଣା 
କରିପାରିବ ନାହିଁ। ବାଦରାୟଣ ଏକେଶ୍ବରବାଦର ଦୃଢ଼ ସମର୍ଥନ କରିଛନ୍ତି । 
ସାଂଖ୍ୟଦର୍ଶନର ପୁରୁଷ ଓ ପ୍ରକୃତି ମୂଳକ ଦ୍ଵୈତବାଦ, ବହୁ ଦେବବାଦ ଓ 
ବହୁଜୀବାମତ୍ମାବାଦ ପ୍ରଭୃତି ତଥ୍ୟକୁ ଅମୂଳକ ବୋଲି ପ୍ରତିପାଦନ କରିଛନ୍ତି । ତାଙ୍କ 
ମତରେ ବ୍ରହ୍ମ ହେଉଛନ୍ତି ସର୍ବଜ୍ଞ, ସର୍ବଶର୍ତିମାନ୍‌, ଶୁଦ୍ଧ ଓ ସତ୍ୟମୟ | ସର୍ବମୂଳାଧାର 

ସେହି ଚିନ୍ମୟ ପରମେଶ୍ବର କେବଳ ବନ୍ଦନୀୟ । ବ୍ରହ୍ମ ଓ ଜଗତ୍ଵ ଏହି ଉଭୟର 
ସମ୍ପର୍କ ନିର୍ଣୟ କରିବାକୁ ଯାଇ ସେ କହିଛନ୍ତି ଯେ ଉଭୟ ଅନନ୍ୟ ବା ଅଲଗା 
ନୁହଁନ୍ତିୟ ଯେପରି ମାଟିର ଘଟ ମାଟିରୁ ପୃଥକ୍‌ ନୁହେଁ | ବ୍ରହ୍ମ ଓ ଜଗତ ଭିତରେ 
ଯେଉଁ ପାର୍ଥକ୍ୟ ପରିଲକ୍ଷିତ ହୁଏ ତାହା କେବଳ ଅବିଦ୍ୟା ବା ଅଜ୍ଞାନ ଯୋଗୁଁ ବୋଲି 
ଭାଷ୍ୟକାର ଶଙ୍କରଙ୍କର ମତ | ଲୀଳାମୟ ବ୍ରହ୍ମଙ୍କର ଇଚା ସମ୍ଭୂତ ହେଉଛି ଜଗତ୍‌ | 
ମନୁଷ୍ୟ ମନୁଷ୍ୟ ମଧ୍ଯରେ ଥବା ପାର୍ଥକ୍ୟ ସେମାନଙ୍କର ବ୍ୟକ୍ତିଗତ କର୍ମର ଫଳ । 
ବାଦରାୟଣଙ୍କ ମତରେ ପରମେଶ୍ବର ନିର୍ଗୁଣ ହେଲେ ମଧ୍ଯ ତାଙ୍କର ସଗୁଣ ସ୍ଵୀକାର୍ଯ୍ୟ । 
ପରିଶେଷରେ ଏତିକି ବକ୍ତବ୍ୟ ଯେ ଶଙ୍କର, ରାମାନୁଜ, ମାଧ, ବଲ୍ଭ, ଚୈତନ୍ୟ 
ପ୍ରଭୃତି ଆଚାର୍ଯ୍ୟମାନଙ୍କର ମତବାଦ ଓ ଗ୍ରନ୍ଭ ସମୂହ, ଏଇ ବ୍ରହ୍ମ ସୂତ୍ରକୁ କେନ୍ଦ୍ରକରି 
ବିକାଶ ଲାଭ କରିଅଛନ୍ତି । 
ooo 


* 

ଭଗବଦ୍ବ ଗୀତା 


ଭଗବଦ୍‌ ଗୀତା ପୃଥ୍ବୀର ସର୍ବଶ୍ରେଷ୍ଠ ଉଦାର ପ୍ରାଚୀନ ଧର୍ମଶାସ୍ତ୍ର ରୂପେ 
ପରିଗଣିତ |! ଏହା ମହାଭାରତର ଉଦ୍ୟୋଗ ପର୍ବ ଅନ୍ତର୍ଗତ । ବେଦ ବେଦାନ୍ତାଦି 
ସମସ୍ତ ଶାସ୍ତ୍ରର ସାର ନିର୍ଯ୍ୟାସ ଭଗବଦ୍‌ ଗୀତାରେ ସନ୍ପିବେଶିତ ହୋଇଅଛି । ଏଥ୍‌ରେ 
ଥ୍ବା ସମସ୍ତ ତତ୍ତ୍‌ ସ୍ଵୟଂ ଭଗବାନଙ୍କ ମୁଖ କମଳରୁ ନିଃସୃତ ହୋଇଛି ବୋଲି 
ହିନ୍ଦୁମାନେ ବିଶ୍ବାସ କରନ୍ତି । ଏହାର ପ୍ରମାଣ ଆମେ ଏହି ଶ୍ଵୋକଟିରୁ ପାଉଁ । 
ଗୀତା ସୁଗୀତା କର୍ରବ୍ୟା କିମନ୍ୟୈଃ ଶାସ୍ତ୍ରବିସ୍ତରୈଃ 
ଯା ସ୍ବୟଂ ପଦ୍ମନାଭସ୍ୟଯ ମୁଖପଦ୍ଧାଦ୍ଵ ବିନିଃ ସୃତା ॥ 
ଅର୍ଥାତ୍ଵ ¬ ଗୀତାକୁ ଉତ୍ତମରୂପେ ପାଠ କରିବା ଉଚିତ । ଅନ୍ୟ ଶାସ୍ତ୍ର ସବୁ 
ପଢ଼ି କି ପ୍ରୟୋଜନ । ଯେଉଁ ଗୀତା କି ସ୍ଵୟଂ ଭଗବାନଙ୍କ ମୁଖପଦ୍ଧରୁ ନିର୍ଗତ 
ହୋଇଥଲା । 
ଭଗବାନ ଶ୍ରୀକୃଷ୍ଣ କୁରୁକ୍ଷେତ୍ର ଯୁଦ୍ଧଭୂମିରେ ସ୍ଵଜ୍ଞାତିକନମାନଙ୍କ ସହ ରଣଭୀରୁ 
ଅର୍ଦ୍ଧନଙ୍କୁ ଯେଉଁ ତତ୍ତ୍ସମ୍ବଳିତ ଉପଦେଶମାନ ଦେଇଥ୍‌ଲେ ସେ ସବୁକୁ ବ୍ୟାସଦେବ 
ଗୀତା ଆକାରରେ ଲୋକହିତ ପାଇଁ ଉପନିବଦ୍ଧ କରିଯାଇଅଛନ୍ତି । ସମସ୍ତ 
ଉପନିଷଦର ସାରତର୍୍‌ ଗୀତାରେ ସନ୍ପିବେଶିତ ହୋଇଥ୍‌ବାରୁ ଏହା ଯଥାର୍ଥରେ 
କୁହାଯାଇଛି 
ସର୍ବୋପନିଷଦୋ ଗାବୋ ଦୋଗ୍ଧା ଗୋପାଳନନ୍ଦନଃ 
ପାର୍ଥୋବସଃରୁଧୀ ର୍ଭୋକ୍ତା ଦୁଗ୍ଧଂ ଗୀତାମୃତଂମହତ୍‌ ॥ 
ଅର୍ଥାତ ¬ ସମସ୍ତ ଉପନିଷଦ ଧେନୁ ସଦୃଶ ଓ ଗୋପଳ ନନ୍ଦନ ଶ୍ରୀକୃଷ୍ଣ 
ସେସବୃଙ୍କର ଦୋହନକର୍ରା ସଦୃଶ । ଅନ ବତ୍ସା ଓ ଗୀତାରୂପକ ମହତ୍ବ ଅମୃତ 
ଦୁଗ୍ଧ ସଦୃଶ । ସୁଧୀଜନମାନେ ଗୀତାରୂପକ ଦୁଗ୍ଧପାନକାରୀ ଅଟନ୍ତି । ଏହିପରି 
ଭାବରେ ଭଗବଦ୍ଵ ଗୀତାର ପ୍ରଶସ୍ତି ଆମ୍ଭେମାନେ ଭୂରି ଭୂରି ଦେଖ୍ବାକୁ ପାଉଁ । 
ଗୀତା ପ୍ରଧାନତଃ ତିନିଟି ଯୋଗ ଉପରେ ପ୍ରତିଷ୍ଠିତ — ( ୧) ଜ୍ଞାନଯୋଗ, 

( ୨) କର୍ମଯୋଗ, (୩) ଭକ୍ତିଯୋଗ । 
{ ଭଗବଦ୍‌ ଗୀତାରେ ଏହି ତିନିଯୋଗର ପ୍ରାଧାନ୍ୟ ସମାନ ଭାବେ 
ପର୍ଯ୍ୟବେଶିତ ହୋଇଥ୍‌ଲେ ହେଁ ମୁଖ୍ୟତଃ କର୍ମଯୋଗର ଶ୍ରେଷ୍ଠତାକୁ ପ୍ରାଚୀନ ଓ 
ଆଧୁନିକ ଯୁଗର ମନିଷୀଗଣ ସ୍ଵୀକାର କରିଥାନ୍ତି ।] 
ଜଞ୍ଞାନଯୋଗର ଭୂୟସୀ ପ୍ରଶଂସା ଗୀତାର ଚତୁର୍ଥ ଅଧ୍ୟାୟରେ କରାଯାଇଅଛି । 
ଭଗବାନ୍‌ ଶ୍ରୀକୃଷ୍ଣ ଅର୍ଜମନଙ୍କୁ କହ ଛନ୍ତି 
ଶ୍ରେୟାନ୍୍‌ ଦ୍ରବ୍ୟମୟାଦ ଯଞ୍ଞାଦ୍‌ ଜ୍ଞାନଯଜ୍ଞଃ ପରନ୍ତପ 
ସର୍ବଃ କର୍ମାଖ୍ଳଂ ପାର୍ଥଜ୍ଞାନେ ପରିସମାପ୍ୟତେ । 
ଅର୍ଥାତ୍ଵ ହେ ଶତ୍ରୁପୀଡ଼କ ଅର୍ଜୁନ ! ଦ୍ରବ୍ୟଦ୍ଧାରା ଅନୁଷ୍ଠିତ ଯଜ୍ଞଠାରୁ 
ଆମ୍ତର୍ଵ ରୂପ ଜ୍ଞାନଯଜ୍ଞ ଶ୍ରେୟସ୍କର | କାରଣ ହେ ପାର୍ଥ ସମସ୍ତ କର୍ମ ଜ୍ଞାନରେ ହିଁ 
ପରିସମାପ୍ତ ହୁଏ । 
ଲୋକର ଜ୍ଞାନଚକ୍ଷୁ ଖୋଲିଗଲେ ସେ ସମସ୍ତଙ୍କୁ ନିଜଠାରୁ ଅଭିନ୍ନ ରୂପେ 
ଦେଖେ ଓ ନିଜର ଆମ୍ମା ମଧ୍ୟରେ ପରମାତ୍ମା ପରଂବ୍ରହ୍ମଙ୍କର ସନ୍ଧାନ ପାଏ । ଏହା 
ଭଗବାନ୍‌ ଶ୍ରୀକୃଷ୍ଣ ଅନ୍ୟତ୍ର ଅର୍ଦ୍ନଙ୍କୁ କହିଅଛନ୍ତି, ଯଥା 
ଯଜଜ୍ଞାତ୍ସା ନ ପୁନ ମୋହମେବଙଂ ଯାସ୍ୟସି ପାଣ୍ଡବ 
ଯେନ ଭୂତାନ୍ୟ ଶେଷାଣି ଦ୍ରକ୍ଷ୍ୟସ୍ୟାତ୍ମନ୍ୟଥୋ ମୟି । 
ଅର୍ଥାତ୍ଵ ହେ ଅର୍ଜୁନ ! ଯେଉଁ ଜ୍ଞାନକୁ ଜାଣିଲେ ତୁମେ ଆଉ ସଂସାର 
ବନ୍ଧନରୂପକ 'ମୋହକୁ ପ୍ରାପ୍ତ ହେବ ନାହିଁ ଏବଂ ପୁଣି ଯେଉଁ ଜ୍ଞାନ ଦ୍ଵାରା ଅଶେଷ 
ପ୍ରାଣୀଙ୍କୁ ତୁମେ ପ୍ରଥମେ ନିଜ ମଧ୍ଯରେ ଅଭିନ୍ନ ରୂପେ ଦେଖ୍‌ ପରେ ମୋ ମଧ୍ଯରେ 
ଅର୍ଥାତ୍ବ ପରମାତ୍ମାଙ୍କ ମଧ୍ୟରେ ଅଭିନ୍ନ ରୂପେ ଦେଖ୍ପାରିବ । 
ଏଣୁ ସଂସାରରେ ମାୟା ବନ୍ଧନରୁ ମୁକ୍ତି ପାଇବାକୁ ହେଲେ ଜ୍ଞାନଯୋଗର 
ଆବଶ୍ୟକତା ସର୍ବଥା ସ୍ଵୀକାର୍ଯ୍ୟ | 
ଭକ୍ତିଯୋଗ ପର୍ଯ୍ୟାୟରେ ଗୀତାର ଦ୍ଵାଦଶ ଅଧ୍ୟାୟରେ ବିଶଦଵଭାବେ ଭକ୍ତିର 
ଉତ୍କର୍ଷ ବର୍ଣ୍ଣିତ ହୋଇଅଛି । ଭଗବାନ୍‌ ଶ୍ରୀକୃଷ୍ଣ ଅର୍ଜୁନଙ୍କୁ କହୁଅଛନ୍ତି- 
ଯେତୁ ସର୍ବାଣ କର୍ମାଣିମୟି ସଂନ୍ୟସ୍ୟମପୂରାଃ 

ତେଷାମହଂ ଉମୁଦ୍ଧର୍ା ମୃତ୍ୟୁ ସଂସାର ସାଗରାତୁ ` 
ଭବାମି ନ ଚିରାତଵ ପାର୍ଥ ମର୍ଯ୍ୟାବେଶିତ ଚେତ୍ବସାମ୍‌ । 
ଅର୍ଥାତ୍ଵବ ଯେଉଁମାନେ ସମସ୍ତ କର୍ମ ମୋଠାରେ ସମର୍ପଣ କରି ଏବଂ ମୋତେ 
ପରମ ଆଶ୍ରୟ ବୋଲି ଜ୍ଞାନ କରି ଏକନିଷ୍ଠ ଯୋଗର ସହିତ ମୋତେ ଉପାସନା 
କରନ୍ତି, ହେ ପାର୍ଥ ! ସେହି ଭକ୍ତମାନଙ୍କୁ ମୁଁ ମୃତ୍ୟୁରୂପକ ସଂସାର ସାଗରରୁ ଅତିଶୀଘ୍ର 
ଉଦ୍ଧାର କରେ | 


ଅନ୍ୟତ୍ର ଭକ୍ତିଯୋଗ ସମ୍ପର୍କରେ ଭଗବାନ୍‌ ଅର୍ଜୁନଙ୍କୁ କହିଛନ୍ତି 


ସର୍ବାନ୍‌ ଧର୍ମାନ୍‌ ପରିତ୍ଯଜ୍ୟ ମାମେକଂ ଶରଣଂବ୍ରଜ 
ଅହଂ ତ୍ସାଂ ସର୍ବପାପେଭ୍ୟୋ ମୋକ୍ଷୟିଷ୍ୟାମି ମା ଶୁଚଃ | 


ହେ ପାର୍ଥ ! ସମସ୍ତ ଧର୍ମ ପରିତ୍ୟାଗ କରି ମୋଠାରେ ଶରଣ ନିଅ। ମୁଁ 
ତୁମକୁ ସମସ୍ତ ପାପରୁ ମୁକ୍ତ କରିବି । ଶୋଚନା କର ନାହିଁ । 


ଭଗବଦ୍‌ ଗୀତାରେ ଉକ୍ତ ତିନି ଯୋଗର ପ୍ରାଧାନ୍ୟ ସମାନଭାବେ ପର୍ଯ୍ୟବସିତ 
ହୋଇଥ୍‌ଲେ ହେଁ ମୁଖ୍ୟତଃ କର୍ମଯୋଗର ଶ୍ରେଷ୍ଠତାକୁ ପ୍ରାଚୀନ ଯୁଗ ତଥା ଆଧୁନିକ 
ଯୁଗର ତିଳକ ପ୍ରମୁଖ ମନୀଷୀଗଣ ସ୍ଵୀକାର କରିଥାନ୍ତି । 


ଫଳଲିପ୍‌ସା ନ ରଖ୍‌ କର୍ମରେ ଏକାନ୍ତ ନିଷ୍ଠା ରଖ୍ବା ହେଉଛି ମନୁଷ୍ୟର 
ସର୍ବଶ୍ରେଷ୍ଠ କର୍ଭବ୍ୟ । ଏ ସମ୍ପର୍କରେ ଗୀତାର ଦ୍ଵିତୀୟ ଅଧ୍ୟାୟରେ ଥୁବା ପ୍ରସିଦ୍ଧ ଶ୍ଳୋକଟି 
ପ୍ରଣିଧାନ ଯୋଗ୍ୟ । 


କର୍ମଶ୍ୟେବାଧ୍କାରସ୍ତେ ମା ଫଳେଷୁ କଦାଚନ 
ମା କର୍ମଫଳ ହେତୃ୍ୂମା ତେ ସଙ୍ଗାସ୍ତ୍ରକର୍ମଣି । 


guUuU 

ବାୟୁ ପୁରାଣ 


ପୁରାଣ ଶବ୍ଦର ମୌଳିକ ଅର୍ଥ ହେଉଛି ପୁରାତନ କାହାଣୀ । ବ୍ରାହ୍ମଣ, 
ଉପନିଷଦ ପ୍ରଭୃତି ବୈଦିକ ଗ୍ରଛ ଓ କେତେକ ପ୍ରାଚୀନ ବୌଦ୍ଧ ପୁସ୍ତକମାନଙ୍କରେ 
ମଧ୍ଯ ଇତିହାସ ଶବ୍ଦ ସହିତ ପୁରାଣ ଶବ୍ଦର ଉଲ୍ଲେଖ ଦେଖାଯାଏ । ସମୟେ ସମୟେ 
' ଇତିହାସ ପୁରାଣ', ଏହିପରି ଏକତ୍ର ଥାଇ ଉଭୟ ଶବ୍ଦର ଉଲ୍ଲେଖ ହୋଇଥାଏ । 
ଏଥ୍‌ରୁ ଜଣାଯାଏ ଯେ ପ୍ରାଚୀନ ଯୁଗରେ ପୁରାଣ କହିଲେ ଆଧୁନିକ ପୁରାଣ ଭଳି 
କୌଣସି ଗ୍ରନ୍ଥ ବିଶେଷ ବୁଝାଯାଉ ନଥ୍ଲା । କେବଳ ସୂତ୍ର ଗ୍ରନ୍ଧମାନଙ୍କର ପୁରାଣ 
ଗ୍ରଛମାନଙ୍କରେ ଉଲ୍ଲେଖ ସର୍ବପ୍ରଥମେ ହୋଇଥଲା । ପୁରାଣ ଗ୍ରନ୍ଥମାନଙ୍କରେ 
ପୁରାଣର ସଂଜ୍ଞା ନିମ୍ନ ପ୍ରକାରେ ଦିଆଯାଇଅଛି 
ସର୍ଗଶ୍ଚ ପ୍ରତିସର୍ଗଶ୍ଚ ବଂଶୋ ମନ ନ୍ତରାଣିଚ 
ବଂଶାନୁଚରିତଂ ଚୈବ ପୁରାଣଂ ପଞ୍ଚଲକ୍ଷଣମ୍‌ । 
ଅର୍ଥାତ ପୁରାଣ ପାଞ୍ଚଟି ଲକ୍ଷଣ ବିଶିଷ୍ଟ । ଯଥା— ( ୧) ସର୍ଗ ଅର୍ଥାତ୍‌ ସୃଷ୍ଟି 
ସର୍ଜନା, ( ୨ ) ପ୍ରତିସର୍ଗ ଅର୍ଥାତଵ ପ୍ରଳୟ ଓ ପୁନଃ ସୃଷ୍ଠି ସର୍ଚଚନା, (୩) ବଂଶ ଅର୍ଥାତ 
ଦେବ ଦାନବାଦିଙ୍କର ବଂଶାବଳୀ ବର୍ଣ୍ଣନା, (୪) ମନୁନ୍ତର ଅର୍ଥାତ୍ଵ ମନୁ ଯୁଗ, 
( ୫) ବଂଶାନୁଚରିତ ଅର୍ଥାତ୍‌ ସୂର୍ଯ୍ୟ ଓ ଚନ୍ଦ୍ରବଂଶାଦି ପ୍ରାକ୍ରକାଳିକ ବଂଶଦ୍ଧୟର ବର୍ଣ୍ଣନ । 
ପୁରାଣମାନଙ୍କରେ ଏହି ପାଞ୍ଚଟି ଜିନିଷ ଉଣା ଅଧ୍କ ଥାଏ | ଏହାଛଡ଼ା ମଧ୍ଯ ଅଧୁକ 
ଅନେକ କଥା ରହିଥାଏ । 


ମୋଟ ଉପରେ ଦେଖ୍ବାକୁ ଗଲେ ପୁରାଣର ଏହି ଯେଉଁ ସଂଜ୍ଞାଟି 
ଦିଆଯାଇଛି ତାହା ପ୍ରମାଦପୂର୍ଣ୍ଣ । କାରଣ ପୁରାଣ ଗ୍ରଛଗୁଡ଼ିକୁ ଆଲୋଚନା କଲେ 
ଆମେ ଜାଣିପାରିବା ଯେ ସେଗୁଡ଼ିକରୁ ପ୍ରତ୍ୟେକଟି ବ୍ରହ୍ମା, ବିଷ୍ଣୁ ଓ ଶିବ ଏହି ତିନି 
ମୁଖ୍ୟ ଦେବତାଙ୍କ ମଧ୍ଯୟତୁ କୌଣସି ଗୋଟିକ ଉଦ୍ଦେଶ୍ୟରେ ଲିଖ୍ତ । ପୁରାଣର ଏହି 
ବୈଶିଷ୍ଟ୍ୟ ଉପର୍ଯ୍ୟୁକ୍ତ ଲକ୍ଷଣରେ ସର୍ବାଦୌ ବିରଳ । ଆଲୋଚ୍ୟ ବାୟୁ ପୁରାଣ ଶୈବ 
ପୁରାଣର ଅନ୍ତର୍ଗତ । କୌଣସି କୌଣସି ଠାରେ ବାୟୁ ପୁରାଣ ପରିବର୍ରେ ଶୈବ 

ପୁରାଣର ଉଲ୍ଲେଖ ମଧ୍ଯ ଦେଖାଯାଏ । ବୈଦିକ ଯୁଗର ସଂସ୍କୃତି ଓ ପରମ୍ପରା 
ଜାଣିବାକୁ ହେଲେ ପୁରାଣଶାସ୍ତ୍ରଗୁଡ଼ିକ ଅଧ୍ୟୟନ କରିବା ଉଚିତ । ଅବଶ୍ୟ ବେଦର 
ପ୍ରାଧାନ୍ୟ ପୁରାଣ ଶାସ୍ତ୍ରମାନଙ୍କର ନୁହେଁ । ତଥାପି ବେଦର ସହାୟକ ରୂପେ ପୁରାଣର 
ଉପଯୋଗିତା ବେଶି । ବେଦାଧ୍ୟୟନର ଅନଧ୍କାରୀ ଯଥା-¬ ସ୍ତୀ ଓ ଶୂଦ୍ରମାନଙ୍କର 
ମଧ୍ଯ ପୁରାଣ ଧମଶାସ୍ତ୍ର ରୂପେ ବିବେଚିତ ହେଉଥଲା — ଏହା ଏକ ଲକ୍ଷ୍ୟ କରିବାର 
କଥା । ଆଉ ମଧ୍ଯ କୁହା ଯାଇଛି — 
ରତିହାସ ପୁରାଣାଭ୍ୟାଂ ବେଦଂ ସମୁପବୂଂହୟେତୃ 
ବିଭେତ୍ୟନଥଶ୍ରୁତାଦ୍‌ ବେଦୋ ମାମୟଂ ପ୍ରହରେ ଦିତି । 

ଅର୍ଥାତ୍ଵ ¬ ଇତିହାସ ଓ ପୁରାଣ ଦ୍ଵାରା ବେଦ ପୁଷ୍ଟ ହୁଏ । କାରଣ ବେଦ 
ମୂର୍ଖ ଲୋକଙ୍କୁ ଭୟ କରେ, କାଳେ ସେ ତାକୁ ପ୍ରହାର କରିବ । ଏହାର ସାରାଂଶ 
ହେଉଛି ଯେ ବେଦକୁ ସମ୍ୟକ୍‌ ରୂପେ ବୋଧଗମ୍ୟ କରିବାକୁ ହେଲେ ଇତିହାସ ଓ 
ପୁରାଣମାନଙ୍କର ସାହାଯ୍ୟ ନେବା ଆବଶ୍ୟକ । କିନ୍ତୁ ଇତିହାସ ଓ ପୁରାଣ ଯେ 
ବେଦଠାରୁ ନିକୃଷ୍ଟ ଏହା ସବୁଯୁଗରେ ସ୍ଵୀକୃତ ହୋଇଅଛି । ରାମାନୁଜାଚାର୍ଯ୍ୟ କହିଛନ୍ତି 
ଯେ ବହୁପ୍ରାପ୍ତି ଅର୍ଥାତୃ ମୋକ୍ଷ ପାଇବାକୁ ହେଲେ ବେଦାଧ୍ୟୟନ ଆବଶ୍ୟକ । କିନ୍ତୁ 
ପାପକୁ ବିନଷ୍ଟ କରିବାକୁ ହେଲେ ଇତିହାସ ଓ ପୁରାଣ ପଢ଼ିବା ଉଚିତ । 

ପୁରାଣ ସାଧାରଣତଃ ଦୁଇ ଭାଗରେ ବିଭକ୍ତ — ମହାପୁରାଣ ଓ ଉପପୁରାଣ । 
ଉପପୁରାଣ ପରି ମହାପୁରାଣଗୁଡ଼ିକ ସର୍ବମୋଟରେ ଅଠରଟି । ସେଗୁଡ଼ିକ ବ୍ୟାସଙ୍କ 
ଦ୍ଵାରା ରଚିତ ହୋଇଥ୍‌ଲା ବୋଲି ସେସବୁରେ ଲେଖାଯାଇଅଛି । ବ୍ୟାସଙ୍କ କୃତ 
ବାୟୁପୁରାଣ ଅଥବା ବାୟୁଙ୍କ ଦ୍ଵାରା ପ୍ରୋକ୍ତ ବାୟବ୍ଯ ପୁରାଣ ମୁଖ୍ୟତଃ ଶିବଙ୍କ 
ଉଦେଶ୍ୟରେ ଲିଖ୍ତ । ଏହାକୁ କେହି କେହି ମହାପୁରାଣ ଓ କେହି କେହି ଉପପୁରାଣ 
ଶ୍ରେଣୀରେ ଅଛି ବୋଲି କହନ୍ତି । ବାୟୁ ଦେବତାଙ୍କର ଉଲ୍ଲେଖ ମହାଭାରତରେ 
ଅଛି । ବାୟୁ ପୁରାଣରେ ବର୍ଣ୍ଣିତ ବିଷୟଗୁଡ଼ିକ ଅନେକାଂଶରେ ହରିବଂଶରେ 
ଦେଖାଯାଏ । ୬୨୫ ଖ୍ରୀଷ୍ଟାହଦରେ ମହାକବି ବାଣଭଟ୍ଟ ତଦୀୟ ହର୍ଷ ଚରିତରେ 
ବାୟୁପୁରାଣର ଉଲ୍ଲେଖ କରିଛନ୍ତି । ପୁନଶ୍ଚ ଏକ ଲକ୍ଷ୍ୟ କରିବାର କଥା ଏହି ଯେ 
ଏହି ବାୟୁପୁରାଣରେ ଗୁପ୍ତ ରାଜାମାନଙ୍କର ରାଜତ୍ଵ ବିଷୟ ବର୍ଣ୍ଣିତ ହୋଇଅଛି । 
ଏହା ଅବିକଳ ଚତୁର୍ଥ ଶତାଦ୍ଦୀର ଗୁପ୍ତ ରାଜାମାନଙ୍କ ରାଜତ୍ଵ ସହ ମେଳ ଖାଉଅଛି । 
ଏହି ପୁରାଣରେ ପାଞ୍ଚଟି ଯାକ ଲକ୍ଷଣ ଦୃଷ୍ଟିଗୋଚର ହୁଏ । କିନ୍ତୁ ଏହା ମୁଖ୍ୟତଃ 

ଶିବଙ୍କ ଆରାଧନା ନିମନ୍ତେ ଲେଖାଯାଇ ବାରୁ ଶୈବ ପୁରାଣର ଅନ୍ତର୍ଗତ । ବିଷ୍ଣୁ 
ପୁରାଣ ପରି ଏହାର ଅନ୍ତିମ ଭାଗରେ ପ୍ରଳୟର ବର୍ଣ୍ଣନା ଓ ଯୋଗର ପ୍ରଶସ୍ତି ରହିଅଛି । 
ମାତ୍ର ତତ୍ଵ ସଙ୍ଗେ ସଙ୍ଗେ  'ଶିବପୁରଂ 'ର ବର୍ଣ୍ଣନା କରାଯାଇ ଗ୍ରନ୍ଥ ସମାପ୍ତ ହୋଇଅଛି । 
ବାୟୁ ପୁରାଣରେ ନନ୍ଦବଂଶବର୍ଣ୍ଣନ ନିମ୍ନୋକ୍ତ ପ୍ରକାରେ କରାଯାଇଛି- 
ମହାନନ୍ଦିସୁତଶ୍ଚାପି ଶୂଦ୍ଧାୟାଂ କାଳସଂବୃତଃ 
ଉପ୍ପସ୍ୟତେ ମହାପଦ୍ଧଃ ସର୍ବକ୍ଷତ୍ରାନ୍ତରେ ନୃପ | 
ତତଃ ପ୍ରଭୃତି ରାଜାନୋ ଭବିଷ୍ୟାଃ ଶୂଦ୍ରଯୋନୟଃ 
ଏକରାଟ୍‌ ସ ମହାପଡଦ୍ମ ଏକଳଛତ୍ରୋ ଭବିଷ୍ୟତି । 
ଅର୍ଥ ¬ କାଳକ୍ରମେ ଶୃୂଦ୍ରାଙ୍କ ଗର୍ଭରେ ମହାନନ୍ଦିଙ୍କର ପୁତ୍ର ହୋଇ ମହାପଡଦ୍ଧ 
ଜନ୍ମଗ୍ରହଣ କରିବେ ଏବଂ ସେ ସମସ୍ତ କ୍ଷତ୍ରିୟଙ୍କ ମଧ୍ୟରେ ରାଜା ହୋଇ ରାଜତ୍ଵ 
କରିବେ । ତାହା ପରେ ଶୂଦ୍ର ଯୋନିରେ ରାଜାମାନେ ଜାତ ହେବେ । ମହାପଦ୍ଧ 
ଏକଛତ୍ର ସମ୍ରାଟ ହୋଇ ଶାସନ କରିବେ । 
ମୌର୍ଯ୍ୟ ବଂଶର ରାଜା ଚନ୍ଦ୍ରଗୁପ୍ତ ଓ ଅର୍ଥନୀତିଜ୍ଞ କୌଟିଲ୍ୟଙ୍କ ବିଷୟରେ 
ନିମ୍ନଲିଖ୍ତ ପ୍ରକାରେ ବର୍ଣ୍ଣନା କରାଯାଇଛି । ଯଥା 
ଚନ୍ଦ୍ରଗୁପ୍ତଂ ନୂପଂ ରାଜ୍ୟେ କୌଟିଲ୍ୟଃ ସ୍ଥାପୟିଷ୍ୟତି 
ଚତୁର୍ବିଂଶତ୍ଵସମା ରାଜା ଚନ୍ଦ୍ରଗୁପ୍ତୋ ଭବିଷ୍ୟତି । 
ଅର୍ଥ - କୌଟିଲ୍ୟ ଚନ୍ଦ୍ରଗୁପ୍ତଙ୍କୁ ରାଜ୍ୟରେ ରାଜା କରାଇବେ । ରାଜା ଚନ୍ଦ୍ରଗୁପ୍ତ 
ଚବିଶବର୍ଷ କାଳ ରାଜତ୍ଵ କରିବେ । 


ସୁଙ୍ଗ ବଂଶ ବର୍ଣ୍ଣନା 


ସୁଙ୍ଗବଂଶର ବର୍ଣ୍ଣନ ମଧ୍ୟ ବାୟୁପୁରାଣରେ ଦେଖୁବାକୁ ମିଳେ | ଯଥା 
ପୁଷ୍ପମିତ୍ରସ୍ତୁ ସେନାନୀରୁଦ୍ଧୃତ୍ୟ ବୈ ବୃହଦ୍ରଥଂ 
କାରୟିଷ୍ୟତି ବୈରାଜ୍ୟଂ ସମାଃ ଷଷ୍ଠିଂସଦୈବତୁ । 


ସେନାପତି ପୁଷ୍ପମିତ୍ର ରାଜା ବୃହଦ୍ରଥଙ୍କୁ ହତ୍ଯାକରି ରାଜା ହେବେ ଏବଂ 
ତାଙ୍କର ବଂଶଧରମାନେ ୬୦ ବର୍ଷକାଳ ରାଜତ୍ଵ କରିବେ । 


Digitized by srujanika@gmail.com 


ସୁଙ୍ଗବଂଶ ବର୍ଣ୍ଣନ ଶେଷରେ ଲେଖାଯାଇଛି 
ଦଶୈତେ ଶୃଙ୍ଗ ( ତୁଙ୍ଗ ? ) ରାଜାନୋ ଭୋକ୍ଷନ୍ତୀମାଂ ବସୁନ୍ଧରାମ୍‌ । 
ସୁଙ୍ଗବଂଶର ଦଶଜଣ ରାଜା ରାଜତ୍ଵ କରିବେ । 
ବାୟୁପୁରାଣର ଦ୍ଵିତୀୟ ଖଣ୍ଡରେ ଗୟା ମହାତ୍ମ୍ୟ ବିଶଦଭାବେ ବର୍ଣ୍ଣିତ 
ହୋଇଅଛି । ଯଥା 


ମହାକଳ୍ପକୃତଂ ପାପଂ ଗୟାଂ ପ୍ରାପ୍ୟ ବିନଶ୍ୟତି 
ପିଣ୍ଡଂ ଦଦ୍ୟାଚ ପିତ୍ରାଦେରାମ୍ମନୋଃପି ତିଳୈର୍ବିନା । 
ବହଯୁଗରୁ କରାହୋଇଥ୍‌ବା ପାପ ଗୟାରେ ପହଞ୍ବା ମାତ୍ରେ ବିନିଷ୍ଟ ହୁଏ | 
ସେଠାରେ ପିତୃ ପୁରୁଷମାନଙ୍କ ପାଇଁ ଓ ନିଜ ପାଇଁ ମଧ୍ଯ ତିଳ ବ୍ୟତିରେକେ ପିଣ୍ଡଦାନ 
କରିବା ବିଧେୟ | ଗୟାଶ୍ରା୍ଧର ପ୍ରଶସ୍ତିରେ କୁହାଯାଇଛି — 
ବ୍ରହ୍ମହତ୍ୟା ସୁରାପାନଂ ସ୍ତେୟଂ ଗୁର୍ବଙ୍ଗନାଗମଃ 
ପାପଂ ତତ୍ଵ ସଙ୍ଗଜଂ ସର୍ବଂ ଗୟାଶ୍ରାଦ୍ଧାନ୍‌ ବିନଷ୍ୟତି । 
ଅର୍ଥ ¬ ବ୍ରହ୍ମହତ୍ୟା, ସୁରାପାନ, ସ୍ତେୟ, ଗୁରୁତଳ୍ରଗମନ ଓ ଏମାନଙ୍କର 
ସଙ୍ଗଜାତ ମହାପାପ ସବୁ ଗ୍ରୟାଶ୍ରାଦ୍ଧ କଲେ ବିନିଷ୍ଠ ହୁଏ । 
ଶିବପୁରର ବର୍ଣ୍ଣନା ବାୟୁ ପୁରାଣରେ ନିମ୍ପୋକ୍ତ ପ୍ରକାରେ ଦେଖ୍ବାକୁ ମିଳେ । 
ପୁରସ୍ତାଦଵ ବ୍ରହ୍ମଲୋକସ୍ୟ ଅଭ୍ଡାଦର୍ବାକ୍‌ ଚ ବ୍ରହ୍ମଣଃ 
ତର୍ମୟୋଷଧେ ପୁରଂଦିବ୍ୟଂ ସ୍ଥାନଂ ଯସ୍ୟ ମନୋମୟଂ 
ତଦଵବିଗ୍ରହବତଃ ସ୍ଥାନମୀଶ୍ବରସ୍ୟାମିତୌଜସଃ 
ଶିବଂ ନାମ ପୁରଂ ତତ୍ର ଶରଣଂ ଜନ୍ମଭୀରୁଣାଂ । 
ସହସ୍ତ୍ରାଣାଂ ଶତଂ ପୂର୍ଣ୍ଣ ଯୋଜନାନାଂ ଦ୍ଵିଜୋତ୍ତମାଃ 
ଅଭ୍ୟନ୍ତରେ ତୁ ବିସ୍ତୀର୍ଂ ମହୀମଣ୍ଡଳସଂସ୍ଥିତମ୍‌ ! 
ମଧ୍ାହ୍ମାର୍କପ୍ରକାଶେନ ପରତେ ଜୋଇିମର୍ଦିନା 
ଶାତକୌମ୍ଭେନ ମହତା ପ୍ରାକାରେଣାର୍କ ବର୍ଚସା । 
ଦଵରୈଶ୍ଚତୁର୍ଭିଃସୌ ବର୍ଶ୍େରମୁଁକ୍ତାଦାମ ବିଭୂଷିତୈଃ 
ତପନୀୟନିଭୈଃ ଶୁଭ୍ତୈର୍ଟାଢ଼ଂ ସୁକୃତବେଷ୍ଟନଂ । 
ତଶ୍ଚକାଶେ ପୁରଂ ରମ୍ୟଂ ଦିବ୍ୟଂ ଘଣ୍ଟାଦିନାଦିତମ୍‌ 
ନ ତତ୍ର କ୍ରମତେ ମୃତ୍ୟୁର୍ନ ତପୋ ନ କରା ଶ୍ରମାଃ ॥ 
ooo 


Digitized by srujanika@gmail.com 
é ! é 


ରାମାୟଣ 


ରାମାୟଣକୁ ଚତୁର୍ବିଂଶତି ସାହସ୍ରୀ ସଂହିତା କହନ୍ତି । ଅର୍ଥାତ୍ବ ଏଥ୍‌ରେ 
୨୪୦୦୦ ଶ୍ଲୋକ ଅଛି । ଏହା ବାଳ, ଅଯୋଧା, ଅରଣ୍ୟ, କିସ୍ଢିନ୍ଧ୍ଯା, ସୁନ୍ଦରା, 
ଲଙ୍କା, ଉତ୍ତରା ଏହି ୭ଟି କାଣ୍ଡରେ ବିଭକ୍ତ । ଭାରତରେ ବିଭିନ୍ନ ପାଠ ସମ୍ବଳିତ 
ରାମାୟଣର ତିନିଟି ସଂସ୍କରଣ ମିଳେ; ଯଥା (କ ) ଉତ୍ତର ପଶ୍ଚିମୀ ସଂସ୍କରଣ, 
(ଖ) ପଶ୍ଚିମୀ ସଂସ୍କଣ, ଏହା ଲାହୋରରେ ମୁଦ୍ରିତ ଏବଂ ( ଗ ) ବମ୍ବେ ସଂସ୍କରଣ । 
ବମ୍ବେ ସଂସ୍କରଣ ପୂର୍ବ ପଶ୍ଚିମ ଭାରତରେ ବହୁଳ ଭାବରେ ପ୍ରଚଳିତ । ପ୍ରତ୍ୟେକ 
ସଂସ୍କରଣର ଏକ ତୃତୀୟାଂଶ ଶ୍ବୋକ ଅନ୍ୟ ସଂସ୍କରଣ ସହିତ ମିଳେ ନାହିଁ । ପ୍ରତ୍ୟେକ 
ସଂସ୍କରଣରେ ଯେ କେବଳ ପାଠର ଭିନ୍ନତା ଏବଂ କେତେକ ଶ୍ଲୋକର ଅଭାବ 
ପରିଲକ୍ଷିତ ହୁଏ ତାହା ନୁହେଁ ବରଂ କେତେକ ସର୍ଗର ଅଭାବ ପରିଲକ୍ଷିତ ହୁଏ ତଥା 
ଶ୍ଲୋକର କ୍ରମରେ ବ୍ୟତିକ୍ରମ ଦୃଷ୍ଟ ହୁଏ । ବମ୍ବେରେ ପ୍ରକାଶିତ ଦେବନାଗରୀ 
ସଂସ୍କରଣକୁ କେତେକ ପଡ୍ଚିତ ପ୍ରାଚୀନ ଓ ପ୍ରାମାଣିକ ବୋଲି ସ୍ଵୀକାର କରନ୍ତି । 
ଅନ୍ୟ ଦୃଇଟି ସଂସ୍କଣରେ ଆର୍ଷ ଭାଷାର ବୈଷମ୍ୟ ଦୂର ହୋଇଅଛି । 
ଯେତେବେଳେ ଉପରୋକ୍ତ ତିନୋଟି ସଂସ୍କଣ ଭାରତର ବିଭିନ୍ନ ଅଞ୍ଚଳରେ ନିଜ 
ନିଜର ପୂର୍ଣ୍ଣ ସ୍ଵରୂପ ଗ୍ରହଣ କଲା ଠିକ୍‌ ସେତିକିବେଳେ ପରମ୍ପରାଗତ ପାଠକମାନଙ୍କର 
ରାମାୟଣ ପଠନରୁ ହିଁ ଏହି ତିନୋଟି ସଂସ୍କରଣର ଭିନ୍ନତା ସୃଷ୍ଠି ହୋଇଛି । କାଶ୍ମୀର 
କବି କ୍ଷେମେନ୍ଦ୍ରଙ୍କ ( ୧୧୦୦ ଖ୍ରୀ.ଅ. ) ‘ରାମାୟଣକଥାମଞ୍ରୀ'ରେ ଯାହା ମିଳେ 
ତାହା ବୋଧହୁଏ ସେତେବେଳେ ପ୍ରଚଳିତ ରାମାୟଣର ଏକାଧ୍‌କ ସଂସ୍କରଣର 
ସାରାଂଶ ମାତ୍ର 

ପାଶ୍ଚାତ୍ୟ ପଶ୍ତିତ ଅଧ୍ୟାପକ ଯେକୋବି (Jaabi) ରାମାୟଣର ବାଳକାଣ୍ଡ 
ଓ ଉତ୍ତର କାଣ୍ଡକୁ ପ୍ରାମାଣିକ ବୋଲି ସ୍ଵୀକାର ନକରି ପ୍ରକ୍ଷିପ୍ର ବୋଲି କହିଅଛନ୍ତି 
ଦ୍ବିତୀୟ କାଣ୍ଡର ଆରମ୍ଭରୁ ବାଳକାଣ୍ଡର ଅନ୍ତର୍ଗତ ସୂଚୀର ପୃଥକ୍୍‌କରଣ ହୋଇଅଛି 
ଏବଂ ତାହାହିଁ ପ୍ରଥମ କାଣ୍ଡର ପଞ୍ଚମ ସର୍ଗ ରୂପେ କାର୍ଯ୍ୟକରିଅଛି । ବାଳକାଣ୍ଡର 


Digitized by srujanika@gmail.com 


ଅନ୍ତର୍ଗତ କେତେକ ଶ୍ଵୋକ ଅନ୍ୟ କାଣ୍ଡର ଅନ୍ତର୍ଗତ ଶ୍ଲୋକ ସହିତ ବିରୁଦ୍ଧାଚରଣ 
କରୁଛି । ବାଳକାଣ୍ଡରେ କୁହାଯାଇଛି ରାମଚନ୍ଦ୍ରଙ୍କର ଭାଇମାନେ ରାମଙ୍କ ସହିତ 
ବିବାହ କରିଥଲେ । କିନ୍ତୁ ଏହି ଉଭ୍ତିଟି ଅନ୍ୟ କାଣ୍ଡର ଅନ୍ତର୍ଗତ ଶ୍ଲୋକ ଦ୍ଵାରା ଖଶ୍ତିତ 
ହେଉଅଛି । ଯଥା 


( ୧) ଅନୁଜସ୍ତ୍େଷ ମେ ଭ୍ରାତା ଶୀଳବାନ୍‌ ପ୍ରିୟଦର୍ଶନଃ 
ଶ୍ରୀମାନ୍‌ ଅକ୍ୃତଦାରଶ୍ଚ ଲକ୍ଷ୍ମଣୋନାମ ବୀର୍ଯ୍ୟବାନ ॥ 
ଏଠାରେ: ରାମଚନ୍ଦ୍ର ସୂର୍ପଣଖାକୁ ବିବାହ କରିବାକୁ ଅସମ୍ମତ ହୋଇ ତାକୁ 
ନିଜର ଅବିବାହିତ ସାନଭାଇ ଲକ୍ଷ୍ମଣ ନିକଟକୁ ପଠାଇ ଅଛନ୍ତି । 

( ୨) ବାଳକାଶ୍ଡର ପ୍ରଥମ ସର୍ଗ ଓ ତୃତୀୟ ସର୍ଗରେ ଦୁଇଟି ସୂଚିପତ୍ର ଅଛି ଯାହା 
ଭିତରୁ କି ଗୋଟିକର ବିଷୟବସ୍ତୁ ବାଳକାଣ୍ଡ ଓ ଉତ୍ତର କାଣ୍ଡରେ ବର୍ଣ୍ଣିତ 
ବିଷୟବସ୍ତୁ ସହିତ ମିଳୁ ନାହିଁ । 

(୩) ୬ଶ୍ବ କାଣ୍ଡର ପରିସମାପ୍ତି ଏପରି ଭାବରେ ଘଟିଅଛି ଯେ, ସମଗ୍ର ରାମାୟଣ 
ସେହିଠାରେ ସମାପ୍ତ ହେଲାପରି ଜଣାପଡୁଛି । 


(୪) ପ୍ରକ୍ଷିପ୍ତ ଶ୍ଲୋକ ସମୂହର ଶୈଳୀ ମୂଳ ରାମାୟଣର ଶୈଳୀ ଠାରୁ ପୃଥକ୍‌ । 


(୫) ମୂଳ ରାମାୟଣର ଦ୍ଵିତୀୟ କାଣ୍ଡରୁ ୬ଷ୍ଠ କାଣ୍ଡ ଭିତରେ ରାମଚନ୍ଦ୍ର ଜଣେ 
ସାଧାରଣ ବୀର ପୁରୁଷ ରୂପେ ଚିତ୍ରିତ ହୋଇଅଛନ୍ତି । କିନ୍ତୁ ପ୍ରଥମ କାଣ୍ଡ 
ଏବଂ ଉତ୍ତର କାଣ୍ଡରେ ରାମଚନ୍ଦ୍ର ଦେବତାର ଅବତାର ରୂପେ ଚିତ୍ରିତ 
ହୋଇଅଛନ୍ତି । ଏଠାରେ ଗୋଟିଏ ଉଚ୍ତି ଅନ୍ଯ ଉଚ୍ତି ଦ୍ଵାରା ଖଣ୍ଡିତ 
ହୋଇଯାଉଛି । କେତେକଙ୍କ ମତରେ ଏହି ପ୍ରକ୍ଷି୍ତ ଅଂଶ ଅତି ପ୍ରାଚୀନ । 
ରାମାୟଣ ଅତି ଲୋକପ୍ରିୟ ଥ୍ଲା | ପରମ୍ପରାଗତ ଭାଟ ବା ବନ୍ଦୀଗଣ ଜନତା 
ତଥା ରାଜାଙ୍କର ମନୋରଞ୍ଜନ ନିମିତ୍ତ ବୀଣାବାଦନ ଦ୍ଵାରା ରାମାୟଣର 
ଶ୍ଲୋକକୁ ଗାନ କରିଥୁଲେ । ରାମାୟଣରେ ମଧ୍ଯ ଉଲ୍ଲେଖ ଅଛି ରାମଚନ୍ଦ୍ରଙ୍କ 
ପୁତ୍ର ଲବ ଓ କୁଶ ରାମଚନ୍ଦ୍ରଙ୍କ ନିକଟରେ ରାମାୟଣ ଗାନ କରିଥ୍‌ଲେ । 
ଭାରତର ବିଭିନ୍ନ ସ୍ଥାନରେ ରାମାୟଣର ମୌଖ୍‌କ ଗାନ ହିଁ ପ୍ରକ୍ଷିପ୍ତ ଶ୍ଲୋକକୁ 
ରାମାୟଣରେ ସ୍ଥାନ ଦେଇଛି । ବାଲ୍ଧୀକିଙ୍କର ରଚନା ପରେ ଏବଂ ମିଳୁଥ୍ବା 
୩ଟି ସଂସ୍କରଣ ପୂର୍ଣ୍ଣ ସ୍ଵରୂପ ଗ୍ରହଣ କରିବା ପୂର୍ବରୁ ପ୍ରକ୍ଷିପ୍ତ ଶ୍ଲୋକ ସମୂହ 

ରାମାୟଣରେ ସ୍ଥାନ ପାଇଛି । ରାମାୟଣର ପ୍ରକ୍ଷିପ୍ତାଂଶ ପାଠେଲେ ଜଣାଯାଏ 
ବାଲ୍ପୀକି ରଷି ରାମଚନ୍ଦ୍ରଙ୍କର ସମସାମୟିକ ଥୁଲେ । 


ଅଯୋଧ୍ାର ଭାଟ ମୁଖରେ ଇକ୍ଷ୍ମାକୁ ବଂଶର ବୀର ରାଜା ରାମଚନ୍ଦ୍ରଙ୍କର 
ପ୍ରଶସ୍ତିଗାନ ଅବଶ୍ୟ ହୋଇଥ୍‌ବ । ସେହି ପ୍ରଶସ୍ତି ବାଲ୍ପୀକିଙ୍କୁ ଆଦିକାବ୍ୟ ରାମାୟଣ 
ରଚନା ପାଇଁ ବିଷୟ ବସ୍ତୁ ପ୍ରଦାନ କରିଅଛି । 


ରାମାୟଣର ସମୟ ନିରୂପଣ 


ବାଲ୍ପୀକିଙ୍କ ରାମାୟଣ ମହାଭାରତ ଠାରୁ ପ୍ରାଚୀନ ବୋଲି ପ୍ରମାଣିତ ହୋଇଛି; 
କାରଣ ମହାଭାରତ ବର୍ଣ୍ଣିତ ବୀରମାନଙ୍କର ନାମ ରାମାୟଣରେ ଉଲ୍ଲିଖ୍ତ ହୋଇନାହିଁ 
ବରଂ ରାମକଥା ମହାଭାରତରେ ବର୍ଣ୍ଣିତ ହୋଇଛି ଏବଂ ରାମାୟଣର ୬ଷ୍ଠ କାଣ୍ଡର 
ଦୁଇଟି ଶ୍ଲୋକ ମଧ୍ଯ ମୂଳ ମହାଭାରତରେ ୭ମ ପର୍ବରେ ବାଲ୍ପୀକିଙ୍କ ରଚନା ବୋଲି 
ଉଦ୍ଧତ ହୋଇଅଛି । 

ମହାଭାରତର ଦୃତୀୟ ପର୍ବ ୨୭୭-୨୯୧ ସଁ ଭିତରେ 
ରାମୋପାଖ୍ୟାନ”ର ବର୍ଣ୍ଣନା ମିଳେ, ଯାହାକି ରାମାୟଣର କଥାବସ୍ତୁ ଉପରେ 
ଅବଲମ୍ବିତ ବୋଲି ଜଣାପଡ଼େ । କାରଣ ସେହି ଆଖ୍ୟାନର ଅନେକ ଶ୍ଵୋକ ବାଲ୍ପୀକିଙ୍କ 
ରାମାୟଣର ଶ୍ଵୋକ ସହିତ ମିଳିଯାଏ । କିନ୍ତୁ ପ୍ରଫେସର ହପକିନ୍‌ଙ୍କ ମତରେ 
ରାମାୟଣ ହେଉଛି ଗୋଟିଏ ଉଜ୍କଷ୍ଟ କଳାପ୍ରସୂତ କାବ୍ୟ । ତେଣୁ ତାହା ମହାଭାରତର 
ରଚନା ପରେ ରଚିତ ହେଲାପରି ଜଣାପଡ଼େ । କିନ୍ତୁ ଉଇଣ୍ଟରନିଜ୍‌ଙ୍କ ମତରେ 
ମହାଭାରତର ପୂର୍ଣ୍ଠାଗ ସାଧ୍ତ ହେବା ପୂର୍ବରୁ ସମଗ୍ର ରାମାୟଣ ରଚିତ 
ହୋଇସାରିଥ୍ଲା । 


ରାମାୟଣର ବୌଦ୍ଧ ସାହିତ୍ୟ ସହିତ ସମ୍ପର୍କ 


ବୌଦ୍ଧଧର୍ମର ତ୍ରିପିଟକ ଗ୍ରଛ୍ଛାନ୍ତର୍ଗତ ପାଲିଜାତକାବଳୀ ମଧ୍ଯରୁ ଦଶରଥ 
ଜାତକରେ ରାମକଥା କିଞ୍ତ଼୍‌ ପରିବର୍ଭିତ ଅବସ୍ଥାରେ ବର୍ଣ୍ଣିତ ହୋଇଅଛି । ଦଶରଥ 
ଜାତକ ରାମଙ୍କର ଯାତ୍ରା, ଅରଣ୍ୟ ଗମନ ଏବଂ ସୀତା ବିବାହରେ ସମାପ୍ତ ହୋଇଛି । 
ପ୍ରଫେସର ମ୍ୟାକୃଡ଼ନେଲ୍‌ଙ୍କ ମତର୍ତେ ରାମଙ୍କର ଲଙ୍କା ଯାତ୍ରା ମଧ୍ଯ ଏହି ଜାତକକାରଙ୍କୁ 

ଜଣାଥ୍ଲା । କାରଣ ରାମାୟଣର ୬ଷ୍ଠ କାଣ୍ଡରେ ୧୨୮ଶ ଶ୍ଲୋକ ଜାତକରେ ଗଦ୍ୟ 
ଅଂଶରେ ପାଲି ଛାଞ୍ଚରେ ମିଳେ । 


ତ୍ରିପିଟକ ବା ବୌଦ୍ଧଧର୍ମ ଗ୍ରନ୍ଧ ଶ୍ଲୋକ ଛନ୍ଦକୁ ମୁକ୍ତ ଭାବରେ ବ୍ୟବହାର 
କରିଛି; କିନ୍ତୁ ରାମାୟଣରେ ଶ୍ଲୋକ ବୃତ୍ତ ଲୌକିକ ସଂସ୍କୃତର ଛନ୍ଦ ନିୟମକୁ ଅନୁସରଣ 
କରିଅଛି | ଅଥାତଵ ପାଲି ଭାଷାରେ ଶ୍ଲୋକ ଛନ୍ଦର ବ୍ୟତିକ୍ରମ ଘଟିଛି । 

ଆହୁରି ମଧ୍ଯ ଅତି ଲୋକପ୍ରିୟ ସର୍ବତ୍ର ପ୍ରଚଳିତ ଲୌକିକ ସଂସ୍କୃତର 
ଆର୍ଯ୍ୟାଛନ୍ଦ ଯାହାକୁ କି ପାଲି ଭାଷା ପ୍ରଭୂତ ପରିମାଣରେ ବ୍ୟବହାର କରିଛି 
ରାମାୟଣରେ ବିରଳ । 


ରାମାୟଣରେ ବୁଦ୍ଧଙ୍କର ନାମ ଲିଖ୍ତ ହୋଇଛି । କିନ୍ତୁ ତାହା ପ୍ରକ୍ଷି୍ତ ମାତ୍ର; 
କାରଣ ଅନ୍ୟ ସଂସ୍କରଣରେ ବୃଦ୍ଧନାମ ସମ୍ବଳିତ ଶ୍ଲୋକ ମିଳେ ନାହିଁ । 


ବୌଦ୍ଧ ସାହିତ୍ୟ ସହିତ ରାମାୟଣର ସମ୍ପର୍କ ଆଲୋଚନା କରି ମ୍ୟାକ୍ରଡ଼ନେଲ 
ଏହି ଚରମ ସିଦ୍ଧାନ୍ତରେ ପହଞ୍ଛନ୍ତି ଯେ ମୂଳ ରାମାୟଣ ବୌଦ୍ଧ ଧର୍ମର ଉଦୟ 
ପୂର୍ବରୁ ରଚିତ ହୋଇଅଛି । ଉଇଣ୍ଟରନିଜ୍‌ଙ୍କ ମତରେ ଜାତକର ୧ ୨ଟି ପ୍ରାଚୀନତମ 
ଗାଥା ମଧ୍ଯରୁ ଗୋଟିଏ ଗାଥା ରାମାୟଣରେ ଦେଖାଦିଏ । କିନ୍ତୁ ରାମାୟଣ ସେହି 
ଗାଥା ଉପରେ ଅବଲମ୍ବିତ ହୋଇ ଲିଖ୍ତ ହୋଇନାହିଁ ବରଂ ଜାତକ ପ୍ରାଚୀନ 
ରାମକଥା ଉପରେ ଅବଲମ୍ଭମିତ ହୋଇ ଲିଖ୍ତ ହୋଇଅଛି । କିନ୍ତୁ ତାଙ୍କ ମତରେ 
ଖ୍ରୀ.ପୂ ୩ୟ ଓ ୪ର୍ଥ ଶତକରେ ଯେତେବେଳେ ତ୍ରିପିଟକ ନିଜର ପୂର୍ଣ୍ଣ ସ୍ଵରୂପ 
ଧାରଣ କଲା ସେତେବେଳକୁ ରାମାୟଣର ଅସ୍ତିତ୍ଵ ନଥୁଲା । 

ରାମାୟଣ ଉପରେ ଗ୍ରୀସ୍‌ର ପ୍ରଭାବ ତିଳେମାତ୍ର ଦେଖାଦିଏ ନାହିଁ; କିମ୍ବା 
ଗ୍ରୀସ୍‌ ସହିତ ରାମାୟଣର କୌଣସି ସମ୍ପର୍କ ଥ୍ଲାପରି ଜଣାଯାଏ ନାହିଁ । ରାମାୟଣର 
ବାଳକାଣ୍ଡ ଏବଂ ୪ର୍ଥ କାଣ୍ଡରେ ଉଲ୍ଲିଖ୍ତ ଯବନ (ଓ) ଶବ୍ଦଟିକୁ ପ୍ରଫେସର 
ଯେକୋବି ପ୍ରକ୍ଷିପ୍ତ ବୋଲି କହିଅଛନ୍ତି । ମ୍ୟାକ୍ୃଡ଼ନେଲଙ୍କ ମତରେ ଖ୍ରୀ.ପୂ ୩ୟ 
ଶତକ ପରେ ମୂଳ ରାମାୟଣରେ ପ୍ରକ୍ଷିପ୍ର ଅଂଶ ଅନ୍ତରୁକ୍ତ ହେଲା । ରାମାୟଣ 
ଉପରେ ଗ୍ରୀକ୍୍‌ର ପ୍ରଭାବ ପରିଲକ୍ଷିତ ହୁଏ । ଉଏବର୍‌ଙ୍କ ଏହି ମତକୁ ଖଣ୍ଡନ କରିବାକୁ 
ଯାଇ ଉଇଣ୍ଟରନିଜ୍‌ ଲେଖ୍ଛଚ୍ତି- ରାମାୟଣର ସୀତା ହରଣ ସହିତ ଗ୍ରୀସିୟ ପୁରାଣ 

ବଣ୍ଣିତ ହେଲେନ୍‌ ହରଣର କୌଣସି ସାମଞ୍ଜସ୍ୟ ନାହିଁ । କେବଳ ଇଉଲିସେସ୍‌ କୃତ 
ଧନୁଭଂଗ ସହିତ ରାମଚନ୍ଦ୍ର କୃତ ଧନୁଶର ସନ୍ଧାନର ସାମାନ୍ୟ ସାମଞ୍ଜସ୍ୟ ଅଛି । 

ବାଳକାଶଣ୍ଡର ୩୫ ସର୍ଗରେ ରାମଚନ୍ଦ୍ର ପାଟଳୀପୁତ୍ର ନଗରୀ ଯେଉଁଠାରେ 
ଅବସ୍ଥିତ ସେହି ବାଟଦେଇ ଯାଇଥ୍‌ବାର ବର୍ଣ୍ଣନା ଅଛି । କିନ୍ତୁ ରାମାୟଣକାର ୩୨ 
ଓ ୩୩ ସର୍ଗରେ ବିଶିଷ୍ଟ ନଗରୀ ବର୍ଣ୍ଣନା କରି କୌଶାମ୍ଭୀ କାନ୍ୟକୁବଵଜ ଇତ୍ୟାଦି 
ବର୍ଣ୍ଣନା କଲାବେଳେ ପାଟଳୀପୁତ୍ର ନଗରୀକୁ ତାଙ୍କ ବର୍ଣ୍ଣନାରେ ସ୍ଥାନ ଦେଇ ନାହାନ୍ତି । 
ଉକ୍ତ ପାଟଳୀପୁତ୍ର କାଳାଶୋକଙ୍କ କର୍ର୍ଵକ ନିର୍ମିତ ହୋଇଥଲା ଏବଂ ମେଘାସ୍ଥିନିସ୍‌ଙ୍କ 
ବର୍ଣ୍ଣନାରୁ ଜଣାପଡ଼େ ଉକ୍ତ ପାଟଳୀପୁତ୍ର ଖ୍ରୀ.ପୂ ୩୩୦ରେ ଭାରତର ରାଜଧାନୀ 
ଥ୍ଲା। 

ମୂଳ ରାମାୟଣରେ ଅଯୋଧ୍ା କୋଶଳ ଦେଶର ରାଜଧାନୀ ରୂପେ ଅଭିହିତ 
ହୋଇଅଛି । କିନଧ ବୌଦ୍ଧ, ଜୈନ, ଗ୍ରୀକ୍‌ ଏବଂ ପାତଞ୍ଜଳି କୋଶଳର ରାଜଧାନୀକୁ 
ସାକେତ ଆଖ୍ୟା ଦେଇଅଛନ୍ତି । ଉତ୍ତରକାଣ୍ଡର ବର୍ଣ୍ଣନାରୁ ଜଣାପଡ଼େ ରାମଚନ୍ଦ୍ରଙ୍କ 
ପୁତ୍ର ଲବ ଶ୍ରାବସ୍ତି ନଗରୀରେ ନିଜର ରାଜଧାନୀ ସ୍ଥାପନ କରିଥୁଲେ । କିନ୍ତୁ ଉକ୍ତ 
ନଗରୀର ବର୍ଣ୍ଣନା ପ୍ରାଚୀନ ମୂଳ ରାମାୟଣରେ ଆଦୌ ମିଳେ ନାହିଁ । 

ବୁଦ୍ଧଙ୍କର ସମସାମୟିକ କୋଶଳର ରାଜା ପ୍ରସେନ୍‌ଜିତବ ଶ୍ରାବସ୍ତି ନଗରୀରେ 
ରାଜତ୍ଵ କରିଥ୍୍‌ବା କଥା ଆମ୍ଭମାନଙ୍କୁ ଉତ୍ତମ ରୂପେ ଜଣାଅଛି । ତେଣୁ ଶ୍ରାବସ୍ଚି 
ନଗରୀକୁ କୋଶଳର ରାଜଧାନୀ ସ୍ଥାନାନ୍ତରିତ ହେବାପୂର୍ବରୁ ଏବଂ 'ସାକେତ” ନାମର 
ବ୍ୟବହାର ପୂର୍ବରୁ ମୂଳ ରାମାୟଣ ରଚିତ ହୋଇଅଛି । 

ଆହୁରି ମଧ୍ଯ ରାମାୟଣର ବାଳକାଣ୍ଡର ପ୍ରାଚୀନ ଅଂଶରେ ମିଥୁଳା ଓ ବିଶାଳ 
ଯାଆଁଳା ନଗରୀ ରୂପେ ଭିନ୍ନ ଭିନ୍ନ ଶାସନାଧୀନ ଥ୍‌ବାର ବର୍ଣ୍ଣିତ ହୋଇଅଛି । କିନ୍ତୁ 
ବୁଦ୍ଧଙ୍କ ସମୟରେ ସେ ନଗରୀ ଦୁଇଟି ଏକତ୍ର ମିଳି ବୈଶାଳୀ ରୂପରେ ଅଭିହିତ 
ହୋଇଥ୍ବାର କଥା ଆମେ ଜାଣୁ । 

ରାମାୟଣରେ ବର୍ଣ୍ଣିତ ରାଜନୀତିକ ଅବସ୍ଥାରୁ ଜଣାପଡ଼େ ଉତ୍ତର ଭାରତ 
କ୍ଷୁଦ୍ର କ୍ଷୁଦ୍ର ରାଜ୍ୟରେ ବିଭକ୍ତ ହୋଇ ଯାଇଥଲା । ଏହି ରାଜନୀତିକ ଅବସ୍ଥା ପୂର୍ବ 
ଭାରତରେ ଖ୍ରୀ.ପୂ. ୪ର୍ଥ ଶତକରେ ଦେଖାଦେଇ ନଥ୍ଲା | 

ରାମାୟଣରେ ମିଳୁଥ୍ବା ଭାଷା ସମ୍ବନ୍ଧୀ ପ୍ରମାଣ 


କାବ୍ୟର ଭାଷା ଓ ଶୈଳୀ ସରଳ ଓ ସାବଲୀଳ । ବୟାକରଣ ପାଣିନିଙ୍କ 
ସମୟର ଅର୍ଦ୍ଧ ଶତାଦ୍ଦୀ ପରେ ପ୍ରାକୃତ ଓ ପାଲି ଜନସାଧାରଣଙ୍କର ଭାଷା ସ୍ଵରୂପ 
ଭାରତରେ ବ୍ୟବହୃତ ହେଉଥଲା | ସେତେବେଳେ ରାମାୟଣ ରଚିତ ହୋଇ ନଥୁଲା । 
ଖ୍ରୀ.ପୂ ୫ମ ଶତକରେ ବୃଦ୍ଧ ମଧ୍ଯ ତାଙ୍କର ଧର୍ମକୁ ସଂସ୍କୃତ ଭାଷାରେ ପ୍ରଚାର 
ନକରି ପାଲି ଭାଷାରେ ବା ତଦାନୀନ୍ତନ କୌଣସି ପ୍ରାକୃତ ଭାଷାରେ ପ୍ରଚାର 
କରିଥୁଲେ ! ମ୍ୟାକ୍୍‌ଡ଼ନେଲଙ୍କ ମତିରେ ରାମାୟଣ ପାଣିନିଙ୍କ ସମୟରେ କଦାପି 
ରଚିତ ହୋଇନାହିଁ । ଯଦି ପାଣିନିଙ୍କ ପରେ ରାମାୟଣ ରଚିତ ହୋଇଥାଏ ତାହେଲେ 
ପାଣିନିଙ୍କ ବ୍ୟାକରଣର ପ୍ରଭାବରୁ ରାମାୟଣ କିପରି ବଂଚିତ ହେଲା । ତା'ହେଲେ 
ଲୋକପ୍ରିୟ ସଂସ୍କୃତ ଭାଷୀ ବହୁତ ଆଗରୁ ପ୍ରଚଳିତ ହେଉଥଲା ! କିନ୍ତୁ ଉପରୋକ୍ତ 
ସିବ୍ଧାନ୍ତଟି ବମ୍ବେରେ ପ୍ରକାଶିତ ରାମାୟଣର ତଥା ମହାଭାରତରେ ଥବା ଆର୍ଷ 
ପ୍ରୟୋଗ ଦ୍ଵାରା ଖଣ୍ଡିତ ହୋଇଯାଇଛି । ବୈୟାକରଣଙ୍କ ଦ୍ଵାରା ଏହି ଆର୍ଷ ପ୍ରୟୋଗ 
ଲକ୍ଷିତ ହୋଇନାହିଁ । କାରଣ ପାଣିନି କେବଳ ଶିଷ୍ଟ ବା ଶୁଦ୍ଧ ଭାଷା ବ୍ୟବହାର 
କରିଛନ୍ତି ଯାହାକି ଲୋକ ପ୍ରଚଳିତ ଭାଷାଠାରୁ ଖୁବ ଉଚ୍ଚସ୍ତରରେ ଅଛି । ସେ ଆର୍ଷ 
ପ୍ରୟୋଗ ପ୍ରତି ଦୃଷ୍ଟି ଦେଇନାହାନ୍ତି । 

ସାଧାରଣ ଭାବରେ ଧରାଯିବ ମୂଳ ରାମାୟଣ ଖ୍ରୀ.ପୂ. ୫ମ ଶତକ ପୂର୍ବରୁ 
ରଚିତ ହୋଇଅଛି । ଖ୍ରୀ.ପୂ ୨ୟ ଶତକ ପର୍ଯ୍ୟନ୍ତ ରାମାୟଣରେ ପ୍ରକ୍ଷିପ୍ତ ଅଂଶର 
ସଂଯୋଗ ହୋଇନଥ୍‌ଲା ! 

ପାଣିନିଙ୍କ ପୂର୍ବରୁ ଓ ଯେକୋବିଙ୍କ ଅନୁସାରେ ବୃଦ୍ଧଙ୍କ ପୂର୍ବରୁ ରାମାୟଣ 
ରଚିତ ହୋଇଥ୍‌ଲା— ଏହି ମତ ଦୃଇଟିକୁ ଖଣ୍ଡନ କରିବାକୁ ଯାଇ ବିଣ୍ଚରନିଜ୍‌ 
ଲେଖ୍ଛନ୍ତିଓ ପ୍ରଚଳିତ ଲୋକଗୀତି ଉପରେ ନିର୍ଭର କରି ରାମାୟଣ ବାଲ୍ଧାକିଙ୍କ 
ଦ୍ଵାରା ସମ୍ଭବତଃ ଖ୍ରୀ.ପୂ ୩ୟ ଶତକରେ ରଚିତ ହୋଇଥଲା । ଆଭ୍ୟନ୍ତର ପ୍ରମାଣ 
ବଳରେ ଦେଖ୍ବାକୁ ଗଲେ ୫ମ କାଣ୍ଡର ୯-୧୧ ଭିତରେ ହନୁମାନ ରାବଣର 
ଅନ୍ତଃପୁର ଦେଖୁଥ୍ବ । ଦୃଶ୍ୟଟି ଅଶ୍ଵଘୋଷଙ୍କର ବୁଦ୍ଧ ଚରିତରୁ ଅନୁକୃତ ହେଲାପରି 
ଜଣାପଡ଼େ । ସମ୍ଭବତଃ ଖ୍ରୀ.ଅ. ୨ୟ ଶତକ ଶେଷସୁଦ୍ଧା ରାମାୟଣ ପୂର୍ଣ୍ଣ ସ୍ଵରୂପ 
ଲାଭ କରିଅଛି । 

ରାମାୟଣ ପରବଭ୍ଭୀ ଅଳଙ୍କାରପୂର୍ଣ୍ଣ କୃତ୍ରିମ ସଂସ୍କୃତ କାବ୍ୟ ସରଣୀକୁ 
ଆଲୋକ ପ୍ରଦାନ କରିଅଛି । ତେଣୁ କୃତ୍ରିମ କାବ୍ୟକର୍ଭା ଅର୍ଥାତ୍ବ ପରବର୍ୀ 
ମହାକବିମାନେ ବାଲ୍ପୀକିଙ୍କୁ ଆଦିକବି ରୂପେ ଅଭିହିତ କରିଅଛନ୍ତି । ବାଲ୍ପୀକି 
ଉପମାଳଙ୍କାର ଓ ଅନ୍ୟାନ୍ୟ ଅଳଙ୍କାରର ପ୍ରଭୂତ ବ୍ୟବହାର କରିଅଛନ୍ତି । ପ୍ରମାଣିକ 
ରାମାୟଣର ୫ଟି କାଣ୍ଡ ଦୁଇ ଭାଗରେ ବିଭକ୍ତ । ପ୍ରଥମ ଭାଗ ଦଶରଥଙ୍କ ରାଜତ୍ସ 
କାଳରେ ଅଯୋଧାରେ ଘଟିଥ୍ବା ଘଟଣାବଳୀର ଓ ତାର ଫଳାଫଳର ବର୍ଣ୍ଣନା 
କରିଅଛି । ସେହି ଘଟଣାଗୁଡ଼ିକ ଅତି ପ୍ରାକୃତିକ, ମାନବିକ ଏବଂ ତାହା ଦୈବୀଶକ୍ତିର 
ପ୍ରଭାବରୁ ମୁକ୍ତ ଅଟେ । ଅତି ପ୍ରତିପତ୍ତିଶାଳୀ ରାଜା ହିସାବରେ ଇକ୍ଷ୍ମାକୁ, ଦଶରଥ 
ଓ ରାମଙ୍କ ନାମ ରଗ୍ବେଦରେ ମିଳେ । କିନୁ ରଗ୍ବେଦରେ ଏହି ରାଜାଙ୍କ ଭିତରୁ 
ଜଣଙ୍କର ଅନ୍ୟ ସହିତ କୌଣସି ପ୍ରକାର ସମ୍ପର୍କ ନଥ୍ଲା । ଉପନିଷଦ ବର୍ଣ୍ଣିତ ଜନକ 
ଯେ ସୀତାଙ୍କର ପିତା ବିଦେହ ରାଜା ଜନକ ସେ ବିଷୟ ଏବେ ମଧ୍ଯ ଅମୀମାଂସିତ । 
ରାମାୟଣର ଦ୍ଵିତୀୟ ଭାଗର ବିଷୟବସ୍ତୁ ସମ୍ପୂର୍ଣ୍ଣ ଭିନ୍ନ ଅଟେ । ୨ୟ ଭାଗ ଦୈବୀ 
ଶର୍ତିର କ୍ରୀଡ଼ା ଓ ଅମାନୁଷିକ ବାତାବରଣରେ ପରିପୂର୍ଣ୍ଣ । ଲାସେନ୍‌ଙ୍କ ମତରେ 
ରାମାୟଣ ଗୋଯିଏ ଗୃୂଢ଼ ଅର୍ଥ ପ୍ରକାଶନ ପାଇଁ ଉଦ୍ଦିଟେ । ଆର୍ଯ୍ୟମାନେ ଅନାର୍ଯ୍ୟଙ୍କୁ 
ବିତାଡ଼ିତ କରି ଦାକ୍ଷିଣାତ୍ୟରେ ପ୍ରତିପରି ବିସ୍ତାର କରିବାକୁ ଚେଷ୍ଟା କରିଥୁଲେ । 
ରାମାୟଣରେ ଏହି ଅର୍ଥଟି ପ୍ରଚ୍ଛନ ଭାବରେ ରହିଅଛି । କିନ୍ତୁ ରାମାୟଣ ଯୁଗରେ 
ଦାକ୍ଷିଣାତ୍ଯୟରେ ଆର୍ଯ୍ୟ ରାଜତ୍ଵ କଥା ନିରାଧାର ଅଟେ ଏବଂ ରାମାୟଣର ଉକ୍ତ 
ଗୃଢ଼ ଅର୍ଥ ରାମାୟଣରୁ ପ୍ରତୀୟମାନ ହୁଏ ନାହିଁ । 


ବେବର ମଧ୍ଯ ଦାକ୍ଷିଣାତ୍ୟରେ ଓ ଲଙ୍କାରେ ଆର୍ଯ୍ୟ ସଭ୍ୟତାର ପ୍ରସାର ପାଇଁ 
ରାମାୟଣ ଉଦ୍ଦିଷ୍ଟ ବୋଲି କହିଅଛନ୍ତି । କିନ୍ତୁ ଏହି ଗୂୃଢ଼ ଅର୍ଥର ପରିକଳ୍ପନା ରାମାୟଣ 
ବର୍ଣ୍ଣିତ ରାମଙ୍କର ଦିଗ୍ବିଜୟ ଦ୍ଵାରା ପ୍ରମାଣିତ ହେଉନାହିଁ । ରାମଙ୍କର ଦିଗ୍ବିଜୟ 
ଦ୍ଵାରା ଦାକ୍ଷିଣାତ୍ୟ ସଭ୍ୟତାର କୌଣସି ଉନ୍ନତି ଘଟିନାହିଁ । ବାଜ୍ଜୀକି ଦାକ୍ଷିଣାତ୍ୟଯ 
ବିଷୟରେ ଅନଭିଜ୍ଞ ଥ୍‌ଲେ । ଦାକ୍ଷିଣାତ୍ୟରେ କେତେକ ବ୍ରାହ୍ମଣ ଆଶ୍ରମ ଥ୍ଲା ଏବଂ 
ତାହା ହିଂସ୍ରଜନ୍ତୁ ସଙ୍କୁଳ ଥଲା । ଏହାହିଁ ବାଲ୍ମୀକିଙ୍କୁ ଜଣାଥ୍ଲା । 

ଯେକୋବିଙ୍କ ମତରେ ରାମାୟଣ ଭାରତୀୟ ପ୍ରାଚୀନ ଆଖ୍ୟାନ ଉପରେ 
ରଚିତ ହୋଇଅଛି । ରାମାୟଣର ଦ୍ବିତୀୟ ଭାଗ ବୈଦିକ ଆଖ୍ୟାନର ଆଧାର ଉପରେ 
ଲିଖ୍ତ ହୋଇଅଛି । ସୀତା ଲଙ୍ଗଳ କର୍ଷିତ ଭୂମିରୁ ବାହାରିଥ୍ବା କଥା ବେଦରେ 

ବର୍ଣିତ ହୋଇଅଛି ଏବଂ ସୀତା ବେଦରେ ଦେବୀ ରୂପରେ ସ୍ତୁତ ହୋଇଅଛନ୍ତି । 
ଗୃହ୍ୟ ସୂତ୍ରର କେତେକ ଅଂଶରେ ସୀତା ଲଙ୍ଗଳ କର୍ଷିତ ଭୂମିର ଅଧ୍ଦେବତା 
ହେବାକଥା ଉଲ୍ଲେଖ ଅଛି । ଆହୁରି ମଧ୍ଯ ସୀତା ପଦ୍ମାସନା, ପଦ୍ମବିଭୂଷିତା, କୃଷ୍ଣ 
ନୟନା, ସର୍ବାଙ୍ଗ ସୁନ୍ଦରୀ ଇତ୍ୟାଦି ପ୍ରକାରରେ ପ୍ରଶଂସିତ ହୋଇଅଛନ୍ତି । ରାମାୟଣର 
ବାଳକାଣ୍ଡ ଓ ଉତ୍ତର କାଣ୍ଡରେ ସୀତା ପୃଥ୍ବୀରୁ ବାହାରି ପୃଥ୍ବୀରେ ଲୀନ ହେବାର 
କଥା କୁହାଯାଇଛି । ରାମାୟଣରେ ବର୍ଣ୍ଣିତ ସୀତାଙ୍କର ସ୍ଵାମୀ ରାମଚନ୍ଦ୍ର ବେଦ ବର୍ଣ୍ଣିତ 
ରନ୍ଦ୍ରଙ୍କ ବ୍ୟତୀତ ଆଉ କେହି ନୁହେଁ । ରାମ ରାବଣ ଯୁଦ୍ଧ ବେଦବର୍ଣ୍ଣିତ ଇନ୍ଦ୍ରବୃତ୍ର 
ଯୁଦ୍ଧର ନାମାନ୍ତର ମାତ୍ର । ରାବଣର ପୁତ୍ର ଇନ୍ଦ୍ରଜିତ ରଗ୍‌ବେଦ ବୃତ୍ରର ବିଶେଷଣ 
ମାତ୍ର । ସୀତାହରଣ ଉପାଖ୍ୟାନ ଓ ରାମଙ୍କ କୃତ ସୀତା ଉଦ୍ଧାର ଭାବନାଟି ବେଦରୁ 
ଉଦ୍ଧତ । ବେଦରେ ମରୁଦ୍ରଗଣ ଇନ୍ଦ୍ରଙ୍କୁ ସାହାଯ୍ୟ କରିଥ୍‌ବାର ବର୍ଣ୍ଣନା ମିଳେ ! 
ରାମାୟଣରେ ପବନ ନନ୍ଦନ ହନୁମାନ ରାମଚନ୍ଦ୍ରଙ୍କୁ ସାହାଯ୍ୟ କରିଥ୍ବାର ବର୍ଣ୍ଣନା 
ମିଳେ । ଇନ୍ଦ୍ରଙ୍କର ଗାଇମାନଙ୍କୁ ପଣୀ ଯେତେବେଳେ ଗୋପନରେ ରଖ୍ଥ୍ଲା ଇନ୍ଦ୍ର 
ସେତେବେଳେ ସରମା ନାମକ କୁକ୍୍‌କୁରୀକୁ ଗାଇ ଉଦ୍ଧାର ନିମିତ ଦୂତୀ କରି ପଠାଇ 
ଥୁଲେ ଏବଂ ସେହି ସରମା ପୃଥ୍ବୀର ଜଳରାଶିକୁ ଅତିକ୍ରମ କରି ପଣୀଙ୍କ ନିକଟରେ 
ପହଞ୍ଥଥ୍ଲେ | ସୀତା ଅଶୋକ ବନରେ ଥ୍ଲାବେଳେ ରାମଚନ୍ଦ୍ର ହନୁମାନଙ୍କୁ ଦୂତରୂପେ 
ସୀତାଙ୍କ ନିକଟକୁ ପଠାଇଥ୍‌ଲେ । ତେଣୁ ଯେକୋବିଙ୍କ ମତରେ ବୈଦିକ ଆଖ୍ୟାନର 
ଆଧାର ଉପରେ ରାମାୟଣ ରଚିତ ହୋଇଛି । 

ଉକ୍ତ ମତକୁ ଖଣ୍ଡନ କରିବାକୁ ବେବର କହିଛନ୍ତି ଯଜୁର୍ବେଦ ସହିତ ରାମାୟଣର 
ସାମାନ୍ୟ ସାମଞ୍ଜସ୍ୟ ଅଛି ସତ କିନ୍ତୁ ରାମାୟଣ ବର୍ଣ୍ଣିତ ସୀତା ଆଖ୍ୟାନ ସହିତ 
ବୈଦିକ ଆଖ୍ୟାନର ବିଶେଷ ତାରତମ୍ୟ ଦେଖାଯାଏ । 


ରାମାୟଣରେ ବହୁତ ମନୋରଞ୍ଜନ ଛୋଟ ବଡ଼ ଆଖ୍ୟାନ ଦେଖାଯାଏ । 
ଶ୍ଲୋକର ଉପରି ରଷ୍ୟଶ୍ୃଙ୍ଗ କଥା, ବାମନାବତାର, ବୀର କାରଉିକେୟଙ୍କ କଥା, 
ମୁନି କପିଳ କୋପାନଳରେ ଭସ୍ମୀଭୂତ ୬ ୦,୦୦୦ ସଗର ପୁତ୍ରଙ୍କ କାହାଣୀ, ସ୍ବର୍ଗରୁ 
ପୃଥ୍ବୀକୁ ଗଙ୍ଗାଙ୍କର ଆଗମନ କଥା, ଦେବଦାନବ କୃତ ସମୁଦ୍ର ମନ୍ଥନ ଆଖ୍ୟାନ, 
ବଶିଷ୍ଠ ବିଶ୍ଵାମିତ୍ର ଆଖ୍ୟାନ ଏବଂ ପ୍ରାଚୀନ ଶୁନଃଶେପଃ କଥା ମଧ୍ଯ ରାମାୟଣରେ 
ବର୍ଣ୍ଣିତ ହୋଇଛି | ପ୍ରତାପଶାଳୀ ରାଜା ବିଶ୍ବାମିତ୍ର ବଶିଷ୍ଠଙ୍କ ଧେନୁହରଣ କଲେ | 
ତେଣୁ ଉଭୟଙ୍କ ଭିତରେ ଉପସ୍ଥିତ ହେଲା ତୁମୁଳ କଳହ । ଫଳରେ ବିଶ୍ବାମିତ୍ର 

ତପସ୍ୟାଚରଣ କଲେ । ଶେଷରେ ସେ ବ୍ରାହ୍ମଣତ୍ଵ ଲାଭ କଲେ ଏବଂ ତାଙ୍କର ପ୍ରତିଦ୍ଵନ୍ଦୀ 


ମୁନି ବଶିଷ୍ଠଙ୍କ ସହିତ ମିଳି ଯାଇଥ୍‌ଲେ । 
ରାମାୟଣ ଗୋଟିଏ ଲୋକପ୍ରିଧି ତଥା ଅଳଂକାରପୂର୍ଣ୍ଣ ମହାକାବ୍ୟ । ଏପର୍ଯ୍ୟନ୍ତ 
ଭାରତରେ କୌଣସି କାବ୍ୟ ରାମାୟଣ ପରି ଲୋକପ୍ରିୟତା ଅର୍ଜନ କରିପାରି ନାହିଁ । 
ରାମାୟଣ ଯୁଗ ଯୁଗ ଧରି ଜାତୀୟ ସାହିତ୍ୟ ଉପରେ ପ୍ରଭାବ ପକାଇ ଚାଲିଛି । 
ରାମାୟଣର ଅନ୍ତର୍ଗତ ପିତୃଭକ୍ତି, ଦାମ୍ପତ୍ୟ ପ୍ରେମ ଓ ଭ୍ରାତ଼ୂବାସ୍ସଲ୍ୟ ଆଦର୍ଶ ସ୍ଥାନୀୟ | 
ସେଥ୍‌ରେ ଥ୍ବା ଦୈବ ଓ ଅମାନୁଷିକ ଆଶ୍ଚର୍ଯ୍ୟ କାର୍ଯ୍ୟକଳାପ ଯେ କେବଳ 
ବାଲ୍ଧୀକିଙ୍କର ସୃଷ୍ଟି ତାହା ନୁହେଁ, ତା ଭିତରୁ ଅନେକ ପ୍ରକ୍ଷି୍ତ ବୋଲି ଅନୁମାନ 
କରାଯାଏ । ରାମାୟଣ ଅଳଙ୍କାରପୂର୍ଣ୍ଣ ମନୋରମ କବିତାରେ ପରିପୂର୍ଣ । ରାମାୟଣର 
ପ୍ରକୃତି ବର୍ଣ୍ଣନା ଏପରି ସରଳ ଓ ସୁନ୍ଦର ହୋଇଛି ଯେ ତାହା ଯେକୌଣସି ପାଠକର 
ମନୋରଞ୍ଜନ କରିବ । ଅପହୃତା ସୀତାଙ୍କ ବିରହରେ ରାମଙ୍କର ଦୁଃଖ ଜୀବନ୍ତ 
ଭାବରେ ବର୍ଣ୍ଣିତ ହୋଇଅଛି । ରାମଙ୍କର ଗଭୀର ଦୁଃଖକୁ ପ୍ରକୃତି ସହାନୁଭୂତି 
ଦେଖାଇଛି । ସୀତା ଯେତେବେଳେ ସ୍ଵାମୀ ପ୍ରତି ସ୍ତ୍ରୀର କର୍ରବ୍ୟକୁ ବୁଝାଇଛନ୍ତି ତାହା 
ପ୍ରକୃତରେ ପ୍ରାଣବନ୍ତ ହୋଇଉଠିଛି । ଯଥା 
ଅହଂ ଗମିଷ୍ୟାମି ବନଂ ସୁଦୁର୍ଗମଂ ମୃଗାୟୁତଂ ବାନର ବାରଣୈର୍ଯୁତମ୍‌ 
ବନେ ନିବସ୍ୟାମି ଯଥା ପିତୁର୍ଗ୍ହେ ତବୈବ ପାଦାବୁପଗୃହ୍ୟ ସଂଯୁତା 
ନ ପିତା ନାତମ୍ମଜୋ ନାମତ୍ମା ନ ମାତା ନ ସଖୀଜନୁ । 
ଇହପ୍ରେତ୍ୟ ଚ ନାରୀଣାଂ ପତିରେକୋ ଗତିଃ ସଦା । 
ପିତାଙ୍କ ମୃତ୍ୟୁରେ ଶୋକକାତର ଭରତଙ୍କ ପ୍ରତି ରାମଙ୍କର ଆଶ୍ଵାସନା ବାଣୀ 
ବାସ୍ତବରେ ଉଲ୍ଲେଖଯୋଗ୍ୟ । ଆଉ ମଧ୍ଯ ତୁଳନୀୟ 
ଅତ୍ୟେତି ରଜନୀ ଯାତୁ ସା ନ ପ୍ରତିନିବର୍ଭତେ । 
ଯାତ୍ୟେବ ଯମୁନା ପୂର୍ଣ୍ଣା ସମୁଦ୍ରଂ ଲବଣାର୍ଣ୍ଣବମ୍‌ । ୧୯ । 
ଏତେ ବହୁବିଧାଃ ଶୋକା ବିଳାପରୁଦିତେ ତଥା 
ବର୍ଜନୀୟା ହି ଧୀରେଣ ସର୍ବାବସ୍ଥାସୁ ଧୀମତା । ୩୯ ¦ 
ଅଯୋଧାକାଣ୍ଡ ୧୦୫ ସର୍ଗ 


Digitized by srujanika@gmail.com 


ରାମାୟଣର ଉଦାତ୍ତ ଭାବଧାରା ଗ୍ରୀସୀୟ କାବ୍ୟ ଇଲିୟାଡ଼୍‌ରେ ଦେଖାଦିଏ 
ନାହିଁ । ଧାର୍ମିକ ବ୍ୟକ୍ତି ଓ ଶିକ୍ଷକମାନେ ରାମାୟଣରୁ ଦୃଷ୍ଟାନ୍ତ ଗ୍ରହଣ କରୁଥ୍ଲେ, 
କରୁଛନ୍ତି । ରାମାୟଣ ହେଉଛି ଅନ୍ୟାନ୍ୟ ଅଳଂକାରପୂର୍ଣ୍ଣ ସଂସ୍କୃତ କାବ୍ୟର ଆଧାର । 
ଏହି ରାମାୟଣ ଭାରତର ବିଭିନ୍ନ ପ୍ରାଦେଶିକ ଭାଷାରେ ଅନୁଦିତ ହେଇଅଛି । ସ୍ବର୍ଗତଃ 
ପଣ୍ତିତ ଲିଙ୍ଗରାଜ ମିଶ୍ର, ଏମ୍‌.ଏ. ରାମାୟଣକୁ ଓଡ଼ିଆ ଅକ୍ଷରରେ ଓଡ଼ିଆ ଅନୁବାଦ 
ସହିତ ପ୍ରକାଶିତ କରିଅଛନ୍ତି । ମଧ୍ୟଯୁଗର ହିନ୍ଦୀଭାଷୀ କବିମାନଙ୍କ ଉପରେ ରାମାୟଣ 
ପ୍ରଭୂତ ପ୍ରଭାବ ବିସ୍ତାର କରିଥଲା ! ୧୫୭୪ ଖ୍ରୀ.ଅ.ରେ ତୁଳସୀଦାସ ହିନ୍ଦୀଭାଷାରେ 
ତାଙ୍କର ପ୍ରସିଦ୍ଧ ଗ୍ରନ୍ଧ ‘ରାମଚରିତମାନସ” ରଚନା କରିଥ୍ଲେ । ସମାଲୋଚକ 
ରାମାୟଣକୁ କାଛ୍ଥନିକ ଅବାସ୍ତବ ବୋଲି କହିପାରନ୍ତି । କିନ୍ତୁ ତାଙ୍କୁ ରାମାୟଣର 
ମହନୀୟ ଆଦର୍ଶକୁ ମାନିବାକୁ ହେବ । ରାମାୟଣ ପ୍ରତ୍ୟେକ ବ୍ୟକ୍ତିର ଆଦର୍ଶ ଗ୍ରନ୍ଥ 
ରୂପରେ ବିବେଚିତ ହୋଇଅଛି । 


ଯାବତୃଵ ସ୍ଥାସ୍ୟନ୍ତି ଗିରୟଃ ସରିତଶ୍ଚ ମହୀତଳେ 
ତାବତ୍ଵ ରାମାୟଣୀକଥା ଲୋକେଶଷୁ ପ୍ରଚରିଷ୍ଯତି ॥ 


ଭାସଙ୍କ ନାଟକ ସମୂହରେ ସମାଜ-ଦର୍ଶନ ବା ସାମାଜିକ ଚିତ୍ର 


ସଂସ୍କୃତ ସାହିତ୍ୟର ପ୍ରସିଦ୍ଧ ନାଟ୍ୟକାର ଭାସ କାଳିଦାସଙ୍କର ଅର୍ଥାତଵ ଚତୁର୍ଥ 
ଖ୍ରୀଷ୍ଟାଦ୍ଦର ପୂର୍ବବର୍ଭୀ । କାରଣ, କାଳିଦାସ ତାଙ୍କର ପ୍ରଥମ ନାଟକ ମାଳବିକାଗ୍ରିମିତ୍ର 
ପ୍ରସ୍ତାବନାରେ ଭାସଙ୍କୁ ପ୍ରଶଂସା କରିଛନ୍ତି । ଭାସଙ୍କର ନାଟକରେ ଥ୍ବା ଗୋଟିଏ 
ଶ୍ଲୋକ ମୌର୍ଯ୍ୟବଂଶର ସ୍ଥାପୟିତା ଚାଣକ୍ୟଙ୍କର ଅର୍ଥଶାସ୍ତରେ ଲିଖ୍ତ ଥ୍ବାରୁ ସେ 
ଖ୍ରୀ.ପୂ ୩ୟ ଶତାଦ୍ଦୀର ପୂର୍ବବର୍ଭୀ ବୋଲି କେହି କେହି କହନ୍ତି । 

ମୋଟାମୋଟି ଭାସ ୧୩ଟି ରୂପକ ଲେଖ୍‌ଛନ୍ତି । ରୂପକର ମୋଟାମୋଟି 
ଅର୍ଥ ନାଟକ । ସେଥ୍‌ରୁ ପ୍ରତିଜ୍ଞା ଯୌଗନ୍ଧରାୟଣ, ସ୍ଵପ୍ନବାସବଦରତ୍ତ, ଚାରୁଦର ଓ 
ଅବିମାରକ ଚାରୋଟିର କଥାବସ୍ତୁ ବୃହତ୍ଵକଥା ନାମକ କଥାସାହିତ୍ୟ ଗ୍ରଛରୁ ଅଣା 
ହୋଇଥ୍‌୍ବାର ବୋଧହୁଏ | ଅବଶିଷ୍ଟ ୯ଟିରୁ ପ୍ରତିମା ଓ ଅଭିଷେକ ଏ ଦୁଇଟି ନାଟକ 
ରାମାୟଣରୁ ଓ ବାଳଚରିତ ନାମକ କୃଷ୍ଣଙ୍କ ବାଳଲୀଳା ବିଷୟକ ହରିବଂଶରୁ ଅଣା 
ହୋଇଥ୍ବା ବିଷୟ ଉପରେ ଲିଖ୍ତ ବୋଲି ଜଣାପଡ଼େ । ଅବଶିଷ୍ଟ ୬ଟି ଯଥା 

ଉରୁଭଙ୍ଗ, କର୍୍ଠଭାର, ଦୂତବାକ୍ୟ, ଦୃତଘଟୋଦ୍‌ କୋଚ, ପଞ୍ଚରାତ୍ର ଓ 
ମଧ୍ଯମବ୍ୟାୟୋଗ ମହାଭାରତରୁ ଗୃହୀତ କଥାବସ୍ତୁ ନେଇ ଲିଖ୍ତ | 


ଏହି ତେରଗୋଟି ରୂପକ ମଧ୍ଯରେ ସବୁଠାରୁ ବେଶୀ ପ୍ରସିଦ୍ଧ ହେଉଛି ତିନୋଟି 
ନାଟକ ଯଥା ସ୍ଵପ୍ନବାସବଦର୍ତ, ପ୍ରତିଜ୍ଞାଯୌଗନ୍ଧରାୟଣ ଓ ଚାରୁଦର । ଏଥୁରେ 
ଭାସଙ୍କର ପ୍ରତିଭା ଚରମୋକ୍ରର୍ଷ ଲାଭ କରିଥ୍ବାର ବୋଧହୁଏ | ଏଣୁ ଏହି ୩ଟି 
ନାଟକରେ ଚିତ୍ରିତ ସାମାଜିକ ଅବସ୍ଥା ସମ୍ବନ୍ଧରେ କିଛି ଶୁଣନ୍ତୁ । 


ଭାସଙ୍କ ସମାଜରେ ବର୍ଣ୍ଣାଶ୍ରମ ଧର୍ମ ପ୍ରଚଳିତ ଥୁଲେ ହେଁ ଏହାର ବ୍ୟତିକ୍ରମ 
ମଧ୍ଯ ଦେଖାଯାଉଥ୍‌ଲା ! ସମାଜ ପ୍ରଧାନତଃ ଚାରିବର୍ଣ୍ଣରେ ବିଭକ୍ତ ଥ୍ଲା; ଯଥା 
ବ୍ରାହ୍ମଣ, କ୍ଷତ୍ରିୟ ବୈଶ୍ଯ ଓ ଶୂଦ୍ର । ଚାରି ଆଶ୍ରମର ବ୍ଯବସ୍ଥା ମଧ୍ଯ ଚନୁଥୁଲା | 
ଯଥା ବ୍ରହ୍ମଚର୍ଯ୍ୟ, ଗାହଁସ୍ଥ୍ୟ, ବାନପ୍ରସ୍ଥ ଓ ଯତିବ୍ରତ 

ଅଧ୍ୟୟନ, ଅଧ୍ୟାପନ, ଯଜନ, ଯାଜନ ପ୍ରଭୃତି କର୍ମ ବ୍ରାହଣର କର୍ରବ୍ୟ ଥୁଲା । 
ରାଜଗୃହରେ ମନ୍ତ୍ରୀ କଞ୍ଚକୀ ବିଦୂଷକ କର୍ମ ମଧ୍ଯ ବ୍ରାହ୍ମଣମାନେ କରୁଥ୍‌ଲେ | ମାଙ୍ଗଳିକ 
କାର୍ଯ୍ୟମାନଙ୍କରେ ବ୍ରାହଣମାନେ ସ୍ଵସ୍ତିବାଚନ କରୁଥ୍ଲେ | ଉପବାସ ଦିବସମାନଙ୍କରେ 
ବ୍ରାହୁଣଙ୍କୁ ନିମନ୍ତ୍ରଣପୂର୍ବକ ଭୋଜନ କରାଇବା ଓ ଦକ୍ଷିଣାଦେବା ପ୍ରଥା ପ୍ରଚଳିତ 
ଥୁଲା ! ଚାରୁଦତ୍ତ ନାଟକର ପ୍ରସ୍ତାବନାରେ ଦେଖ୍ବାକୁ ମିଳେ ଯେ ସୃତ୍ରଧାରଙ୍କ 
ପତ୍ନୀଙ୍କର ଉପବାସ ଉପଲକ୍ଷରେ ଦକ୍ଷିଣା ସହିତ ଭୋଜନ ସକାଶେ ଉଡ୍ଚୟିନୀ 
ନଗରୀରେ ତାଙ୍କ ଅବସ୍ଥାକୁ ଚାହିଁ ଜଣେ ବ୍ରାହ୍ମଣଙ୍କୁ ଖୋଜିପାଇବା କଷ୍ଟକର 
ହୋଇଥଲା । ଏହି ନାଟକର ୪ର୍ଥ ଅଙ୍କରେ ନାୟକଙ୍କର ପତ୍ନୀ ୬ଷ୍ଠୀ ବ୍ରତକରି 
ଅର୍ଥାତଵ ୬ଷ୍ଠୀ ଉପବାସ କରି ଉପବାସର ଶେଷରେ ବ୍ରାହୃଣ ( ବିଦୂଷକ)ଙୁ ସ୍ଵସ୍ତିବାଚନ 
ସକାଶେ ଅନୁରୋଧ କରି ତାଙ୍କର ମୁକ୍ତାମାଳାକୁ ମଧ୍ଯ ତାଙ୍କୁ ଉପହାର ସ୍ଵରୂପରେ 
ଦେଇଛନ୍ତି । କେତେକ ବ୍ରାହ୍ମଣ ଉପରୋଭ୍ତ କର୍ମ ତ୍ୟାଗକରି ବାଣିଜ୍ୟ ବ୍ୟବସାୟ 
କରି ପ୍ରଭୂତ ଧନ ଉପାର୍ଜନ କରୁଥ୍‌ଲେ । ଚାରୁଦତ୍ତ ଜାତିରେ ବ୍ରାହ୍ମଣ କିନ୍ତୁ ସେ 
ଶ୍ରେଷ୍ଠୀ-ଚତ୍ଵରେ ବାସ କରୁଥୁଲେ । ତାଙ୍କ ପୂର୍ବ ପୁରୁଷମାନେ ବୋଧହୁଏ ସାମୁଦ୍ରିକ 
ବାଣିଜ୍ୟକରି ବିସ୍ତର ଧନ ଲାଭ କରିଥୁଲେ । ଚାରୁଦତ୍ତ ତାଙ୍କ ବଦାନ୍ୟତା ଦ୍ଵାରା 
ତାହା ବ୍ୟୟ କରି ଦେଇଥ୍‌ଲେ । ଏହି ନାଟକରେ ଶର୍ବିଳକ ସଂସ୍କୃତଭାଷୀ ବ୍ରାହ୍ମଣକୁ 
ସିନିକରି ଚୋରିବିଦ୍ୟାରେ ନିପୁଣତା ଅର୍ଜନ କରିଥ୍ବାର ଦେଖାଯାଏ | ସେ ପ୍ରଥମେ 


(ଯାସା ବଳିର୍ଭବତି — ଏହି ଶ୍ଵୋକପରେ ) ଆସମୁଦ୍ଦଆଣ ବିପର୍ଣ୍ଣ ବିଭବସ୍‌ସ ଭବଦୋ 
ଏବବ ରମଣୀ ଓ ଅଅଂ ଦରିଦ୍ୃଭାବୋ 

'ଖରପଟ" ଙ୍କୁ ଓ ରାତ୍ରିଗୋଚର ଦେବତାଙ୍କୁ ନମସ୍କାର କିରି ଯନ୍ତ୍ର ସାହାଯ୍ୟରେ 
ସିନ୍ଧିକର୍ମରେ ପ୍ରବୃତ୍ତ ହଏ । 


କ୍ଷତ୍ରିୟ ବା ରାଜନ୍ୟମାନେ ରାଜପଦରେ ଅଭିଷିକ୍ତ ଓ ଅନ୍ୟାନ୍ୟ ରାଜକର୍ମରେ 
ନିଯୁକ୍ତ ରହୁଥ୍ଲେ ।! ରାଜସେନା ପ୍ରଧାନତଃ ଗଜ, ଅଶ୍ଵ ଓ ପଦାତି ଏହି ତିନି 
ଶ୍ରେଣୀରେ ବିଭକ୍ତ ଥଲା ! ଯୁଦ୍ଧ ବିଜୟୀ ବା ଯୁଦ୍ଧ ନିହତ ସୈନ୍ଯମାନେ ସମସ୍ତଙ୍କ 
ଦ୍ଵାରା ପ୍ରଶଂସିତ ହେଉଥ୍‌ଲେ । ରାଜନୀତିରେ ଗୁପ୍ତଚର ପ୍ରଥାର ଅଧ୍‌କ ପ୍ରଚଳନ 
ଥ୍ଲା । ବୈଶ୍ୟମାନେ ନାନା ଜୀବିକା ଅବଲମ୍ବନ କରୁଥ୍‌ଲେ | ଚାରୁଦର ନାଟକରେ 
ଜଣେ ସଂବାହକର ଚରିତ୍ର ଦେଖବାକୁ ମିଳେ । ସେ ପାଟଳିପୁତ୍ର ନଗର ବଣିକ 
କୁଳରେ ଜନ୍ମଲାଭ କରି ଉଜ୍ନୟିନୀକୁ ଆସି ଚାରୁଦତ୍ତଙ୍କ ଗୃହରେ ସଂବାହକ ବ୍ରଜ 
ଅର୍ଥାତ ଶରୀର ମର୍ଦଦନ କରି ଉଦରପୋଷଣ କରୁଥ୍‌ଲେ । ଚାରୁଦରଙ୍କ ବିଭବ କ୍ଷୟ 
ହେବାରୁ ସେ ଶେଷରେ ଦ୍ରୁତ ଅର୍ଥାତ୍ଵ ଜୁଆଖେଳକୁ ଜୀବିକା ସ୍ଵରୂପ ଗ୍ରହଣ କଲା । 
ସର୍ବଶେଷରେ ଜୁଆଖେଳରେ ୧ ୦ଟି ସୁନା ମୋହର ହାରିଯାଇ ପଳାଇଲା ଓ ପରେ 
ତା'ର ବିଜେତା ହାତରେ ଧରାପଡ଼ିଲା । 


ସମାଜରେ ଗଣିକା ବୃତ୍ତି ପ୍ରଚଳିତ ଥ୍ଲା । ଗଣିକାମାନେ ଅତି ବିଭବଶାଳିନ! 
ଥୁଲେ । ବସନ୍ତସେନା ହେଉଛନ୍ତି ଚାରୁଦତ୍ତ ନାଟକର ନାୟିକା । ତାଙ୍କର ଗଣିକା 
କୁଳରେ ଜନ୍ମ । ସେ ଭଲ ପାଉଛନ୍ତି ବ୍ରାହ୍ମଣ ଯୁବକ ନାୟକ ଚାରୁଦତ୍ତଙ୍କୁ । ସେ 
ରାଜଶ୍ୟାଳକ ସ୍ଥାନକଙ୍କର ପ୍ରଣୟ ଭିକ୍ଷାକୁ ନିର୍ଭୟରେ ପ୍ରତ୍ୟାଖ୍ୟାନ କରିଛନ୍ତି । 
ବସନ୍ତସେନା ଗଣିକା ହୋଇଥ୍‌ବାରୁ ତାଙ୍କ ପାଦଯୁଗଳ ହେଉଛି ନାଚିବା କାର୍ଯ୍ୟରେ 
ନିପୁଣ । ସେ ସ୍ଵାଧୀନ ଯୌବନା ଓ ରଙ୍ଗମଞ୍ଚରେ ପ୍ରବେଶ ଏବଂ ଅଭିନୟ 
କରିବାଦ୍ଧାରା ଓ ସୁକୁମାର କଳାବିଦ୍ୟା ଶିକ୍ଷା କରିଥ୍ବା ହେତୁ ବିଭିନ୍ନ ସ୍ଵର ପ୍ରକାଶରେ 
ଦକ୍ଷ । ସେ ନାଟକ ସ୍ତ୍ରୀ ଓ ସୁବର୍ଣ୍ଣବର୍ଣ୍ଣା ବୋଲି ବର୍ଣ୍ଣିତ । ତାଙ୍କର ଗୃହଦେଖ୍‌ ବିଦୂଷକ 
କହିଛନ୍ତି “ଅହୋ ଗଣିକା ଗୃହର ସୌନ୍ଦର୍ଯ୍ୟ ! ଏଠି ନାନା ନଗରରୁ ଆସିଥ୍‌ବା 
ଶାସ୍ତ୍ରଜ୍ଞ ପଣ୍ଡିତମାନେ ପୁସ୍ତକପାଠ କରୁଛନ୍ତି । ବିବିଧପ୍ରକାର ଖାଦ୍ୟପଦାର୍ଥ ପ୍ରସ୍ତୁତ 
ହେଉଅଛି । ବହୁତ ବୀଣା ବାଦିତ ହେଉଅଛି । ସୁନାରି ବଣିଆମାନେ ବିବିଧ 
ଅଳଙ୍କାରର ଯୋଜନା କରୁଅଛନ୍ତି” ( ୪ର୍ଥ ଅଙ୍କ, ଚାରୁଦର ) ରାଜଶ୍ୟାଳକଙ୍କ ଦ୍ଵାରା 
ପଠାଯାଇଥ୍ବା କେତେକ ଅଳଙ୍କାର ଆଣି ଜଣେ ପରିଚାରିକା ବସନ୍ତସେନାକୁ 
କହଛନ୍ତି “ଆର୍ଯ୍ୟ ମା' ଜଣାଉଛନ୍ତି ପୌଷ୍ଠର ଯାନ ଦ୍ଵାରଦେଶରେ ଅବସ୍ଥିତ । 

ଶୀଘ୍ର ଭୂଷିତା ଓ ଅବଗୁଣ୍ଠଡନବତୀ ହୋଇ ଆସନ୍ତୁ । ଏହି ନିଅନ୍ତୁ ଅଳଙ୍କାର”? (୪ର୍ଥ 
ଅଙ୍କ, ଚାରୁଦତ୍ତ ) 

କିତୁ ଚାରୁଦରଙ୍କ ପ୍ରଣୟାସକ୍ତା ଏହି ବସନ୍ତସେନା ରାଜଶ୍ୟାଳକ ଅଳଙ୍କାର 
ପଠାଇଥ୍ବାର ଜାଣି ବିରକ୍ତି ପ୍ରକାଶ ପୂର୍ବକ ପ୍ରତ୍ୟାଖ୍ୟାନ କରିଛନ୍ତି । ଶର୍ବିଳକ 
ବସନ୍ତସେନାଙ୍କ ପ୍ରାସାଦ ଦ୍ଧଵାରଦଶରେ ପହଞ୍ଚ୍‌ ଗଣିକାମାନେ ପୂର୍ବାହ୍ନରେ ଗୃହର 
ଅଭ୍ୟନ୍ତର ପ୍ରଦେଶରେ ଅବସ୍ଥାନ କରୁଥ୍ବା ହେତୁ ମଦନିକାକୁ ଡାକିବା ବିଷୟରେ 
ଚିନ୍ତିତ ହୋଇପଡ଼ିଅଛି । ୧ମ ଅଙ୍କରେ ସନ୍ଧ୍ୟା ସମୟରେ ବିପଦଗ୍ରସ୍ତା ବସନ୍ତସେନାଙ୍କୁ 
ନିଜ ପନିଚାନିକ! ତାଚି ନାରୁଦଲ ନିଜ ଗୃହକୁ ପ୍ରବେଶ କରିବାକୁ କହନ୍ତେ ସେ 
ନିଜକୁ ନିଜେ କହିଛନ୍ତି ˆ ' ଅଭ୍ୟନ୍ତରରେ ପ୍ରବେଶ କରିବାକୁ ମୁ ଅଧ୍ଦମିନୀ? । ଏଥ୍ରୁ 
ଜଣାପଡ଼େ ଯେ ଗଣିକା ଯେତେ ରୂପବତୀ, ଗୁଣବତୀ ଓ ଧନାଢ଼୍ୟା ହେଲେ ହେଁ 
ଭୃ ଭବ ଦିଟାକୁ 2ଠେଣ ଚରିଚା ଶ୍ରିଷ୍ଧ ଜା ବିଭୁଦ ବୋଲା.ରୃହୀତ ହେଉଥଲା । 

ରାଜକନ୍ୟା ପ୍ରଭୃତି ଧନୀକକୁ ମାରୀତ୍ମାନେ ବୀଣାବାଦନ, ଜଳକ୍ରୀଡ଼ା 
(Pleasure swim) କନ୍ଦୁକକ୍ରୀଡ଼ା ପ୍ରଭୃତି ଦ୍ଵାରା ଚିତ୍ତବିନୋଦନ କରୁଥ୍‌ଲେ । ମଣିମୟ 
ସ୍ଵାନାଗାରରେ ସ୍ଵାନପରେ ଫ୍ଲ ଓ ବର୍ଣ୍ଣକ ପ୍ରଭୁତି ପ୍ରସାଧନ ସାମଗ୍ରୀଦ୍ଵାରା ଭୂଷିତ 
ହେଉଥ୍ଲେ | କେହି ବ୍ୟକ୍ତି ବିଦେଶକୁ ଗଲାବେଳେ ତାଙ୍କର ମଙ୍ଗଳକାଂକ୍ଷୀ ବ୍ୟକ୍ତିଙ୍କଠାରୁ 
‘ପ୍ରତିସର ବା ରକ୍ଷାକବଚ ବା (Amulet) ନେବାର ରୀତି ପ୍ରଚଳିତ ଥୁଲା । କନ୍ୟା 
ନିଜ ଅଙ୍ଗରେ ‘ଅବିଧ-ବାକରଣ” ବା ‘ସପତ୍ନୀମର୍ଦନ? ନାମକ ଭିନ୍ନ ଭିନ୍ନ ଓଷଧ୍‌ 
ମଧ୍ଯ ଧାରଣ କରୁଥ୍ବାର କୁସଂସ୍କାର ଥଲା ! କୁଶଯୁକ୍ତ ଓ ମନ୍ତ୍ରପୁତ ଜଳପୂର୍ଣ୍ଣ କଳସ 
ଯାତ୍ରାକାଳୀନ ମଙ୍ଗଳୋପଚାର ରୂପେ ଗୃହୀତ ହେଉଥଲା । ସମାଜରେ ଦାସତ୍ଵପ୍ରଥାର 
ପ୍ରଚଳନ ଥୁଲା । ମାହୁନ୍ତ ପ୍ରଭୃତି ଅଧସ୍ତନ ରାଜସେବକମାନେ ମଦ୍ୟପାନ କରୁଥ୍ବାର 
ଦୃଶ୍ୟ ପ୍ରତିଜ୍ଞାଯୌଗନ୍ଧରାୟଣର ୪ର୍ଥ ଅଙ୍କରେ ଦେଖ୍‌ବାକୁ ମିଳେ । 


ବ୍ରହ୍ନଚାରୀର ଜୀବନ ବା ପ୍ରାଚୀନ ଭାରତୀୟ ଶିକ୍ଷା ପ୍ରଣାଳୀ ସମ୍ବନ୍ଧରେ 
ଅନେକ ବିଷୟ ଜଣାଯାଏ । ଅଳ୍ପ ବୟସରେ ଶିକ୍ଷାର୍ଥୀ ନିଜର ଜନ୍ମସ୍ଥାନ ତ୍ୟାଗ କରି 


ଂ ପ୍ରତିଜ୍ଞାଯୌଗନ୍ଧରାୟଣ ୪ଥଁ ଅଙ୍କ ପ୍ରାରମ୍ଭ 
ପ୍ରତିଜ୍ଞାଯୋଗନ୍ଧରାୟଣ ୧ମ ଅଙ୍ଗ 
ପ୍ରତିଜ୍ଞାଯୋଗନ୍ଧରାୟଣ ୪ର୍ଥ ଅଙ୍କ 


୯/୦ ନବଂ ଶରାବଂ ସଲିଳୈଃ ସଂପ୍ରର୍ଣ୍ଣ ସୁସଂସ୍କୃତଂ ଦର୍ଭକୃତୋତ୍ତରୀୟମ୍‌ ତତୃତସ୍ଯ 
ମାଭୂତ଼଼ ନରକଂସ ଗଳ୍ଛେଦ ଯୋ ଭତଡୃପିଣ୍ଡସ୍ୟ କୃତେ ନ ଯୁଧ୍ଧେତୃଵ । 
(୩୦ ) 

ଗୁରୁଙ୍କର ଆଶ୍ରମକୁ ବିଦ୍ୟାର୍ଜନ ସକାଶେ ଯାଉଥ୍୍‌ଲେ । ଏହି ଆଶ୍ରମ ସାଧାରଣତଃ 
ନଗର ପ୍ରଭୂତି ଜନବସତିର ଦୂରରେ ନିର୍ଚ୍ଚନ ବନ ପ୍ରଦେଶରେ ଅବସ୍ଥିତ ଥ୍ଲା। 
ସେଠାରେ ଗୁରୁ ଛାତ୍ରଙ୍କୁ ପ୍ରଥମେ ଛାତ୍ର ଜୀବନରେ ଦୀକ୍ଷିତ କରୁଥ୍‌ଲେ । ଶିଷ୍ୟ ଗୁରୁ 
ଗୃହରେ ରହ ତାଙ୍କର ଘନିଷ୍ଠ ସମ୍ପକରେ ଆସି ତାଙ୍କ ଠାରୁ ବିଦ୍ୟାର୍ଜନ କରୁଥ୍‌ଲେ । 
ଗୁରୁକୁଳର ମୁଖ୍ୟ ଆଚାର୍ଯ୍ୟ, ଅନ୍ୟାନ୍ୟ ଆଚାର୍ଯ୍ୟ ଓ ଶିଷ୍ୟମାନେ ଅତି ସରଳ 
ଜୀବନ ଯାପନ କରୁଥଲେ । ତ୍ରିସନ୍ଧ୍ୟାରେ ଭଶ୍ବରଙ୍କର ପ୍ରତୀକ ସ୍ଵରୂପ ଅଗ୍ରିଙ୍କୁ ଘୃତାହୃତି 
ଦ୍ଵାରା ପରିଚଟର୍ଯ୍ୟା କରାଯାଉଥ୍‌ଲା | ଗୁରୁ ଓ ଶିଷ୍ୟ ବନ୍୍‌କଳ ପରିଧାନ କରୁଥ୍‌ଲେ । 
ଭାସଙ୍କ ରଚନାରେ ଆଶ୍ରମର ବର୍ଣ୍ଣନା ଏହିପରି ଦେଖାଯାଏ । ଆଶ୍ରମରେ ଚତୁର୍ଦିଗରେ 
କୃଷ୍ଠଭୂମି ଦୃଷ୍ଟଗୋଚର ହେଉନଥ୍‌ଲା, ପରନ୍ତୁ ଫଳ ଓ ଫୁଲ ସୁଶୋଭିତ ବିସ୍ତୃତ 
ଉଦ୍ୟାନ ପରିଦୃଷ୍ଟ ହେଉଥ୍‌ଲା । ବହୁ ପରିମାଣରେ ଗୋ-ପାଳନ ଆଶ୍ରମରେ 
ଦେଖାଯାଉଥ୍‌ଲା | ଏଥ୍‌ରୁ ଅନୁମିତ ହୁଏ ଯେ ଗୁରୁ ଓ ଶିଷ୍ୟମାନେ ପ୍ରବୃର 
ପରିମାଣରେ ଫଳମୂଳ, ଶାକ୍ସବଜୀ, ଦୁଗ୍ଧ ଓ ଘୃତ ପ୍ରଭୃତି ଉତ୍ତମ ପୁଷ୍ଟିକର 
ଖାଦ୍ୟ ଖାଇବାକୁ ପାଉଥ୍‌ଲେ । ମୃଗ ପ୍ରଭୁତି ବନ୍ୟଜନ୍ତୁ ଆଶ୍ରମରେ ପାଳିତ 
ହେଉଥ୍‌ଲେ । ଆଶ୍ରମରେ ଜୀବଜନ୍ତୁମାନଙ୍କ ପ୍ରତି ଦୟା ପ୍ରଦର୍ଶନ ଓ ଅହିଂସା ଆଚରଣ 
କରାହେଉଥଲା | ବିଭିନ୍ନ ଗୁରୁକୁଳ ବିଭିନ୍ନ ସ୍ଵତନ୍ତ୍ର ବିଦ୍ୟା ସକାଶେ ବିଖ୍ୟାତ ଥୁଲା । 
ବସ ଦେଶରେ ଥୁବା ଲାବାଣକ ଗ୍ରାମ ବୈଦିକ ବିଦ୍ୟାଲାଭ ସକାଶେ ଅନ୍ୟାନ୍ୟ 
ସ୍ଥାନ ଅପେକ୍ଷା ପ୍ରସିଦ୍ଧି ଲାଭ କରିଥଲା । ରାଜା "ଗୁରୁକୁଳକୁ ଯିବାବେଳେ ତାଙ୍କର 
ରାଜକୀୟ ପରିଚ୍ଛଦ ପରିହାର କରି ଓ ଅଙ୍ଗରକ୍ଷୀ ପ୍ରଭୃତି ଅନୁଚରମାନଙ୍କୁ ତ୍ୟାଗକରି 
ପଦବ୍ରଜରେ ସରଳ :ଓ ବିନୀତ ପରିଛୁଦରେ ଆଶ୍ରମକୁ ପ୍ରବେଶ କରୁଥ୍‌ଲେ । 
ଆଶ୍ରମର ଦୈନନ୍ଦିନ କାର୍ଯ୍ୟନିର୍ଘଣ୍ଟରେ ବାଧାର ପରିହାର ନିମନ୍ତେ ରାଜ 
ଅନୁଚରବର୍ଗଙ୍କୁ ଆଶ୍ରମ ଭିତରକୁ ପ୍ରବେଶ କରିବା ପାଇଁ ଦିଆଯାଉ ନଥୁଲା । 
ଶିକ୍ଷାର୍ଜନ କାଳରେ ଛାତ୍ର ଗୁରୁଙ୍କୁ ବେତନ ଦେବା ନିଷେଧ ଥୁଲା । ରାଜ ପରିବାରର 
କୌଣସି ବ୍ୟର୍ତି ଆଶ୍ରମକୁ ଗଲେ ଆଶ୍ରମର ଯେକୌଣସି ଆବଶ୍ୟକତାକୁ ପୂରଣ 
କରିବା ପାଇଁ ନିଜକୁ ଭାଗ୍ୟବାନ ମଣୁଥ୍‌ଲେ ଓ ଏହାକୁ ନିଜର ପବିତ୍ର କର୍ରବ୍ୟ 
ବୋଲି ମନେକରୁଥ୍‌ଲେ ! 
ମାସରେ ଚାରିଦିନ ଅନଧ୍ୟନ ଦିବସ ଥୁଲା¬ ୨ଟି ଅଷ୍ଟମୀ, ପୂର୍ଣ୍ଣିମା, 
ପ୍ରତିପଦ । ବିଦ୍ୟାର୍ହନ ଶେଷରେ ଦୀକ୍ଷାନ୍ତସ୍ମାନ କରୁଥ୍ବାର ଛାତ୍ରକୁ ସ୍ଵାତକ 
କୁହାଯାଉଥ୍ଲା । ବିଦ୍ୟାର ସମାପ୍ରି ପରେ ସ୍ଵାତକ ଗୁରୁଙ୍କୁ କିଛି ଗୁରୁଦକ୍ଷିଣା ଦେବାର 

ବ୍ୟବସ୍ଥା ଥୁଲ। | ଏହି ଦକ୍ଷିଣା ସାଧାରଣତଃ କୌଣସି ରାଜାଙ୍କ ଦ୍ଵାରା ବା 
ରାଜପରିବାର ବ୍ୟକ୍ତିଙ୍କ ଦ୍ଵାରା ପୂରଣ ହେଉଥଲା । ଏହି ଗୁରୁ ଦକ୍ଷିଣା ବ୍ଯବସ୍ଥା 


ବାଧ୍ୟତାମୂଳକ ନଥୁଲା । 
ବୈଷ୍ଣବଧର୍ମ ଓ ଶୈବଧର୍ମ ସମାଜରେ ପ୍ରଚଳିତ ଥ୍ବାର ଜଣାପଡ଼େ ! 
ଗୃହସ୍ଥମାନେ ବଳଦେବ, କୃଷ୍ଣ ଓ ଶିବଙ୍କୁ ଓ ଅନ୍ୟାନ୍ୟ ଦେବଦେବୀକୁ ମଧ୍ଯ ପୂଜା 
କରୁଥ୍ଲେ | “ ‘ମାତୃମାନଙ୍କ ସକାଶେ” ଚତୁଷ୍ପଥରେ ବଳ ପ୍ରଦାନ କରୁଥ୍ବାର ଚିତ୍ର 
ଚାରୁଦତ୍ତରେ ଦେଖବାକୁ ମିଳେ | ଉଜୟିନୀରେ ‘କାମଦେବାୟତନ” ଅର୍ଥାତ୍‌ ରତି 
ଓ କାମଦେବଙ୍କ ପୂଜାପାଇଁ ମନ୍ଦିର ଓ 'ଅଗ୍ନିମନ୍ଦିର' ଥ୍ବାର ଚାରୁଦର ଓ 
ପ୍ରତିଜ୍ଞାଯୌଗନ୍ଧରାୟଣରେ ଉଲ୍ଲେଖ ଅଛି । ବିବାହ ଅଭିଭାବକଦ୍ଧାରା ନିର୍ଦିଷ୍ଟ ଓ 
ଅଗ୍ରିସାକ୍ଷିକି ଥୁଲା । କ୍ଷତ୍ରିୟକୁଳରେ ଗାନ୍ଧର୍ବବିବାହ ବିଧ୍ସମ୍ମତ ବୋଲି ବିବେଚିତ 
ହେଉଥଲା ।! ସମାଜରେ ବହୁ ବିବାହ ପ୍ରଥା ସେତେବେଳେ ମଧ୍ଯ ଚଳୁଥୁଲା | ଅବି- 
ମାରକ ନାଟକରେ ମାତୃଳ କନ୍ୟାରେ ବିବାହ ନେଇ କଥାବସ୍ତୁ ଠିଆ ହୋଇଅଛି । 
ଗୃହସ୍ଥାଶ୍ରମପରେ ରାଜକନ୍ୟା ପଦ୍ମାବତୀଙ୍କ ମା” ରାଜଧାନୀ ରାଜଗୃହ 
ତ୍ୟାଗକରି ଦୂରବର୍ରୀ ତପୋବନରେ ବାସ କରୁଥ୍ବାର ଚିତ୍ର ବାସବଦତ୍ତା ନାଟକରେ 
ମିଳେ । ସମାଜରେ ସନ୍ଧ୍ୟାସୀମାନେ ପୂଜିତ ହେଉଥ୍‌ଲେ ହେଁ ଏପରି କେତେକ 
ପରିବ୍ରାଜକ ବା ସନ୍ନ୍ୟାସୀ ଥ୍‌ଲେ ଯେଉଁମାନେ ଜାବିକାର୍ଡନ ପାଇଁ ସନ୍ନ୍ୟାସ ଦୀକ୍ଷା 
ଗ୍ରହଣ କରିଥ୍‌ଲେ । ବୌଦ୍ଧସନ୍ନ୍ୟାସୀ ବା ଶ୍ରବଣମାନଙ୍କ ମଧ୍ଯରେ କେହି ଚରିତ୍ରସ୍କଳନ 
ଦୋଷରେ ଦୂଷିତ ହେଉଥ୍‌ବାର ସୂଚନା ମିଳେ । 
( କୃତପରିଚାରିକାସଙ୍କେତଇବ ଶ୍ରମଣକଃ ନିଦ୍ରାଂ ନ ଲଭେ ) 
ମୋଟାମୋଟି ଭାବରେ ଦେଖ୍ବାକୁ ପାଉ ଯେ ବ୍ୟକ୍ତିଗତ ଜୀବନରେ ନାନା 
ତୁଟି ଦୃଷ୍ଟିଗୋଚର ହେଲେ ହେଁ ସମାଜ ବିଭବଶାଳୀ ଥଲା । ସତ୍ଯବାଦିତା, 
ନ୍ୟାୟପରାୟଣତା, ବୀରତ୍ଧ, ପାତିବ୍ରତ୍ୟ, ବଦାନ୍ୟତା ସମାଜର ଆଦର୍ଶ ଥଲା । 

କୁମାରସମ୍ଭବ ଓ ଏହାର ଓଡ଼ିଆ ଅନୁବାଦ 


ମହାକବି କାଳିଦାସ ଭାରତୀୟ ସାହିତ୍ୟାକାଶରେ ଉଜ୍ଵଳତମ ଜ୍ୟୋତିଷ୍ଠ । 
ସେ କେଉଁ ଶତାଦ୍ଦୀରେ ଜନ୍ମଗ୍ରହଣ କରିଥଲେ ତାହା ଅଦ୍ୟାବଧ୍‌ ସମ୍ପୂର୍ଣ୍ଣ ନିଃସନ୍ଦେହ. 
ରୂପରେ ନି୍ଦ୍ଦାରିତ ହୋଇନାହିଁ । ସେ ଖ୍ରୀଷ୍ଟପୂର୍ବ ୧ମ ଶତାଦ୍ଦୀର ସମ୍ରାଟ ପୁଷ୍ୟମିତ୍ର 
ଶୁଙ୍ଗଙ୍କର ପୁତ୍ର ଶାସକ ଅଗ୍ନିମିତ୍ର ଓ ମାଳବ ରାଜକନ୍ୟାଙ୍କ ବିବାହ ସମ୍ବନ୍ଧରେ 
ମାଳବିକାଗ୍ନିମିତ୍ର ନାଟକ ଲେଖୁଥ୍‌ବାରୁ ଖ୍ରୀ.ପୂ ୧ମ ଶତାଦ୍ଦୀର ପୂର୍ବବର୍ରୀ 
ହୋଇପାରିବେ ନାହିଁ । ୨ୟ ପୁଲକେଶିଙ୍କର ୬୩୪ ଖ୍ରୀ.ଅ.ର ଆଇହୋଲ 
ଶିଳାଲେଖରେ ସେ ଉଲ୍ଲିଖ୍ତ ହୋଇଥ୍ବାରୁ ୪୭୩ ଖ୍ରୀ.ଅ.ର ବାସଭଟି ନାମକ- 
କବି-ରଚିତ ମାଣ୍ଡାସୋର ଶିଳାଲେଖରେ ତାଙ୍କର ରଚନାର ପ୍ରଭାବ ସ୍ପଷ୍ଟଭାବରେ 
ଜଣାପଡୁଥ୍ବାରୁ ସେ ଖ୍ରୀ.ଅ. ୫ମ ଶତାଦ୍ଦୀର ପରବର୍ରୀ ମଧ୍ଯ ହୋଇପାରିବେ ନାହିଁ । 
ଏହି ବ୍ୟବଧାନ ମଧ୍ୟରେ କେତେକଙ୍କର ମତରେ ସେ ଖ୍ରୀ.ପୂ. ୧ମ ଶତାବ୍ଦୀରେ ଓ 
ଅନ୍ୟ କେତେକଙ୍କର ମତରେ ସେ ଖ୍ରୀ.ଅ. ୪ର୍ଥ-୫ମ ଶତାଦ୍ଦୀରେ ଜନ୍ମଗ୍ରହଣ 
କରିଥ୍ଲେ | 

ନିର୍ବିବାଦରେ ନିମ୍ପନଲିଖ୍ତ ଗ୍ର କାଳିଦାସଙ୍କ ରଚନା ବୋଲି ସ୍ଵୀକୃତ 
ହୋଇଅଛି ରତୁସଂହାର ଓ ମେଘଦୂତ, (ଏ ଦୁଇଟି ଖଣ୍ଡକାବ୍ୟ ); କୁମାରସମ୍ଭବ 
ଓ ରଘୁବଂଶ (ଏ ଦୁଇଟି ମହାକାବ୍ୟ) ମାଳବିକାଗ୍ରିମିତ୍ରଃ ବିକ୍ରମୋର୍ବଶୀୟ ଓ 
ଅଭିଜ୍ଞାନଶାକୁନ୍ତଳ (ଏ ତିନୋଟି ନାଟକ ) ! 

କୁମାରସମ୍ଭବରେ ବିଶ୍ବର ଉତ୍ପୀଡ଼କ ତାରକ ଅସୁରର ନିଧନ ସକାଶେ 
ଭଗବାନ ଶିବ ଓ ଦେବାମତ୍ମା ଗିରିରାଜ ହିମାଳୟଙ୍କର କନ୍ୟା ପାର୍ବତୀଙ୍କର ପରିଣୟ 
ଫଳରେ କୁମାର ଅର୍ଥାତଵ କାର୍ରିକେୟଙ୍କର ଜନ୍ମବିଷୟ ବର୍ଣିତବ୍ୟ । ମୁଦ୍ିତ କୁମାରସମ୍ଭବ 
କାବ୍ୟରେ ୧୮ଟି ସର୍ଗ ଥ୍‌ଲେ ହେଁ ମଲ୍ଲିନାଥ ପ୍ରଥମ ଆଠୋଟି ସର୍ଗର ଟୀକା 
ଲେଖ୍ଥ୍ବାରୁ ଟୀକାକାର ରାମଗୋବିନ୍ଦ ଅଷ୍ଟମସର୍ଗ ଏହାର ଶେଷସର୍ଗ” ଏହା 
କହିଥ୍ବାରୁ, ୯ମ ସର୍ଗଠାରୁ ୧୮ଶ ସର୍ଗ ମଧ୍ୟରେ ରୀତିଗତ ଦୋଷ ଓ ଅଶ୍ଲୀଳତା 

ଦୋଷଥ୍‌ବାରୁ, ଏହି ପରବଢରୀ ସର୍ଗଗୁଡ଼ିକ ଅନ୍ୟ ହସ୍ତର ଲେଖା ବୋଲି ସାଧାରଣତଃ 
ଗୃହୀତ ହୋଇଅଛି । 

ସଂସ୍କୃତ ସାହିତ୍ୟରେ ଜନପ୍ରିୟ ନିମ୍ନଲିଖ୍ତ ପାଞ୍ଜୋଟି ମହାକାବ୍ୟ ମଧ୍ଯରେ 
କୁ ମାରସମ୍ଭବ ଅନ୍ୟତମ ¬ ରଘୁବଂଶ, କୁମାରସମ୍ଭବ, କିରାତାର୍ହୁନୀୟ, 
ଶିଶୁପାଳବଧ, ନୈଷଧ ରଚିତ । କୁମାରସମ୍ଭବରେ ନିବଦ୍ଧ ପ୍ରକୃ ତିସୌନ୍ଦର୍ଯ୍ୟୟ ଆଦର୍ଶ 
ଗାହର୍ସ୍ୟଜୀବନ (ଦାମ୍ପତ୍ୟ ପ୍ରେମ) ଓ ବିବିଧ ସୁଭାଷିତ ଏହାକୁ ଅତି ଲୋକପ୍ରିୟ 
କରିଅଛି । କାଳିଦାସଙ୍କ ସମସ୍ତ ଗ୍ରନ୍ଥ ମଧ୍ୟରେ ଏହି ଗ୍ରନ୍ଧରୁ ପଣ୍ତିତ ଓ 
ଆଳଙ୍କାରିକମାନେ ଅଧ୍କାଂଶ ଉଦ୍ଧତ କରିଥ୍ବାର ଜଣାପଡ଼େ । 


ଓଡ଼ିଆ “ସାହିତ୍ୟରେ ଯେତେଦୂର ଜଣାପଡ଼େ ପଡ୍ଡିତ ¥ ମୃତ୍ୟୁଞ୍ଜୟ ରଥ 
କୁମାରସମ୍ଭବରୁ ପ୍ରଥମ ସପ୍ତମ ସର୍ଗ ପଦ୍ୟାନୁବାଦ କରିଥ୍‌ଲେ ଏବଂ ପଶ୍ଡିତ କୁଳମଣି 
ଦାସ ତାଙ୍କର କାଳିଦାସ ସନ୍ଦର୍ଭରେ ଉକ୍ତ ସର୍ଗମାନଙ୍କ କିୟଦଂଶର ଗଦ୍ୟାନୁବାଦ 
କରିଛନ୍ତି । କିନ୍ତୁ ଉକ୍ତ ଅନୁବାଦ ଗ୍ରଛ ଦ୍ଵୟରେ କେତେକ ଅଭାବ ଲକ୍ଷ୍ୟକରି 
ଅବସରପ୍ରାପ୍ତ ଡେପୁଟି ମାଜିଷ୍ଟ୍ରେଟ ଶ୍ରୀ ଭାରତ ଚନ୍ଦ୍ର ନାୟକ କୁମାରସମ୍ଭବ ଓ 
ତାରକବଧ ନାମରେ ସପ୍ତଦଶ ସର୍ଗ ବିଶିଷ୍ଟ କୁମାରସମ୍ଭବର ଓଡ଼ିଆ ଗଦ୍ୟାନୁବାଦ 
କରିଛନ୍ତି । ଓଡ଼ିଶାର ଗଦ୍ୟ ସାହିତ୍ୟର ପ୍ରଚାର ଅପେକ୍ଷା ପଦ୍ୟ ସାହିତ୍ୟର ପ୍ରଚାର 
ସହଜ ଓ ଅଧ୍କ ହୃଦୟସ୍ପର୍ଶୀ ହୋଇଥ୍‌ବାରୁ ବୈଦେଶ୍ବର ମାଇନର ସ୍ତ୍ରଲର ପ୍ରଧାନ 
ଶିକ୍ଷକ ଶ୍ରୀଯୁକ୍ତ ନୀଳକଣ୍ଠ ମହାପାତ୍ର କୁମାରସମ୍ଭବର ପ୍ରଥମ ସପ୍ତସର୍ଗର ଓଡ଼ିଆ 
ଅନୁବାଦକରି ପାର୍ବତୀ ପରିଣୟ” ନାମରେ ଓଡ଼ିଆ ପାଠକ ସମ୍ମୁଖରେ ଉପସ୍ଥାପିତ 
କରିଛନ୍ତି । ଶ୍ରୀଯୁକ୍ତ ମହାପାତ୍ର ଅଧ୍କାଂଶ ଆଧୁନିକ କବିଙ୍କ ପରି ଗୋଟିଏ ସରଳ 
ଛନ୍ଦରେ ଗ୍ରଛ୍ଟି ନିବଦ୍ଧ ନକରି ଓଡ଼ିଶାର ପ୍ରାଚୀନ ମନୋଜ୍ଞ ବିଭିନ୍ନ ଦଶଗୋଟି 
ବୃତ୍ତରେ ଉପନିବଦ୍ଧ କରିଥ୍‌ବାରୁ ଗ୍ରନଛ୍ଟି ସଙ୍ଗୀତମୟ ହେଇଅଛି। 
ମଙ୍ଗଳାଚରଣଗଭ୍ଭକ ପ୍ରଥମ ଛାନ୍ଦଟି କବିଙ୍କର ନିଜସ୍ଵ । କବିଙ୍କ ଅନୁବାଦ ଶକ୍ତିର 
ପରିଚୟ ସକାଶେ କାଳଦାସଙ୍କର ଦୁଇଟି ମୌଳିକ ଶ୍ଲୋକ, ଭାରତଚନ୍ଦ୍ରଙ୍କ ଅନୁବାଦ 
ଓ ନୀଳକଣ୍ଡଙ୍କ ଅନୁବାଦ ପ୍ରଦତ୍ତ ହେଲା । 


୧ । ଅସ୍ତ୍ୟୁରଭରସ୍ୟାଂ ଦିଶି ଦେବତାତ୍ମା ହିମାଳୟୋ ନାମ ନଗାଧ୍ରାଜଃ 
ପୂର୍ବାପରୌ ତୋୟନିଧୀ ବଗାହ୍ୟସ୍ଥିତ ପୃଥ୍ବ୍ୟାରବ ମାନଦଣ୍ଡଃ 
— ଅନୁବାଦ (ଭାରତ ଚନ୍ଦ୍ର) 


¬ ଦିକନ ନିଗିଚିଦ୍ଚନ୍ନ୍ଧବାଞ୍ଷତନଦବତ୍ଠନମ୍ଭା ନାଗର ସ୍କରଗନ୍ଷିତି ଅଛି । ସୈହି 

EEE Ss SE EE eee Eee ese eee eee eee ee 
ଗିରିରାଜର ପୂର୍ବ ଓ ପଶ୍ଚିମ ସାଗରରେ ଅବଗାହନ ପୂର୍ବକ ପୃଥବୀର ମାନଦଣ୍ଡ 
ସ୍ଵରୂପ ବିଦ୍ୟମାନ ରହିଅଛି । 


—ନୀଳକଣ୍ଡ 
ଧନପତିଦିଗେ ଦେବାମ୍ବା ପରି, ରାଜେ ଗିରିରାଜ ହିମ -ଶିଖରୀ । 
ପୂରୁବ ପଶ୍ଚିମ ପାରାବାରରେ, ପରବେଶି ଶିର ଉନ୍ନତ ଶିରେ ସେ 

ପୃଥ୍ଵୀ ପରିମାପ ପାଇଁ ଯେ 
ପ୍ରକାଣ୍ଡ ମାନଦଣ୍ଡକୁ ପୋତିଛନ୍ତି କି ଅବା ବ୍ରହ୍ମା୍ଡ ସାଇଁ ଯେ । 
୨ । ଚନ୍ଦ୍ରଂ ଗତା ପଦ୍ଧଗୁଣାନ୍ନ ଭୁଂଚ୍ତେ ପଦ୍ଧାଶ୍ରିତାଚାନ୍ଦ୍ରମସୀମଭିଖ୍ୟାମ୍‌ 
ଉମାମୁଖଂ ତୃ ପ୍ରତିପଦ୍ୟ ଲୋଳା ଦ୍ଵିସଂଶ୍ରୟାଂ ପ୍ରୀତିମବାପ ଲକ୍ଷ୍ମୀଃ 
— ଅନୁବାଦ ( ଭରତଚନ୍ଦ୍ର) 
ଚଞ୍ଚଳା ଲକ୍ଷ୍ମୀ ଯେତେବେଳେ ଶଶଧରରେ ବିରାଜିତ ଥାଆନ୍ତି, ସେତେବେଳେ 
ପଦ୍ମଗୁଣକୁ, ପୁଣି ଯେତେବେଳେ ଶତଦଳରେ ଅଧ୍ଷ୍ଠିତା ହୁଅନ୍ତି ତେତେବେଳେ 
ଚନ୍ଦ୍ରମାଙ୍କ ଶୋଭାକୁ ଉପଭୋଗ କରିପାରନ୍ତି ନାହିଁ; କିନ୍ଧ ସେ ଗିରିରାଜ ନନ୍ଦିନୀଙ୍କ 
ବଦନମଶ୍ତଳ ଆଶ୍ରୟକରି ଉଭୟପ୍ରକାର ଆନନ୍ଦ ଉପଭୋଗ କରୁଥ୍‌ଲେ । 
—ନୀଳକଣ୍ଠ 
ଚନ୍ଦ୍ରେ ବାସକରି ସାଗର ଜେମା, ଦେଖ୍‌ ନପାରନ୍ତି ପଦ୍ମସୁଷମା 
ଦିବସେ କମଳା କମଳେ ଥାଇ, ବିଧୂର ସୌନ୍ଦର୍ଯ୍ୟ ପାଇଲେ ନାହିଁ । 
ମାତ୍ର ଉମା ମୁଖେ, 
ଉଭୟ ମାଧୁରୀ ଲଭିଲେ ସୁଖେ । 
ସୁଭାଷିତ ସକାଶେ କାଳିଦାସଙ୍କର ଏ ଗ୍ରଛଟି ପ୍ରସିଦ୍ଧ । ସେଥ୍‌୍ରୁ କେତେକ 
ଅନୁବାଦ କବିଙ୍କ ଭାଷାରେ ଦିଆଗଲା | 
୧। ଯୋଗଧାନେ ରତ ପଞ୍ଚମଉଳି, ଧାନ -ପ୍ରତିକୂଳା ଗିରିଦୁଲାଳୀ ମାତ୍ର ହର 
ତାଙ୍କୁ ନ କଲେ ମନା, ଜଗତେ ଜିତେନ୍ଦ୍ରିୟ ସେହି ସିନା 
ବିକାର ସାମଗ୍ରୀ 
ଅଗ୍ରେ ଦେଖ୍‌ ଯେ ନୋହେ ଅନୁରାଗୀ । (ପୃ ୧୫) 


୨। ଉପକାରେ ବଶ ନୋହେ ଦୁର୍ଜନ 

୪। 


୫। 


୬ | 


୭। 


୮! 


୯। 


୧୦। 
୧୧ । 


ଶାନ୍ତ ହୁଏ ହେଲେ ପ୍ରତିବିଧାନ । (ପୂ ୨୪) 

ଜଗତେ ବ୍ୟର୍ଥ ନୋହେ ମହତବାଣୀ 

ବୋଲନ୍ତି ଯାହା ନିଶ୍ଚେ ଲଭନ୍ତି ପ୍ରାଣୀ । (ପୃ ୪୬) 

ଦୁଃଖକାଳେ ବନ୍ଧୁମୁଖ ଦେଖ୍‌ ସିନା 

ଶୋକ-ସ୍ରୋତ ବହେ ଅସମ୍ଭାଳେ ହେ | (ପୃ ୫୪) 
ପ୍ରଣୟିନୀଠାରୁ ପ୍ରେମ ତୁଟିପାରେ 

ମିତ୍ରଠାରୁ ପ୍ରୀତି ନୋହେ ଭିନ୍ନ ହେ । (ପୂ ୫୫) 

ଯେଉଁ ମୁଦିର ସର୍ଜେ ଭିଦୁର, ସେଇ ମୁଞ୍ଚଇତ ବାରିଧାର 

କୋପ କରୁଣା ଉଭୟ ପ୍ରକାଶନ୍ତି 

ସେହି ମତି ଜିତେନ୍ଦ୍ରିଭବର ଗୋ । (ପୃ ୫୮) 

ବଳିଛି ଯାହା ପ୍ରତି ଯାହାର ମନ 

ଛାଡ଼ିପାରେ କି ଶୁଣି ତା ନିନ୍ଦାଗାନ | (ପୃ ୮୦) 

ମହତ ପୁରୁଷେ ଯେବେ କରନ୍ତି ଆଦର 

ସ୍ଵକୀୟ-ସୁଗୁଣେ ଆସ୍ଥା ଜନମେ ଜନର । (ପୃ ୮୬) 

ମହତ କର୍ର୍କ ହେଲେ ସମ୍ବନ୍ଧ ସ୍ଥାପିତ 

କଉଣସି କାଳେ ତାହା ନ ହୁଏ ବିକୃତ । (ପୂ ୮୭) 

ମହତଜନେ ଥାନ୍ତି ଯହିଁ, ତାହାକୁ ତୀର୍ଥ ବୋଲି କହି । (ପୃ ୯୨) 
ସ୍ବାମୀର ଅଭିମତ ଯାହା, ପତ୍ନୀ ଗ୍ରହଣ କରେ ତାହା । (ପୃ ୯୬) 


ଓଡ଼ିଶାର ମହାକବିଗଣ ଉପେନ୍ଦ୍ର ଦୀନକୃଷ୍ଣ ଅଭିମନ୍ୟୁ, ଭକ୍ତଚରଣ, 


କବିସୂର୍ଯ୍ୟ ବଳଦେବ ପ୍ରଭୃତିଙ୍କ କୃତିର ମାନନିର୍ବାରଣ କରିବାକୁ ହେଲେ ଉପରୋକ୍ତ 
ପଞ୍ଚକାବ୍ୟ ପ୍ରଭୃତି ସଂସ୍କୃତର ପ୍ରସିଦ୍ଧ କାବ୍ୟମାନଙ୍କରେ ପ୍ରବେଶ ଥ୍ବା ବାଞ୍ଚନୀୟ | 
ଏହି ଦୃଷ୍ଟିରୁ ଉକ୍ତ ଗ୍ରନଛ୍ଟି ଓଡ଼ିଆ ସାହିତ୍ୟର ପାଠକ ତଥା ସମାଲୋଚକମାନଙ୍କ 
ଦ୍ଵାରା ନିଶ୍ଚୟ ଆଦୃତ ହେବ- ଏଥୁରେ ସନ୍ଦେହ ନାହିଁ । 

କାଳିଦାସଙ୍କ ରଚନାରେ ଶ୍ରେଷ୍ଠ ନାୟକ ଚରିତ୍ର 


ସଂସ୍କୃତ ସାହିତ୍ୟର ଶ୍ରେଷ୍ଠ କବି କାଳିଦାସ, ଏହି ଗ୍ରନ୍ଧଗୁଡ଼ିକ ରଚନା 
କରିଥ୍ବାର ନିଃସନ୍ଦେହରେ ଜଣା ପଡ଼ିଅଛି, ଯଥା ରଘୁବଂଶ ଓ କୁମାରସମ୍ଭବ 
ଏହି ଦୁଇଟି ମହାକାବ୍ୟ, ମେଘଦୂତ ଓ ରତୁସଂହାର ଖଣ୍ଡକାବ୍ୟ ଏବଂ ଅଭିଜ୍ଞାନ 
ଶାକୁନ୍ତଳ, ବିକ୍ରମୋର୍ବଶୀୟ, ମାଳବିକାଗ୍ରିମିତ୍ର ଏହି ତିନିଗୋଟି ନାଟକ । ଉକ୍ତ 
ରଚନାମାନଙ୍କ ମଧ୍ୟରେ ରତୃସଂହାରରେ କୌଣସି ନିର୍ଦିଷ୍ଟ ନାୟକର ଚରିତ୍ରଚିତ୍ରଣ 
ନାହିଁ । ମେଘଦୂତରେ ବିରହୀ ଯକ୍ଷର ଯେଉଁ ଚରିତ୍ର ଚିତ୍ରଣ ପାଇଛି ତାହା ଅତି 
ସାଧାରଣ ପ୍ରେମିକ ରୂପରେ । ଶକୁନ୍ତଳା, ବିକ୍ରମୋର୍ବଶୀ ଓ ମାଳବିକାଗ୍ରିମିତ୍ରର 
ନାୟକ ହେଉଛନ୍ତି ଯଥାକ୍ରମେ ଦୃଷ୍ଣନ୍ତ, ପୁରୁରବା ଓ ଅଗ୍ରିମିତ୍ର । ଏହି ତିନି ଚରିତ୍ର 
ମଧ୍ଯରେ ଦୁଷ୍ମନ୍ତଙ୍କ ଚରିତ୍ର ଶ୍ରେଷ୍ଠ ବିବେଚିତ ହେଲେ ହେ ତାଙ୍କଠାରେ କେତେକ 
ଉଲ୍ଲେଖଯୋଗ୍ୟ ମାନବିକ ଦୋଷ ପରିଲକ୍ଷିତ ହୁଏ । ରଘୁବଂଶ ଓ କୁମାରସମ୍ଭବର 
ମୁଖ୍ୟ ନାୟକରୂପେ ଯଥାକ୍ରମେ ପ୍ରଭୁ ରାମଚନ୍ଦ୍ର ଓ ଭଗବାନ୍‌ ଶିବ ଚିତ୍ରିତ । କବି 
ଉଭୟଙ୍କଠାରେ ଦେବତ୍ସ ଆରୋପକରି ସେମାନଙ୍କର ଅଲୌକିକ କାର୍ଯ୍ୟାବଳୀ 
ପୂର୍ବାଚାର୍ଯ୍ୟମାନଙ୍କ ସରଣୀ ଅନୁସରଣକରି ବର୍ଣ୍ଣନା କରିଅଛନ୍ତି । ରଘୁବଂଶରେ 
ରାମଚନ୍ଦ୍ରଙ୍କୁ ଛାଡ଼ିଲେ ଆମ୍ଭେମାନେ ମୁଖ୍ୟତଃ ଦିଲ୍ଲୀପ, ରଘୁ, ଅଜ ଓ ଦଶରଥ, 
ଏହି ଚାରିଜଣ ରାଜାଙ୍କର ଚରିତ୍ରଚିତ୍ରଣ ଦେଖ୍ବାକୁ ପାଉଁ । ଏମାନଙ୍କ ଭିତରେ ରଘୁ 
ପ୍ରଧାନତଃ ଦିଗ୍ବିଜୟୀ ଭାବେ ଆମମାନଙ୍କ ନିକଟରେ ପରିଚିତ । ଅଚ୍ଚଙ୍କର 
ସ୍ବଵୀୟପତ୍ନୀ ଇନ୍ଦୁମତୀଙ୍କ ପ୍ରତି ପ୍ରେମ ଓ ଦଶରଥଙ୍କ ମୃଗୟା କୌଶଳ ଉକ୍ତ ଚରିତ୍ରଦ୍ଧଵୟର 
ପ୍ରଧାନ ବୈଶିଷ୍ଟ୍ୟ । କିନ୍ତୁ ଦିଲ୍ଲୀପଙ୍କ ଚରିତ୍ର ଅନୁଧ୍ୟାନ କଲେ ଆମେମାନେ ତାଙ୍କର 
ଯେଉଁ ଅସାଧାରଣ ବ୍ୟକ୍ତିତ୍ଵର ପରିଚୟ ପାଉଁ ତାହା ଅତ୍ୟନ୍ତ ହୃଦୟସ୍ପର୍ଶୀ । ଦିଲ୍ଲୀପଙ୍କ 
ଚରିତ୍ର ଚିତ୍ରଣ କରିବାରେ ମହାକବି କାଳିଦାସ ଯେଉଁ ମୌଳିକତା ପ୍ରଦର୍ଶନ କରିଅଛନ୍ତି 
ତାହା ଅତୀୟନ୍ତ ଦୁର୍ଲଭ । 

ପବିତ୍ର ସୂର୍ଯ୍ୟବଂଶରେ ରାଜା ଦିଲ୍ଲୀପଙ୍କର ଜନ୍ମ । ତାଙ୍କ ଶରୀରର ତେଜ 
ଦେଖ୍ଲେ ଜଣାପଡ଼ୁଥ୍ଲା ଯେପରି କି କ୍ଷତ୍ରିୟ ଧର୍ମ ତାଙ୍କଠାରେ ଆଶ୍ରିୟଲାଭ 
କରିଅଛି । ପୃଥ୍ବୀର ଯାବତୀୟ ଶକ୍ତିକୁ ଅତିକ୍ରମ କରିପାରିବା ଭଳି ଦେହ ଧାରଣ 
କରି ସେ କ୍ଷୀରସାଗରରେ ଚନ୍ଦ୍ରଙ୍କ ସଦୃଶ ସୂର୍ଯ୍ୟବଂଶରେ ଶୋଭା ପାଉଥ୍‌ଲେ । 

ତାଙ୍କର ଆକୃତି ଅନୁରୂପ ଜ୍ଞାନଜ୍ଞାନାନୁରୂପ ଶାସ୍ତ୍ରୀୟ ପରିଶ୍ରମ, ଶାସ୍ତ୍ରୀୟ ପରିଶ୍ରମ 
ଅନୁରୂପ କାର୍ଯ୍ୟାରମ୍ଭ ଓ କାର୍ଯ୍ୟାରମ୍ଭ ଅନୁରୂପ ସିଦଧିଲାଭ ହେଉଥଲା । 

ଭୟଙ୍କର ଓ ମନୋହର ରାଜୋଚିତ ଗୁଣାବଳୀଦ୍ଵାରା ସେ ନିଜର ଆଶ୍ରିତ 
ପ୍ରଜାମାନଙ୍କର ସୁଦକ୍ଷ ପାଳକରୂପେ ରାଜ୍ୟଶାସନ କରୁଥ୍‌ଲେ । କେବଳ ପ୍ରଜାଙ୍କର 
ମଙ୍ଗଳସାଧନ ନିମିତ୍ତ ସେମାନଙ୍କଠାରୁ ସେ କର ଗ୍ରହଣ କରୁଥ୍‌ଲେ । ଶାସ୍ତ୍ରରେ 
ଅକୃଣ୍ଠିତ ଚିତ୍ତରଖ୍‌ ନ୍ୟାୟମାର୍ଗରେ ଦିଲ୍ଲୀପ ସର୍ବଦା ଚାଳିତ ହେଉଥ୍‌ଲେ । ଭୟରହିତ 
ଭାବେ ନିଜର ଆମ୍ମରକ୍ଷା କରିବା, ନୀରୋଗ ଥାଇ ମଧ୍ଯ ଧର୍ମାଚରଣ କରିବା, 
ନିଲୌୋଭ ଭାବେ ଅର୍ଥୋପାର୍ଜନ କରିବା ଓ ନିର୍ଲିପ୍ତଭାବେ ସୁଖଭୋଗ କରିବା ତାଙ୍କ 
ଜୀବନର ନୀତି ଥୁଲା | ପରସ୍ପର ବିରୋଧୀ ଗୁଣଗୁଡ଼ିକ ତାଙ୍କଠାରେ କିପରି ଶୋଭା 
ପାଉଥ୍ଲା ତାର ଏକ ଚମକ୍ରାର ବର୍ଣ୍ଣନା, କବି ଏହି ଶ୍ଲୋକରେ ଦେଇଅଛନ୍ତି- 


ଜ୍ଞାନେ ମୌନଂ କ୍ଷମାଶ୍ତୌ ତ୍ୟାଗେ ଶ୍ବାଘାବିପର୍ଯ୍ୟୟଃ 

ଗୁଣା ଗୁଣାନୁ-ବନ୍ଧିତ୍ଵାତ୍ୃ ତସ୍ଯ ସପ୍ରସବା ଇବ । 

ଅର୍ଥାଦ୍ବ ଦିଲ୍ଲୀପ ଜ୍ଞାନବାନ ହୋଇ ମଧ୍ଯ ଅହଂକାର ବର୍ଜନକରି ମୌନ 
ଆଚରଣ କରୁଥ୍‌ଲେ । ଶକ୍ତିମାନ ହୋଇ ମଧ୍ଯ ସର୍ବଦା ଅନ୍ୟକୁ କ୍ଷମାଦାନ କରୁଥ୍‌ଲେ | 
ଧନ ବିତରଣ କଲେ ମଧ୍ଯ କୌଣସି ପ୍ରକାର ଗର୍ବ ପ୍ରଦର୍ଶନ କରୁନଥ୍‌ଲେ । ଏହି 
ପ୍ରକାରେ ଦେଖ୍ଲେ ତାଙ୍କର ଜ୍ଞାନ, ଶକ୍ତି ଓ ତ୍ୟାଗ ଗୁଣଗୁଡ଼ିକ ମୌନ, କ୍ଷମା ଓ 
ନିରହଂକାର ବିରୋଧୀ ଗୁଣ ସହିତ ସଂଲଗ୍ନ ହୋଇ ପରସ୍ପରରେ ଯେପରିକି 
ସୋଦରଭାବ ପୋଷଣ କରି ରହିଥ୍‌ଲେ । ଏହାପରେ କବି ଦିଲ୍ଲୀପଙ୍କର ଅନ୍ଯ 
କେତେକ ବିଶିଷ୍ଟ ଗୁଣର ବର୍ଣ୍ଣନା କରି କହିଛନ୍ତି ଯେ, ସେ ବୟୋବୃଦ୍ଧ ନଥ୍ଲେ ମଧ୍ଯ 
ନିଜର ସଂଯମର ପରକାଷ୍ଠା ହେତୁ ବୈରାଗ୍ୟ, ଜ୍ଞାନ ଓ ସଦାଚାରରେ ବୃଦ୍ଧତ୍ଧ ଲାଭ 
କରିଥ୍‌ଲେ । ସେ ପ୍ରଜାମାନଙ୍କୁ ଶିକ୍ଷାଦାନ, ବିପଦରୁ ଉଦ୍ଧାର ଏବଂ ଅନ୍ନପାନାଦିଦ୍ଧାରା 
ପୋଷଣ କରି ସେମାନଙ୍କର ସାକ୍ଷାତବ ପିତୃତୁଲ୍ୟ ଥୁଲେ । ତାଙ୍କର ଧର୍ମ, ଅର୍ଥ ଓ 
କାମ ଏହି ତ୍ରିବର୍ଗ ମଧ୍ଯରୁ ଧର୍ମଛଡ଼ା ଅନ୍ୟ ଦୁଇଟି ମଧ୍ଯ ଧର୍ମମାର୍ଗରେ ଚାଳିତ 
ହେଉଥଲା | ସେ ପ୍ରଚଜାବସ୍ସଳ ଗୁଣଗ୍ରାହୀ ରାଜା ଥୁଲେ ! ପକ୍ଷାନ୍ତରେ ନିଜ ଆଙ୍ଗୁଳିକୁ 
ସାପ କାମୁଡ଼ିଲେ ଲୋକ ଯେପରି ତାହାକୁ ତ୍ୟାଗ କରେ, ମିତ୍ରଠାରେ ଯଦି ଦୁର୍ଗୁଣ 
ଦେଖୁଥ୍ଲେ, ସେ ତାକୁ ସେହିପରି ତ୍ୟାଗ କରୁଥଲେ । ରୋଗୀପକ୍ଷେ ଖିଷଧ ଯେପରି 
ଆଦରଣୀୟ, ସେହିପରି ଗୁଣୀଲୋକ ଶତ୍ରୁ ହେଲେ ମଧ୍ଯ ସେ ତାଙ୍କ ନିକଟରେ 


Digitized by srujanika@gmail.com 


ଆଦରର ପାତ୍ର ଅଲେ । ସଂକ୍ଷେପରେ କହିଲେ ତାଙ୍କର ସମସ୍ତ ଗୁଣ ପରର ଉପକାର 
ନିମିର ଉଦ୍ଦିଷ୍ଟ ଥୁଲା । 


ପ୍ରଶଶ୍ଡି ବକ୍ଷ ଉନ୍ନତ ଶରୀର, ବିଶାଳ ସ୍କନ୍ଧ ଓ ଆଜାନୁଲମ୍ବୀତ ଭୁଜରେ 
ତାଙ୍କ ଶରୀର ଶୋଭା ପାଉଥ୍‌୍ଲା ! 


ତାଙ୍କର ସୁଦକ୍ଷିଣା ନାମକ ସାର୍ଥକନାମ୍ବୀ ମନୋହରା ମଗଧଦେଶ ରାଜକନ୍ୟା 
ଏକମାତ୍ର ଧର୍ମପତ୍ନୀ ଥ୍ଲେ । ବହସମୟ ଧରି ସୁଦକ୍ଷିଣାଙ୍କ ଗର୍ଭରେ ପୁତ୍ରୋପ୍ଲରି 
ନହେବାରୁ ଦିଲ୍ଲୀପ ସନ୍ତାନଲାଭ ଆଶାରେ ପୁଣ୍ୟକାର୍ଯ୍ୟ ଅନୁଷ୍ଠାନ ପାଇଁ ରାଜ୍ୟଭାର 
ସୁଦକ୍ଷ ମନ୍ତ୍ରୀମାନଙ୍କ ହସ୍ତରେ ନ୍ୟସ୍ତ କଲେ | ଏହାପରେ ପୂତ୍ରପ୍ରାପ୍ତି କାମନା କଭି 
ରାଜା ସପତ୍ନୀକ ରଥାରୋହଣ ପୂର୍ବକ ବଶିଷ୍ଠଙ୍କ ଆଶ୍ରମକୁ ପ୍ରସ୍ଥାନ କଲେ । ଆଶ୍ରମରେ 
ପହଞ୍୍‌ ସାୟଂକାଳୀନ ଉପାସନାପରେ ରାଜା ଓ ରାଣୀ ଗୁରୁ ଓ ଗୁରୁପତ୍ନୀଙ୍କର 
ଚରଣ ସ୍ଥର୍ଶକରି ପ୍ରଣାମ କଲେ । ତାହାପରେ ମୁନି ଉଭୟଙ୍କର ଉପଯୁକ୍ତ ଆତିଥ୍ୟ 
ବିଧାନ କରି କୁଶଳ ପ୍ରଶ୍ନ କଲେ । ରାଜା ପ୍ରତ୍ୟୁରରରେ ଗୁରୁଙ୍କର ବ୍ରହ୍ନତେଜ ପ୍ରସାଦରୁ 
ରାଜ୍ୟଗତ ଓ ବ୍ୟକ୍ତିଗତ ସମସ୍ତ କୁଶଳ କହି ନିଜର ପୁତ୍ରଶୋକ ଜନିତ ଉତ୍କଟ 
ବ୍ୟଥା ନିବେଦନ କଲେ । ଗୁରୁ ବଶିଷ୍ଠ ଯୋଗଧ୍ଯାନରେ ନିମଗ୍ନ ହୋଇ ରାଜାଙ୍କର 
ପୁତ୍ରଶୋକର କାରଣ ପୂଜ୍ୟପୂଜା ବ୍ୟତିକ୍ରମ ବୋଲି ଜାଣିପାରିଲେ । ତାହା ହେଉଛି 
ଯେ ଦିନେ ଦିଲ୍ଲୀପ ମହାରାଜ ଇନ୍ଦ୍ରୋପାସନା କରି ସ୍ବର୍ଗରୁ ଫେରୁଥ୍ବା ସମୟରେ 
ପଥରେ କାମଧେନୁ ସୁରଭି କଳ୍ପତରୁ ଛାୟାରେ ଆସୀନ ଥ୍ଲେ । ପତ୍ନୀ ସୁଦକ୍ଷିଣା 
ସେହିଦିନ ରତୁସ୍ନାତା ଥ୍ବାରୁ ତାଙ୍କୁ ସ୍ମରଣ କରି ରାଜା ସୁରଭିଙ୍କ ବନ୍ଦନା କରିବାକୁ 
ଭୁଲିଗଲେ । ସେଇ ଅପରାଧରେ ସୁରଭି ନିଜର ସୂତା ନନ୍ଦିନୀଙ୍କ ଉପଯୁକ୍ତ ଆରାଧନା 
ନକଲା ପର୍ଯ୍ୟନ୍ତ ପୁତ୍ରୋପ୍ଵଭି ହେବ ନାହିଁ ବୋଲି ରାଜାଙ୍କୁ ଅଭିଶାପ ଦେଲେ । 
ସେହି ଦାରୁଣ ଅଭିଶାପ ଦୁର୍ଭାଗ୍ୟବଶତଃ ରାଜାଙ୍କର ଶ୍ରୁତିଗୋଚର ହୋଇନଥୁଲା ! 
ତେଣୁ ବର୍ଭମାନ ମୁନିଙ୍କର ଆଶ୍ରମରେ ଥବା ନନ୍ଦିନୀଙ୍କୁ ସେବା କରିବା ଲାଗି ସେ 
ଦିଲ୍ଲୀପଙ୍କୁ ଉପଦେଶ ଦେଲେ | ବନର ଫଳମୂଳ ଆହାର କରି ନନ୍ଦିନୀଙ୍କୁ ଅନୁଗମନ 
ପୂର୍ବକ ସେବା କରିବାକୁ ରାଜାଙ୍କୁ ନିର୍ଦ୍ଦେଶ ଦେଲେ ଓ ରାଣୀ ସୁଦକ୍ଷିଣାଙ୍କୁ ମଧ୍ଯ 
ପ୍ରତିଦିନ ନନ୍ଦିନୀଙ୍କର ଭକ୍ତିପୂତ ପରିଚର୍ଯ୍ୟା କରିବାପାଇଁ ଉପଦେଶ ଦେଲେ । 

ରାଜା ଓ ରାଣୀ ପ୍ରତିଦିନ ପ୍ରତ୍ୟୁଷରେ ଶୟ୍ୟାତ୍ୟାଗ କରୁଥ୍‌ଲେ । ପ୍ରଥମେ 
ରାଣୀ ଫୁଲମାଳ ପ୍ରଭୁତିରେ ନନ୍ଦିନୀଙ୍କୁ ପୂଜାକରି ସାରିବା ପରେ ଓ ନନ୍ଦିନୀ ନିଜର 

ବାଛୁରୀକୁ ଦଗ୍ଧପାନ କରାଇବା ପରେ ରାଜା ଦିଲ୍ଲୀପ ଚାରଣ ନିମିତ୍ତ ନନ୍ଦିନୀଙ୍କ 
ସହ ବନକୁ ଯାଉଥୁଲେ । ବନରେ ରାଜା ନନ୍ଦିନୀଙ୍କୁ ଛାୟାପରି ଅନୁସରଣ କରୁଥ୍‌ଲେ । 
ନନ୍ଦିନୀଙ୍କ ସହ ରାଜା ଫେରିବା ସମୟରେ ସୁଦକ୍ଷିଣା କିଛିବାଟ ପଛୋଟି ଯାଇ 
ଅର୍ଘ୍ୟାଦିଦ୍ଧାରା ନନ୍ଦିନୀଙ୍କର ଉପଯୁକ୍ତ ଅର୍ଚ୍ଚନା କରିଥଲେ | ସନ୍ଧ୍ୟାବିଧ୍‌ ସାରି ଗୁରୁ ଓ 
ଗୁରୁପତ୍ନୀଙ୍କର ପାଦବନ୍ଦନା ପୂର୍ବକ ରାଜା ଶୟନ କରୁଥ୍‌ଲେ । ଏହିପରି ଭାବେ 
ଏକୋଇଶ ଦିନ ଅଡ଼ିବାହିତ ହେଲା ! ଦ୍ଵାବିଂଶ ଦିନରେ ନନ୍ଦିନୀ ରାଜାଙ୍କର ବ୍ରତର 
ପରାକାଷ୍ଠା ପରୀକ୍ଷା କରିବା ନିମିରଭ ଇଛାକଲେ । ସେଦିନ ସେ ହିମାଳୟର 
ଗଙ୍ଗାତଟବର୍ଭୀ କୌଣସି ଅଧ୍ତ୍ୟକାରେ ଚରୁଥ୍ବା ସମୟରେ ହଠାତ ଏକ ସିଂହ 
ଆବିଭୂତ ହୋଇ ନହନ୍ଦିନୀଙ୍କୁ ଆକ୍ରମଣ କଲା । ରାଜା ଶର ନିକ୍ଷେପ କରିବାକୁ ଉଦ୍ୟତ 
ହୁଅନ୍ତେ ତାଙ୍କ ହସ୍ତ ତୃଣୀରରେ ଲାଖ୍‌ ରହିଲା । ଏହାପରେ ସିଂହ ରାଜାଙ୍କର 
ବିସ୍ମୟୋତ୍ପାଦନ କରି କହିଲା ଯେ ସେ କୁମ୍ଭୋଦର ନାମକ ଶିବଙ୍କର ଏକ ଅନୁଚର 
ଓ ସମ୍ମୁଖରେ ଥ୍ବା ପାର୍ବତୀଙ୍କ ସନ୍ତାନକଳ୍ଧା ପ୍ରିୟତମ ଦେବଦାର ବୃକ୍ଷବିଶେଷର 
ରକ୍ଷକରୂପେ ନିଯୁକ୍ତ ଓ ସମୀପାଗତ ପ୍ରାଣୀମାନଙ୍କୁ ଭକ୍ଷଣ କରି ପ୍ରାଣଧାରଣ କରିବା 
ସକାଶେ ଆଦିଷ୍ଟ ହୋଇଛନ୍ତି । ଏହାଶୁଣି ରାଜା ନିଜର ଶରୀର ବିନିମୟରେ ଗୁରୁଙ୍କ 
ଧେନୁ ନନ୍ଦିନୀଙ୍କର ପ୍ରାଣଭିକ୍ଷା କରିଥଲେ । ମାତ୍ର ସିଂହ ବହୁ ଯୁକ୍ତି ଦ୍ଵାରା ରାଜାଙ୍କୁ 
ଉକ୍ତ ପ୍ରଚେଷ୍ଟାରୁ ନିବୃତ୍ତ କରିବାକୁ ଯତ୍ନ କଲେହେଁ ରାଜା ସେଥ୍‌ରେ ଅସ୍ଵୀକୃତ ହେବାରୁ 
ସିଂହ ପରିଶେଷରେ ନହଦିନୀଙ୍କୁ ଛାଡ଼ି ରାଜାଙ୍କ ଶରୀର ଭକ୍ଷଣ କରିବାକୁ ସ୍ଵୀକାର 
କଲା । ରାଜା ତତକ୍ଷଣାତ ସିଂହ ନିକଟରେ ନତମୁଖ ହୋଇ ମରଣ ପ୍ରତୀକ୍ଷାରେ 
ରହନ୍ତେ ସିଂହ ଅନ୍ତହିତ ହେଲା ଓ ସ୍ବର୍ଗରୁ ପୁଷ୍ଠବୃଷ୍ଠି ହେଲା । ନନ୍ଦିନୀ ରାଜାଙ୍କ 
ଉପରେ ପ୍ରସନ୍ନ ହୋଇ ତାଙ୍କର ପୁତ୍ରପ୍ରାପ୍ତି ରୂପକ ଅଭିଳାଷ ପୂରଣାର୍ଥେ ବରପ୍ରଦାନ 
କଲେ ଓ ତାଙ୍କୁ ପରୀକ୍ଷା କରିବା ପାଇଁ ମାୟା ପ୍ରଦର୍ଶନ କରିଥ୍ବାର କହିଲେ | 

ଏହାପରେ ରାଜା ଓ ରାଣୀ ସନ୍ତୁଷ୍ଟ ଚିତ୍ତରେ ସପତ୍ସୀକ ଗୁରୁ ଓ ନନ୍ଦିନୀଙ୍କର 
ପୂଜାବିଧାନ କରି ରାଜ୍ୟକୁ ଫେରିଆସି ରାଜ୍ୟଭାର ଗ୍ରହଣ କଲେ । ଯଥା ସମୟରେ 
ରାଜାଙ୍କର ପୁତ୍ରପ୍ରାପ୍ତି ହେଲା ଓ ଏହି ପୁତ୍ର ପ୍ରଥ୍ତଯଶା ରଘୁ ନାମରେ ପରିଚିତ 
ହେଲେ । ରାଜା ଦିଲ୍ଲୀପ ଅଶ୍ଵମେଧ ଯଜ୍ଞ ଅନୁଷ୍ଠାନ କରି ଓ କାଳକ୍ରମେ ରଘୁଙ୍କୁ 
ରାଜ୍ୟଭାର ଅର୍ପଣ କରି ବାନପ୍ରସ୍ଥାଶ୍ରମ ଗ୍ରହଣ କଲେ । 


goo 

ଗଦ୍ୟଯକାବ୍ୟ 


ସଂସ୍କୃତ ସାହିତ୍ୟରେ ଓ ତତୃବପୂର୍ବବର୍ରୀ ବୈଦିକ ସାହିତ୍ୟରେ ପଦ୍ୟ ରଚନା 
ତୁଳନାରେ ଗଦ୍ୟ ରଚନାର ପରିମାଣ ଅନ୍ଧ । ଦର୍ଶନ, ବ୍ୟବହାରବିଧ୍‌ (Law), 
ଆୟୁର୍ବେଦ, ଜ୍ୟୋତିର୍ବିଦ୍ୟା, ଭାସ୍କର୍ଯ୍ୟ, ବ୍ୟାକରଣ ଓ ଡିକ୍ସନାରୀ ମଧ୍ଯ ସଂସ୍କୃତରେ 
ଅଛ୍ରାଧ୍କ ପରିମାଣରେ ପଦ୍ୟରେ ରଚିତ ହୋଇଥ୍‌ବାର ଦେଖାଯାଏ । ଯଜୂର୍ବେଦ 
.ସଂହିତା ଓ ଅଥର୍ବବେଦ ସଂହିତାରେ ଗଦ୍ୟର ସର୍ବ ପ୍ରାଚୀନ ନିଦର୍ଶନ ସ୍ଵନ୍ଥ 
ପରିମାଣରେ ମିଳିଲେ ମଧ୍ଯ ବୈଦିକ ସଂହିତାଗୁଡ଼ିକର ଟୀକାୟ୍ସରୂପ ଲେଖାଯାଇଥ୍‌ବା 
ବ୍ରାହ୍ମଣ ଗ୍ରନ୍ତସବୁ ଭାରତୀୟ ବିସ୍ତୃତ ଗଦ୍ୟରଚନାର ସର୍ବପ୍ରଥମ ଉଦାହରଣ । ଏହି 
ବ୍ୟାଖ୍ୟାପ୍ରଧାନ ବ୍ରାହ୍ମ ଣଗୁଡ଼ିକ ବେଦର ଅନ୍ତର୍ଗତ ହୋଇଥ୍‌ବାରୁ ଏଠାରେ 
ଆଲୋଚନୀୟ ନୁହେଁ । ଏହାପରେ ପଦ୍ୟରେ ରଚିତ “ହୋଇଥବା ସଂସ୍କୃତ 
ମହାଭାରତରେ ଅନ୍ଧ ପରିମାଣରେ ଗଦ୍ୟର ନିଦର୍ଶନ ମିଳେ । 


ପ୍ରାୟ ଖ୍ରୀଷ୍ଟାc୍ଦ ୪ ଶତାବ୍ଦୀର ପୂର୍ବବର୍ରୀ କୌଣସି ସଂସ୍କୃତ ଗଦ୍ଯକାବ୍ୟ 
ଏପର୍ଯ୍ୟନ୍ତ ମିଳିନାହିଁ । ଖ୍ମୀଝଅ. ୧ମ ଶତାହଦ୍ଦୀଠାରୁ ୬ଷ୍ଠ ଶତାଦ୍ଦୀ ମଧ୍ୟରେ ଲେଖା 
ଯାଇଥ୍ବା ଅନେକ ଗ୍ରନଛ୍ଥରୁ ତଥା ରୁଦ୍ରଦାମନଙ୍କ ଗିର୍‌ନାର୍‌ ଶିଳାଲେଖ, ସମୁଦ୍ରଗୁପ୍ତଙ୍କ 
ଆଲାହାବାଦ ଶିଳା ସ୍ତମ୍ଭଲେଖର ଗଦ୍ୟଶୈଳୀରୁ ସୂଚନା ମିଳେ ଯେ ଉତ୍ତ ସମୟ 
ମଧ୍ଯରେ ଅନେକଗୁଡ଼ିଏ ଗଦ୍ୟକାବ୍ୟ ରଚିତ ହୋଇଥଲା । କିନ୍ତୁ ଦଣ୍ଡୀ, ସୁବନ୍ଧ, 
ବାଣଭଙ୍ଗଙ୍କର ପ୍ରସିଦ୍ଧ ଗଦ୍ୟକାବ୍ୟ ସମୂହର ରଚନାପରେ ପୂର୍ବବର୍ଭୀ ଗଦ୍ୟକାବ୍ୟଗୁଡ଼ିକ 
ଲୁପ୍ତ ହୋଇଯାଇଅଛି । ଏହି ଲୁପ୍ତ ଗଦ୍ୟକାବ୍ୟ ମଧ୍ଯରେ ବାଣଙ୍କ ଦ୍ଵାରା ସର୍ବୋତଵକୃଷ୍ଟ 
ଗଦ୍ୟକାବ୍ୟ ରୂପେ ପ୍ରଶଂସିତ ଭଟ୍ଟାର ହରିଚନ୍ଦ୍ରଙ୍କର ଗଦ୍ୟବନ୍ଧ ଅନ୍ତର୍ଗତ । 

ସଂସ୍କୃତରେ ସାହିତ୍ୟିକ ବା ସରସ ଗଦ୍ୟ ରଚନା ଦୁଇ ଭାଗରେ ବିଭକ୍ତ 
କରାଯାଇପାରେ । ଯଥା ପ୍ରଥମତଃ ଗଳ୍ପ ସାହିତ୍ୟ, ଦ୍ଵିତୀୟତଃ କାବ୍ଯ । ଗଳ୍ପ 
ସାହିତ୍ୟ ମଧ୍ୟରେ ଆସିବ ପଞ୍ଚତନ୍ତ୍ର ହିତୋପଦେଶ, ବେତାଳ ପଞ୍ଚବିଂଶତି, ସିଂହାସନ 
ଦ୍ଵାତ୍ରିଂଶିକା, ଶୁକ ସପ୍ତତି । ଭୋଜପ୍ରବନ୍ଧ, ପ୍ରବନ୍ଧଚ୍ରିନ୍ତାମଣି ଓ ଆର୍ଯ୍ୟଶୂରଙ୍କ 

ଜାତକମାଳା ପ୍ରଭୃତି ମଧ୍ଯ ଏହି ଶ୍ରେଣୀରେ ଅନ୍ତର୍ଗତ କରାଯାଇପାରେ ! ଏହି ଶ୍ରେଣୀୟ 
ସାହିତ୍ୟ ସମ୍ବନ୍ଧରେ ବିଶେଷ କିଛି ନ କହିଲେ ମଧ୍ଯ ଦଡଦ୍ତିଙ୍କର ଦଶକୁମାର ଚରିତ 
ସମ୍ବନ୍ଧରେ କିଛି ପରେ କହିବି । ସଂସ୍କୃତରେ ଗଦ୍ୟାତ୍ମକ କାବ୍ୟ ଦୁଇଭାଗରେ ବିଭକ୍ତ 
କରାଯାଇପାରେ ! ପ୍ରଥମତଃ କାଳ୍ଥନିକ ଗଦ୍ୟଯକାବ୍ୟ; ଦ୍ଵିତୀୟତଃ ଏତିହାସିକ 
ଗଦ୍ୟକାବ୍ୟ ¦ କାଳ୍ପନିକ ଗଦ୍ୟକାବ୍ୟର ପ୍ରକୃଷ୍ଟ ଉଦାହରଣ ସୁବନ୍ଧୁଙ୍କର ବାସବଦର୍ତା 
ଓ ବାଣଭଟ୍ଗଙ୍କର କାଦମ୍ବରୀ । ଏତିହାସିକ ଗଦ୍ଯକାବ୍ୟର ଶ୍ରେଷ୍ଠ ନିଦର୍ଶନ 
ବାଣଭଙଟ୍ଗଙ୍କର ହର୍ଷଚରିତ । 


‘ଦଶକୁମାରଚରିତ'ର ଲେଖକ ଦଶ୍ତିଙ୍କର ସମୟ ପ୍ରାୟ ଖ୍ରୀ.ଅ. ୫୫୦ରୁ 
ଖ୍ମୀ.ଅ. ୬୦୦ ମଧ୍ଯରେ । ଦଡ୍ତିଙ୍କର ଏହି ଲେଖାଟି ଅସମ୍ପୂର୍ଣ୍ଣ । ଅନ୍ୟ କେହି ଜଣେ 
ଲେଖକ ଏହାର ପ୍ରାରମ୍ଭରେ ଓ ଶେଷରେ କେତେକ ଅଂଶ ଯୋଗ କରିଅଛନ୍ତି । 
ଦଶକୁମାରଚରିତରେ ଦଶଗୋଟି ରାଜା ଓ ରାଜନ୍ୟମାନଙ୍କର ପୁତ୍ରଙ୍କ ଚରିତ ବିଷୟ 
ଲିଖ୍ତ ଅଛି । ଏହି ଗ୍ରଛଟି ଗଳ୍ପ ସାହିତ୍ୟ ମଧ୍ୟରେ ଆସିଲେ ମଧ୍ଯ ଏଥୁରେ କାଳ୍ନିକ 
ଗଦ୍ୟକାବ୍ୟର ଲକ୍ଷଣ ମଧ୍ଯ ଦେଖାଯାଏ । ଏହାର କଥାବସ୍ତୁ ହେଉଛି 


ମାଳବ ରାଜାଙ୍କ ଦ୍ଵାରା ପରାଜିତ ହୋଇ ମଗଧର ରାଜା ବିନ୍ଧ୍ୟାରଣ୍ୟରେ 
ଆଶ୍ରୟ ନେଇଥ୍‌ବାବେଳେ ତାଙ୍କର ରାଜବାହାନ ନାମକ ଗୋଟିଏ ପୁତ୍ର ଜନ୍ମ ହେଲା । 
କ୍ରମଶଃ ବିତାଡ଼ିତ ହୋଇ ନଂ ଜଣ ସାମନ୍ତପୁତ୍ର ତାଙ୍କ ସହିତ ଯୋଗ ଦେଲେ । 
କାଳକ୍ରମେ ଏହି ଦଶଜଣ ସାହସିକ କୁମାର ଜୀବିକାର୍ଜନ ସକାଶେ ବିଦେଶ ଯାତ୍ରା 
କରନ୍ତି । ବ୍ରାହରଣ ବେଶ ଧାରଣ କରିଥ୍ବା ଜଣେ କିରାତ ସହିତ ପ୍ରଥମେ ସେମାନଙ୍କର 
ଦେଖାହୁଏ । କିରାତ ତା'ର ଆମ୍ମଜୀବନୀ ସତନ୍ନ୍ଧରେ କହିଲା ଯ ସେ ଜଣେ ଡକାୟତ 
ଥ୍ଲା ଓ ସେ ତା'ର ସଙ୍ଗୀ ଅନ୍ୟ ଡକାୟତମାନଙ୍କୁ ଜନୈକ ବ୍ରାହମଣକୁ ହତ୍ୟା କରିବାରୁ 
ନିବର୍ଭାଇବାରୁ ସେ ନିଜେ ସେମାନଙ୍କ ଦ୍ଵାରା ନିହତ ହୋଇ ଯମ ଲୋକକୁ ଗଲା । 
ସେଠାରେ ବିବିଧ ନରକ ଯନ୍ତ୍ରଣା ଦେଖନ୍ତେ ମର୍ରଲୋକକୁ ଆସି ଆତ୍ମକୃତ ପାପର 
ପ୍ରାୟଶ୍ଚିତ କରିବା ସକାଶେ ଯମ ତାହାକୁ ଅନୁମତି ଦେଲେ । ମର୍ର୍ଯଲୋକରେ ସେ 
ତପସ୍ୟାରେ ଶିବଙ୍କୁ ସନ୍ତୁଷ୍ଟ କରି ଗୋଟିଏ ତମ୍ବାପଟ୍ଟାରେ ଲିଖ୍ତ ଥ୍ବା ଉପଦେଶ 
ଅନୁଯାୟୀ କାର୍ଯ୍ୟ କଲେ ସେ ପାତାଳର ଅଧୀଶ୍ବର ହେବ ବୋଲି ତାଙ୍କଠାରୁ ବର 
ଲାଭ କଲା । ବର୍ଭମାନ ଏହି କାର୍ଯ୍ୟରେ ସେ ରାଜବାହନଙ୍କ ଠାରୁ ସାହାଯ୍ୟ ପ୍ରାର୍ଥନା 
କଲାରୁ ରାଜବାହନ ରାଜି ହେଲେ । ଉଭୟେ ନିର୍ଦ୍ଦିଷ୍ଟ ତମ୍ବାପଟାଟି ପାଇ ତା'ର 
ପାଠୋବ୍ଧାରକରି ମନ୍ତ୍ର ସାହାଯ୍ୟରେ ସୁନ୍ଦରୀ ଦାନବ ରାଵ୍ପଜେମାଙ୍କୁ ବଞ୍ଚାଇଲେ । 

କିରାତ ରାଜଜେମାଙ୍କୁ ବିବାହ କରି କୃତଞ୍ଞତାସ୍ଵଚୂପ ରାଜବାହନଙ୍କୁ କ୍ଷୁଧାତୃଷ୍ଣା 
କଷ୍ଟନିବାରକ ଗୋଟିଏ ମଣି ଦେଲା । ରାଜବାହନ ମର୍୍୍ୟଲୋକକୁ ଆସି ଦେଖନ୍ତି 
ଯେ ତାଙ୍କ ବନ୍ଧୁମାନେ ନିର୍ଦ୍ଦିଷ୍ଟ ସ୍ଥଳରେ ନାହାନ୍ତି । ପରିଶେଷରେ ସବୁ କୁମାର କ୍ରମଶଃ 
ଏକତ୍ରିତ ହୋଇ ନିଜର ଅଭିଜ୍ଞତାମୂଳକ ଗୋଟିଏ ଗୋଟିଏ ଗଳ୍ପ କହନ୍ତି । ଏହି 
ଗଳ୍ପଗୁଡ଼ିକ ସରସ, ବିଚିତ୍ର ଓ ଅତିପ୍ରାକୃତିକ । ବିଶ୍ୃଙ୍ଖଳ ଓ ଅଗଭୀର ପ୍ରେମର 
ଚିତ୍ରଣ କେତେକ ପରିମାଣରେ ଏଥ୍‌ରେ ଦେଖାଯାଏ ! ସୂଳତଃ ଦଶ୍ତିଙ୍କର ଗଦ୍ୟରଚନା 
ଶୈଳୀ ସରଳ, ଲଳିତ ଓ ପ୍ରାଞ୍ଜଳ ! ଦଶକୁମାରଚରିତ ୭ମ ଉଛ୍ଛାସରେ ପ, ଫ, 
ବ, ଭ, ମ, ଏହି ଓଷ୍ଠ୍ୟ ବର୍ଣ୍ଣମୁଡ଼ିକର ବ୍ୟବହାର ଆଦୌ ନାହିଁ 


ଦଶ୍ତିଙ୍କ ଦଶକୁମାରଚରିତ ପରେ ପ୍ରସିଦ୍ଧ କାବ୍ୟ ଗ୍ରନ୍ତରୂପରେ ସୁବନ୍ଧୁଙ୍କର 
‘ବାସବଦଭା” ଆମ୍ଭମାନଙ୍କର ଦୃଷ୍ଟି ଆକର୍ଷଣ କରେ । ସୁବନ୍ଧଙ୍କର ସମୟ ସମ୍ପୂର୍ଣ୍ଣ 
ନିଶ୍ଚିତ ଭାବରେ ଜଣାନଥୁଲେ ମଧ୍ଯ ସେ ୭ମ ଶତାହୀର ପ୍ରଥମାର୍ବର ପ୍ରସିଦ୍ଧ ଲେଖକ 
ବାଣଙ୍କର ସମସାମୟିକ ବା କିଞ୍ତ ପୂର୍ବବର୍ରୀ ବୋଲି ପ୍ରାୟ ସମସ୍ତେ ସ୍ଵୀକାର 
କରନ୍ତି । 'ବାସବଦତ୍ତା” ଗଦ୍ୟକାବ୍ୟର କଥାବସ୍ତୁ ହେଉଛି ରାଜକୁମାର କନ୍ଦର୍ପକେଡୁ 
ଗୋଟିଏ ସୁନ୍ଦରୀ ତରୁଣୀଙ୍କୁ ସ୍ବପ୍ନରେ ଦେଖ୍‌ ତାହାଙ୍କୁ ପାଇବା ସକାଶେ ସ୍ଵବଦେଶରୁ 
ବହିର୍ଗତ ହୁଅନ୍ତି । ସେ ଜାଣିବାକୁ ପାଆନ୍ତି ଯେ ବାସବଦରା ନାମରେ ପାଟଳୀପୁତ୍ରର 
ଜନୈକା ରାଜକୁମାରୀ ଜଣେ ଯୁବକଙ୍କୁ ସ୍ବପ୍ନରେ ଦେଖ୍‌ ତାହାଙ୍କୁ ଲାଭ କରିବା 
ପାଇଁ ତାହାଙ୍କ ବନ୍ଧୁଙ୍କୁ ପ୍ରେରଣ କରିଛନ୍ତି । ଏହାପରେ ପ୍ରଣୟିଯୁଗଳ ପରସ୍ପର ସାକ୍ଷାତ 
କରି ଗୋଟିଏ ଏହନ୍ଦ୍ରିକାଲିକ ଅଶ୍ଵ ଆରୋହଣ ପୂର୍ବକ ବିନ୍ଧ୍ୟପର୍ବତରେ ପହଞ୍ଚନ୍ତି । 
କିନ୍ତୁ ପ୍ରତ୍ୟୁଷ ସମୟରେ ରାଜପୁତ୍ର ଉଠି ଦେଖନ୍ତି ଯେ ରାଜକନ୍ୟା ଆଉ ସେଠାରେ 
ନାହାନ୍ତି । ରାଜଜେମାଙ୍କ ସହିତ ତାଙ୍କର ପୁନର୍ମିଳନ ହେବ ବୋଲି ଆକାଶବାଣୀ 
ଶୁଣି ସେ ମାସ ମାସ ଧରି ବହୁ ପରିଶ୍ରମ ପୂର୍ବକ ତାଙ୍କର ଅନୁସନ୍ଧାନ କରନ୍ତି । 
ପରିଶେଷରେ ତାଙ୍କର ପ୍ରଣୟିନୀ ପାଷାଣରୂପ ଧାରଣ କରିଥବା ଜାଣିପାରି ସ୍ତର୍ଶଦ୍ଧାରା 
ତାହାଙ୍କୁ ପୁନରୁଜୀବିତ କରନ୍ତି । ଜଣେ ନିର୍ଦୟ ତପସ୍ବୀଙ୍କର ଅଭିଶାପ ଫଳରେ 
ନିଜେ ପଥର ପାଲଟି ଥ୍ବାର ରାଜଜେମା କହନ୍ତି । ଲେଖାର ଶୈଳୀ ଦୃଷ୍ଟିରୁ ଏହି 
ଗ୍ରନ୍ଧଟି ବିଶିଷ୍ଟ ସ୍ଥାନ ଅଧ୍କାର କରିଅଛି । ଏହାର ପ୍ରତ୍ୟେକ ଶବ୍ଦ ଶ୍ଲେଷାତ୍ମକ ବୋଲି 
ଗ୍ରନ୍ଧକାର ଲେଖ୍‌ଛନ୍ତି । ଏହି ଗ୍ରନ୍ଧରେ ଲେଖକ ଅନୁପ୍ରାସ ପ୍ରଭୂତି ବିଭିନ୍ନ ଶବ୍ଦାଳଂକାର 
ଓ ବିଭିନ୍ନ ଅର୍ଥାଳଂକାର ପ୍ରୟୋଗ କରିଛତ୍ତି । ତେଣୁ କଷ୍ଟାର୍ଥକ ଶବ୍ଦାବଳୀର 
ଅନ୍ତରାଳରେ ରସ ପ୍ରବାହ ରୁଦ୍ଧ ହେଲାପରି ଜଣାପଡ଼େ । 

ସୁବନ୍ଧଙ୍କ ପରେ ବାଣଭଙଟ୍ଟଙ୍କର ଅମର କୃତି କାଦମ୍ବଭରୀ? ଓ 'ହର୍ଷଚରିତ' 
ଆମ୍ଭମାନଙ୍କର ଦୃଷ୍ଟି ଆକର୍ଷଣ କରେ ! ସରସ ଗଦ୍ୟଯକାବ୍ୟ ଲେଖକ ଭାବରେ 
ବାଣଭଟ୍ଟ ସମସ୍ତ ଗଦ୍ୟ ଲେଖକମାନଙ୍କ ମଧ୍ଯରେ ଶୀର୍ଷସ୍ଥାନ ଅଧ୍କାର କରନ୍ତି 
ସମଗ୍ର ସଂସ୍କୃତ ସାହିତ୍ୟରେ କାଳ୍ପନିକ ଗଦ୍ୟକାବ୍ୟ ଭାବରେ କାଦମ୍ବରୀ ଅଦ୍ଵିତୀୟ 
ଓ ଏତିହାସିକ ଗଦ୍ୟକାବ୍ୟ ଭାବରେ ˆ ହର୍ଷଚରିଚ ଅଦ୍ଵିତୀୟ । କି ଉଭୟ କାବ୍ୟ 
ଅସମ୍ପୂର୍ଣ୍ଣ । ବାଣଭଟ୍ଟଙ୍କ ପୁତ୍ର ଭୂଷଣଭଙଟ୍ଗ ‘ କାଦମ୍ବରୀ'ର ଉତ୍ତରାଂଶ ଲେଖ୍‌ ତାହାକୁ 
ସମ୍ପୂର୍ଣ୍ଣ କରିବାକୁ -ଚେଷ୍ଟା କରିଛନ୍ତି । ବାଣଭଙଟ୍ଟ ତାଙ୍କର ପୃଷ୍ଠପୋଷକ ସମ୍ରାଟ 
ହର୍ଷବର୍ବନଙ୍କର ଯେଉଁ ଜୀବନୀ ¢ ହର୍ଷଚରିତ' ଗ୍ରଛ୍ତରେ ଲେଖ୍‌ଛନ୍ତି ତାହା ଅସମ୍ପୂର୍ଣ୍ଣ 
ରହିଯାଇଥ୍‌ବାରୁ ଏତିହାସିକମାନଙ୍କ ମନରେ ଦୁଃଖ ଜାତ ହୁଏ । 

କାଦମ୍ବରୀ” ବାଣଭଟ୍ଟଙ୍କର ସର୍ବୋଜୁଷ୍ଠ ରଚନା । ଏଥ୍‌ରେ ଉଜ୍ଚୟିନୀରାଜ 
ତାରାପୀଡ଼ ଓ ରାଣୀ ବିଜାସବତୀଙ୍କ ଥରସରୁ ରାଜକୁମାର ଚନ୍ଦ୍ରାପୀଡ଼ଙ୍କ ଜନ୍ମ, ଶିକ୍ଷା - 
ପ୍ରସଙ୍ଗ, ଅଭିଷେକୋସସବ, ହିମାଳୟ ପ୍ରଦେଶକୁ ଦିଗ୍ବିଜୟ ଯାତ୍ରା, କିନର- 
ଯୁଗଳାନୁ ସରଣକ୍ରମେ ଅଚଛ୍ଛୋଦ ସରୋବରତୀରସ୍ଥ ଶିବମନ୍ଦିରରେ ମୁନିକୁମାର 
ପୁଣ୍ଡରୀକଙ୍କର ବିରହରେ ତପଶ୍ଚର୍ଯ୍ୟାରତା ଗନ୍ଧର୍ବରାଜକୁମାରୀ ମହାଶ୍ବେତାଙ୍କ ସହିତ 
ସାକ୍ଷାତ୍ଵକାର, ମହାଶ୍ବେତାଙ୍କ ସାହାଯ୍ୟରେ ତାଙ୍କ ପ୍ରିୟସଖୀ କାଦମ୍ବରୀଙ୍କ ଦର୍ଶନ, 
ଚନ୍ଦ୍ରାପୀଡ଼ ଓ କାଦମ୍ବରୀଙ୍କ ମଧ୍ୟରେ ପରସ୍ପର ପ୍ରଣୟ ସଞ୍ଚାର, ଉଜୟିନୀ ପ୍ରତ୍ୟାବର୍ରନ, 
ବୟସ୍ୟ ବୈଶମ୍ପାୟନଙ୍କ ଅନ୍ନେଷଣାର୍ଥ ପୁନଶ୍ଚ ମହାଶ୍ବେତାଙ୍କ ଆଶ୍ରମରେ ପ୍ରବେଶ, ବିଚିତ୍ର 
ଘଟଣା ସ୍ତୋତରେ ବିଦିଶାନଗରୀରେ ରାଜା ଶୂଦ୍ରକ ରୂପରେ ଜନ୍ମାନ୍ତର ଗ୍ରହଣ, 
ପରିଶେଷରେ ଚନ୍ଦ୍ରାପୀଡ଼ ରୂପରେ ସ୍ଵକୀୟ ଶରୀରର ପୂନପ୍ରାପ୍ତି ଓ ବିରହ ଜର୍ଜରିତା 
କାଦମ୍ବରୀଙ୍କ ସହିତ ପରିଣୟ ଅତି ମନୋରମ ଭାବରେ ଚିତ୍ରିତ ହୋଇଅଛି । 
ମହାଶ୍ବେତାଙ୍କ ପ୍ରଣୟୀ ପୁଣ୍ଡରୀକ ଶୁକରୂପରେ. ଜନ୍ମଲାଭ କରିବାପରେ ପୁଣି ସ୍ଵଶରୀର 
ଲାଭ କଲେ ଓ ମହାଶ୍ବେତାଙ୍କ ପାଣିଗ୍ରହଣ କଲେ । କାଦମ୍ବରୀରେ ଯେଉଁ ପବିତ୍ର ଦାମ୍ପତ୍ୟ 
ପ୍ରଣୟ, ଅକୃତ୍ତିମ ବନ୍ଧପ୍ରୀତିୟ ଗଭୀର ଅପତ୍ୟସ୍ପେହ, ଉଚ୍ଚ ଗୁରୁଭକ୍ତିୟ ମନୋରମ ଓ 
ସୃକ୍ଷ ପ୍ରାୃତିକ ସୌନ୍ଦର୍ଯ୍ୟ ଚିତ୍ରିତ ହୋଇଅଛି, ତାହା ହୃଦୟକୁ ସହକରେ ରସାପ୍ଲତ 
କରିଦିଏ । ଏହି ଅତୁଳନୀୟ ବର୍ଣ୍ଣନା ପାଠକରି ପ୍ରାଚୀନ ସମାଲୋଚକ କହିଅଛନ୍ତି ଯେ 
‘ବାଣୋଳୁିଷ୍ଟଂ ଜଗତ ସର୍ବମ୍‌' । ଅର୍ଥାତ ଜଗତର ଅନ୍ୟ କବିମାନେ ଯାହା ବର୍ଣ୍ଣନା 
କରନ୍ତି ବା କରିବେ ତାହା ବାଣଭଟଟଙ୍କ ବର୍ଣ୍ଧନାର ଉଚ୍ଚିଷ୍ଠ ବା ପୁନରାବୃତ୍ତି ମାତ୍ର | 

ରାଣୀ ବିଳାସବତୀଙ୍କ ଅପତ୍ୟ ସ୍ମେହର କିଞ୍ଚ୍ତ ବର୍ଣ୍ବନା ମୁଁ ଉଦ୍ଧାର କରିବି । 
ରାଜକୁମାର ଚନ୍ଦ୍ରାପୀଡ଼ ହିମାଳୟସ୍ଥ ଅଚ୍ଛୋଦ ସରୋବର ତୀରରେ ନିଜ ବୟସ୍ୟ 
ବୈଶମ୍ପାୟନଙ୍କ ମୃତ୍ୟୁ ସମ୍ବାଦର ଦାରୁଣ ଦୁଃଖରେ ପ୍ରାଣ ତ୍ୟାଗ କରିଛନ୍ତି । ଏଣେ 
ଉଜ୍ଜୟିନୀରେ ତାଙ୍କ ମାତା ବିଳାସବତୀ ପୁତ୍ରର ଦୀର୍ଘ ବିରହରେ କାତରା ହୋଇ 
ପୁତ୍ରର ସମ୍ବାଦ ଶୁଣିବାକୁ ଉକ୍କଣ୍ଠିତା । ଏହି ସମୟରେ ଅଛ୍ରୋଦସରୋବର ତୀରରୁ 
ପରିଜନ ଆସି ରାଣୀଙ୍କ ନିକଟରେ ଉପସ୍ଥିତ ହେଲେ । ସେମାନେ ମହିଷୀଙ୍କ 
କାତରତା ଦେଖ୍‌ ଶୋକାକୁଳ ହୋଇ ପ୍ରଣାମ ପୂର୍ବକ ଅଶ୍ରୁ ତ୍ୟାଗ କଲେ । ମହିଷୀ 
ସେମାନଙ୍କର ବିଷନ ଆକାର ଦେଖ୍‌ ଅମଙ୍ଗଳ ସମ୍ଭାବନା କରି ବିଷାଦରେ ଭୂତଳରେ 
ପଡ଼ିଲେ, ଶିରରେ କରାଘାତ ପୂର୍ବକ ହା ହତୋଃସ୍ପି ବୋଲି ବିଳାପକରି କହିଲେ 
“ଆଉ କଣ କହିବ ? ତୁମ୍ଭମାନଙ୍କର ବିଷର୍ଣ୍ଣ ବଦନ, କାତର ବଚନ ଓ ହର୍ଷଶୂନ୍ୟ 
ଆଗମନରେ ହିଁ ସମସ୍ତ ବିଷୟ ବ୍ୟକ୍ତ ହୋଇଅଛି । ହା ବସ୍ଯ ! ଜଗଦେବଚନ୍ଦୁ ! 
ଚନ୍ଦ୍ରାନନ ! ତୁମ୍ଭର କଣ ଘଟିଅଛି ? କାହିଁକି ତୁମ୍ଭେ ଗୃହକୁ ଆସିଲ ନାହିଁ। ଶୀଘ୍ର 
ଆସିବ ବୋଲି ଗଲ, କାହିଁ ତୁମ୍ଭର ସେ କଥା କେଉଁଠାରେ ରହିଲା ? କେବେହେଲେ 
ମୋତେ ମିଥ୍ୟା କଥା କହିନାହଁ, ଏବେ କାହିଁକି ପ୍ୃତାରଣ! କଲ ? ତୁମ୍ଭର ଯାତ୍ରାବେଳେ 
ମୋ ଅନ୍ତଃକରଣରେ ଶଙ୍କା ହୋଇଥଲା, ବୋଧହୁଏ ସେହି ଶଙ୍କା ସତ୍ୟ ହେଲା । 
ତୁମ୍ଭର ସେହି ପ୍ରଫୁଲ୍ଲ ମୁଖ ଆଉ ଦେଖ୍ପାରିବି ନାହିଁ । ତୁମ୍ଭେ କଣ ସତେ 
ଏକାବେଳକେ ପରିତ୍ୟାଗ କରି ଯାଇଅଛ ? ବସ ! ଥରେ ଆସି ମୋର ଅଙ୍କର 
ଭୂଷଣ ହୁଅ ଏବଂ ମଧୁର ସ୍ଵରରେ ମା” ବୋଲି ଡାକି କର୍ଣ୍ଣକୁହରରେ ଅମୃତ ବର୍ଷଣ 
କର । ଏ ହତଭାଗିନୀକୁ ମା” ବୋଲି ସମ୍ବୋଧନ କରିବ ଏପରି ଆଉ କେହି ନାହିଁ । 
ତୁମ୍ଭେ କେବେହେଲେ ମୋ କଥା ଲଙ୍ଘନ କରିନାହଁ, ବର୍ଭମାନ ମୋ କଥା ଶୁଣୁନାହଁ 
କାହିଁକି ? କି କାରଣରୁ ଉତ୍ତର ଦେଉନାହଁ ? ତୁମ୍ଭେ ଏପରି ବିବେଚନା କର ନାହିଁ 
ଯେ ବିଳାସବତୀ ଚନ୍ଦ୍ରୀପୀଡ଼ଙ୍କ ଅସ୍ତ ଗମନରେ ଜୀବନଧାରଣ କରି ରହିବ । ଏହି 
ସଂବାଦ ବାହକଙ୍କ ମୁଖରୁ ସଂବାଦ ଶୁଣିବାକୁ ଭୟ ହେଉଅଛି ।! ତାହା ଯେପରି 
ଶୁଣିବାକୁ ନ ହୁଏ ।” ” ଏହା କହି ମହିଷୀ ମୋହପ୍ରାପ୍ତ ହେଲେ । 

ଭର୍ରୁହରିଙ୍କ ନୀତି ଶତକ 


ଭାରତବର୍ଷର ଯେଉଁ ଅନ୍ତ କେତେଜଣ କ୍ଷଣଜନ୍କା ଲେଖକ ସେମାନଙ୍କ 
ଲେଖାଯୋଗୁଁ ପୃଥ୍ବୀରେ ପ୍ୂରସିଵି ଲାଭ କରିଅଛନ୍ତି ସେମାନଙ୍କ ମଧ୍ଯରେ 
“ନୀତିଶତକ”ର ଲେଖକ ଭର୍ରୃହରି ଅନ୍ୟତମ | ତାଙ୍କର ଲେଖା ଯୋଗୁଁ ସେ ରାମାୟଣ 
ରଚୟିତା ବାଲ୍ମୀକି, ମହାଭାରତ ଲେଖକ ବ୍ୟାସଦେବ ଓ କବିବର କାଳିଦାସଙ୍କ 
ସହିତ ତୁଳନୀୟ | ବସ୍ତୁତଃ ଶହ ଶହ ବର୍ଷ ଧରି ଭାରତର ସର୍ବତ୍ର ଲକ୍ଷ ଲକ୍ଷ 
ଲୋକଙ୍କୁ ତାଙ୍କର ଉପଦେଶ ଦ୍ଵାରା ପ୍ରଭାବିତ କରିଥ୍‌ବା ପ୍ରତିଭାଶାଳୀ କବିବରମାନଙ୍କ 
ମଧ୍ଯରେ ଭର୍ରୃହରି ଅତି ଉଚ୍ଚ ଆସନ ଅଧ୍କାର କରିଅଛନ୍ତି । ଭାରତବର୍ଷରେ 
ବୋଧହୁଏ ଏପରି ଶିକ୍ଷିତ ଗ୍ରାମ କଦାପି ନଥ୍ବ ଯେଉଁଠାରେ ଭର୍ର୍ହରିଙ୍କ ନୀତିବାକ୍ୟ 
ଉଚ୍ଚାରିତ ହୋଇନଥ୍‌ବ । କୌଣସି ବୈଦେଶିକ, ବାଲ୍ପୀକି- ବ୍ୟାସଓକାଳିଦାସଙ୍କ 
ଲେଖା ପଢ଼ିଲେ ମଧ୍ଯ ଯଦି ଭର୍ର୍ଵହରିଙ୍କ ଲେଖା ଅଧ୍ୟୟନ ନକରନ୍ତି ତାହାହେଲେ 
ଭାରତୀୟ କୃଷ୍ଠି ଓ ଚିନ୍ତାଧାରା ସମ୍ବନ୍ଧରେ ତାଙ୍କର ଜ୍ଞାନ ପୂର୍ଣ୍ଣତା ଲାଭ କରିବ 
ନାହିଁ । 

ସଂସ୍କୃତ ସାହିତ୍ୟ ନୀତିଶାସ୍ତ୍ର ଲାଗି ବିଶ୍ଵ ସାହିତ୍ୟରେ ପ୍ରସିଦ୍ଦିଲାଭ କରିଅଛି । 
ଏହି ନୀତିଶାସ୍ତ୍ର ମଧ୍ୟରେ ଭର୍ର୍ଚହରିଙ୍କ ନୀତିଶତକ ବୋଧହୁଏ ସର୍ବଶେଷ୍ଠ । ଭର୍ରୃହରି 
ଏହି ନୀତିଶତକ ଛାଡ଼ି ଶୃଙ୍ଗାରଶତକ ଓ ବୈରାଗ୍ୟଶତକ ନାମରେ ଆଉ ଦୁଇଟି 
ଖଣ୍ଡକାବ୍ୟ ରଚନା କରିଅଛନ୍ତି । ଏହି ତିନୋଟି ଶତକରେ ସେ ଏପରି ଲୋକଚରିତ୍ରର 
ସୂକ୍ଷ୍ମ ବିଶ୍ଳେଷଣ, ଗଭୀର ଚିନ୍ତାଶୀଳତା ଓ ମାନବ ଜୀବନର ମହନୀୟ ଆଦର୍ଶ 
ଉପସ୍ଥାପିତ କରିଅଛନ୍ତି ଯେ ତାହା ଦେଶ-କାଳ-ପାତ୍ର ନିର୍ବିଶେଷରେ ସମସ୍ତଙ୍କ 
ହୃଦୟକୁ ଆକ୍ୂଷ୍ଟ ଓ ଆହ୍ଲାଦିତ କରିବ । ସଂସ୍କୃତ ସାହିତ୍ୟର ଯେଉଁ ଅଛ୍ଥ କେତୋଟି 
ଆଦରଣୀୟ ଗ୍ରନ୍ଥ ସର୍ବପ୍ରଥମେ ୟୁରୋପୀୟ ଭାଷାରେ ଅନୁଦିତ ହୋଇଥଲା, 
ତନ୍ମଧ୍ୟରେ ଭର୍ଗ୍ତହରିଙ୍କ ଶତକ ତ୍ରୟ” ଗୋଟିଏ । ଆବ୍ରାହାମ ରୋଜରେ ୧୬୫୧ 
ଖ୍ରୀଷ୍ଟାହଦରେ ଭର୍ରୃହରିଙ୍କ ଲେଖାକୁ ଓଲନ୍ଦାଜ ଭାଷାରେ (ଭDutch) ଅନୁବାଦ 

କରିଥଲେ । “ବିଦ୍ୟା ପରଂ ଦୈବତମ୍‌’ ପ୍ରଭୁତି ଭର୍ଗ୍ହରିଙ୍କ ଉକ୍ତିବିଶେଷ ଏତେ 
ଜନପ୍ରିୟ ଓ ଭାବବ୍ୟଞ୍ଜକ ଯେ ଏହା କୌଣସି କୌଣସି ବିଶ୍ଵବିଦ୍ୟାଳୟର ସଙ୍କେତ 
ରୂପେ ଗୃହୀତ ହୋଇଅଛି । 

ନୀତିଶତକ ଲେଖକ ଭର୍ର୍ହରି କେଉଁ ସମୟର ଓ ଭାରତର କେଉଁ ଅଞ୍ଚଳର 
ଲୋକ ଥ୍ଲେ ତାହା ଏପର୍ଯ୍ୟନ୍ତ ନିଃସନ୍ଦେହ ରୂପେ ପ୍ରମାଣିତ ହୋଇନାହିଁ । ସୂଳତଃ 
ଜଣାଯାଏ ଯେ ଭର୍ଗ୍ଵହରି ନାମରେ ତିନିଜଣ ଲେଖକ ପ୍ରାଚୀନ ଭାରତରେ ପ୍ରସିବି 
ଲାଭ କରିଅଛନ୍ତି । ଜଣେ ହେଉଅଛନ୍ତି ଭଟି କାବ୍ୟର ଲେଖକ ଭର୍ଗ୍ତହରି । ଭଟି 
କାବ୍ୟ ରାମଙ୍କର ଚରିତ ସମ୍ବନ୍ଧରେ ଲିଖ୍ତ | ସଂସ୍କୃତ ବ୍ୟାକରଣର ନିୟମାବଳୀର 
ଉଦାହରଣ ପ୍ରଦାନାର୍ଥ ଏହା ଲିଖ୍ତ । ଏହାର ରଚକ ପ୍ରାୟ ଖ୍ରୀଷ୍ଟାଦ୍ଦ ୭ମ ଶତାବ୍ଦୀର 
ଲୋକ । ସେ ଆଧୁନିକ ଗୁଜୁରାଟର ରାଜସଭାରେ ବଲ୍ଲଭୀ ନାମକ ରାଜ୍ୟର ରାଜା 
ଶ୍ରୀଧର ସେନଙ୍କର ସଭାରେ ବିଦ୍ୟମାନ ଥଲେ । ଅନ୍ୟ ଜଣେ ଭର୍ଗ୍ହରି ହେଉଛନ୍ତି 
ବାକ୍ୟପହୀୟ ନାମକ ପ୍ରସିଦ୍ଧ ବାକ୍ୟାରଣ ଓ ଭାଷାବିଜ୍ଞାନ ଲେଖକ । ତାଙ୍କର ସମୟ 
ହେଉଛି ଖ୍ରୀଷ୍ଟାବ୍ଦ ୭ମ ଶତାଦ୍ଦୀର ମଧ୍ୟମ ଭାଗ । ଚୈନ୍‌ ପରିବ୍ରାଜକ ଇତସିଙ୍ଗଙ୍କ 
କହିବାନୁଯାୟୀ ସେ ବୌଦ୍ଧ ଥ୍ବାର ଅନୁମିତ ହେଉଅଛି । କିମ୍ବଦନ୍ତୀ ଅନୁସାରେ 
ନୀତିଶତକ ଲେଖକ ଭର୍ଭବହରି ହେଉଛନ୍ତି ଉଜ୍ୟିନୀ ରାଜବଂଶୀୟ | ଖ୍ରୀ.ପୂ. ୫୬ରେ 
ବିକ୍ରମ ଅଦ୍ଦର ସ୍ଥାପୟିତା ବକ୍ରମାଦିତ୍ୟ ତାଙ୍କର ସାନଭାଇ । ଭର୍ଗ୍ହରି ସ୍ଵୀୟ ପତ୍ନୀଙ୍କର 
ବିଶ୍ଵାସଘାତକତାରେ ନିର୍ଯ୍ୟାତିତ ହୋଇ ଅନୁଜ ବିକ୍ରମଙ୍କୁ ରାଜ୍ୟଭାର ଦେଇ ସନ୍ୟାସୀ 
ଦୀକ୍ଷା ଅବଲମ୍ବନ କରି ବନବାସ କରିଥୁଲେ । 

ଖ୍ରୀ.ଅ. ୫୩୧ ଠାରୁ ଖ୍ରୀ.ଅ. ୫୭୯ ମଧ୍ଯରେ ପଞ୍ଚତନ୍ତ୍ର ନାମକ ସଂସ୍କୃତ 
ଗ୍ରନ୍ଧର ଯେଉଁ ଅନୁବାଦ ପାରସ୍ୟ ଭାଷାରେ କରାଯାଇଥ୍‌ଲା ସେଥ୍‌ରେ ଭର୍ଗ୍ଚହରିଙ୍କ 
ନୀତିଶତକରୁ କେତେକ ଅଂଶ ଉଦ୍ଧୃତ ହୋଇଥ୍‌ବାର ଜଣାପଡ଼େ । ଅତଏବ 
ନୀତିଶତକ ଲେଖକ ଭର୍ଗୃହରିଙ୍କୁ ଖ୍ରୀଝଅ. ୫ମ ଶତାଦ୍ଦୀ ୨ୟ ଅର୍ଵବର ପରବରୀ 
ବୋଲି କୁହାଯାଇପାରିବ ନାହିଁ । ଯାହାହେଉ ଭର୍ଗ୍ଚହରି ଖ୍ରୀ.ପୂ. ପ୍ରଥମ ଶତାଦ୍ଦୀର 
ଲୋକ ଥଲେ ଏହି କିମ୍ବଦନ୍ତୀର ବିରୋଧୀ କୌଣସି ପ୍ରମାଣ ଏପର୍ଯ୍ୟନ୍ତ ମିଳି ନାହିଁ । 

ନୀତି ଶତକରେ ଥ୍ବା କେତେକ କବିତା ସଂସ୍କତ ସାହିତ୍ୟର ସୁପ୍ରସିଦ୍ଧ 
କେତେକ ନାଟକରେ ମଧ୍ଯ ଦେଖ୍ବାକୁ ମିଳେ । ଉଦାହରଣତଃ କାଳିଦାସଙ୍କର 


ଶକୁନ୍ତଳା ନାଟକରେ ଆମ୍ଭେମାନେ ପାଉ 

ପାଉଁ 


ଭବନ୍ତି ନମ୍ରା ସ୍ତରବଃ ଫଳାଗମୈ, 
ର୍ନବାମ୍ବଭିର୍ଦୂରବିଲମ୍ବିନୋ ଘନାଃ 
ଅନୁଦ୍ଧତାଃ ସତ୍ପୁରୁଷାଃ ସମ୍ଵିଭିଃ 
ସ୍ଵଭାବ ଏବୈଷଃ ପରୋପକାରୀଣାମ୍‌ 


ଅର୍ଥାତ 


ଫଳଭରେ ସୁଶୋଭିତ ତରୁପଡ଼େ ନଇଁ 
ନବଜଳଭରେ ମେଘ ଭୂମି ପରଷଇ 
ସମ୍ପରି ଲଭି ଉଦ୍ଧତ ନୁହନ୍ତି ସଜନ 
ପରଉପକାରୀଙ୍କର ସ୍ଵଭାବ ଏସନ । 


ବିଶାଖାଦରତଙ୍କର ମୁଦ୍ରାରାକ୍ଷସ ନାଟକରେ ଆମ୍ଭେ ନୀତିଶତକର ଏହି ପଦ୍ୟଟି 


ପ୍ରାରଭ୍ୟତେ ନ ଖଳୁ, ବିଘ୍ୁଭୟେନ ନୀଚୈଃ 
ପ୍ରାରଭ୍ୟ ବିଘ୍ଵବିହତା ବିରମନ୍ତି ମଧ୍ଯାଃ 
ବିଘ୍ନୈଃ ପୁନଃପୁନରପି ପ୍ରତିହନ୍ୟମାନାଃ 
ପ୍ରାରବରଧମୁତ୍ତମଜନା ନ ପରିତ୍ୟଜନ୍ତି 


ଅର୍ଥାତ 


ବିଘ୍ଵଭୟେ କାର୍ଯ୍ୟାରମ୍ଭ ନକରେ ଅଧମ 
ଆରମ୍ଭି, ବିଘୁ ଘଟିଲେ, ତେଜଢଇ ମଧ୍ଯମ । 
ପୁନଃ ପୁନଃ ବାଧାପାଇ, ଆରବ୍‌୍ଧ କରମ 
ସମ୍ପାଦନ କରେ ଶେଷେ, ନ ଛାଡ଼ି ଉତ୍ତମ | 


ଶୂଦ୍ରକଙ୍କର ରଚିତ ମୃଳୁକଟିକ ନାଟକରେ ଓ ଅନ୍ୟ କେତେକ ସଂଗ୍ରହ ଗ୍ରନ୍ତରେ 


ମଧ୍ଯ ନୀତିଶତକର କେତେକ ପଦ୍ୟ ଦେଖବାକୁ ମିଳେ | ନୀତିଶତକରେ ଶହେଠାରୁ 
କିଛି ଅଧ୍‌କ କବିତା ଆମ୍ଭେ ପାଉଁ । ବମ୍ବେର ନିର୍ଣ୍ଣୟ ସାଗର ପ୍ରେସରେ ମୁଦ୍ରିତ 
ହୋଇଥ୍‌ବା ନୀତିଶତକରେ ୧୧ ୦ଟି କବିତା ଅଛି । ନୀତିଶତକରେ ବିଭିନ୍ନ 
ସଂସ୍କରଣରେ ମୁଦ୍ରିତ ହୋଇଥ୍‌ବା ଅଳ୍ପ କେତୋଟି କବିତା ପ୍ରକ୍ଷିପ୍ତ ହୋଇଥ୍‌ବା ସମ୍ଭବ 
ହୋଇପାରେ । 

ନୀତିଶତକରେ ଥ୍ବ। କବିତାଗୁଢଡ଼ିକ ଅନେକଗୂଢ଼ିଏ ବିଷୟରେ 
ଲେଖାଯାଇଅଛି । ମୋଟାମୋଟି ଭାବରେ ଆମ୍ଭେ ସେଥ୍‌ରେ ଦେଖୁ ଅଜ୍ଞ, ଅଛୁଜଞ୍ଞ ଓ 
ଅବିବେକ ଲୋକର ନିନ୍ଦା, ବିଦ୍ୟା ଓ ବିଦ୍ୟାବନ୍ତ ଲୋକର ପ୍ରଶଂସା, ସାଧୁସଙ୍ଗ ଓ 
ମନସ୍ବୀ ବ୍ୟକ୍ତିଙ୍କର ମାହାତ୍ମ୍ୟ ବର୍ଣ୍ଣନା, ଅର୍ଥ ବା ଧନର ଗୁରୁତ୍ଵ, ଖଳ ନିନ୍ଦା ଓ ସଜନ 
ପ୍ରଶଂସା, ଦୈବ ବା ଭାଗ୍ୟ ଓ କର୍ମ ଏ ଉଭୟର ଗୌରବ ଓ ସତୃଵଚରିତ୍ରର ମାହାତ୍ମୟ । 
ମନସ୍ଵୀ ଲୋକମାନଙ୍କର ମାହାତ୍ବୟ ପ୍ରସଙ୍ଗରେ ଭର୍ରବହରି ସର୍ବଲୋକ ସାଧାରଣ 
ମଙ୍ଗଳମାର୍ଗ ଗୋଟିଏ ପଦରେ ନିର୍ଦେଶ କରିଅଛନ୍ତି । ସବୁ ଧର୍ମଶାସ୍ତ୍ର ଏଥୁରେ 
ଏକମତ | ବୁଦ୍ଧଦେବଙ୍କର ପ୍ରଥମ ଶୀଳଚଡ଼ଷ୍ଟୟ- ଜୀବହିଂସା କର ନାହଁ, ଅପହରଣ 
କର ନାହିଁ, ଆବ୍ରହ୍ନଚାରୀ ହୁଅ ନାହିଁ, ଅସତ୍ୟ କଥା କହ ନାହିଁ ଏବଂ କାମନାତ୍ୟାଗ 
ଓ ଜୀବେଦୟା ପ୍ରଭୃତି ଅନ୍ୟାନ୍ୟ ଉପଦେଶ ଏଥ୍‌ରେ ଦେଖ୍‌ବାକୁ ମିଳେ । ଭର୍ରୃହରିଙ୍କ 
ସେହି କବିତାଟି ଏହି 
ପ୍ରାଣାଘାତନ୍ସଦୂତଃ, ପରଧନହରଣେ ସଂଯମଃ, ସତ୍ୟବାକ୍ୟଂ 
କାଳେ ଶକ୍ତ୍ୟା ପ୍ରଦାନଂ, ଯବୁତୀ ଜନ କଥା ମୂକଭାବଃ ପରେଷାମ୍‌ ॥ 
ତୃଷ୍ଣାସ୍ଟୋତୋବିଭଙ୍ଗୋ, ଗୁରଷୁଚ ବିନୟଃ, ସର୍ବଭୂତାନୁକମ୍ପା, 
ସାମାନ୍ୟଃ ସର୍ବଶାସ୍ତେଷ୍ଵନୂପହତ ବିଧ୍‌ଃ ଶ୍ରେପସାପେଷ ପନଛ୍ଞାଃ । 
ଅର୍ଥାତ ' 
ଜୀବହିଂସାର ନିବୃତ୍ତ ପରସ୍ବେ ସଂଯମ, 
ସତ ବଚନ ଭାଷଣ, ଶକ୍ତି ମତେ ଦାନ । 
ପରଯୁବତୀ କଥାରେ ମୌନଭାବେ ରହି, 
କାମନା ପ୍ରବାହ ଭାଙ୍ଗେ, ଗୁରୁରେ ବିନୟୀ | 
ସର୍ବଭୂତେ ଦୟା, ସର୍ବଶାସ୍ତ୍ରରେ ସମାନ, 
ଏ ଶ୍ରେୟଃପନ୍ଥା ଧାରଣେ ନର ହୁଏ ଧନ୍ଯ । 
ଅର୍ଥର ପ୍ରଶଂସା ପ୍ରସଙ୍ଗରେ ଭର୍ରଵହରି ଗୋଟିଏ କବିତାରେ କହିଛନ୍ତି ଯେ 
ପୁଣି ଲୋକ ଧନହୀନ ହୋଇଗଲେ, ତାଙ୍କର ସମସ୍ତ ଗୁଣସର୍ତେ ଲୋକମାନେ 
ତାଙ୍କୁ ଚିହୁନ୍ତି ନାହିଁ 
ତାନୀନ୍ଦ୍ରିୟାଣି ସକଳାନି, ତଦେବ କର୍ମ 
ସା ବୃବ୍ଧିର ପ୍ରତିହତା, ବଚନଂ ତଦେବ 
ଅର୍ଥୋଷ୍ମଣା ବିରହିତଃ ପୁରୁଷଃ ସ ଏବ 


ତ୍ଵନ୍ଯ କ୍ଷଣେନ ଭବତୀତିବିଚିତ୍ର ମେତତ୍ବ 

ଆଉ ଗୋଟିଏ ଶ୍ଲୋକରେ ନିର୍ଣ୍ଣୟ କରିଛନ୍ତି ଯେ କୌଳିନ୍ଯ, ପାଷ୍ଡିତ୍ଯ, 
ବାଗ୍ପିତା ଓ ସୌନ୍ଦର୍ଯ୍ୟ ପ୍ରଭୁତି“ 

ସର୍ବେ ଗୁଣାଃ କାଞ୍ଚନମାଶ୍ରୟନ୍ତେ' ଏହି ଧନ ଅପାତ୍ରରେ ଦାନ କରିବା 
ଦ୍ଵାରା ନଷ୍ଟ ହୋଇଯାଏ । ଏହା ଶେଷରେ କହିବାକୁ ଯାଇ ଭର୍ରୃହରି କହିଛନ୍ତି 


ଦୌର୍ମନ୍ତ୍ୟାନ୍ୃପତିର୍ବିନଶ୍ୟତି, ଯତିଃସଙ୍ଗାତ୍ୃ, ସୁତୋ ଲାଳନାତ୍ବ 
ବିପ୍ରୋଝନଧ୍ଯୟନାତ୍ଵ, କୁଳଂ କୁତନୟାତ୍ଵ, ଶୀଳଂ ଖଳୋପାସନତଵ । 
ହୀର୍ମହ୍ୟାଦ, ଅନବେକ୍ଷଣାଦପି କୃଷିଃ, ସ୍ବେହଃ ପ୍ରବାସାଶ୍ରୟାତଵ 
ମୈତ୍ରୀ ଚାପ୍ରଣୟାତ୍ଵ, ସମୃଦ୍ଧିର ଅନୟାତ୍ଵ, ତ୍ୟାଗପ୍ରମାଦାତ୍ଵ ଧନମ୍‌ । 
ଅର୍ଥାତଵ ଦୁଷ୍ଟ ମନ୍ତ୍ରୀ ହେତୁ ରାଜା ନଷ୍ଟ ହୁଏ, ସଙ୍ଗ ଦୋଷରୁ ଯତି ନଷ୍ଟ ହୁଏ, 
ଅତି ସ୍ବେହ ପ୍ରକାଶରୁ ପୁତ୍ର ନଷ୍ଟ ହୁଏ, ପାଠ ନ ପଢ଼ିଲେ ବିପ୍ର ନଷ୍ଟ ହୁଏ, କୁପୁତ୍ର 
ହେତୃ କୁଳ ନଷ୍ଟ ହୁଏ, ମଦ୍ୟପାନ ଦ୍ଵାରା ଲଜା ନଷ୍ଟ ହୁଏ, ବାରମ୍ବାର ନ ଦେଖ୍ଲେ 
କୃଷି ନଷ୍ଟ ହୁଏ, ଅଧ୍କ ସମୟ ପ୍ରବାସରେ ରହିଲେ ପ୍ରେମ ନଷ୍ଟ ହୁଏ, ଅନୀତି 
ଦ୍ଵାରା ଏଶ୍ବର୍ଯ୍ୟ ନଷ୍ଟ ହଏ ଓ ତ୍ୟାଗ ପ୍ରମାଦ ଦ୍ଵାରା ଧନ ନଷ୍ଟ ହୁଏ । 
ସଜନମାନଙ୍କ ପ୍ରଶସ୍ତିଗାନ କରି ଭର୍ର୍ଵହରି କହିଛତ୍ତି ଯେ, ସେମାନଙ୍କର 
ଆଚରଣ ଲୋକୋତ୍ତର ଓ ଆଶ୍ଚର୍ଯ୍ୟଜନକ | ସେମାନେ ନମ୍ରତା ଦ୍ଵାରା ସ୍ଵୀୟ ଉନ୍ନତ 
ମନର ପରିଚୟ ଦିଅନ୍ତି, ଅନ୍ୟର ମହତ୍ତ୍ବ ପ୍ରତିପାଦନ କରିବା ଭିତରେ ସେମାନଙ୍କର 
ମହର୍୍‌ ପ୍ରକାଶ ଲାଭ କରେ, ଦେଶ ଓ ଦଶର କାର୍ଯ୍ୟକୁ ନିଜର କାର୍ଯ୍ୟବୋଲି 
ମନେକରି ସେ ଦିଗରେ ସେମାନେ ସତତ ଯତ୍ନଶୀଳ ହୁଅନ୍ତି କଠୋର ବାକ୍ୟ 
ପ୍ରୟୋଗ ଦ୍ଲ୍‌ରା ଦୃଷ୍ଟ ପ୍ରକୃତିର ବ୍ୟକ୍ତିମାନଙ୍କୁ ନୀରବତା ଓ କ୍ଷମା ଆଚରଣ ଦ୍ଵାରା 
ଯଥାର୍ଥ ଉତ୍ତର ଦେଇଥାନ୍ତି । 


ଭର୍ରବହରିଙ୍କ ଭାଷାରେ 
ନମ୍ରତ୍େନୋନ୍ନମନ୍ତଃ ପରଗୁଣକଥନୈଃ ସ୍ଵାନ୍‌ ଗୁଣାନ୍‌ ଖ୍ୟାପୟନ୍ତଃ 
ସ୍ଵାଥାନ୍‌ ସମ୍ପାଦୟନ୍ତୋ ବିତତପୃଥୁତରାରମ୍ଭଯତ୍ନାଃ ପରାଥୈ 
କ୍ଷ୍ୟାନ୍ତ୍ୟୋ ବାକ୍ଷେପରୁଷାକ୍ଷର ମୁଖର ମୁଖାନ୍‌, 
ଦୁମୁଖାନ୍‌ ଦୁଷୟନ୍ତଃ ସନ୍ତଃସାଶ୍ଚର୍ଯ୍ୟଚର୍ଯ୍ୟ । 

ଜଗତି ବହୁମତାଃ କେନ ନାଭ୍ୟର୍ଟ୍ ନୀୟାଃ । 

ମୂଳତଃ ଭର୍ର୍ୃହରିଙ୍କ ଦିବ୍ୟ ଦୃଷ୍ଟିରେ ସୃଷ୍ଟିର ଦୃଷ୍ଟ ଓ ଅଦୃଷ୍ଟ ସତ୍ୟ ଉଦ୍ଧଘାଟିତ 
ହୋଇଅଛି । ବୋଧଶକ୍ତି ଓ ଅସାଧାରଣ ପ୍ରତିଭାବଳରେ ସେ ସ୍ଵୀୟ ବଳିଷ୍ଠ ଲେଖନୀ 
ଚାଳନାରେ ମାନବ ଜୀବନକୁ ଶୁଦ୍ଧ ଓ ତ୍ୟାଗପୂତ କରିବା ପାଇଁ ଯଥେଷ୍ଟ ପ୍ରୟାସ 
କରିଛନ୍ତି । ଭାରତୀୟ ସଂସ୍କୃତି, ଭାରତୀୟ ସାହିତ୍ୟକୁ ତାଙ୍କର ଦାନ ଅପରିସୀମ । 
ଶତାଦ୍ଦୀ ଶତାଦ୍ଦୀ ଧରି ମାନବିକତାର ବିକାଶ ପାଇଁ ଓ ମାନବ ଜୀବନରେ ସତ୍ୟ, 
ଶିବ: ଓ ସୁନ୍ଦରର ପ୍ରକାଶ ପାଇଁ ତାଙ୍କ ଉପଦେଶାମ୍ମକ ରଚନା ଯଥେଷ୍ଟ ଉପାଦାନ 
ଯୋଗାଇଛି । ଏହି ଯୋଗୀଶ୍ରେଷ୍ଠ ମହାଦ୍ରଷ୍ଠା ଭର୍ଵହରିଙ୍କର ବାଣୀର ଅନୁଧ୍ଯାନରେ 
ହିଁ ପ୍ରକୃତ ମାନବିକତାର ବିକାଶ ସମ୍ଭବ ହୋଇପାରିବ, ବିଶୃର କଲ୍ୟାଣ ସାଧ୍ତ 
ହୋଇପାରିବ । 


YUU 

ସସ୍ତ୍ୃତ ସାହିତ୍ୟର ଆଳଙ୍କାରିକ ଆନନ୍ଦବର୍ବନ 


ପ୍ରାଚୀନ ଭାରତରେ ଯେପରି ବାଲ୍ପୀକି-କାଳିଦାସ ପ୍ରମୁଖ ମହାକବିମାନେ 
ଜନ୍ମଗ୍ରହଣ କରି ସେମାନଙ୍କର ବିଶ୍ଵଜନୀନ ରଚନାଦ୍ଵାରା ସଂସ୍କୃତ ସାହିତ୍ୟକୁ ସମୃଦ୍ଧ 
କରିଅଛନ୍ତି, ସେହିପରି ଭରତ ଦଶ୍ତି-ଧୂନିକାର ପ୍ରମୁଖ ମୁନି-ଆଚାର୍ଯ୍ୟଂମନୀଷୀମାନେ 
ଜନ୍ମଗ୍ରହଣ କରି, ସାହିତ୍ୟିକ ସମାଲୋଚନା ଗ୍ରନସମୂହ ଲେଖ୍‌ ସାହିତ୍ୟର ବା କାବ୍ୟର 
ସ୍ଵରୂପ ବିଷୟରେ ସମୁଜ୍ଵଳ ଆଲୋକପାତ କରିଅଛନ୍ତି । ନାଟ୍ୟଶାସ୍ତ୍ର ରଚୟିତା 
ଭରତମୁନିଙ୍କ ସମୟ ଖ୍ରୀଷ୍ଟାବ୍ଦ ଦ୍ବିତୀୟ ଶତକଠାରୁ ରସଗଟଙ୍ଗାଧର -ଲେଖକ 
ପଶ୍ଡିତରାଜ ଜଗନ୍ନାଥଙ୍କ ସମୟ ସପ୍ରଦଶ ଶତକର ମଧ୍ଯଭାଗ ପର୍ଯ୍ୟନ୍ତ ଷୋଳଶହବର୍ଷ 
ମଧ୍ଯରେ ଅନେକ ଆଳଙ୍କାରିକ ବିଭିନ୍ନ ଗ୍ରନ୍ଧ ପ୍ରଣୟନ କରିଯାଇଅଛନ୍ତି । 


ଏମାନଙ୍କ ମଧ୍ଯରେ ନିମ୍ବୋକ୍ତ ଅଳଙ୍କାରିକମାନଙ୍କ ନାମ ଉଲ୍ଲେଖଯୋଗ୍ୟ । 
କାବ୍ୟାଳଙ୍କାର ପ୍ରଣେତା ଭାମହ (ଖ୍ୀ.ଅ. ୬ଷ୍ଠ ଶତାଦ୍ଦୀ), କାବ୍ୟାଦର୍ଶ ଲେଖକ 
ଦଶ୍ୀ (ପ୍ରାୟ ଖ୍ଥୀ.ଅ. ୬୦୦), କାବ୍ୟାଳଙ୍କାର ସୂତ୍ରର ରଚୟିତା ବାମନ (ପ୍ରାୟ 
ଖ୍ଥୀ.ଅ. ୮୦୦), କାବ୍ୟାଳଙ୍କାର ରଚକ ରୁଦ୍ରଟ (ଖୀ.ଅ. ୮୦୦-୮୫୦), 
ଧୂନ୍ୟାଲୋକ ଲେଖକ ଆନନ୍ଦବର୍ବନ( ଖ୍ୀ.ଅ. ୯ମ ଶତାଦ୍ଦୀ), କାବ୍ୟମୀମାଂସର 
ରଚୟିତା ରାଜଶେଖର ( ଦଶମ ଶତାଦ୍ଦୀର ୧ମ ପାଦ ), ବଢକ୍ରୋକ୍ତ ଜୀବିତକାର 
କୁନ୍ତକ ( ଖ୍ରୀ.ଅ. ୯ ୨୫-୧୦୨୫), ଦଶରୂପଲେଖକ ଧନଞ୍ଜୟ (ପ୍ରାୟ ୧୦ମ- 
୧ ୧ଶ ଶତାହୀ ) , ବ୍ୟକ୍ତିବିବେକ ରଚୟିତା ରାଜାନକ ମହମଭଙ୍ଗ (ଖୀ.ଅ. ୧୦୨ ୦- 
୧୦୬୦), ସରସ୍ବତୀ କଣ୍ଡାଭରଣକାର ଭୋଜରାଜ (ଖୁୀ.ଅ. ୧୦୦୫-୫୪), 
ଉିଚିତ୍ୟ ବିଚାରଚର୍୍ଟା ଓ କବିକଣ୍ଠାଭରଣର ଲେଖକ କ୍ଷେମେନ୍ଦ୍ର ( ୧୧ଶ ଶତାବ୍ଦୀର 
୨ୟ ଓ ୩ୟ ପାଦ), କାବ୍ୟ ପ୍ରକାଶକାର ମସମ୍ମଟ (ଖୁୀ.ଅ. ୧୦୫୦-୧୧୫୦), 
ଅଳଙ୍କାର ସର୍ବସ୍ବ ଲେଖକ ରୂଯ୍ୟକ ( ୧୧୩୫-୧୧୫୫) 


Digitized by srujanika@gmail.com 


ବାଗ୍ଭଟାଳଙ୍କାରକାର ବାଗ୍ଭଟ Cee ୧ ୨୩ ୧୧ ୧୫୬) 
କାବ୍ୟାନୁଶାସନକାର ହେମଚନ୍ଦ୍ର ( ୧୦୪୮-୧୧୭୨) 
ଚନ୍ଦ୍ରାଲୋକଲେଖକ ଜୟଦେବ ( ୧୩ଶ ଶତକ) 
ଏକାବଳୀକାର ବିଦ୍ୟାଧର ( ୧୩ଶ ଶତକ ) 


ପ୍ରତାପରୁଦ୍ର ଯଶୋଭୂଷଣ ଲେଖକ ବିଦ୍ୟାନାଥ ( ୧୪ ଶତାବ୍ଦୀର ୧ମ ପାଦ) 
ସାହିତ୍ୟ ଦର୍ପଣର ଲେଖକ ବିଶ୍ଵନାଥ ( ୧୩୦ ୦ରୁ ୧୩୮୪ ମଧ୍ଯବର୍ରୀ ), ଅଳଙ୍କାର 
ଶେଖର ରଚୟିତା କେଶବ ମିଶ୍ର ( ୧୪ଶ. ଶତାଦ୍ଦୀର ଶେଷାର୍ଵ) ବ୍ରରିବାର୍ଭିକ, 
କୁବଳୟାନନ୍ଦ ଓ ଚିତ୍ରମୀମାଂସାର ଲେଖକ ଅପର୍ଯ୍ୟଦୀକ୍ଷିତ ( ୧୫୫୦-୧୬୨୫) 
ଓ ରସଗଙ୍ଗାଧରକାର ଜଗନ୍ନାଥ । 


ପୂର୍ବୋକ୍ତ ସମାଲୋଚକମାନଙ୍କ ମଧ୍ଯରେ ସବୁଠାରୁ ବେଶି ପ୍ରସିଦ୍ଧ ନାଟ୍ୟ 
ସମାଲୋଚକ ହେଉଛନ୍ତି ଭରତ, ଧନଞ୍ଜୟ ଓ ବିଶ୍ବନାଥ ଏବଂ କାବ୍ୟ ସମାଲୋଚକ 
ହେଉଛନ୍ତି ଆନନ୍ଦବର୍ବନ, ମମ୍ମଟ ଏବଂ ଜଗନ୍ନାଥ | ଏହି ତିନିଙ୍କ ମଧ୍ୟରେ ଆନନ୍ଦବର୍ବନ 
ସର୍ବାପେକ୍ଷା ସୃଜନଶୀଳ । ବ୍ୟାକରଣ ଶାସ୍ତରେ ପାଣିନିଙ୍କ ସ୍ଥାନ ଓ ଦର୍ଶନଶାସ୍ତରେ 
ବାଦରାୟଣଙ୍କ ସ୍ଥାନ ଯେପରି ପ୍ରସିଦ୍ଧ ଅଳଙ୍କାର ଶାସ୍ତରେ ଆନନ୍ଦବର୍ବନଙ୍କ ସ୍ଥାନ 
ସେପରି ପ୍ରଶସ୍ତ ! କାବ୍ୟର ସ୍ଵରୂପ ସମ୍ବନ୍ଧରେ ଯେଉଁ ବିଭିନ୍ନ ମତ ଅଛି ତାକୁ 
ଚାରିଭାଗରେ ବିଭକ୍ତ କରାଯାଇପାରେ ( ୧) ଶଦାର୍ଥବାଦ, ( ୨) ରୀତିବାଦ, 
(୩) ବକଚ୍ଛୋକ୍ତିବାଦ, ( ୪) ରସବାଦ, ( ୫) ଧଵନିବାଦ । ଆଚାର୍ଯ୍ୟ ଦଣ୍ଡିକଙ୍କ ମତରେ 
ଅଭିପ୍ରେତ ଅର୍ଥ ପ୍ରକାଶ କରୁଥ୍ବା ଶହଦାବଳୀ ହିଁ କାବ୍ୟ । ବାମନଙ୍କ ମତରେ ରୀତି 
ହେଉଛି କାବ୍ୟର ଆତ୍ମା । ଅର୍ଥାତ ବିଶିଷ୍ଟ ଶଦ୍ଦଦ୍ଧାରା ବିଶେଷ ଗୁଣଯୁକ୍ତ ଶବ୍ଦାବଳୀ 
ହେଉଛି କାବ୍ୟ । କୁନ୍ତଳଙ୍କ ମତରେ ବକ୍ରୋକ୍ତି କାବ୍ୟର ଆମ୍ମା । ଅର୍ଥାତ ଗୃଢ଼ ଅର୍ଥ 
ପ୍ରକାଶ କରୁଥ୍ବା ଶବାବଳୀ ହେଉଛି କାବ୍ୟ । ବିଶ୍ବନାଥ କବିରାଜଙ୍କ ମତରେ 
ରସାମ୍ମକଂ ବାକ୍ୟଂ କାବ୍ୟମ୍‌ ଅର୍ଥାତ୍ବ ଯେଉଁ କାବ୍ୟ ଶ୍ରବଣରେ ହୃଦୟରେ ଶୃଙ୍ଗାର 
ହାସ୍ୟ କରୁଣାଦି ରସର ସଞ୍ଚାର ହୁଏ ତାହା କାବ୍ୟ । କିନ୍ତୁ ଆନନ୍ଦବର୍ବନଙ୍କ ମତରେ 
ଧୂନିରାତ୍ମା କାବ୍ୟସ୍ୟ- ଧ୍ଵନି ହେଉଛି କାବ୍ୟର ସ୍ଵରୂପ । 

ଶବ୍ଦର ୩ ଗୋଟି ଶକ୍ତି ଅଛି । ଅଭିଧା, ଲକ୍ଷଣା ଓ ବ୍ଯଞ୍ଜନା । ଅଭିଧା 
ଶକ୍ତିଦ୍ଵାରା ଆକ୍ଷରିକ ଅର୍ଥ ପ୍ରକାଶିତ ହୁଏ । ଲକ୍ଷଣାଦ୍ଵାରା ଆକ୍ଷରିକ ଅର୍ଥ ସହ 
ସଂପକ୍ତ ଅନ୍ୟ ଏକ ବିଶେଷ ଅର୍ଥ ପ୍ରକାଶ ପାଏ | ବ୍ୟଞ୍ଜନାଶକ୍ତିଦ୍ଧାରା ଲକ୍ଷଣାର୍ଥକୁ 


Digitized by srujanika@gmail.com 


ହେଉଛି ଗଙ୍ଗାନଦୀରେ ଗୌଡ଼ମାନଙ୍କର ଏକ ଗ୍ରାମ ଅବସ୍ଥିତ । କିନ୍ତୁ ଏହି ଅର୍ଥ 
ଅସଂଗତ ହେତୁ ଗଙ୍ଗାନଦୀ ତଟରେ ଉକ୍ତ ଗ୍ରାମଟି ଅବସ୍ଥିତ ବୋଲି ଲକ୍ଷଣିକ ଅଥଦ୍ଵାରା 
ବୁଝାଯାଉଅଛି । ଏହାର ବ୍ୟଞ୍ଜନା ଶକ୍ତିଦ୍ଧାରା ଏହି ଗ୍ରାମଟିର ଶୀତଳତା ଗୁଣ ଓ 
ପବିତ୍ରତା ଗୁଣ ଧ୍ଵନିତ ହେଉଅଛି । ଘଣ୍ଟାକୁ ପିଟଣା ବାଡ଼ିଦ୍ଧାରୀ ଆଘାତ କଲେ 
ଦୁଇଟି ଶବ୍ଦ ହୁଏ । ଗୋଟିଏ ଘଣ୍ଟା ଓ ପିଟଣା ଏହି ଦୁହିଙ୍କର ସଂଘର୍ଷମୂଳକ ଶବ୍ଦ ଓ 
ଅନ୍ୟଟି ଏହାର ଅବ୍ୟବହିତ ପରେ ଅନୁରଣାତ୍ମକ ସଂଗୀତମୟ ଶବ୍ଦ । ପୂର୍ବୋକ୍ତ 
ଶବ୍ଦକୁ ପାଖରେ ଥ୍ବା ଲୋକ କେବଳ ଶୁଣିପାରେ ! ମାତ୍ର ଅନ୍ୟ ଶବ୍ଦଟି ନିକଟ ଓ 
ଦୂରସ୍ଥିତ ଉଭୟ ବ୍ୟର୍ତି ଶୁଣିପାରନ୍ତି । ଶେଷୋକ୍ତ ଶବ୍ଦଟି ଧ୍ବନିରୂପେ ପରିଚିତ । 
ସେହିପରି କୌଣସି କବିତାଶ୍ରବଣରେ ଯେଉଁ ଗୃଢ଼ ଓ ଆହ୍ଲାଦଜନକ ଅର୍ଥ ପ୍ରକାଶ 
ପାଏ, ତାହା ହେଉଛି ଉକ୍ତ କବିତାର ଧ୍ଵନି । ଧୂନିବାଦର ପ୍ରଧାନ ସମର୍ଥକ ହେଉଛନ୍ତି 
ଆନନ୍ଦବର୍ବନ । ସେ ତାଙ୍କର ଧ୍ଵନ୍ୟାଲୋକ ନାମକ ଗ୍ରନ୍ତରେ ଏହି ମତକୁ ବିବିଧ 
ଯୁକ୍ତି ସହ ଉପସ୍ଥାପିତ କରିଅଛନ୍ତି । ଏହି ଗ୍ରନଟି ଗଭୀର ପାଣ୍ଡିତ୍ୟ ଓ ତୀକ୍ଷ୍ଣ 
ଅନ୍ତର୍ଦଷ୍ଠିର ପରିଚାୟକ । ଏହାର ଭାଷା ପ୍ରାଞ୍ଜଳ ଓ ବଳିଷ୍ଠ । ଧ୍ବନ୍ୟାଲୋକ ୩ଟି 
ଭାଗରେ ବିଭକ୍ତ ( ୧ ) କାରିକା, ( ୨ ) ବୃତି ଓ (୩) ଉଦାହରଣ | କାରିକାଗୁଡ଼ିକ 
ପଦ୍ୟରେ ଲିଖ୍ତ ଏବଂ ଉଦାହରଣଗୁଡ଼ିକ ପୂର୍ବବର୍ରୀ କବିମାନଙ୍କ ଲେଖାରୁ ଗୃହୀତ ! 
ସମୁଦାୟ ଗ୍ରଛଟି ୪ଟି ଉଦ୍ୟୋତ ବା ଭାଗରେ ବିଭକ୍ତ । 


ବୃତି ଓ ଉଦାହରଣ ଯେ ଏକ ଲେଖନୀ ପ୍ରସୂତ ଏଥ୍‌ରେ ସନ୍ଦେହ ନାହିଁ । 
କିନ୍ତୁ କାରିକାର ଲେଖକ ବା ବୃତ୍ତିର ଲେଖକ ଜଣେ ବା ଦୁଇଜଣ ଏ ସମ୍ବନ୍ଧରେ 
ମତଭେଦ ଅଛି । କେତେକଙ୍କ ମତରେ ଆନନ୍ଦବର୍ବନ ସମୁଦାୟ ଗ୍ରଛଟି ଲେଖୁଛନ୍ତି, 
କିନ୍ତୁ ଅନ୍ୟମାନଙ୍କ ମତରେ କାରିକାଗୁଡ଼ିକର ଲେଖକ ଆନନ୍ଦବର୍ଵନଙ୍କ ପୂର୍ବବର୍ରୀ । 
କେତେକଙ୍କ ମତରେ ତାଙ୍କ ନାମ ହେଉଛି ସହୃଦୟ ! 
ଧ୍ଵନ୍ୟାଲୋକକାର ଆନନ୍ଦବର୍ବନ କାଶ୍ମୀରରାଜା ଅବନ୍ତୀବର୍ମାଙ୍କର ସଭାପଶ୍ଡିତ 
ଥ୍ଲେ । ଉକ୍ତ ରାଜା ଖ୍ରୀଷ୍ଟାଦ ୮୫୫ ଠାରୁ ୮୮୪ ପର୍ଯ୍ୟନ୍ତ ରାଜତ୍ଵ କରିଥଲେ | 
ରାଜଶେଖର ଆନନ୍ଦବର୍ବନଙ୍କୁ ନିମ୍ପୋକ୍ତ ପ୍ରକାରେ ପ୍ରଶଂସା କରିଅଛନ୍ତି 
ଧ୍ଵନିନାତିଗମ୍ଭୀରେଣ କାବ୍ୟତକ୍ତ୍ନିବେଦିନା । 
ଆନନ୍ଦବର୍ବନଃ କସ୍ଯ ନାସୀଦାନନ୍ଦବର୍ବନଃ | 

ଧ୍ବନ୍ୟାଲୋକର ପ୍ରଥମ କାରିକାରୁ ସୂଚନା ମିଳେ ଯେ କାବ୍ୟର ଆମ୍ମା ଧ୍ଵନି । 
ଏହି ମତ ବହୁପୂର୍ବରୁ ଉତପ୍ପଭିଲାଭ କରିଥଲା । କିନ୍ତୁ ଏହି ମତବାଦର ବିରୁଦ୍ଧରେ ବହୁ 
ସମାଲେ।ଚକ ମତ ସ୍ଥାପନ କରିଥଲେ । ସେମାନଙ୍କ ମତକୁ ଖଣ୍ଡନକରି 
ଧ୍ବନ୍ୟାଲୋକକାର ଧ୍ବନିବାଦ ମତକୁ ବୈଜ୍ଞାନିକଭାବେ ପ୍ରତିସ୍ଥାପିତ କଲେ । 
କାବ୍ୟସ୍ୟାତ୍ମା ଧଵନିରିତ ବୁଧୈର୍ଯ୍ୟଃ ସମାମ୍ପାତପୂର୍ବଃ । 
ତସ୍ୟାଭାବଂ ଜଗଦୁରପରେ ଭାକ୍ତ ମାହୁସ୍ତମନ୍ୟେ 
କେଚିଦ୍ଵ ବାଚାଂ ସ୍ଥିତମବିଷୟେ ତତ୍ତ୍ମୂଚୁସ୍ତଦନ୍ତେ । 
ତେନ ବ୍ୁମଃ ମହୁଦୟମନଃପ୍ରୀତୟେ ତତ୍ଵସ୍ଵରୂପମ୍‌ । 
ଅଭିନବଗୁପ୍ତ ଧ୍ବନ୍ୟାଲୋକ ଉପରେ ଏକ ପା୍ରିତ୍ୟପୂର୍ଣ୍ଣ ବିସ୍ତୃତ ବ୍ୟାଖ୍ୟା 
ଲେଖ୍‌ଅଛନ୍ତି । ତାଙ୍କ ଟୀକାର ନାମ ଲୋଚନ । ସେ ଏକାଦଶ ଶତାବ୍ଦୀର ୧ମ 
ପାଦରେ ଜୀବିତ ଥ୍ବାର ଜଣାଯାଏ । ତାର ପ୍ରମାଣସ୍ବରୂପ ଏହି ଶ୍ଲୋକଟି ଶୁଣନ୍ତୁ । 
୧ମ ଉଦ୍ୟୋତରେ ଧ୍ଵନି ବିଷୟରେ ଏହିପରି କୁହାଯାଇଅଛି- 
ଯତ୍ରାର୍ଥଃ ଶବ୍ଦୋବା ତମର୍ଥମୁପସର୍ଜ୍ନୀକୃତସ୍ଵା୍ଥୈ । 
ବ୍ୟଂକ୍ତଃ, କାବ୍ୟବିଶେଷଃ ସ ଧ୍ଵନିରିତିବୁଧୈଃ କଥ୍ତଃ | 
ଅର୍ଥାତ୍ଵ ଯେଉଁଠାରେ ଶବ୍ଦ ଓ ଅର୍ଥ ନିଜର ମୁଖ୍ୟାର୍ଥକୁ ବାଧ୍ତ କରି ବା 
ଗୌଣସ୍ଥାନ ଦେଇ କୌଣସି ଏକ ବିଶିଷ୍ଟ ଅର୍ଥକୁ ପ୍ରକାଶ କରନ୍ତି ସେହିଠାରେ ହିଁ 
ଧୂନି ଓ ଉତ୍ତମକାବ୍ୟ ହୋଇଥାଏ । ନିମ୍ନୋକ୍ତ ଉଦାହରଣରୁ ଧ୍ଵନିକାବ୍ୟ ସ୍ପଷ୍ଟ ହୁଏ 
ଗଚ୍ଛ ଗଚ୍ଛସି ଚେତୃଵକାନ୍ତ ପନ୍ଧାନ ସନ୍ତୁ ତେ ଶିବାଃ । 
ମମାପି ଜନ୍ମତତ୍ରୈବ ଭୂୟାଦ୍ଵ ଯତ୍ର ଗତୋ ଭବାନ । 
ଅର୍ଥାତ 
ଯିବ ଯଦି କାନ୍ତ ବିଦେଶ ଯାଅ ଶୁଭପଥରେ 
ସେ ବିଦେଶେ ମୁହିଁ ଜନମେ ଏହି କାମନା କରେ । 
ଏଠାରେ ପ୍ରବାସ ଗମନୋଦ୍ୟତ ପ୍ରିୟତମଙ୍କୁ ତାଙ୍କ ପ୍ରଣୟିନୀ କହୁଅଛନ୍ତି । 
ଆପାତତଃ ସେ ବିଦେଶଯାତ୍ରା ପାଇଁ ସମ୍ମତି ପ୍ରଦାନ କରୁଛନ୍ତି । କିନ୍ତୁ ଏହା ହେଲା 
ବାଚ୍ୟ ବା ପ୍ରକାଶିତ ଅର୍ଥ ! କିନ୍ତୁ ପରବର୍ରୀ ପଂକ୍ତିରେ “ଆପଣଙ୍କ ଗନ୍ତବ୍ୟ ସ୍ଥାନରେ 
ମୋର ଜନ୍ମ ହେଉ’ ' ଏହା କହିବା ଦ୍ଵାରା ସେ ତାଙ୍କର ଜନ୍ମଲାଭ କରିବା କାମନାରୁ 
ନିଜର ପ୍ରବାସ ବିରହଜନିତ ମୃତ୍ୟୁର ସୂଚନା ଦେଉଅଛନ୍ତି । ପ୍ରଧାନତଃ ପ୍ରିୟତମଙ୍କର 


ବିଦେଶ ଯାତ୍ରାକୁ ବାରଣ କରିବାର ଅଭିପ୍ରାୟ ଧ୍ଵନିତ ହେଉଅଛି । 

ଆନଦଦବର୍ଵନ ଏହି ଧ୍ଵନିର ବିଭିନ୍ନ ଷର ଭେଦ ଓ ତ ଉପଭେଦ ରେ 
କରି ଉଦାହରଣ ଦେଇଛନ୍ତି । ସେଥୂମଧ୍ଯରେ ପ୍ରଧାନତଃ ଧ୍ବନିକୁ ୩ ଭାଗରେ ବିଭକ୍ତ 
କରାଯାଇପାରେ । ଯଥା ( ୧ ) ବସୁଧ୍ବନି, ( ୨) ରସଧ୍ବନି, (୩) ଅଳଙ୍କାରଧ୍ବନି । 


ଯେଉଁ ରଚନାରେ ପ୍ରକାଶ ଘଟଣା ଛାଡ଼ି ଅନ୍ୟ ଗୋଟିଏ ଘଟଣା ବ୍ୟଞ୍ଜିତ 
ହୁଏ, ତାହା ବସ୍ତୁଧ୍ବନିର ଅନ୍ତର୍ଗତ । ସେହିପରି ଯେଉଁ ରଚନା ଶୁଣିଲେ ହୃଦୟରେ 
ଶୃଙ୍ଗାର, ବୀର, କରୁଣ, ଅଭୁତ, ହାସ୍ୟ, ଭୟାନକ, ବୀଭସ, ରୌଦ୍, ଶାନ୍ତ, ଏହି 
ନଅ ରସ ମଧ୍ଯରୁ ଗୋଟିଏ ରସ ଗୃୂଢ଼ ଭାବେ ଦ୍ୟୋତିତ ହୁଏ, ତାହା ରସଧୂନି । 
ପରିଶେଷରେ ଯେଉଁ ରାଚନାରେ ଉପମା, ରୂପକ, ବ୍ୟତିରେକ ପ୍ରଭୃତି ନାନା 
କାବ୍ୟାଳଙ୍କାରମାନଙ୍କ ମଧ୍ଯରୁ ଏକ ବା ଏକାଧ୍କ ଅଳଙ୍କାରର ନିଗୃୂଢ଼ ସୂଚନା ମିଳେ 
ସେଠାରେ ହୁଏ ଅଳଙ୍କାର ଧ୍ଵନି । 
ଯିବ ଯଦି କାନ୍ତ ବିଦେଶ ଯାଅ ଶୁଭ ପଥରେ 
ସେ ବିଦେଶେ ମୁହିଁ ଜନମେ, ଏହି କାମନା କରେ | 
ଆଗରୁ କୁହାଯାଇଥ୍ବା ଏହି ପଦ୍ୟଟିରେ ଆମେ ପାଉଁ ବସ୍ତୁଧ୍ୂନି ଓ ରସଧନି 
ବିଦେଶ ଯାତ୍ରା ନିବାରଣ ରୂପରେ ବସ୍ତୁଧ୍ବନି ଏବଂ ଭାବୀ ବିରହଜନିତ ବିପ୍ରଲମ୍ଭ 
ଶୃଙ୍ଗାର ରସର ଧ୍ଵନି । ଅଳଙ୍କାର ଧ୍ଵବନିର ଉଦାହରଣ ବର୍ଭମାନ କହୁଅଛି । 
ଜାୟେୟ ବନୋଦେଶେ କୁବ୍ଵଜ ଏବ ପାଦପୋ ଘଟିତପତ୍ରଃ 
ମା ମାନୁଷେ ଲୋକେ ତ୍ୟାଗୈକରସୋ ଦରିଦ୍ରଶ୍ଚ । 
ଅର୍ଥାତ 
ହୁଅଇ ମୋ ଚିତ୍ତ କ୍ଷୁଦ୍ର ପଲ୍ଲବିତ 
ପାଦପ ହେବାକୁ ବନେ 
ମନସ୍ବୀ ନିର୍ବନ ରୂପେ ଜନ୍ମିବାକୁ 
ନବାଞ୍ଷେ କଦାପି ମନେ । 
ଏହାର ତାପୂର୍ଯ୍ୟ ହେଉଛି ଯେ ଦୟାଳୁ ଅଥଚ ଧନହୀନ ବ୍ୟକ୍ତିର ଜୀବନ ଏକ 
କ୍ଷୁଦ୍ର ବୃକ୍ଷର ଜୀବନଠାରୁ ମଧ୍ଯ ଅଧ୍କ ଶୋଚନୀୟ ! ଏଠାରେ ଉକ୍ତ ବ୍ୟକ୍ତିଠାରୁ ବୃକ୍ଷର 
ଜୀବନର ଆଧ୍କ୍ୟ ପ୍ରଦର୍ଶିତ ହେବାରୁ ବ୍ୟତିରେକ ଅଳଙ୍କାର ଧ୍ବନିତ ହେଉଅଛି । 


|. |. | 

ବାଚ୍ୟ ପ୍ରତୀୟମାନ 


ପ୍ରତୀୟମାନ 
ବସ୍ତୁ ଅଳଙ୍କାର ରସ 


( ଏହି ୩ ଭାଗର ଉପବିଭାଗମାନ ଅଛି) 
ସମାସୋକ୍ତି, ଆକ୍ଷେପ ପ୍ରଭୃତିରେ ପ୍ରତୀୟମାନାର୍ଥ ଥ୍ଲେ ମଧ୍ଯ ବାଚ୍ୟାର୍ଥ ମୁଖ୍ୟ 
ହେତୁରୁ ତାହା ଧ୍ଵନି ଅନ୍ତର୍ଭୁକ୍ତ 
ଧ୍ବନି 


1 


ଅବିବକ୍ଷିତବାଚ୍ୟ ବିବକ୍ଷିତାନ୍ୟପରବାଚ୍ୟ 
ଅବିବକ୍ଷି ତବାଚ୍ୟ 


[er 


ଅର୍ଥାନ୍ତରସଂକ୍ରମିତ ଅତ୍ୟନ୍ତତିରସ୍ତ୍ୃତ 
ବିବକ୍ଷି ତାନ୍ୟପରବାଚ୍ୟ 


SNS AICNCUNC OG 


ଅସଂଲକ୍ଷ୍ୟକ୍ରମବ୍ୟଙ୍ଗ୍ୟ ସଂଲକ୍ଷ୍ୟକ୍ରମବ୍ୟଙ୍ଗୟ 
ସଂଲକ୍ଷ୍ୟକ୍ରମବ୍ୟଙ୍ଗ୍ୟ 


[rr 


ଶଦବ୍ଦଶ୍ତିମୂଳ ଅର୍ଥଶକ୍ତିମୂଳ 
ଅଞ୍ଚଶ୍ତିମୂଳ 


ବସ୍ତୁ ଅଳଙ୍କାର 

ପାଲିଭାଷାର ଓ ସଂସ୍କୃତ ଭାଷାର ଗଳ୍ପ “ସାହିତ୍ୟ 


ଭାରତବର୍ଷ ଓ ଗ୍ରୀସ୍‌ ଦେଶରେ ବହୁ ପ୍ରାଚୀନ କଥା ପ୍ରଥମେ ସଙ୍କଳିତ 
ହୋଇଥ୍‌ବାର ଦେଖାଯାଏ । କିନ୍ଧୁ ପୃଥ୍ବୀର ନାନା ଦେଶର କଥାସାହିତ୍ୟ ମଧ୍ୟରେ 
ଜାତକ ସାହିତ୍ୟ ( ଜାତକାର୍ଥ ବର୍ଣ୍ଣନା ) ସର୍ବାପେକ୍ଷା ବୃହତଵ ଓ ସର୍ବାପେକ୍ଷା ପ୍ରାଚୀନ । 
ଜାତକ ସମୂହର ସଂକଳନ କାର୍ଯ୍ୟ ଖ୍ରୀଷ୍ଟ ଜନ୍ମର ପ୍ରାୟ ୩୭୦ ବର୍ଷ ପୂର୍ବେ 
ହୋଇଥଲା । ସଂସ୍କୃତ ଭାଷାର ପ୍ରସିଦ୍ଧ କଥାସାହିତ୍ୟ ଯଥା ଖ୍ରୀଷ୍ଟୀୟ ୩ୟ ଶତାବ୍ଦୀର 
ପଞ୍ଚତନ୍ତ୍ର ଓ ୧୧ଶ ଶତାବ୍ଦୀର କଥାସରିତସାଗର ପ୍ରଭୃତିର ସମୟ ଏହାର ବହୁ 
ପରବରାଁୀ ଓ ଜାତକ କଥାଦ୍ଵାରା ପ୍ରଭାବିତ”? । ଏଠାରେ ସ୍ମରଣୀୟ ଯେ 
କଥାସରିତସାଗର ପ୍ରଭୃତି କେତେକ ସଂସ୍କୃତ ଗନ୍ପଗ୍ରନ୍ଧ ପୈଶାଚୀ ଭାଷାରେ 
ଗୁଣାଢ଼୍ୟଙ୍କର ଲିଖ୍ତ ବୃହତ୍‌ କଥାର ଅନୁବାଦ | ବୃହତ କଥାର ସମୟ ୧ମ ଶତକ 
(ଖୀଷ୍ଟାଦ୍ଦ ) । 

ଖ୍ରୀଷ୍ଟୀୟ ୬ଷ୍ଠ ଶତକରେ ସଂସ୍କୃତ କଥା ସାହିତ୍ୟର ସୁପ୍ରସିଦ୍ଧ ଗ୍ରନ୍ଧ ପଞ୍ଚତନ୍ତ୍ର 
ପାରସ୍ୟ ଭାଷାରେ ଅନୁଦିତ ହେଲା । ଶେଷୋକ୍ତ ଅନୁବାଦରୁ, ୬ଷ୍ଠ ଶତାବ୍ଦୀରେ 
ସିରିୟା ଭାଷାରେ ଓ ୮ମ 'ଶତାବ୍ଦୀରେ ଆରବ ଭାଷାରେ ଏହାର ଅନୁବାଦ 
କରାହେଲା । ପଞ୍ଚତନ୍ତ୍ରର ଏହି ଆରବ୍ୟ ସଂସ୍କରଣ କାଳକ୍ରମେ ଗ୍ରୀକ୍-ସ୍ପେନିସ୍‌- 
ହିବୃଭାଷା ପ୍ରଭୃତିରେ ଅନୁଦିତ ହୋଇ ପରେ ଲାଟିନ୍ନ, ଇଟାଲୀୟ ଅନୁବାଦ 
ଜରିଆରେ ୧୫୭୦ ଖ୍ରୀ.ଅ.ରେ ଇଂରାଜୀ ଭାଷାରେ ଆମ୍ମପ୍ରକାଶ କଲା | 

ପାଲିଭ।ଷାରେ ଗଳ୍ଥଗୁଡ଼ିକୁ ପ୍ରଧାନତଃ ଦୁଇ ଶ୍ରେଣୀରେ ବିଭକ୍ତ 
କରାଯାଇପାରେ ! ଧର୍ମପଦର ୪୨୩ ସଂଖ୍ୟକ ଶ୍ଲୋକମାନଙ୍କ ସହିତ ସଂପୃକ୍ତ ଗଳ୍ପ 
ଓ ‘ଜାତକ? ନାମକ ଗନ୍ଧ । ୧ ଶ୍ରେଣୀର ଶିଳ୍ପ ବୁଦ୍ଧଙ୍କ ଶେଷ ଜୀବନ ଓ ତାହାର 
ସମସାମୟିକ ଘଟଣା ସହିତ ସଂପୃକ୍ତ । ପାଲିଭାଷାର ସର୍ବଶ୍ରେଷ୍ଠ ଗଳ୍ପଗୁଡ଼ିକ 
“ଜାତକର ଅନ୍ତର୍ଗତ | ଜାତକର ଅର୍ଥ ବୁଦ୍ଧଙ୍କର ପୂର୍ବବର୍ଭୀ ଜନ୍ମରେ ଘଟିଥ୍ବା ଘଟଣା | 

ବୁଦ୍ଧଦେବ ତାଙ୍କ ଶେଷ ଜୀବନରେ ବୃବ୍ଧତ୍ଧ ଓ ଜ୍ଞାନଲାଭ କରି ସଂସାରରୁ ମୁରିଲାଭ 
କରିବା ପୂର୍ବେ ଅନେକଥର ସଂସାରରେ ଜନ୍ମଗ୍ରହଣ କରି ବହୁ ଜନହିତକର କାର୍ଯ୍ୟ 
କରିଥ୍‌ଲେ, ଏପରକି ଦେଶ ଦଶର ହିତଲାଗି ଜୀବନକୁ ବଳି ଦେଇଥ୍‌ଲେ ବା 
ପ୍ରାଣତ୍ୟାଗ କରିଥୁଲେ । କଥ୍ତ ଅଛି ସେ ଏହିପରି ୫୪୭ ଥର ଜନ୍ମଗ୍ରହଣ 
କରିଥ୍ଲେ ! ତେଣୁ ଜାତକ ଗଳ୍ପ ସଂଖ୍ୟା ୫୪୭ ।” ଅନ୍ତିମ ଜୀବନରେ ବ୍ରବଧତ୍ବ 
ଲାଭ କରିବା ପରେ ବୁଦ୍ଧଦେବ ଜାତିସ୍ମର? ହୋଇଥ୍‌ଲେ, ଅର୍ଥାତ ନିଜର ଅତୀତ 
ଜନ୍ମବୃତ୍ତାନ୍ତ ସମୂହ ଜାଣି ପାରୁଥ୍‌ଲେ । ଲୋକମାନଙ୍କୁ ଧର୍ମୋପଦେଶ ଦେବା 
ସମୟରେ ସେ ନିଜର ଅତୀତ ଜନ୍ମରେ ଘଟିଥ୍ବା କଥାସବୁ ଉଦାହରଣ ଦେଉଥ୍‌୍ଲେ । 
ଏହିପରି ପ୍ରତ୍ୟେକ ଜାତକ ବୁଦ୍ଧଦେବଙ୍କ ଜୀବିତକାଳରେ ଘଟିଥ୍‌୍ବା କୌଣସି ପ୍ରସଙ୍ଗ 
ସହିତ ବିଜଡ଼ିତ । 

ଜାତକଗୁଡ଼ିକରୁ କୌଣସି କୌଣସି କଥା ସଂସ୍କୃତ ମହାଭାରତରେ ଓ 
ରାମାୟଣରେ ଦେଖାଯାଏ । ଦଶରଥ ଜାତକ ଓ କାଶ୍ହାରିଣୀର ଜାତକ 
ରାମାୟଣରେ ଓ ଶକୁନ୍ତଳା ଉପାଖ୍ୟାନରେ ଉଜ୍କର୍ଷ ସହ ପରିବେଷିତ ହୋଇଅଛି । 
ଶିବି ଜାତକର ମହାଭାରତୀୟ ଶିବୋପାଖ୍ୟାନ ସହିତ କେତେକ ସାଦୃଶ୍ୟ ଥୁଲେ 
ମଧ୍ଯ ତାହାଠାରୁ ଅନେକାଂଶରେ ଭିନ୍ନ । ଘଟ ଜାତକଟି ଗୋଟିଏ ଛୋଟ ପ୍ରକାରର 
ଭାଗବତ । ଭାଗବତର ଦଶମସ୍କନ୍ଧସ୍ଥ କୃଷ୍ଣ ଚରିତ ସହିତ ଏହାର ବିଶେଷ ସାଦୃଶ୍ୟ 
ଅଛି । ବ୍ରହ୍ମ (ବର୍ମା } , ଶ୍ୟାମ ( ଥାଇଲାଣ୍ଡ ), ତିକତ, ଚୀନ, ଜାପାନ ପ୍ରଭୁତି ଦେଶରେ 
ଅନେକ ଜାତକର ସ୍ଥାନୀୟ ଭାଷାରେ ଅନୁବାଦ କରାଯାଇଅଛି । 

ଯେପରି ଅଶିକ୍ଷିତ ଲୋକେ ପୂରାଣ ଶୁଣି ହନ୍ଦୁଧର୍ମତତ୍ଵ ଯଥାସାଧ୍ଯ ବୁଝି 
ଆଧାମ୍ବିକ ଜୀବନରେ ଉନ୍ନତିଲ।ଭ କରନ୍ତି, ସେହିପରି ଉପରୋକ୍ତ 
ବୌଦ୍ଧଦେଶମାନଙ୍କରେ ସାଧାରଣ ଲୋକମାନେ ଜାତକ ଶୁଣି ବୌଦ୍ଧଧର୍ମତତ୍ତବ 
ଅବଗତ ହୋଇ ତଦନୁସାରେ ଧର୍ମମାର୍ଗରେ ଜୀବନଯାପନ କରିବାକୁ ଚେଷ୍ଟା କରନ୍ତି । 
ପ୍ରତିଦିନ ସନ୍ଧ୍ୟାରେ ଓଡ଼ିଶାର ଗ୍ରାମମାନଙ୍କରେ ଭାଗବତ ଗ୍ରଛ ଶ୍ରବଣ କରିବା ପରି, 
ସିଂହଳ ପ୍ରଭୃତି ଦେଶରେ ଜାତକ ଶ୍ରବଣ କରିବା ଗୋଟିଏ ନିତ୍ୟ କର୍ମ । ଆମ 
ଦେଶର ଶିଶୁମାନେ ଯେପରି ସନ୍ଧ୍ୟା ସମୟରେ ବୟୋଜ୍ୟେଷ୍ଠ ବ୍ୟକ୍ତିଙ୍କଠାରୁ ନାନା 
ଗଳ୍ପ ଶୁଣନ୍ତି, ଉପରୋକ୍ତ ବୌଦ୍ଧ ଦେଶର ଶିଶୁମାନେ ସେହିପରି ଜାତକ -କଥା 

ଷଣ । ବକ ଜାତକ, ଭୀମସେନ ଜାତକ ବା କଟାହ ଜାତକ ପ୍ରଭୃତି ଶିଶୁମାନଙ୍କ 
ପକ୍ଷରେ ଅତ୍ୟନ୍ତ ବିନୋଦଜନକ । 


ପୂର୍ବକାଳରେ ଆମ ଭାରତବର୍ଷରେ ସାଧାରଣ ଲୋକେ ଜାତକ କଥା 
ଅବଗତ ଥଲେ । ଭାରୁଟ ( ବେରୁଟ) ଓ ସାଞ୍ରେ ଯେଉଁ ବୌବସୁପ ଅଛି ସେଥ୍‌ରେ 
ଅନେକଗୁଡ଼ିଏ ଜାତକର ଦୃଶ୍ୟ ଖୋଦିତ ହୋଇ କେତେକ ଜାତକର ନାମ ଉଲ୍ଲିଖ୍ତ 
ହୋଇଅଛି ଖ୍ରୀଷ୍ଟପୂର୍ବ ୩ୟ ଶତାଦ୍ଦୀର ଲିପିରେ । ସାଞ୍ଚସ୍ତୃପରେ ଛଦନ୍ତ ଜାତକ, 
ଅଳମ୍ଭୁଷା ଜାତକ ଏବଂ ବାନର ଜାତକର ଚିତ୍ର ଖୋଦିତ ହୋଇଅଛି । 


କେତେକ ଜାତକ କଥା ତ୍ରିପିଟକର ସୂତ୍ତପିଟକ ଓ ବିନୟ ପିଟକରେ 
ଦେଖ୍ବାକୁ ମିଳେ | ଏଥ୍‌ ମଧ୍ୟରୁ କେତେକରେ ବୋଧ୍‌ସବ୍ତ୍ବଙ୍କ ନାମୋଲ୍ଲେଖ ନାହିଁ 
କିମ୍ବା କୌଣସି ପଦ୍ଯାଂଶ ନାହଁ । ସୂତ୍ରପିଟକର ଅନ୍ତଭୁକ୍ତ 'ଚରିଆପିଟକ” ନାମକ 
ଗ୍ରଛ ପଦ୍ୟମୟ ୩୫ ଜାତକର ସମଷ୍ଧି । ‘ହର୍ଷଚରିତ?ରେ ୭ମ ଶତାଦ୍ଦୀର 
ଗ୍ରଛବାଣଭଟ୍ଟ ବୌଦ୍ଧସନ୍ୟାସୀ ବିଶେଷଙ୍କ ଆଶ୍ରମରେ ‘ଜାତକ କଥା”ର ଚର୍ଚା ବିଷୟ 
ଲେଖ୍‌ଛନ୍ତି । 

ସଂସ୍କୃତର ସମସ୍ତ ଗନ୍ଧ ସାହିତ୍ୟ ଯଥା- ପଞ୍ଚତନ୍ତ୍ର ହିତୋପଦେଶ, 
କଥାସରିତସାଗର, ସିଂହାସନ, ଦ୍ଵାତ୍ରିଂଶିକା, ଶୁକସପ୍ୂତି ପ୍ରଭୁତି ଗ୍ରଛଧ ଓ ଉଦୀଚ୍ୟ 
ବୌଦ୍ଧ ସାହିତ୍ୟର ସଂସ୍କୃତ ଭାଷାରେ ଲିଖ୍ତ | ' ଅବଦାନ” ନାମରେ କଥ୍ତ ଗ୍ରଛଗୁଡ଼ିକ 
ଅଳ୍ଥାଧ୍‌୍କ ପରିମାଣରେ ପାଲିର ଜାତକ କଥା ଦ୍ଵାରା ପ୍ରଭାବିତ | 


ଗ୍ରୀସୀୟ ସାହିତ୍ୟରେ ଯେଉଁ ଗଳ୍ପଗୁଡ଼ିକ 'ଇଷପଙ୍କର ଗଳ୍ପ ବୋଲି ପରିଚିତ 
ସେଥ୍ରୁ କେତେକ ଖ୍ରୀଷ୍ଟପୂର୍ବ ୪ର୍ଥ-୫ମ ଶତାଦ୍ଦୀରେ ଗ୍ରୀସ୍‌ ଦେଶରେ ପ୍ରଚଳିତ 
ଥ୍ବାର ଦେଖାଯାଏ । ଏହି ଗଳ୍ପଗୁଡ଼ିକରୁ ଅନେକଗୁଡ଼ିଏ ‘ଜାତକ କଥାର ରୂପାନ୍ତର | 
ଯଥା ଖୀ.ପୂ. ୫ମ ଶତାଦୀର ପଶ୍ତିତ ଡେମକ୍ରିଟାସ ବର୍ଣ୍ଣିତ  କୁକ୍‌କୁର ଓ ପ୍ରତିବିମ୍ବର 
କଥା” ଓ ପ୍ରେଟୋବର୍ଣ୍ଣିତ ସିଂହରର୍ମାଚଛୁ।ଦିତ ଗର୍ଭର କଥା” ଯଥାକ୍ରମେ 
‘ଚୁଲ୍ଧନୁଗ୍ଗହ ଜାତକ”ର (୩୨୪) ଓ “ସିଂହ-ଚର୍ମଜାତକ”ଂର (୧୮୯) 
ଅନୁରୂପ । 

ବାଇବେଲ୍‌ର -ପୂର୍ବଖଣ୍ଡରେ ରାଜା ସଲୋମନଙ୍କର ଅଭୁତ ବିଚାରପଟୁତା 
ସମ୍ବନ୍ଧରେ ଗୋଟିଏ ଗଳ୍ପ ଅଛି । ଦୁଇଜଣ ସ୍ତ୍ରୀ (ଗଣିକା ) ଗୋଟିଏ ବାଳକ ସନ୍ପନ୍ଧରେ 

ନିଜର ସନ୍ତାନ ବୋଲି ବିବାଦ କରି ସଲୋମନଙ୍କୁ ଜଣାନ୍ତେ ଓ ସେ ବାଳକଟିକୁ 
ଦଇ ଖଶ୍ତକରି ଦୁଇଜଣକୁ ଏକ ଏକ ଖଣ୍ଡ ଦେବାକୁ ପ୍ରସ୍ତାବ କରନ୍ତେ ଯେ ବାଳକର 
ପ୍ରକୃତ ମାତା ନୁହେଁ ସେ ପ୍ରସ୍ତାବରେ ସମ୍ମତ ପ୍ରଦାନ କଲା ! ‘ମହାଉନୁମାର୍ଗ 
ଜାତକରେ ବୋଧ୍ସକ୍ତ୍ଙ୍କର ବିଚାରକୁଶଳତା ଦେଖାଇବା ପାଇଁ ଏହି କଥା ଟିକିଏ 
ଭିନ୍ନ ଭାବରେ ବର୍ଣ୍ଣତ ଅଛି । ଏଠାରେ ବିବଦମାନା ସ୍ତ୍ରୀ ଦୂୟଙ୍କ ଭିତରେ ଜଣେ 
ଯକ୍ଷଣୀ, ଅନ୍ୟ ଜଣେ ମାନବୀ ଓ ବୋଧ୍ସବ୍ତଙ୍କ ପ୍ରସ୍ତାବ ହେଉଛି ଶିଶୁଟିକୁ ଟଗ୍‌ 
ଅଫ୍ଵ ୱାର କରି ଉଭୟଙ୍କୁ ଟାଣିବାକୁ କହିବା ଓ ଶେଷରେ ଶିଶୁର ଅନିଷ୍ଟ ଆଶଙ୍କା 
କରି ଉଭୟେ ଛାଡ଼ିଦେବା । 


ଜାତକ କଥାରେ ଆମେ ବିଦେଶ ଭ୍ରମଣ ( ତୁଳନୀୟ-ମିତ୍ରବିନ୍ଦ ଜାତକ ), 
ନୌଯାତ୍ରା ( ତୁଃ-ଭରୁକଛୁ ଜାତକ ) , ପ୍ରାଚୀନ ଇତିହାସ, ବିଶବପ୍ରେମ ( ତୁଃ-ନ୍ୟଗ୍ରୋଧ 
ମୃଗ ଜାତକ ) , କୁସଂସ୍କାରବିରୋଧ ( ତୁଃ-ନକ୍ଷତ୍ର ଜାତକ ) ପ୍ରଭୁତି ବହୁବିଧ ବିଷୟର 
ଚିତ୍ରଣ ଦେଖବାକୁ ପାଉଁ । 
goo 

ବୈଦିକ ସାହିତ୍ୟ 


ବେଦ ହିନ୍ଦୁମାନଙ୍କର ପ୍ରାଚୀନତମ ଧର୍ମଗ୍ରନ୍ଥ । ବେଦ ପ୍ରଧାନତଃ ଧର୍ମବିଷୟକ 
ହେଲେ ମଧ୍ଯ ଏଥ୍‌ରୁ ତତ୍ଵକାଳୀନ ଏତିହାସିକ, ଭୌଗୋଳିକ ଓ ସାମାଜିକ ଅବସ୍ଥାର 
ପରିଚୟ ମିଳେ । ବେଦ ଚାରିଭାଗରେ ବିଭକ୍ତ ରଗ୍‌, ସାମ, ଯଜୁ ଓ ଅଥର୍ବ । 
ଏମାନଙ୍କ ମଧ୍ଯରୁ ରଗ୍‌ବେଦ ପ୍ରାଚୀନତମ । ବେଦ ଜଣେ କବିଙ୍କ ରଚନା ନୁହେଁ । 
ଏହା ଅପୌରୁଷେୟ ବୋଲି ହିନ୍ଦୁମାନଙ୍କର ବିଶ୍ଵାସ । ପ୍ରକୃତରେ ଏହା ବହୁ ରଷିଙ୍କର 
ରଚନାର ସଂଗ୍ରହ । ବ୍ୟାସଦେବ ବେଦ ସଂକଳନ କରିଥଲେ | ବେଦର ପ୍ରତ୍ୟେକ 
ସୂକ୍ତରେ ରଚୟିତା ରଷିଙ୍କ ନାମ ଦେଖାଯାଏ | ରଗ୍ବେଦର ଅଗ୍ନି ଦେବତା ବିଷୟକ 
ପ୍ରଥମ ସୃକ୍ତ ମଧୁଛନ୍ଦା ରଷି ଦର୍ଶନ (ରଚନା) କରିଥ୍‌ଲେ । ସୃକ୍ତର ରଚୟିତା ରଷିଙ୍କୁ 
ମନ୍ତ୍ରଦ୍ରଷ୍ଟା କୁହାଯାଏ । 

ବେଦର ରଚନାକାଳ ସମ୍ବନ୍ଧରେ ବହୁତ ମତଭେଦ ଅଛି ।! ଏଠାରେ ବିଶିଷ୍ଟ 
ମତଗୁଡ଼ିକ ଉଲ୍ଲିଖ୍ତ ହେବ । ପଣ୍ଡିତମାନେ ବେଦକୁ ତିନିଭାଗରେ ବିଭକ୍ତ କରି 
ପ୍ରତ୍ୟେକର ସମୟ ନିରୂପଣ କରିଅଛନ୍ତି । ପ୍ରଥମତଃ ମନ୍ତ୍ରକାଳ, ଦ୍ଵିତୀୟତଃ ବ୍ରାହ୍ମଣ 
କାଳ ଓ ତୃତୀୟତଃ ଉପନିଷଦ କାଳ | ଏହାପରେ ସୂତ୍ର ସମୂହ ବୁଦ୍ଧଙ୍କ ଜନ୍ମ ପୂର୍ବରୁ 
ରଚିତ ହେବାକୁ ଲାଗିଲା । ଏହାର ଆରମ୍ଭ ଖ୍ରୀଷ୍ଟପୂର୍ବ ଷଷ୍ଠ ଶତକ । ବୁଦ୍ଧଦେବ 
ବେଦର ଯଞ୍ଚବିଧ୍‌ର ନିନ୍ଦା କରିଅଛନ୍ତି । ସେ ଉପନିଷଦ୍ଵର କେତେକ ଆଧ୍ାମ୍ଭିକ ତତ୍ଵ 
ଗ୍ରହଣ କରିଅଛନ୍ତି । ସୂତ୍ରରେ ପ୍ରଧାନତଃ ବୈଦିକ କର୍ମକାଣ୍ଡର ଅର୍ଥାତ୍ଵ ଯଜ୍ଞବିଧ୍‌ର 
ପ୍ରାଧାନ୍ୟ ଲକ୍ଷିତ ହୁଏ । ବୁଦ୍ଧଦେବ ( ୫ମ ଶତକ ) ଯଜ୍ଞବିଧ୍‌ ପ୍ରଚାରର ଆଧ୍କ୍ୟକୁ 
ଲକ୍ଷ୍ୟକରି ନିନ୍ଦା କରିଥଲେ ଏହାହିଁ ପଶ୍ତିତଙ୍କ ସୂତ୍ରକାଳ ଖ୍ରୀଷ୍ଟପୂର୍ବ ଷଷ୍ଠ ଶତକ 
ସ୍ଥିର କରିବାର କାରଣ ହୋଇପାରେ । ଉପନିଷଦ ସମେତ ବ୍ରାହ୍ମଣର ରଚନାକାଳ 
ପ୍ରାୟ ଖ୍ରୀ.ପୂ. ୬ଷ୍ଠରୁ ୧୦ମ ଶତକ । ମାତ୍ର ପ୍ରାୟ ୧୦ମରୁ ୧୫ଶ ଶତକରେ 
ରଚିତ ହୋଇଥଲା । ଜର୍ମାନ ଦେଶୀୟ ପଣ୍ତିତ ଜାକୋବି ବେଦ ଓ ବ୍ରାହଣର ଜ୍ୟୋତିଷ 

ତଥ୍ୟ ଉପରେ ବିଚାର କରି ବେଦ ଖ୍ରୀଷ୍ଟ ଜନ୍ମର ୪/୫ ହଜାର ବର୍ଷ ପୂର୍ବରୁ ଗ ରଚିତ 
ହୋଇଥ୍ଲା ବୋଲି ମନେକରନ୍ତି । ବାଳଗଙ୍ଗାଧର ତିଳକ ମଧ୍ଯ ବେଦରେ 
ଜ୍ୟୋତିଷବିଷୟକ ସୂଚନା ଉପରେ ନିର୍ଭର କରି ବେଦ ଖ୍ରୀ.ପୂ ୪୫୦୦ ବର୍ଷରେ 
ରଚିତ ହୋଇଥଲା ବୋଲି ମନେକରନ୍ତି । ତେବେ ସେ ସମୟରେ ଆର୍ଯ୍ୟମାନଙ୍କର 
ଜ୍ୟୋତିଷ ଜ୍ଞାନ ଯେ ଅଭ୍ରାନ୍ତ ଥ୍ଲା ଏହା କୁହାଯାଇନପାରେ । ସୁତରାଂ ଅନିଶ୍ଚିତ 
ପ୍ରମାଣ ଉପରେ ନିର୍ଭର କରି ବେଦର ସମୟ ନିରୂପଣ ଯୁଭ୍ତିଯୁକ୍ତ ନୁହେଁ । 
ମ୍ୟାକୃଡୋନେଲ ବେଦ ରଚନା କାଳ ଖ୍ରୀ.ପୂ ୧୫୦୦ ବୋଲି ମନେକରନ୍ତି 


ଏସିଆଁ ମାଇନରର ବୋଘଜକୋଇ ନାମକ ସ୍ଥାନରେ ଭୂଗର୍ଭରୁ ପ୍ରାଚୀନ 
ଲେଖ ମିଳିଅଛି । ସେଥ୍ରୁ ଜଣାପଡ଼ିଅଛି, ପଶ୍ଚିମ ଏସିଆରେ ହିଟାଇଟ୍‌ ଓ ମିତାନି 
ନାମରେ ଦୃଇଟି ଜାତି ଥୁଲେ । ଏହି ଦୁଇ ଜାତି ମଧ୍ଯରେ ସନ୍ଧି ହୋଇଥଲା । 
ସନ୍ଧିପତ୍ରରେ ବରୁଣ, ଇନ୍ଦ୍ର ଓ ନାସତ୍ୟ ପ୍ରଭୁତି ଦେବତାମାନଙ୍କର ନାମ ଦେଖୁବାକୁ 
ମିଳେ । ଏହି ସନ୍ଧିପତ୍ରର ସମୟ ଖ୍ରୀ.ପୂ ୧୪ଶ ଶତକ | କେତେକ ପଡ୍ତିତ ଏଥ୍‌ରୁ 
ଅନୁମାନ କରନ୍ତି, ଭାରତରୁ ଆର୍ଯ୍ୟ ଜାତିର ଗୋଟିଏ ଶାଖା ଯାଇ ପଶ୍ଚିମ ଏସିଆରେ 
ରାଜ୍ୟସ୍ଥାପନ କରିଥୁଲେ । 
ରଗ୍ବେଦ : 

ଚାରିବେଦ ମଧ୍ଯରେ ରଗ୍‌ବେଦ ପ୍ରାଚୀନତମ ଓ ପ୍ରଧାନତମ । ଏହା ବିଭିନ୍ନ 
ମଣ୍ଡଳ ବା ଅଷ୍ଟକରେ ବିଭକ୍ତ ହୋଇଅଛି । ତେବେ ମଶ୍ତଡଳ ରୂପରେ ରଗ୍‌ବେଦ 
ବର୍ଗୀକରଣ ସୁବିଧାଜନକ । ରଗ୍ବେଦ ୧ ୦ଟି ମଣ୍ଡଳରେ ବିଭକ୍ତ । ପ୍ରତ୍ୟେକ ମଣ୍ଡଳ 
ମଧ୍ଯ କେତେକ ଅନୁବାକରେ ବିଭକ୍ତ । ସୃକ୍ତ ( ମନ୍ତର ସମଷ୍ଚି ) ଅନୁବାକର ଅନ୍ତର୍ଗତ 
ସାଧାରଣତଃ ସୃକ୍ତରେ ଗୋଟିଏ ଦେବତାଙ୍କ ସ୍ତୁତି ଥାଏ । ଅନେକ ସମୟରେ ଗୋଟିଏ 
ସୂକ୍ତରେ ଅନେକ ଦେବତାଙ୍କର ମଧ୍ଯ ସ୍ତୁତି କରାଯାଇଅଛି । ରଗ୍ବେଦର ମନ୍ତରଗୁଡ଼ିକର 
ପ୍ରଧାନ ଉଦ୍ଦେଶ୍ୟ ବିଭିନ୍ନ ଦେବତାଙ୍କୁ ସ୍ତୁତି କରି ଧନଜନ ଲାଭ କରିବା । ରଗ୍ବେଦର 
ମନ୍ତ୍ରଗୁଡ଼ିକର ପ୍ରଧାନ ଉଦ୍ଦେଶ୍ୟ ବିଭିନ୍ନ ଦେବତାଙ୍କୁ ସ୍ତୁତି କରି ଧନଜନ ଲାଭ କରିବା । 
ରଗ୍ବେଦର ପ୍ରଧାନ ଦେବତା ଇନ୍ଦ୍ର ଅଗ୍ନି, ମରୁତ, ବରୁଣ ଓ ସୋମ ପ୍ରଭୁତି । ଇନ୍ଦ୍ର 

ଆର୍ଯ୍ୟମାନଙ୍କର  ମୁଛର ବେ ଦେବତା ର । କାରଣ ଦାସ ବା ଅନାଆାଗାନକ ଇନ୍ଦ୍ର 
ଧ୍ଵଂସ କରିଅଛନ୍ତି ଏହି ବିଷୟ ବହୁବାର ଉଲ୍ଲିଖ୍ତ ହୋଇଅଛି ” । ରଗ୍ବେଦର 
ଆରମ୍ଭ ଅଗ୍ନି ସ୍ତୃୁତିରେ¬— 

“  ଅଗ୍ନିମୀଳେ ପୁରୋହିତଂ 

ଯଜ୍ଞସ୍ୟ ଦେବମ୍‌ ରତ୍ଧିଜମ୍‌ 

ହୋତାରଂ ରତ ଧାତମମ୍‌ ।”? 


କିନ୍ତୁ ଦେବତାଙ୍କ ସ୍ତୁତି ବ୍ୟତୀତ ମଧ୍ଯ ବିବାହ ବିଧ୍‌ ( ୧୦-୮୫) ପୁରୁରବା 
ଓ ଅପ୍ସରା ଉର୍ବଶୀ ( ୧୦-୯୫) ଏବଂ ଯମ ଓ ଯମୀଙ୍କର (୧୦-୧୦) 
ପ୍ରଣୟମୂଳକ କଥୋପକଥନ, ଦ୍ୟୁତକାରଙ୍କ ବଷାଦଗର୍ଭକ ସ୍ଵଗତୋକ୍ତି ( ୧୦-୩୪), 
ଜଗତର ଉପରି ବିଷୟ ( ୧ ୦-୧୨୯ ) ଏବଂ ଦାନ ସ୍ତୁତି ( ୧ମ ଓ ୧୦ମ ମଶ୍ଡଳ ) 
ପ୍ରଭୃତି ରଗ୍ବେଦରେ ସ୍ଥାନ ପାଇଅଛି । ରଗ୍ବେଦରୁ ତକାଳୀନି ଆର୍ଯ୍ୟମାନଙ୍କର 
ନିବାସ ସ୍ଥାନ, ରାଜନୈତକ ଓ ସାମାଜିକ ଅବସ୍ଥାର ପରିଚୟ ମିଳେ । ଆର୍ଯ୍ୟମାନେ 
ପ୍ରଧାନତଃ ପଞ୍ଜାବ ପ୍ରଦେଶରେ ବାସ କରୁଥ୍‌ଲେ । କାରଣ ରଗ୍ବେଦରେ ଶାଖା 
ପ୍ରଶାଖା ସହ ସିନ୍ଧୁ ନଦୀର ଉଲ୍ଲେଖ ମିଳେ | ସେଥ୍‌ରେ ସରସ୍ବତୀ ଓ ଦୃଶ୍ୟଦ୍ଧତୀ 
ନଦୀ ଦୁଇଟିର ବର୍ଣ୍ଣନା ମଧ୍ଯ ମିଳେ । ଏମାନେ ଅଧୁନା ଲୁପ୍ତ । ରଗ୍‌୍ବେଦରେ 
ହମାଳୟର ଉଲ୍ଲେଖ ମଳେ । ମୂଳବନ୍ତ ନାମରେ ଗୋଟିଏ ପର୍ବତରୁ ସୋମଲତା 
ସଂଗୃହୀତ ହେଉଥଲା । ଏହି ପର୍ବତଟି କାବୁଲ ଦେଶ ସମୀପରେ ଅବସ୍ଥିତ 

ରଗ୍ବେଦରେ ପୁରୁ, ତୁର୍ବସୁ, ଅନୁ, ଦୁହ୍ୟ ଓ ଯଦୁ — ଏହି ପାଞ୍ଚଟି 
ଆର୍ଯ୍ୟଶାଖାର ନାମ ଦେଖାଯାଏ । ସେମାନେ ବିଭିନ୍ନ ରାଜ୍ୟ ସ୍ଥାପନ କରିଥୁଲେ | 
କେତେକ ଗ୍ରାମ ମିଶି ବିଶ ଗଠିତ ହୋଇଥଲା । ଏହି ବିଶର ଶାସନକରାଙ୍କୁ 
ବିଶପତି କୁହାଯାଉଥ୍‌ଲା । ରାଜାମାନେ ବଂଶ ପରମ୍ପରାରେ ରାଜ୍ୟଶାସନ 
କରୁଥ୍ଲେ; ତଥାପି ଜନମତର ମଧ୍ଯ ମୂଲ୍ୟ ଥୁଲା । ରାଜାଙ୍କୁ ବିବିଧ ଧର୍ମାନୁଷ୍ଠାନରେ 
ପ୍ରବୃତ୍ତ କରାଇବା ଲାଗି ପୁରୋହିତ ନିୟୁକ୍ତ ହେଉଥ୍‌ଲେ | ରଗ୍ବେଦର 


” ଇନ୍ଦ୍ରଙ୍କ ସ୍ଵରୂପ ସମ୍ବନ୍ଧରେ ପରିଶିଷ୍ଠ ଦେଖ । 

ପୁରୁଷସୂକ୍ତରେ ବ୍ରାହ୍ମଣ, ଛତ୍ରିୟ, ବୈଶ୍ୟ ଓ ଶୂଦ୍ରର ବିରାଟ ପୁରୁଷଙ୍କ ଦେହରୁ 
ଉତ୍ପଭି ବର୍ଣ୍ଣନା କରାଯାଇଅଛି- 

“ ବ୍ରାହ୍ମଣୋଃସ୍ୟ ମୁଖମାସୀତବ 

ବାହୁ ରାଜନ୍ୟଃ କୃତଃ । 

ଉରୁ ତଦସ୍ଯ ଯଦଵ ବୈଶ୍ୟଃ 

ପଦ୍ଭ୍ୟଂ ଶୃଦ୍ରୋ ଅଜାୟତ ॥”? ( ୧୦-୯୦) 

ଲୋକମାନେ ସଂଘବଦ୍ଧ ହୋଇ ବାସକରୁଥୁଲେ ! ଗୃହରେ ପିତା ହିଁ ସର୍ବେସର୍ବା 

ଥୁଲୈ । ଧର୍ମାନୁଷ୍ଠାନରେ ପତି ଓ ପତ୍କୀ ଉଭୟେ ଯୋଗ ଦେଉଥ୍‌ଲେ । ବାଲ୍ୟବିବାହର 
ପ୍ରଚଳନ ନଥ୍‌ଲା । ବୀର ପୁତ୍ରଲାଭ ପାଇଁ ଦେବତାମାନଙ୍କୁ ସ୍ତୃତି କରାଯାଉଥ୍‌ଲା । 
ସଂଗୀତ, ଦ୍ୟୁତକ୍ରୀଡ଼ା ଓ ମୃଗୟା ପ୍ରଭୃତି ମନୋରଞ୍ଜନର ଉପାୟ ଥୁଲା । 
ସାମବେଦ : 


ଏହି ବେଦର ଅଧୁକାଂଶ ମନ୍ତ୍ର ରଗ୍‌ବେଦରୁ ଗୃହୀତ ହୋଇଅଛି । ମାତ୍ର 
୭୫ଟି ନୂଆ ମନ୍ତ୍ର ଏଥୁରେ ସନ୍ନିବେଶିତ ହୋଇଅଛି | ରଗ୍ବେଦର ଅଷ୍ଟମ ଓ ନବମ 
ମଣ୍ଡଳର ସୋମ ଦେବତା ବିଷୟକ ମନ୍ତ୍ର ଏଥ୍‌ରେ ବର୍ଣ୍ଣତ ହୋଇଥ୍‌ବା ସୋମ ଯାଗରେ 
ଗାନ କରିବା ଲାଗି ବିଶେଷ ଭାବରେ ସନିବେଶିତ ହୋଇଅଛି । ସଂଗୀତୋପଯୋଗୀ 
କରିବା ଲାଗି ଅକ୍ଷରର ଦୀର୍ଘତା ଓ ହସ୍ଵତା ଓ ସ୍ଵର (ଉ୯୯ନ) ସୂଚିତ କରାଯାଇଅଛି । 
ସାମବେଦର ମନ୍ତ୍ର ସମୂହ ଆର୍ଟିକ ନାମ ବିଶିଷ୍ଟ ଦୁଇଟି ଭାଗରେ ବିଭକ୍ତ । 
ଯଜୁର୍ବେଦ : 

ଯଜୁର୍ବେଦର ଅନେକ ଶାଖା (ଭିନ୍‌ ଭିନ୍ନ ପାଠ) ମିଳେ । ଯଜୁର୍ବେଦର 
ବାଜସନେୟ ସଂହିତାରେ କେବଳ ମାତ୍ର ମନ୍ତ୍ର ସଂକଳିତ ହୋଇଅଛି । ଯଜ୍ୁର୍ବେଦର 
ତୈତ୍ତରୀୟ ସଂହିତାରେ ମନ୍ତ୍ର ଓ ବ୍ରାହ୍ମଣ ଭାଗ ଏକା ସଙ୍ଗରେ ନିବଦ୍ଧ ହୋଇଅଛି । 
ଏହି ଭେଦ ଯୋଗୁଁ ପ୍ରଥମ ସଂହିତାକୁ ଶୁକ୍ଳ ଯଜୁର୍ବେଦ ଓ ଶେଷ ସଂହିତାକୁ କୃଷ୍ଣ 
ଯଜୁର୍ବେଦ କୁହାଯାଏ । ଶୁକ୍ଳ ଯଜୁର୍ବେଦ ୪୦ ଭାଗରେ ବିଭକ୍ତ । ଯଜ୍ୁର୍ବେଦର ଅପର 
ଦୁଇଟି ସଂହିତା ହେଉଛି କାଠକ ଓ ମୈତ୍ରାୟଣୀ । ଯଜୁର୍ବେଦରେ ଯଜ୍ଞ ବିଧ୍ର 
ବର୍ଣ୍ଣନା ମୁଖ୍ୟ । ଯଜ୍ଞବେଳେ ଏହାର ମନ୍ତ୍ର ସମୂହ ଉଚ୍ଚାରିତ ହୁଏ । ରଗ୍ବେଦର 
କେତେକ ମନ୍ତ୍ର ଏଥୁରେ ଉଦ୍ଧତ ହୋଇଅଛି । ରଗ୍ବେଦରେ ଯଜ୍ଞକର୍ମ ଦେବତାମାନଙ୍କୁ 
ସନ୍ତୁଷ୍ଟ କରିବା ଲାଗି ଅନୁଷ୍ଠେୟ ବୋଲି କୁହାଯାଇଅଛି ! ଦେବତା ସନ୍ତୁଷ୍ଟ ହେଲେ 

ଯଜମାନର ଅରିପ୍ରେତ ଫଳ ନ ପ୍ରଦାନ କରନ୍ତି କିନ୍ତୁ ଯଜୁର୍ବେଦରେ ଯଜ୍ଞ ହିଁ ପ୍ରାଧାନ୍ୟ 
ଲାଭ କରିଛି । ଯଜ୍ଞ କରିଲେ ଦେବତାମାନେ ଫଳପ୍ରଦାନ କରିବାକୁ ବାଧ୍ଯ ଏହି 
ଭାବ ପରିସ୍ତଟ ହୋଇଅଛି । 

ଯଜୁର୍ବେଦରେ କୁରୁ ପାଞ୍ଚାଳ ପ୍ରଭୃତି ଉଲ୍ଲେଖ ଅଛି ଏବଂ କୁରୁକ୍ଷେତ୍ର, ଗଙ୍ଗା, 
ଯମୁନା ପ୍ରଭୁତି ପୂର୍ବଦିଗରେ ନଦୀଗୁଡ଼ିକର ମଧ୍ଯ ଉଲ୍ଲେଖ ଅଛି । ଯଜୁର୍ବେଦର ରଚନା 
କାଳରେ ଆର୍ଯ୍ୟମାନେ ଆର୍ଯ୍ୟାବର୍ର ଆହରି ପୂର୍ବଦିଗରେ ଅଗ୍ରସର ହୋଇଥ୍‌ଲେ | 


ଅଥର୍ବବେଦ : 


ଅଥର୍ବ ବେଦରେ ଯଞ୍ଚକ୍ରିୟାର ପ୍ରାଧାନ୍ୟ ଆଦୌ ନାହିଁ । କେବଳ ମାତ୍ର 
ଶେଷ ଅଧ୍ୟାୟରେ ଯଜ୍ଞ ବିଷୟ ସଂକ୍ଷେପରେ ବର୍ଣ୍ଣିତ ହୋଇଅଛି | ପ୍ରଧାନତଃ ଜନ୍ମ 
ମରଣ, ରାଜାଙ୍କ ଅଭିଷେକ ବିଧ୍‌, ଶତୃମାନଙ୍କର ମାରଣ ଉଚ୍ଚାଟନାଦି ଅଭିଚାର 
କ୍ରିୟା ରୋଗ ଦୂର କରିବା ପ୍ରଭୃତି ବିଷୟ ଅଥର୍ବବେଦୀୟ ମନ୍ତ୍ରର ବିଷୟବସ୍ତୁ । 
ନାନା ପ୍ରକାର କୁସଂସ୍କାର ଓ ଭୂତପ୍ରେତ ଆଦିରେ ବିଶ୍ଵାସର ମଧ୍ଯ ଅଥର୍ବ ବେଦରେ 
ସୂଚନା ମିଳେ । ଅଥର୍ବ ବେଦର ଦୁଇଗୋଟି ସଂସ୍କରଣ ଅଛି । ଶୌନକ ସଂସ୍କରଣ 
ଓ ପୈପଲାଦ ସଂସ୍କରଣ । ଅଥର୍ବ ବେଦ ବିଂଶକାଣ୍ଡାମ୍ମକ | 
ବ୍ରାହ୍ମଣ : 

ବୈଦିକ ସୂକ୍ତ ପଦରେ ରଚିତ । ବ୍ରାହ୍ମଣ ଗଦ୍ୟରେ ରଚିତ ବେଦର କର୍ମକାଣ୍ଡର 
ବିସ୍ତୃତ ଆଲୋଚନା ବ୍ରାହ୍ମଣ ଗ୍ରଛ୍ତମାନଙ୍କରେ କରାଯାଇଅଛି । ବ୍ରାହ୍ମଣର ପ୍ରଧାନ 
ବିଷୟ ବିଧ୍‌ (ଯଜ୍ଞବିଧ୍‌ ବିଶ୍ଳେଷଣ ) ଓ ଅର୍ଥବାଦ ( ପ୍ରଶଂସା) । ପ୍ରତ୍ୟେକ ବେଦର 
ସ୍ଵତନ୍ତ୍ର ବ୍ରାହ୍ମଣ ଗ୍ରନ୍ଥ ଅଛି । ବ୍ରାହ୍ମଣର ଭାଷା ବେଦ ଭାଷା ଅପେକ୍ଷା ଅର୍ବାଚୀନ । 
ରଗ୍ବେଦର ଦୁଇଟି ବ୍ରାହ୍ମଣ ଏଁତରେୟ ଓ କାୀଶୀତକୀ । ଏତରେୟ ବ୍ରାହ୍ମଣର 
ପ୍ରତିପାଦ୍ୟ ବିଷୟ ସୋମଯାଗ, ରାଜାଙ୍କ ଅଭିଷେକ, ରାଜପୁରୋହିତଙ୍କ ଅଧ୍କାର, 
ଅଗ୍ନିଷ୍ଟୋମ ଓ ଅଗ୍ରିହୋତ୍ର ଇତ୍ୟାଦି । କୌଶୀତକୀ (ବା ଶାଙ୍ଖା।ୟନ ) ବ୍ରାହ୍ମଣର 
ବିଷୟ ଏତରେୟ ବ୍ରାହ୍ମଣ ସହିତ ପ୍ରାୟ ସମାନ । ଏତରେୟ ବ୍ରାହ୍ମଣରେ ପୁନଃଶେପର 
ବୃତ୍ତାନ୍ତ ବର୍ଣ୍ଣତ ହୋଇଅଛି । ଏତରେୟ ବ୍ରାହଣର ଶେଷଭାଗ ଏତରେୟ ଆରଣ୍ୟକ | 
ବାନପ୍ରସ୍ଥ ଅବଲମ୍ବନକାରୀମାନେ ଆରଣ୍ୟକ ପାଠ କରୁଥ୍‌ଲେ । ନିର୍ଜନ ଅରଣ୍ୟରେ 
ବସି ପାଠ କରାଯାଏ ବୋଲି ଏହାର ନାମ ଆରଣ୍ୟକ ଦିଆଯାଇଅଛି । ବୈଦିକ 

ଦର୍ଶନ ଓ ପାକ ତତ୍ତ୍ବର ଆଧାର ସ୍ଵରୂପ ଉପନିଷଦ ଆରଣ୍ୟକର ଶେଷଭାଗର 
ଅନ୍ତର୍ଗତ । କୌଶୀତକୀ ବ୍ରାହ୍ମଣର ମଧ୍ଯ ଆରଣ୍ୟକ ଅଛି । ଏହାର ଏକଚତ୍ସାରିଂଶତ୍ତମ 
ଅଧ୍ୟାୟଟି କୌଶୀତକୀ ଉପନିଷଦ । ସାମବେଦର ତାଙ୍ଡ୍ୟ ଓ ତଳବକାର ବ୍ରାହ୍ମଣ 
ପ୍ରଧାନ । ପଞ୍ଚବିଂଶ ଅଧ୍ଯାୟ ବିଶିଷ୍ଟ ବୋଲି ତାଶ୍ଡ୍ୟକୁ ପଞ୍ଚବିଂଶ ବ୍ରାହ୍ମଣ ମଧ୍ଯ 
କୁହାଯାଏ । ନାନାବିଧ ଯାଗର ବର୍ଣ୍ଣନା ଓ ଅବ୍ରାହ୍ମଣକୁ ବ୍ରାହ୍ମଣ କରିବା ନିମିତ୍ତ 
ବ୍ରାତ୍ୟସ୍ତୋମ ବିଧ୍‌ ଏଥୁରେ ବର୍ଣ୍ଣିତ ହୋଇଅଛି । ତାଣ୍ଡ୍ୟର ଅନ୍ୟ ଏକ ଶାଖା ଛାନ୍ଦୋଗ୍ୟ 
ବ୍ରାହ୍ମଣର ବିଷୟ ଜନ୍ମ ଓ ବିବାହ ବିଧ୍‌ । ଏହା ବ୍ୟତୀତ ସାମବିଧାନ, ଆର୍ଷେୟ, 
ମନ୍ତ୍ର ଦେବତାଧ୍ଯାୟ୍‌, ବଂଶ ଇତ୍ଯାଦି କ୍ଷୁଦ୍ର କ୍ଷୁଦ୍ର ବ୍ରାହ୍ମଣ ମଧ୍ଯ ସାମବେଦ ସହିତ 
ସଂଯୁକ୍ତ । ଯଜୁର୍ବେଦର କାଠକ ଓ ମୈତ୍ରାୟଣୀ ସଂହିତାର ଗଦ୍ୟ ଭାଗ ହିଁ ବ୍ରାହ୍ମଣ 
ରୂପରେ ବିବେଚିତ । ତୈତ୍ତରୀୟ ସଂହିତାର ତିନୋଟି କାଣ୍ଡ ବିଶିଷ୍ଠ ତୈଭିରୀୟ 
ନାମରେ ଗୋଟଏ ସ୍ଵତନ୍ତ୍ର ବ୍ରାହ୍ମଣ ଅଛି । ଶୁକ୍ଳ ଯଜୂର୍ବେଦର ଶତପଥ ବ୍ରାହ୍ମଣ ବୈଦିକ 
ସାହିତ୍ୟର ବଶିଷ୍ଟ ଗ୍ରନ୍ଥ । ଶୁକ୍ଳ ଯଜୁର୍ବେଦ (ବାଜସନେୟ ସଂହିତା )ର ପାଠଭେଦ 
ଅନୁସାରେ ଏହାର ମଧ୍ଯ ମାଧ୍ଯନ୍ଦିନ ଓ କାଣ୍ଠ ଏହି ଦୁଇଟି ସଂସ୍କରଣ ଅଛି । ଶତପଥ 
ବ୍ରାହ୍ମଣର ଶେଷ କାଣ୍ଡ ଆରଣ୍ୟକ | ଶତପଥ ବ୍ରାହ୍ମଣରେ ଯାଗଯଞ୍ଞ ବର୍ଣ୍ଣନା ବ୍ୟତୀତ 
ଏତିହାସିକ ତଥ୍ୟ ମଧ୍ଯ ମିଳେ । କୁରୁପାଞ୍ଚାଳ ଦେଶ କଥା, କୁରୁରାଜ ଜନମେଜୟ, 
ରାମାୟଣର ବିଦେହରାଜ କନକଙ୍କ ବିଷୟ, ଆରୁଣି ଓ ଯାଜ୍ଞ୍ୟବଳ୍କ୍ୟଙ୍କ କଳହ 
ମଧ୍ଯ ଉଲ୍ଲିଖ୍ତ ହୋଇଅଛି । ଉର୍ବଶୀ ପୁରୁରବା ସମ୍ବାଦର ବିସ୍ୃତ ବର୍ଣ୍ଣନା, ଶକୁନ୍ତଳା 
ଓ ଦୃଷ୍ମନ୍ତଙ୍କ ପୁତ୍ର ଭରତଙ୍କ କଥା ଓ ମହାପ୍ରଳୟ ପ୍ରଭୃତି ଶତପଥ ବ୍ରାହ୍ମଣର ଅନ୍ତର୍ଗତ । 
ଅଥର୍ବ ବେଦର ବ୍ରାହୁଣ ଗୋପଥ ବ୍ରାହ୍ମଣ ସହିତ ଅଥର୍ବ ବେଦର ବିଶେଷ ସମ୍ବନ୍ଧ 
ନାହିଁ । ଏହି ବ୍ରାହ୍ମଣର ଦୁଇଗୋଟି କାଣ୍ଡ । ଅଥର୍ବ ବେଦର ପୁରୋହିତ ବ୍ରହ୍ମାଙ୍କ 
ପ୍ରଶଂସା ପ୍ରଥମ କାଣ୍ଡର ବିଷୟ | 


ଉପନିଷଦ : 


ବେଦ ଦୁଇଟି ଭାଗରେ ବିଭକ୍ତ¬କର୍ମକାଣ୍ଡ ( ଯଜ୍ଞାଦି କରିବା ) ଓ ଜ୍ଞାନକାଶ୍ଡ 
(ଜଗତ ସୃଷ୍ଟି, ପରମାତ୍ମାଙ୍କ ଅସ୍ତିତ୍ଵ ଇତ୍ୟାଦି ଆଲୋଚନା ) ! ବ୍ରାହ୍ମଣ ଓ ସୂତ୍ରରେ 
କର୍ମକାଣ୍ଡର ପ୍ରାଧାନ୍ୟ ଦୃଷ୍ଟିଗୋଚର ହୁଏ । ଉପନିଷଦର ବିଷୟ ଆଧାମ୍ମିକ ତତ୍ତ୍ର ଓ 
ଦାର୍ଶନିକ ଚିନ୍ତା । ଉପନିଷଦ ଗ୍ରଛର ଆବିର୍ଭାବ ବୈଦିକ ଯୁଗର ଅନ୍ତିମ ଭାଗରେ 

ହୋରଥରା । ବୈଦିକ ସାହିତ୍ୟର ଶେଷାଂଶ ବୋଲି ଏହାକୁ ବେଦାନ୍ତ କୁହାଯାଏ | 
ରଗ୍ବେଦର ଏତରେୟ ଓ କୌଶୀତକୀ ବ୍ରାହ୍ମଣର ଯଥାକ୍ରମରେ ଏତରେୟ ଓ 
କୌଶୀତକୀ ଉପନିଷଦ ଅଛି । ଏତରେୟ ଉପନିଷଦରେ ବ୍ରହ୍ମାଙ୍କ ଦ୍ଵାରା ଜଗତ 
ସୃଷ୍ଟି ଓ ମନୁଷ୍ୟ ସର୍ବୋକୃଷ୍ଟ ସୃଷ୍ଟି ବୋଲି ଉଲ୍ଲିଖ୍ତ ହୋଇଅଛି । ଆତ୍ମାର ସ୍ଵରୂପ 
ବିଚାର କରାଯାଇଅଛି ଏବଂ ପ୍ରଜ୍ଞା ହିଁ ବ୍ରତ୍ମୋପଲବ୍‌ଧ୍ର ଉପାୟ, ଏହା 
କୁହାଯାଇଅଛି । କୌଶୀତକୀ ଉପନିଷଦ ଚାରି ଅଧ୍ଯାୟବିଶିଷ୍ଟ । ଏଥ୍‌ରେ ପୁନ୍ଜନ୍ନ, 
ପ୍ରାଣ ଓ ବହ୍ମଜ୍ଞାନଲାଭୋପାୟ ବର୍ଣ୍ଣିତ ହୋଇଅଛି.। ସାମବେଦର ଛାନ୍ଦୋଗ୍ୟ 
ଉପନିଷଦ ବିଖ୍ୟାତ । ଏଥ୍‌ରେ ଆଠୋଟି ଅଧ୍ୟାୟ ଅଛି । ସାମ ଓ ଉକ୍୍‌ଥର 
ଆଲୋଚନା, ପରମବ୍ରହ୍ମଙ୍କର ମନୁଷ୍ୟ ହୃଦୟରେ ଅବସ୍ଥାନ, ମୃତ୍ୟୁ ପରେ 
ଜୀବାମ୍ମାର ସ୍ଵକର୍ମଫଳାନୁସାରେ ବ୍ରହ୍ମତ୍ଧ ଲାଭ ଓ ସତ୍ବ ହଁ ନିତ୍ୟ ଏବଂ ବିକାର 
ଜାତ ରୂପ ସମୂହ ନାମ ରୂପାତ୍ମକ ମାତ୍ର | ଏହା ଛାନ୍ଦୋଗ୍ୟ ଉପନିଷଦର ବିଷୟ | 
ସେହି ସତ ମନୁଷ୍ୟ ହୃଦୟରେ ସର୍ବଦା ଅବସ୍ଥିତ | ତତ୍ଵ ମସି” ସେହି ପରମାତ୍ମା 
ବା ସତ୍‌ ହିଁ ତୁମେ । କିନ୍ତୁ ଅବିଦ୍ୟାରୂପ ଅନ୍ଧକାରରେ ଆବୃତ ହୋଇଥ୍‌ବାରୁ ମାନବ 
ବହୁଙ୍କ ଅବସ୍ଥିତି ଉପଲବ୍‌ଧ୍‌ କରିପାରେ ନାହିଁ । ସାମବେଦର ତବଳ୍୍‌କାର ଉପନିଷଦ 
ଅତି କ୍ଷୁଦ୍ର । ପ୍ରଥମ ଶବ୍ଦ ଅନୁସାରେ ଏହି ଉପନିଷଦର ନାମ କେନ ଦିଆଯାଇଛି । 
ଏଥ୍‌ରେ ଗଦ୍ୟାଂଶ ଅଛି । ପ୍ରଥମ ଖଣ୍ଡରେ ସଗୁଣ ନିର୍ଗୁଣ ବ୍ରହ୍ମର ବିଷୟ ବର୍ଣ୍ଣିତ 
ହୋଇଅଛି । 

କୃଷ୍ଣ ଯୁଁର୍ବେଦର ଅନ୍ତର୍ଗତ ମୈତ୍ରାୟଣୀ ଉପନିଷଦ ଗଦ୍ୟରେ ରୂଚିତ ଓ 
ସାତୋଟି ଅଧ୍ୟାୟ ବିଶିଷ୍ଣ । ଏହି ଉପନିଷଦରେ ସାଂଖ୍ୟ ଓ ବୌଦ୍ଧମତର ଉପସ୍ଥାପନା 
କରାଯାଇଅଛି । କଠୋପନିଷଦରେ ନଚିକେତାର ପତୃସତ୍ୟ ପାଳନ ନିମିତ୍ତ 
ଯମାଳୟ ଗମନ ଓ ଯମଙ୍କ ନିକଟରେ ବ୍ରହ୍ମତତ୍ତ୍ ଶ୍ରବଣ ବର୍ଣ୍ଣିତ ହୋଇଅଛି । ବ୍ରହ୍ମଜ୍ଞାନ 
କେବଳ ଗ୍ରନ୍ପାଠ ଦ୍ଵାରା ଲାଭ କରାଯାଏ ନାହିଁ 


 ନାୟମାମତ୍ମା ପ୍ରବଚନେନ ଲଭ୍ୟ ନ ମେଧୟା 
ନ ବହୁଧା ଶ୍ରୁତେନ, 
ଯମେବୈଷ ବୃଣୁତେ ତେନ ଲଭ୍ୟସ୍ତସ୍ୟୈେଷ 
ଆମତ୍ମାତନ୍ସଂ ବୃଣୁତେ ସ୍ଵାମ୍‌ ।”? 

ଏହି ବ୍ରହ୍ମଜ୍ଞାନ ଲାଭର ମାର୍ଗ ଅତୀବ ଦୁର୍ଗମ । ସଦ୍ଵଗୁରୁର ଉପଦେଶ ଏହି 
ମାର୍ଗଗାମୀର ପ୍ରଧାନ ସହାୟକ 
“ ଭରିଷ୍ଠତ ଜାଗ୍ରତ ପ୍ରାପ୍ୟବରାନ୍୍‌ନ ନିବୋଧତ, 
କ୍ଷୁରସ୍ୟ ଧାରା ନିଶିତା ଦୁରତ୍ୟୟା ଦୁର୍ଗଂ ପଥସ୍ତତବ 
କବୟୋବଦନ୍ତି ।” 


ଶୈତାଶ୍ଵତର କୃଷ୍ଣ ଯଜୁର୍ବେଦର ଅନ୍ୟତମ ଉପନିଷଦ । 


ଶୁକ୍ଳ ଯଜୁର୍ବେଦର ବୃହଦାରଣ୍ଯକ ଉପନିଷଦ ବୃହତ୍ଵ ଓ ପ୍ରଧାନତମ 
ଉପନିଷଦ | ଏଥ୍‌ରେ ଯାଜ୍ଞବଳ୍୍‌କ୍ୟ ଓ ତାଙ୍କର ପତ୍ନୀ ଦୂୟଙ୍କର ଉପାଖ୍ୟାନ ଅଛି । 
ବେଦର ପାର୍ଥିବ ଧନ, ଜନ ଓ ସୁଖ, ପୁତ୍ରଲାଭାଦି ବିଷୟରେ ପ୍ରାର୍ଥନାରୁ 
ପାଠକମାନଙ୍କ ଧାରଣା ହୁଏ, ବୈଦିକ ଆର୍ଯ୍ୟମାନେ ପାର୍ଥିବ ଭୋଗ ଲାଳସାରେ 
ଆଗ୍ରହାନ୍ତିତ ଥ୍‌ଲେ । କିନ୍ତୁ ଉପନିଷଦ ପଢ଼ିଲେ ବୈଦିକ ଆର୍ଯ୍ୟମାନଙ୍କର ବ୍ର୍ମଜ୍ଞାନ 
ଲାଭ ନିମିତ୍ତ ଆକୁଳତା ଓ ଭୋଗ ପ୍ରତି ବିତୃଷ୍ଣାର ସ୍ପଷ୍ଟ ପରିଚୟ ମିଳେ | ଯାଜ୍ଞବଳ୍କ୍ୟ 
ଯେତେବେଳେ ଗୃହତ୍ୟାଗ କରି ବ୍ରହ୍ମଚର୍ଟାରେ ଜୀବନ ଅତିବାହିତ କରିବାକୁ 
ବାହାରିଲେ ସେତେବେଳେ ତାଙ୍କର ପାର୍ଥିବ ସମ୍ପଭି ପତ୍ନୀଦ୍ଧଵୟଙ୍କ ମଧ୍ୟରେ ଭାଗ 
କରିବାକୁ ମନସ୍ଥ କଲେ । ଦୃଇ ପତ୍ନୀଙ୍କ ମଧ୍ଯରୁ ମୈତ୍ରେୟୀ କହିଲେ “ 'ଯେନାହଂ 
ନାମୃତାସ୍ୟାମ୍‌ କିମହଂ ତେନ କୁର୍ଯ୍ୟାମ୍‌ ।”” ଅତଏବ ତୃଚୁ ସମ୍ପଭିର କ'ଣ 
ପ୍ରୟୋଜନ ? ଉପନିଷଦର ରଶଷିମାନଙ୍କର ମତ “ 'ଭୂମୈବ ସୁଖମ୍‌ ନାନଛେ 
ସୁଖମସ୍ତି ।”” ବୃହଦାରଣ୍ୟକ ଉପନିଷଦରେ ଯାଜ୍ଞବଳ୍୍‌କ୍ୟ-ଜନକ ସମ୍ବାଦ ବର୍ଣ୍ଣିତ 
ହୋଇଅଛି । ଭଶୋପନିଷଦ ବାଜସନେୟ ସଂହିତାର ଅନ୍ତିମ ଅଧ୍ୟାୟ । 
ଲଶୋପନିଷଦରେ ଅମୂତତ୍ଵସ ଲାଭର ଉପାୟ ବର୍ଣ୍ଣିତ ହୋଇଅଛି । 
“ବିଦ୍ୟା ଚାବିଦ୍ୟାଂ ଯସ୍ତତ୍ଵ ବେଦୋଭୟଂ ସହ, 
ଅବିଦ୍ୟାୟା ମୃତ୍ୟୁଂ ତୀର୍ତ୍ଧା ବିଦ୍ୟୟା ଅମୃତମଶୁ ତେ ।” 
ଅଥର୍ବ ବେଦର ବହୁ ଉପନିଷଦ ଅଛି । ଏଗୁଡ଼ିକ ଅନ୍ୟ ଉପନିଷଦ ତୁଳନାରେ 
ଅର୍ବାଚୀନ । ମୁଣ୍ଡକ, ମାଣୂକ୍ୟ ପ୍ରଶ୍ନ ଇତ୍ୟାଦି ଉପନିଷଦରେ ପରମେଶ୍ବରଙ୍କ ବର୍ଣ୍ଣନା, 
ଶୈବ, ବୈଷ୍ଣବ ମତବାଦ ଇତ୍ୟାଦି ଉପସ୍ଥାପିତ ହୋଇଅଛି । ମୁଣ୍ଡକ ଉପନିଷଦରେ 


ପରା ଓ ଅପର ବିଦ୍ୟା ବର୍ଣ୍ଣିତ ହୋଇଅଛି । 


Digitized by srujanika@gmail.com 


ତସ୍ମୈ ସ ହୋବା ଚ । ଦ୍ଵେ ବିଦ୍ୟେ 
ବେଦିତବ୍ୟେ ଇତି ସ୍ମ ଯଦ୍ଵ, 
ବହ୍ନବିଦୋ ବଦନ୍ତି ପରା ଚୈବାପରା ଚ .... 
ତତ୍ର ପରା ଯୟା ଅକ୍ଷରମଧ୍ଗମ୍ୟତେ । 
ଉପନିଷଦରେ ଅତି ସରଳ ଭାଷାରେ ବ୍ରହ୍ମଜ୍ଞାନର ଉପଲବ୍‌ଧ୍‌ ଓ ବ୍ରହ୍ମର 
ସ୍ଵରୂପ ବିଚାର କରାଯାଇଅଛି । ବ୍ରହ୍ମଜ୍ଞାନ ଲାଭ ହେଲେ ସଂସାର ବନ୍ଧନ ଛିନ୍ନ ହୁଏ । 
“ ଭିଦ୍ୟତେ ହୃଦୟ ଗ୍ରନିଶ୍ରିଦ୍ୟନ୍ତେ ସର୍ବ ସଂଶୟାଃ, 
କ୍ଷୀୟନ୍ତେ ଚାସ୍ୟ କର୍ମାଣି ତସ୍ମିନ୍‌ ଦୃଷ୍ଠେ ପରାବରେ | 
—ମୁଣ୍ଡକ 
ସୃତ୍ର ସାହିତ୍ୟ : 
ବେଦ ଓ ବ୍ରାହ୍ମଣଗତ ଯଜ୍ଞବିଧ୍‌ର ସଂକ୍ଷିପ୍ତ ସାର ହିଁ ପ୍ରଧାନତଃ ସୂତ୍ରଗ୍ରନ୍ଧର 
ବିଷୟ । ବାହୁଣ ଭାଗରେ ଯଜ୍ଞ ବିଧ୍ର ଅତ୍ୟଧ୍‌କ ବିଶ୍ଳେଷଣ ଓ ଅତି ବିସ୍ତାର 
ଦେଖାଯାଏ । ଯଜ୍ଞକ୍ରିୟା ପାଇଁ ଏହି ଅତି ବିସ୍ତାର ଅନୁପଯୋଗୀ । ସେଥ୍‌ପାଇଁ 
ଯଜମାନ ଓ ପୁରୋହିତଙ୍କ ସୁବିଧା ପାଇଁ ସୂତ୍ର ସାହିତ୍ୟର ଆବିର୍ଭାବ ହୋଇଥଲା ! 
ବେଦର ସମୟ ବିଷୟରେ ମତଭେଦ ହେତୁ ସୂୃତ୍ରର ରଚନା କାଳ ସମ୍ଚନ୍ଧରେ 
ମତଭେଦ ଦୃଷ୍ଟ ହୁଏ । ମାକ୍ୃଡୋନେଲ୍‌ ସୂତ୍ରର ରଚନା କାଳ ଖ୍ରୀ.ପୂ ୪ଥ/୫ମ 
ଶତକ ବୋଲି ମନେକରନ୍ତି। ବୈଦ୍ୟ ଉପନିଷଦର ରଚନା ଖ୍ରୀ.ପୂ. ଉନବିଂଶ 
ଶତକରେ ହୋଇଥ୍‌ଲା ବୋଲି ସ୍ଥିର କରି ଖ୍ରୀ.ପୂ. ୧୦୦୦ରୁ ଖ୍ରୀ.ପୂ. ୧୯୦୦ 
ମଧ୍ଯରେ ସୃତ୍ରଗ୍ରନ୍ଧ ସମୂହ ରଚିତ ହୋଇଥଲା ବୋଲି ଭାବନ୍ତି । ସୂତ୍ରକୁ କଳ୍ପସୂତ୍ର ମଧ୍ଯ 
କୁହାଯାଏ । ସୂତ୍ର ତିନି ପ୍ରକାର ¬ ୧ । ଶ୍ରୌତ ସୂତ୍ରରେ ଅଗ୍ନିଚୟନ, ଅଶ୍ୃମେଧ ଓ 
ବାଜପେୟ ଯଜ୍ଞ ସୂମହର ବର୍ଣ୍ଣନା, ୨ | ଗୃହ୍ୟ ସୂତ୍ରରେ ଗୀର୍ହସ୍ଥ୍ୟ ହୋମାଦି ବିଧ୍‌; 
ଗାହଁପତ୍ୟାଗ୍ନିର ଅର୍ଚ୍ଚନା ଓ ଗୃହସ୍ଥଧର୍ମ ପାଳନ ବିଧ୍‌, ୩ | ଧର୍ମସୂତ୍ରରେ ଗୃହ୍ୟ ସୂତ୍ରର 
ବିଷୟର ସଂକ୍ଷିପ୍ରସାର ଓ ଚତୁବର୍ଣ୍ଣର ଆଶ୍ରମ ¬ ବହୁଚର୍ଯ୍ୟ, ଗାର୍ହସ୍୍ୟ, ବାନପ୍ରସ୍ଥ ଓ 
ସନ୍ଧ୍ୟାସାଶ୍ରମର ବିଶଦ ବର୍ଣ୍ଣନା ରହିଅଛି । ରାଜକୀୟ କଉଁବ୍ୟ ଓ ବିଚାର ବିଧ୍‌ର 
ମଧ୍ଯ ଉଲ୍ଲେଖ ଅଛି । ପ୍ରତ୍ୟେକ ବେଦର ଭିନ୍ନ ଭିନ୍ନ ସୂତ୍ର ଅଛି । ରଗ୍‌ବେଦର ଶାଂଖାୟନ 

ଓ ଆଶ୍ବଲାୟନ ( କେବଳ ମାତ୍ର ଶ୍ୌତ) ସୂତ୍ର ଅଛି । ସାମବେଦର ମଶକ 
ଲାଟ୍ୟାୟନ ଓ ଦ୍ରାହ୍ୟାୟଣ (ଶୌତ ଓ ଧର୍ମ) ସୃତ୍ର ଅଛି । କୃଷ୍ଣ ଯଜୁର୍ବେଦର 
ହିରଣ୍ୟକେଶୀ, ବୌଧାୟନ, ଭାରଦ୍ଵାଜ, ଆପସ୍ତମ୍ବ ଓ ମାନବ ସୃତ୍ର ଅଛି । 
ପଶ୍ଡିତମାନଙ୍କ ମତରେ ଆପସ୍ତମ୍ବ ସର୍ବ ପ୍ରାଚୀନ ଗ୍ରନ୍ଧ । ଶୁକ୍ଳ ଯଜୁର୍ବେଦର କାତ୍ୟାୟନ 
ସୂତ୍ର ଅଛି । ଧର୍ମ ସୂତ୍ର ନାହିଁ । ଗୃହ୍ୟ ସୃତ୍ର ପାରସ୍କରଙ୍କ ରଚିତ । ଅଥର୍ବ ବେଦର 
ବୈତାନ ( କେବଳ ଶ୍ରୌତ) ଓ କୌଶିକ ( ଚାହ୍ୟ) ସୂତ୍ର ଅଛି । ରଚଯୟିତାଙ୍କ 
ନାମାନୁସାରେ ସୂତ୍ର ଗ୍ରନ୍ଥର ନାମକରଣ କରାଯାଇଛି । ସୃତ୍ର ଲକ୍ଷଣ 

ଅନ୍ମାକ୍ଷରମସନ୍ଦିଗ୍ଧମ୍‌ ସାରବତୃ ବିଶ୍ଵତୋମୁଖମ୍‌ 

ଅସ୍ତୋଭମନବଦ୍ୟଂବ ସୃତ୍ରଂ ସୂତ୍ରବିଦେ ବିଦୁଃ ॥ 

ବେଦର ଅଙ୍ଗସ୍କରୂପ ଛଅଟି ଶାସ୍ତ୍ର ଗୃହୀତ ହୋଇଅଛି । ମୁଣ୍ଡକ 

ଉପନିଷଦରେ ଏମାନେ ଅପରା ବିଦ୍ୟା ବୋଲି କୁହାଯାଇଅଛି- ତତ୍ରାପରା 
ରକ୍୍‌ବେଦୋ ଯଜୁର୍ବେଦଃ ସାମବେଦୋଃଥର୍ବବେଦଃ ଶିକ୍ଷା କନ୍ମୋ ବ୍ୟାକରଣଂ ନିରୁଭ୍ତଂ 
ଛୁନ୍ଦୋ ଜ୍ୟୋତିଷମିତି .... ଏମାନଙ୍କୁ ଷଡ଼୍‌ବେଦାଙ୍ଗ କୁହାଯାଏ । ବେଦ ପାଠ 
କରିବାରେ ବେଦାଙ୍ଗମାନଙ୍କ ସାହାଯ୍ୟ ଅପରିହାର୍ଯ୍ୟ ପାଣିନ୍ସୀୟ ଶିକ୍ଷାରେ 
କୁହାଯାଇ ଅଛି 

ଛନ୍ଦଃ ପାଦୌତୃ ବେଦସ୍ଯ ହସ୍ତୌ କଳ୍ୋଥ ପାଠ୍ୟତେ 

ଜ୍ୟୋତିଷାମୟନଂ ଚକ୍ଷୁ ନିରୁକ୍ତଂ ଶ୍ରୋକ୍ରମୁଚ୍ୟତେ ॥ 

ଶିକ୍ଷା ଘ୍ରାଣଂ ତୁ ବେଦସ୍ୟ ମୁଖଂ ବ୍ୟାକରଣଙଂ ସ୍ମ ତମ୍‌ 

ତସ୍ମାତ୍ଵ ସାଙ୍ଗମଧୀତ୍ୟେବ ବ୍ରହ୍ମଲୋକେ ମହୀୟତେ ॥ 

ଅତଏବ ବେଦାଙ୍ଗର ସମ୍ୟକ ଜ୍ଞାନ ଅଭାବରେ ବେଦପାଠ ସମ୍ଭବ ନୁହେଁ । 

ଶିକ୍ଷାରେ ବେଦର ଉଚ୍ଚାରଣ ବିଧ୍‌ ବର୍ଣ୍ଣିତ ହୋଇଅଛି । ଶିକ୍ଷାରେ ଅକାରାଦି ବର୍ଣ୍ଣ, 
ଉଦାତ୍, ଅନୁଦାତ୍ତ ଓ ସ୍ଵାରିତ ସ୍ଵର, ହସ୍ବ ଓ ଦୀର୍ଘ ମାତ୍ରା, ସ୍ଥାନ ପ୍ରଯତ୍ନ ଇତ୍ୟାଦି 
ବଷୟ ଆଲୋଚିତ ହୋଇଅଛି । ପାଣିନୀୟ ଶିକ୍ଷା ଛଡ଼ା ପ୍ରାୟ ୨୯ଟି ଶିକ୍ଷା ଗ୍ରନ୍ଧ 
ମିଳୁଅଛି । ସେମାନଙ୍କ ମଧ୍ୟରେ ଯାଜ୍ଞବଳ୍୍‌କ୍ୟ, ବାଶିଷ୍ଠୀ, କାତ୍ୟାୟନୀ, 
ପାରାଶରୀ, ନାରଦୀୟ ଶିକ୍ଷାଦି ପ୍ରଧାନ । ବୈଦିକ ଆର୍ଯ୍ୟମାନଙ୍କ ମତରେ 

ମନ୍ତ୍ରର ଶର ଉଚ୍ଚାରଣ ନହେଲେ ଦେବତା । କୁ ହୋଇ ଯଜମାନର ସର୍ବନାଶ 
କରନ୍ତି 


ମନ୍ତ୍ୋହୀନଃ ସ୍ଵରତୋ ବର୍ଣ୍ଣତୋ ବା ମିଥ୍ୟା ପ୍ରଯୁକ୍ତୋ ନତମର୍ଥମାହ, 
ସ ବାଗ୍ବଜ୍ରୋ ଯଜମାନଂ ହିନସ୍ତି ଯଥେନ୍ଦ୍ର ଶତୁଃ ସ୍ଵରତୋଃପରାଧାତ୍‌ ।” 


ବୈଦିକ ମନ୍ତ୍ରର ଛନ୍ଦର ବିଶଦ ବିବରଣୀ ଛନ୍ଦ ବେଦାଙ୍ଗର ଅନ୍ତର୍ଗତ ! ବୈଦିକ 
ଛନ୍ଦ ଲୌକିକ ଛନ୍ଦଠାରୁ କେତେକାଂଶରେ ଭିନ୍ନ । ବେଦର ପ୍ରଧାନ ପ୍ରଧାନ ଛନ୍ଦ 
ଅନୁଷ୍ଠଭ, ଗାୟତ୍ରୀ, ତ୍ରିଷ୍କଭ, ଜଗତୀ, ଉତଷ୍ପିକ, 'ବୃହତୀ, ପଂକ୍ତି ଇତ୍ୟାଦି । 
ସାମବେଦର ନିଦାନ ଛନ୍ଦଃସୃତ୍ର ପ୍ରସିଦ୍ଧ । ପିଙ୍ଗଳ ଛନ୍ଦଃ ସୂତ୍ର ରଗ୍‌ ଓ ଯଜୁର୍ବେଦ 
ସହିତ ସଂପୃକ୍ତ ଥଲେ ହେଁ ଏଥ୍‌ରେ ଲୌକିକ ଛନ୍ଦ ମଧ୍ଯ ଆଲୋଚିତ ହୋଇଅଛି । 
ସମସ୍ତ ସୃତ୍ର ଗ୍ରନ୍ଧ କଳ୍ପ ବେଦାଙ୍ଗର ଅନ୍ତର୍ଗତ । ଏ ବିଷୟ ଆଗରୁ ଆଲୋଚିତ 
ହୋଇଅଛି । ନିରୁକ୍ତରେ ବୈଦିକ ଶବ୍ଦ ସମୂହର ବ୍ୟୁତଵପରି ବ୍ୟାଖ୍ୟା କରାଯାଇଅଛି | 
ବେଦର ଅନୁଶୀଳନରେ ଏହି ବେଦାଙ୍ଗ ଅପରିହାର୍ଯ୍ୟ । ବୈଦିକ ଓ ଲୌକିକ ସଂସ୍କୃତିର 
ଶଦ୍ଦ ସମୂହରେ ଅନେକ ପାର୍ଥକ୍ୟ ଦେଖାଯାଏ ! ଯାସ୍କଙ୍କ ନିରୁକ୍ତ ଗ୍ରନ୍ଥ ସୁପ୍ରସିଦ୍ଧ । 
ପାଶ୍ଚାତ୍ୟ ପଣ୍ଡିତମାନଙ୍କ ମତରେ ଏହାର ସମୟ ପ୍ରାୟ ଖ୍ରୀ.ପୂ. ସପ୍ତମ ବା ଅଷ୍ଟମ 
ଶତାଦ୍ଦୀ । ଜ୍ୟୋତିଷ ବେଦର ଚକ୍ଷୁ ସ୍ଵରୂପ । ଗ୍ରହ ନକ୍ଷତ୍ରାଦିର ଅବସ୍ତାନ ନିର୍ବାରଣ 
କରି ଶୁଭ ମୁହୃର୍ରରେ ଯଜ୍ଞ କଲେ ଫଳ ଲାଭ ହୁଏ । ଅତଏବ ଜ୍ୟୋତିଷ ମଧ୍ଯ 
ଅପରିହାର୍ଯ୍ୟ । ବୈଦିକ ଧୃନିବିଜ୍ଞାନ ପ୍ରତିଶାଖ୍ୟ ଶାସ୍ତରେ ମିଳେ । ପୂର୍ବରେ ସଂହିତାର 
ପ୍ରତ୍ୟେକ ଶାଖାର ଭିନ୍ନ ବ୍ୟାକରଣ ଥୁଲା | ପ୍ରତିଶାଖାରୁ ଏହାର ନାମ ପ୍ରାତିଶାଖ୍ୟ 
ହୋଇଅଛି । ରଗ୍ବେଦର ଶୌନକ ପ୍ରାତିଶାଖ୍ୟ, ଶୁକ୍ଳ ଯଜୁର୍ବେଦର କାତ୍ୟାୟନ 
ପ୍ରାତିଶାଖ୍ୟ ଓ କୃଷ୍ଣ ଯଜୁବେର୍ଦର ତୈତ୍ତରୀୟ ପ୍ରାତିଶାଖ୍ୟ ପ୍ରସିଦ୍ଧ । 


i jo J | 

ପୁରାଣ 


“ପୁରାଣ” ଏହି ଶବଟି ପ୍ରାଚୀନ କାହାଣୀ ଅର୍ଥରେ ବ୍ୟବହୂତ । ପ୍ରାଚୀନଯୁଗର 
ରାଜା ଓ ରଷିଙ୍କ କଥା, ପୃଥ୍ବୀର ଉପରି, ଭୌଗୋଳିକ ଅବସ୍ଥାନ ଇତ୍ୟାଦି ବହୁ 
ବିଷୟ ପୁରାଣ ଗ୍ରନ୍ତରେ ସନିବେଶିତ ହୋଇଅଛି | ବ୍ୟାସଦେବ ପୁରାଣ ସଂକଳନ 
କରିଥ୍ଲେ ଓ ତାଙ୍କର ଶିଷ୍ୟ ସୁତ ହସ୍ତରେ ପ୍ରଚାର ପାଇଁ ଅର୍ପଣ କରିଥ୍‌ଲେ ବୋଲି 
କୁହାଯାଇଛି । ପୁରାଣମାନଙ୍କ ରଚନାକାଳ ସ୍ଥିର କରିବା ଅତି ଦୂରୁହ; କାରଣ 
ପୌରାଣିକ ରାଜାମାନଙ୍କ ବିବରଣୀରୁ ଆରମ୍ଭ କରି ଖ୍ରୀଷ୍ଟଜନ୍ମର ବହୃତ ପର ପର୍ଯ୍ୟନ୍ତ 
ଅସଂଖ୍ୟ ରାଜାମାନଙ୍କର କଥା ଏଥ୍‌ରେ କୁହାଯାଇଛି । ଅଥର୍ବ ବେଦରେ ପୁରାଣ 
ଶବ୍ଦଟି ବ୍ୟବହୃତ ହୋଇଅଛି¬ ˆ ତମିତିହାସଶ୍ଚ ପୁରାଣଞ୍ଚ ଗାଥାଶ୍ଚ ନାରାଶଂସୀ 
ଶ୍ଚାନୁବ୍ୟଚଲନ୍‌ | ଗୋପଥ ବ୍ରାହ୍ମଣ, ଉପନିଷଦ ଇତ୍ୟାଦିରେ ମଧ୍ଯ ପୁରାଣର ଉଲ୍ଲେଖ 
ଦେଖାଯାଏ । ତେବେ ଏସବୁ ସ୍ଥଳରେ ପୁରାଣ ଶବ୍ଦଟି କୌଣସି ନିର୍ଦିଷ୍ଟ ଗ୍ରନଧକୁ ନ 
ବୃଝାଇ ଗୋଟିଏ କିମ୍ବା କେତୋଟି ପୌରାଣିକ ଆଖ୍ୟାନକୁ ନିଦ୍ଦେଶ କରୁଅଛି । 
ଆପସ୍ତମ୍ବ ସୃତ୍ରରେ ପ୍ରଥମତଃ ଗୋଟିଏ ନିଦିଷ୍ଟ ପୁରାଣଗ୍ରଛରୁ ଶ୍ରୋକ ଉଦ୍ଧୃତ 
କରାଯାଇଅଛି । ବ୍୍ୟୁଲାରଙ୍କ ମତରେ ଏହି ସୂତ୍ର ଖ୍ରୀ.ପୂ. ତୃତୀୟ ଶତକରେ ରଚିତ 
ହୋଇଥଲା । ଅତଏବ ଏହା ପୂର୍ବରୁ ପୁରାଣ ରଚିତ ହୋଇଥଲା, ଏହା ସୁନିଶ୍ଚିତ 
ପୁରାଣର ଲକ୍ଷଣ 

““ଘର୍ଗଶ୍ଚ ପ୍ରତି ସର୍ଗଶ୍ଚ ବଂଶ ମନ୍ସନ୍ତରାଣିଚ 
ବଂଶାନୁଚରିତଂ ଚୈବ ପୁରାଣଂ ପଞ୍ଚଲକ୍ଷଣମ୍‌ ॥ 

ଏହି ପାଞ୍ଚଟି ଲକ୍ଷଣ ଅଷ୍ଟାଦଶ ପୁରାଣରେ ମିଳେ ନାହିଁ । ଏହାଛଡ଼ା ମଧ୍ଯ 
ତୀର୍ଥ ମହାତ୍ମ୍ୟ ଭୌଗୋଳିକ ବିବରଣ ପ୍ରଭୃତି ନାନା ବିଷୟ ମଧ୍ଯ ପୁରାଣରେ 
ଆଲୋଚିତ ହୁଏ | ପୁରାଣରେ ବୈଷ୍ଣବ, ଶୈବ ପ୍ରଭୂତି ସଂପ୍ରଦାୟ ନିଜ ନିଜ 
ଦେବତାଙ୍କ ଶ୍ରେଷ୍ଠତ୍ଵ ପ୍ରମାଣ କରିବାକୁ ଚାହିଁଛନ୍ତି । 

୧ । ବିଷ୍ଣୁ ପୁରାଣ 


୨ । ନାରଦ ପୁରାଣ 
୩ । ଭାଗବତ ପୁରାଣ 


୪ । ଗରୁଡ଼ ପୁରାଣ 
୫ । ପଦ୍ମ ପୁରାଣ 
୬ | ବରାହ ପୁରାଣ 
୭ | ବ୍ରହ୍ମାଣ୍ଡ ପୁରାଣ 
୮ । ବ୍ରହ୍ମବୈବ୍ଉଭ- 

୯ । ମାର୍କଣ୍ଡେୟ 
୧୦ | ଭବିଷ୍ୟ- 


୧୧ । ବାମନ 


୧୨ । ବ୍ରହ୍ମ 


ବିଷ୍ଣୁଙ୍କ ଅବତାର ରୂପ ବର୍ଣ୍ଣନା କରାଯାଇଛି । 
ପୂରାଣର ସବୁ ଲକ୍ଷଣ ଏଥ୍‌ରେ ପରିଦ୍ରଷ୍ଟ ହୁଏ । 
ପ୍ରଳୟକାଳ ବର୍ଣ୍ଣିତ ହୋଇଅଛି । 


ନାନା ପ୍ରକାର ହିନ୍ଦୁ ଉତ୍ସବ ଓ ପର୍ବର କଥା ଅଛି । 
ବୈଷ୍ଣଠବମାନଙ୍କ ଅନ୍ୟତମ ଶ୍ରେଷ୍ଠ ଗ୍ରନ୍ଥ । ଏହି ପୁରାଣ 
ଅତ୍ୟନ୍ତ ଜନପ୍ରିୟ । ଶ୍ରୀକୃଷ୍ଣଙ୍କ ଜୀବନ ବୃତ୍ତାନ୍ତ ଏହାର 
ପ୍ରଧାନ ବିଷୟବସ୍ତୁ । 

“ ପୁରାଣେଷୁଚ ସର୍ବେଷୁ ଶ୍ରୀମଦ ଭଗବତଂ ପରମ୍‌ 
ଯତ୍ର ପ୍ରତିପଦଂ କୃଷ୍ଣୋ ଗୀୟତେ ବହୁଦର୍ଶିଭିଃ ॥” 
ଗଣିତ, ଜ୍ୟୋତିଷ, ବ୍ୟାକରଣ ପ୍ରଭୂତି ବର୍ଣ୍ଣିତ 
ହୋଇଅଛି । 

ବ୍ରହ୍ମାଙ୍କ ସୃଷ୍ଟି ଓ ଦୁରଗଁଙ୍କ ଅହିଂସା ଧର୍ମର 
ପ୍ରତୀକରୂପରେ ବଣ୍ତନା ରହିଛି । 

ବିଷ୍ଣୁଙ୍କ ବରାହ ଅବତାର ବର୍ଣ୍ଣନ ଏହାର ପ୍ରଧାନ 
ବିଷୟବସ୍ତୁ । 

ତୀର୍ଥ ମାହାତ୍ମ୍ୟ ଓ ଆଧ୍ଯାତ୍ମତତ୍ତ୍ର ଏଥ୍‌ରେ ବର୍ଣ୍ଣିତ 
ହୋଇଅଛି | 

ସୃଷ୍ଟି ବ୍ରହ୍ମାଙ୍କ ମାୟା, ଅତଏବ ସତ୍ୟ ନୁହେଁ । 
ଦୁର୍ଗାଦେବୀଙ୍କ ମାହାତ୍ମ୍ୟ ଏହାର ପ୍ରଧାନ ବିଷୟ । 
କଳିଯୁଗ ସମ୍ବନ୍ଧରେ ଭବିଷ୍ୟତବାଣୀ ଓ ରାଜବଂଶର 
କାଳ୍ପନିକ ବର୍ଣ୍ଣନା ଅଛି । 

ବାମନାବତାରରୂପୀ ବିଷ୍ଣୁଙ୍କ ମହିମା କୀର୍ରନ ଏହାର 
ମୁଖ୍ୟ ଉଦ୍ଦେଶ୍ୟ । 

ଓଡ଼ିଶାର ତୀର୍ଥମାହାତ୍ମ୍ୟ, କୋଣାର୍କ ମନ୍ଦିର ନିର୍ମାଣ 
ଆଦି ଏହାର ବିଷୟବସ୍ତୁ । 

୧୩ । ମସ୍ସ୍ଯୟ ପୁରାଣ“ ଦକ୍ଷିଣ ଭାରତର ଆଏ ଏବଂ ଚୈନ ଓ ବୌଦ୍ଧଧର୍ମ 
ଏଥ୍‌ରେ ଆଲୋଚିତ ହୋଇଅଛି । 


୧୪ । କୂର୍ମ ପୁରାଣ ଏଥ୍‌ରେ ଇଶ୍ବର ଗୀତା ଓ ବ୍ୟାସଗୀତା ସନ୍ଧିବେଶିତ 
ହୋଇଅଛି । 

୧୫ | ଲିଙ୍ଗ ପୂରାଣ ଏଥ୍‌ରେ ଶିବଙ୍କ ବିଭିନ୍ନ ଅବତାର ରୂପ ବର୍ଣ୍ଣିତ 
ହୋଇଅଛି । 

୧୬ । ବାୟୁ ପୁରାଣଓ ଏଥୁରେ ଗୁପ୍ତ ସାମ୍ରାଜ୍ୟ ଉଲ୍ଲିଖ୍ତ ହୋଇଅଛି । 

୧୭ । ସ୍କନ୍ଧ ପୁରାଣଓ ଶୈବ ମତର ପ୍ରଖ୍ଯାପକ । 

୧୮ । ଅଗ୍ନି ପୁରାଣ ଏହା ବିଶ୍ଵକୋଷ ରୂପରେ କଥ୍ତ ହୁଏ । ଏଥ୍‌ରେ 


ଧର୍ମ, ଜ୍ୟୋତିଷ, କାବ୍ୟର ଅଳଙ୍କାର ବିବେଚନ, 
ସୃଷ୍ଟି, ବଂଶଚରିତ ଇତ୍ଯାଦି ନାନା ବିଷୟ ବର୍ଣ୍ଣିତ 
ହୋଇଅଛି । 
୧୮ଟି ପୁରାଣ ଛଡ଼ା ୧୮ଟି ଉପପୁରାଣ ମଧ୍ଯ ଅଛି । ପୁରାଣର ଏତିହାସିକ 
ମୂଲ୍ୟ ଅଛି । ତେବେ ପ୍ରଧାନତଃ ଏହା ଜନମନୋରଞ୍ଜନ ପାଇଁ ଓ ଗଳ୍ଚଛଳରେ 
ବୈଷ୍ଣବ, ଶୈବ ପ୍ରଭୃତି ମତବାଦ ପ୍ରଚାର କରିବାରେ ଚେଷ୍ଟିତ ହୋଇଛି । ଅତ୍ୟୁକ୍ତି, 
ଉତ୍ତଟ କଳ୍ପନା ଓ ଅତି ବିସ୍ତାର ଯୋଗୁଁ ପୁରାଣର ଏତିହାସିକ ମୂଲ୍ୟ ନିରୂପଣ 
କରିବା କଠିନ । ଜଣେ ରଷି ହଜାର ବର୍ଷ ତପସ୍ୟା କରୁଥ୍ଲେ ବା ଜଣେ ରାଜା 
ହଜାର ବର୍ଷ ଜୀବିତ ଥଲେ । ଏହିସବୁ ପୌରାଣିକ ଉଚ୍ତିରୁ ମନେହୁଏ ପୁରାଣ 
ରଚୟିତାମାନଙ୍କ ସମୟଜ୍ଞାନର ଅଭାବ ଥୁଲା ଅଥବା ଅଜ଼ୁତ କିଛି କହି ପାଠକ ବା 
ଶ୍ରୋତାଙ୍କ ଚିତ୍ତ ଆକର୍ଷଣ କରିବା ସେମାନଙ୍କ ଉଦ୍ଦେଶ୍ୟ ଥୁଲା । 


Qou 

ମହାଭାରତ 


ମହାଭାରତର ଶ୍ଲୋକ ସଂଖ୍ୟା ଏକଲକ୍ଷ | ଏହା ଅଷ୍ଟାଦଶ ପର୍ବରେ ବିଭକ୍ତ 
ସେମାନଙ୍କ ନାମ ଯଥାକ୍ରମେ ଆଦି, ସଭା, ବନ, ବିରାଟ, ଉଦ୍ୟୋଗ, ଭୀଷ୍ମ, 
ଦ୍ରୋଣ, କର୍ଣ୍ ଶଲ୍ୟ, ସୌପ୍ରିକ, ସ୍ତ୍ରୀ ଅନୁଶାସନ, ଅଶ୍ଵମେଧ, ଆଶ୍ରମବାସୀ, 
ମୂଷଲ, ମହାପ୍ରସ୍ଥାନିକ ଓ ସ୍ଵର୍ଗାରୋହଣ | ହରିବଂଶ ମହାଭାରତର ପରିଶିଷ୍ଟ ରୂପେ 
ସଂଯୋଜିତ ହୋଇଅଛି । ଶ୍ରୋକ ସଂଖ୍ୟା ଯୋଗୁଁ ମହାଭାରତ ଶତସାହସ୍ତୀ ସଂହିତା 
ନାମରେ ମଧ୍ଯ ଅଭିହିତ ହୁଏ | 


ମହାଭାରତର ତିନୋଟି ସଂସ୍କରଣ ମିଳୁଅଛି । କଲିକତାରୁ ୧୮୩୪-୩୯ 
ମସିହାରେ, ବନତ୍ଭେରୁ ୧୮୬୨ରେ ଏବଂ ମାନ୍ଦ୍ରାଜରୁ ୧୮୫୫-୬୦ ମସିହାରେ ¬ 
ଏହିପରି ତିନୋଟି ସଂସ୍କରଣ ପ୍ରକାଶିତ ହୋଇଥଲା । ବର୍ଭମାନ ଗୋଟିଏ ଶୁଦ୍ଧ 
ସଂସ୍କରଣ ଭାଣ୍ଡାରକର ଓରିଏଣ୍ଟାଲ ରିସର୍ଚ୍ଚ ଇନ୍‌ଷ୍ଟିଚ୍ୟୁଟ, ପୁନାରୁ ମୁଦ୍ରିତ ହୋଇଅଛି । 

ମହାଭାରତର ମୁଖ୍ୟ ବିଷୟବସ୍ତୁ କୁରୁ ପାଣ୍ଡବଙ୍କ ଅଷ୍ଟାଦଶ ଦିବସବ୍ୟାପୀ 
ମହାଯୁଦ୍ଧ । ଏହି ବିଷୟବସ୍ତୁ ସଂପୂର୍ଣ୍ଣ ରୂପେ କପୋଳକଳ୍ଥିତ ନୁହେଁ । ଏହା ଏତିହାସିକ 
ସତ୍ୟ ଉପରେ ପ୍ରତିଷ୍ଠିତ । ଯଜଜୁର୍ବେଦରେ କୁରୁପାଞ୍ଚାଳଙ୍କ କଥା ଉଲ୍ଲେଖ ଅଛି । 
ଏମାନେ ଦୁଇଟି ପୃଥକ୍‌ ଜାତି ଥୁଲେ । କାଠକ ସଂହିତାରେ ଧୃତରାଷ୍ଟ୍ରଙ୍କ କଥା ଉଲ୍ଲେଖ 
ଅଛି । 

ମହାଭାରତର ବିକାଶରେ ତିନୋଟି ସ୍ତର ସ୍ପଷ୍ଟଭାବରେ ଦେଖାଯାଏ | ପ୍ରଥମ 
ସ୍ତରରେ ମହାଭାରତର ଶ୍ଵୋକ ସଂଖ୍ୟା ୮୮୦୦ ଥୁଲା | ଦ୍ଵିତୀୟ ଅବସ୍ଥାରେ ଏହାର 
ଶ୍ଲୋକ ସଂଖ୍ୟା ୨୪୦୦୦ ହେଲା | ସର୍ବଶେଷରେ ନାନା ପ୍ରକାର ଗାଥା, ସାବିତ୍ରୀ, 
ଦମୟନ୍ତୀ ପ୍ରଭୁତିଙ୍କ ଉପାଖ୍ୟାନ, ଦର୍ଶନ, ଧର୍ମତର୍ଵ, ରାଜନୀତି ଇତ୍ୟାଦିର 
ଅବତାରଣା କରାଯିବାରୁ ଏହାର ଶ୍ଲୋକ ସଂଖ୍ୟା ଏକ ଲକ୍ଷରେ ପହଞ୍ଚୁଲା | ଏପରି 

କୌଣସି ବିଷୟ ନାହିଁ ଯାହାକି ମହାଭାରତରେ ଆଲେ।ଚିତ ନହୋଇଛି । 
ସଂକ୍ଷେପରେ କହିବାକୁ ଗଲେ 

ଧର୍ମେଚାର୍ଥେ ଚ ମୋକ୍ଷେ ଚ କାମେ ଚ ଭରତର୍ଷଭ; 

ଯଦିହାସ୍ତି ତଦନ୍ୟତ୍ର ଯନ୍ନେହାସ୍ତି ନ ତତ ଦ୍ଵଚିତ୍‌ବ ।” 


ଭାରତୀୟ ମତାନୁସାରେ କୁରୁକ୍ଷେତ୍ର ଯୁଦ୍ଧ କଳିଯୁଗର ପ୍ରାରମ୍ଭରେ ଖ୍ରୀ.ପୂ. 
୩୧ ୦ ୨ରେ ହୋଇଥଲା । କିନୁ ପାର୍ାତ୍ୟ ପଶ୍ତିତମାନେ ଏହି ମତକୁ ଗ୍ରହଣ କରନ୍ତି 
ନାହିଁ । ପାର୍ଚିଟର ମହୋଦୟ ସକଳ ପୁୂରୀଣ ଗ୍ରନ୍ଥ ଅନୁଶୀଳନ କରି ମହାଭାରତ 
ଯୁବ୍ଧର ସମୟ ଖ୍ରୀ.ପୂ. ୯୫୦ ବୋଲି କହିଛନ୍ତି । ମହାଭାରତ ଯୁଦ୍ଧ ସମୟ ଯାହା 
ହେଉ ନା କାହିଁକି ମହାଭାରତ ରଚନା ପ୍ରାୟ ଖ୍ରୀ.ପୂ. ପଞ୍ଚମ ବା ଚତୁର୍ଥ ଶତକରେ 
ହୋଇଥଲା ଏ ବିଷୟରେ ସନ୍ଦେହ ନାହିଁ । ଏ ବିଷୟରେ ବହୁ ପ୍ରମାଣ ମଧ୍ଯ ମିଳୁଅଛି । 
ପ୍ରଥମତଃ ଆଶ୍ବଳାୟନ ଗୃହ୍ଯସୂତ୍ରରେ (ସମୟ ଖ୍ରୀ.ପୂ ପଞ୍ଚମ ଶତକ ) 
ମହାଭାରତର ଉଲ୍ଲେଖ ଅଛି । ବୈୟାକରଣ ପାଣିନି ମଧ୍ଯ ଅଷ୍ଟାଧ୍ଯାୟୀରେ ଭୀମ, 
ଯୁଧ୍ଷ୍ପିର, ବିଦୂର ଓ ମହାଭାରତ ଏହି ନାମଗୁଡ଼ିକ ଉଲ୍ଲେଖ କରିଅଛନ୍ତି । 

ଖ୍ରୀଷ୍ଟୀୟ ପ୍ରଥମ ଶତକରେ ମହାକବି ଅଶ୍ଵଘୋଷ ସ୍ଵଲିଖ୍ତ ବକଜ୍ରସୂଚୀ 
ଉପନିଷଦରେ ହରିବଂଶ ସଂଯୁକ୍ତ ମହାଭାରତକୁ ଶତସାହସ୍ରୀ ସଂହିତା ବୋଲି 
ଉଲ୍ଲେଖ କରିଅଛନ୍ତି । ଅତଏବ ଖ୍ରୀଷ୍ଟ ନ୍ଧ ପୂର୍ବରୁ ହିଁ ମହାଭାରତର ଶ୍ଵୋକ ସଂଖ୍ୟା 
ଏକ ଲକ୍ଷରେ ପହଞ୍ଚୁଥ୍ଲା । ଖ୍ରୀଷ୍ଟୀୟ ପଞ୍ଚମ ଶତକରୁ ଏକାଦଶ ଶତକ ପର୍ଯ୍ୟନ୍ତ 
ବହୁ ଶିଳାଲେଖ ଏବଂ ଗ୍ରନ୍ତରେ ମହାଭାରତ ଶତସାହସ୍ରୀ ସଂହିତା ରୂପରେ ଉଲ୍ଲିଖ୍ତ 
ହୋଇଅଛି । ସୁବନ୍ଧ, ବାଣ ( ଷଷ୍ଠ ଓ ସପ୍ତମ ଖ୍ରୀଷ୍ଟାଦ ) , ଶଙ୍କରାଚାର୍ଯ୍ୟ କୁମାରିଲଭଟ୍ଗ 
(ଅଷ୍ଟମ ଖ୍ରୀଷ୍ଟାଦ୍ଦ) ସମସ୍ତେ ସ୍ଵ ସ୍ବ ରଚନାରେ ମହାଭାରତର ଉଲ୍ଲେଖ କରିଅଛନ୍ତି 
ଏବଂ ଉଦାହରଣ ମଧ୍ଯ ଦେଇଛନ୍ତି । ଏକାଦଶ ଶତାଦ୍ଦୀରେ କାଶ୍ମୀରବାସୀ କବି 
କ୍ଷେମେନ୍ଦ୍ର ମହାଭାରତର ସଂକ୍ଷିପ୍ରସାର ‘ଭାରତମଞ୍ଜରୀ? ରଚନା କରିଥ୍‌ଲେ । 

ମହାଭାରତର ଗୋଟିଏ ଅନୁବାଦ ଯବଦ୍ଧୀପୀୟ ଭାଷାରେ ମିଳୁଅଛି । ତାହାର 
ସମୟ ସମ୍ଭବତଃ ଖ୍ରୀଷ୍ଟୀୟ ଷଷ୍ଠ ଶତକ । ମହାଭାରତର କେତେକାଂଶର ସୀରୀୟ 
ଭାଷାରେ ପଞ୍ଚଦଶ ଶତକରେ ରଚିତ ଅନୁବାଦ ମିଳୁଅଛି । ଅତଏବ ମହାଭାରତ, 
ଭାରତବର୍ଷ ବାହାରେ ମଧ୍ଯ ପ୍ରଚାର ଲାଭ କରିଥଲା । 

ମହାଭାରତରୁ ତକ୍ରାଳୀନ ଭାରତବର୍ଷର ରାଜନୈତିକ ଇତିହାସ ମିଳେ । 
ମହାଭାରତରେ କୌରବମାନଙ୍କର ( ଚନ୍ଦ୍ରବଂଶର ) ବଂଶ ପରମ୍ପରା ବର୍ଣ୍ଣିତ 
ହୋଇଅଛି । ଏହି ରାଜାମାନଙ୍କ ମଧ୍ଯରୁ କେତେକଙ୍କ ନାମ ବେଦରେ ମଧ୍ଯ ଦେଖ୍ବାକୁ 
ମିଳେ । ଏଥ୍‌ରୁ ମହାଭାରତର ଏତିହାସିକ ମୂଲ୍ୟ ପ୍ରମାଣିତ । ବୈଦିକ ପାଞ୍ଚୋଟି 
ବିଖ୍ୟାତ ଜାତି ବା ବଂଶ ଭିତରୁ ପୁରୁ ବଂଶର ଦୃଷ୍ମନ୍ତ ଓ ଶକୁନ୍ତଳାଙ୍କ ପୁତ୍ର ଭରତଙ୍କ 
ବଂଶଧର ହସ୍ତୀ ହସ୍ତିନାପୁର ସ୍ଥାପନ କରିଥୁଲେ । ତାଙ୍କର ବଂଶଧର କୁରୁ | ଶାନ୍ତନୁ 
(ଭୀଷମଙ୍କ ପିତା ) ଏହି ବଂଶର ଜଣେ ରାଜା । ତାଙ୍କର ପୌତ୍ର ଧୃତରାଷ୍ଟ୍ର ଓ ପାଣ୍ଡୁ 
ଏହି ଦୁଇ ଭାଇଙ୍କର ପୁତ୍ରମାନେ ମହାଭାରତର ପ୍ରଧାନ ଚରିତ୍ର 
ସାମାଜିକ ଅବସ୍ଥାର ବୈଶିଷ୍ଟ୍ୟ ବ୍ରାହ୍ମଣ ଓ କ୍ଷତ୍ରିୟମାନଙ୍କ ମଧ୍ଯରେ ବିବାହ । 
ଯଯାତି ବ୍ରାହ୍ମଣ କନ୍ଯା ଶର୍ମିଷ୍ଠାଙ୍କୁ ବିବାହ କରିଥ୍‌ଲେ । ସେତେବେଳେ ସମାଜର 
ରୀତିନୀତି ବିଶେଷ ଦୃଢ଼ ନଥ୍ଲା | ମହାଭାରତ ରଚନାକାର ବ୍ୟାସ ପରାଶରମୁନି 
ଓ ଧୀବର କନ୍ୟା ସତ୍ୟବତୀଙ୍କ ପୁତ୍ର ଥ୍ଲେ । ଦ୍ରୌପଦୀ ପଞ୍ଚଭରରୁକା ଥ୍‌ଲେ । 
ମହାଭାରତ ଓ ରାମାୟଣ ଭାରତର ପ୍ରାଚୀନତମ ମହାକାବ୍ୟ ଓ ଇତିହାସ । 
ରାମାୟଣ ମହାଭାରତଠାରୁ ଆକାରରେ କ୍ଷୁଦ୍ର ଓ ପୂର୍ବବର୍ରୀ ରଚନା । କାରଣ 
ମହାଭାରତରେ ରାମଙ୍କ କଥା ଉଲ୍ଲେଖ ଅଛି । ଯୁଧ୍ଷ୍ପିରଙ୍କୁ କୁହାଯାଇଛି 
““ତତୋହି ଗଳଚେତବ ରାଜେନ୍ଦ୍ର ଶୃଙ୍ଗବେର ପୁରଂ ମହତ୍ବ 
ଯତ୍ର ତୀର୍ଶ୍ତୋ ମହାରାଜଃ ରାମୋ ଦାଶରଥ୍‌ଃ ପୁରା 
ତସ୍ମିନନ ତୀର୍ଥେ ମହାବାହୋ ସର୍ବପାପୈଃ ପ୍ରମୁଚ୍ୟତେ ।” 
(ବନପର୍ବ) 
ରାମାୟଣରେ ମହାଭାରତ ବିଷୟରେ ଯାହା ଅଛି ତାହା ସମ୍ପୂର୍ଣ୍ଣ ରୂପେ 
ପୟକ୍ଷିପ୍ତ । 
ଶ୍ରୀମଦ୍‌ ଭାଗବଦ୍‌ ଗୀତା ମହାଭାରତର ଅଂଶବିଶେଷ । ଯୁଦ୍ଧକ୍ଷେତ୍ରରେ 
ଆତ୍ମୀୟ ବଧଲାଗି ଅନିଚୁକ ଅର୍ଦ୍ଧନଙ୍କୁ ପରମାତ୍ମା ଭଗବାନ କୃଷ୍ଣଙ୍କ ଉପଦେଶ ହିଁ 
ଗୀତା । ଅନେକ ପଣ୍ଡିତଙ୍କ ମତରେ ଗୀତା ପରବର୍ତୀ କାଳରେ ରଚିତ ଓ 
ମହାଭାରତରେ ସଂଯୁକ୍ତ ହୋଇଅଛି । 

ମହାଭାରତର ଟୀକା ଶର ରଚନା କରିଅଛି | ¬ ଏମାନଙ୍କ ଷଧରେ 
ନୀଳକଣ୍ଡଙ୍କ ଟୀକା ହିଁ ସର୍ବଶ୍ରେଷ୍ଠ । ନୀଳକଣ୍ଠ ମହାରାଷ୍ଟ୍ରରେ ଷୋଡ଼ଶ ଶତକରେ 
ଟୀକା ରଚନା କରିଥୂଲେ । 


ହରିବଂଶ ମହାଭାରତର ପରିଶିଷ୍ଠ ରୂପେ ସଂଯୋଜିତ ହୋଇଅଛି । 
ହରିବଂଶରେ ଷୋଡ଼ଶ ସହସ୍ତ ଶ୍ଲୋକ ଅଛି । ଏହା ତିନୋଟି ଭାଗରେ ବିଭକ୍ତ । 
ପ୍ରଥମ ଭାଗରେ ଶ୍ରୀକୃଷ୍ଣଙ୍କ ଜନ୍ମ ଏବଂ ତାଙ୍କଠାରେ ବିଷ୍ଣୁଙ୍କର ଅବତାରିତ୍ସ ଆରୋପ 
କଥା ରହିଛି । ଦ୍ବିତୀୟ ଭାଗରେ ଶ୍ରୀକୃଷ୍ଣଙ୍କ ଜୀବନବ୍ରରାନ୍ତ ଓ ତୃତୀୟ ଭାଗରେ 
କଳିଯୁଗ ସମ୍ବନ୍ଧରେ ଭବିଷ୍ୟତ ବାଣୀ କରାଯାଇଛି । 

ମନୁସ୍_ ତି 


ମନୁସ୍ମ,୍‌ତିରେ ହିନ୍ଦୁମାନଙ୍କ ଆଚାର ବ୍ୟବହାର, ଦଶ୍ଡନୀତି ପ୍ରଭୃତିର ବିଶଦ 
ବିବରଣୀ ଅଛି । ପରମ୍ପରା ଅନୁସାରେ ଆଦି ମାନବ ମନୁ ଏହି ଗ୍ରନଛର ରଚୟିତା | 
ଏହି ଗ୍ରନଛର ରଚନାକାଳ ଖ୍ରୀଷ୍ଟପୂର୍ବ ଦ୍ବିତୀୟ ଶତକରୁ ଖ୍ରୀଷ୍ଟୀୟ ଦ୍ବିତୀୟ ଶତକ 
ମଧ୍ଯରେ । କଛସୂତ୍ରର ଅନ୍ତର୍ଗତ ଧର୍ମସୂତ୍ରରେ ଏହିପରି ଧର୍ମଶାସ୍ତ୍ର ପ୍ରଥମ ଆରମ୍ଭ | 
ମନୁସ୍ମ ତି ପଦ୍ୟରେ ରଚିତ । ପ୍ରଥମ ଅଧ୍ୟାୟରେ ଜଗତର ଉପ୍ପତ୍ତି ଓ ବ୍ରାହ୍ମଣମାନଙ୍କର 
ଆଚାର ବ୍ୟବହାରର ପ୍ରଶଂସା; ଦ୍ଵିତୀୟ ଅଧ୍ୟାୟରେ ଜାତକର୍ମାଦି ସଂସ୍କାର, ବ୍ହୃଚର୍ଯ୍ୟ 
ବ୍ରତ ଇତ୍ୟାଦି; ତୃତୀୟରେ ସମାବର୍ଭନ, ସ୍କାନ, ଅଷ୍ଟପ୍ରକାର ବିବାହ ଓ ପଞ୍ଚ 
ମହାଯଜ୍ଞ; ଚତୁର୍ଥରେ ଗୃହସ୍ଥର ଆଚାର ନିୟମ ପ୍ରଭୂତି ବର୍ଣ୍ଣିତ ହୋଇଅଛି । ପଞ୍ଚମ 
ଅଧ୍ୟାୟରେ ଜନ୍ମ ଓ ମରଣକାଳୀନ ଅଶୌଚ ପାଳନ, ଭକ୍ଷ୍ୟାଭକ୍ଷ୍ୟ ବିଚାର ଇତ୍ୟାଦି 
କଥ୍ତ ହୋଇଅଛି । ବାନପ୍ରସ୍ଥୟ ଯତି ଓ ସନ୍୍ୟାସଧର୍ମ ଷଷ୍ଠ ଅଧ୍ୟାୟର ବିଷୟବସ୍ତୁ | 
ସପ୍ତମରେ ରାଜାଙ୍କ ଅନୁଷ୍ଠେୟ କର୍ମ; ଅଷ୍ଟମରେ ରଣଦାନ; ନବମରେ ଦ୍ୟୁତକ୍ରୀଡ଼ା 
ଓ ଚୌର୍ଯ୍ୟ ନିବାରଣ, ବୈଶ୍ୟ ଓ ଶୃଦ୍ରଙ୍କ ଧର୍ମାନୁଷ୍ଠାନୟ ଦଶମରେ ଅନୁଲୋମ ଓ 
ପ୍ରତିଲୋମ ଜାତିର ଉତ୍ପତ୍ତି ଏବଂ ଏକାଦଶରେ ପ୍ରାୟଶ୍ଚିତ ବିଧ୍‌ ବର୍ଣ୍ଣିତ ହୋଇଅଛି । 
ଅନ୍ତିମ ଅଧ୍ୟାୟରେ ଶୁଭାଶୁଭ କର୍ମର ପ୍ରତିଫଳ ସ୍ଵରୂପ ଉତ୍ତମ, ମଧ୍ୟମ ଓ ଅଧମ 
ଦେହ ପ୍ରାପ୍ତି ବର୍ଣ୍ଣିତ ହୋଇଅଛି । ମନୁସ୍ମ ତିକୁ ମାନବଧର୍ମ ଶାସ୍ତ ମଧ୍ଯ କୁହାଯାଏ । 
ଯାଜ୍ଞବଳ୍କ୍ୟ ରଚିତ ଧର୍ମଶାସ୍ତ ମଧ୍ଯ ବିଖ୍ୟାତ । 

“ ସ୍ମତି ସାହିତ୍ୟରେ ସମାଜ ଚିତ୍ର' ପାଇଁ ପରିଶିଷ୍ଟ ଦ୍ରଷ୍ଟବ୍ୟ 

ଅର୍ଥଶାସ୍ତ 


ଚନ୍ଦ୍ରଗୁପ୍ତ ମୌର୍ଯ୍ୟଙ୍କର ଚାଣକ୍ୟ ନାମକ ଜଣେ ବ୍ରାହ୍ମଣ ମନ୍ତ୍ରୀ ଥ୍‌ଲେ । ସେ 
କୃଟନୀତି ଓ ରାଜନୀତିରେ ଅଦ୍ଧିତୀୟ ପଣ୍ଡିତ ଥୁଲେ | ତାଙ୍କର ରଚିତ ଗ୍ରନ୍ଧର ନାମ 
ଚାଣକ୍ୟ ଅଥଶାସ୍ତ୍ର । ଏହି ଗ୍ରନ୍ଥ ଚନ୍ଦ୍ରଗୁପ୍ତ ମୌର୍ଯ୍ୟଙ୍କ ରାଜତ୍ଵକାଳରେ ଅର୍ଥାତବ ଖ୍ରୀଷ୍ଟପୂର୍ବ 
ତୃତୀୟ ଶତକରେ ରଚିତ ହୋଇଥଲା । ଚାଣକ୍ୟଙ୍କ ଅପର ନାମ କୌଟିଲ୍ୟ ବା 
ବିଷ୍ଣଶର୍ମା । ଅର୍ଥଶାସ୍ତ୍ର ପନ୍ଦରଟି ଅଧ୍କରଣରେ ବିଭକ୍ତ | ପ୍ରଥମ ଅଧ୍ୟାୟରେ 
ରାଜପୁତ୍ରମାନଙ୍କର ଶିକ୍ଷା ବିଷୟ ( ଦର୍ଶନ, ବେଦବେଦାଙ୍ଗ ପ୍ରଭୁତି) ବର୍ଣ୍ଣ 
ହୋଇଅଛି । ରାଜାଙ୍କ କରଁବ୍ୟ, ମନ୍ତିମଣ୍ଡଳ ଓ ଚରମାନଙ୍କର ବିଷୟ ମଧ୍ଯ ଏହାର 
ଅନ୍ତର୍ଗତ । ଦ୍ଵିତୀୟରେ ଶାସନ ପ୍ରଣାଳୀ, ତୃତୀୟରେ ନୀତି, ଚତୁର୍ଥରେ ଦଣ୍ଡନୀତି 
ଶାସ୍ତ୍ର ପଞ୍ଚମରେ ଅପ୍ରିୟ ମନ୍ତ୍ରୀ ହସ୍ତରୁ ରାଜାଙ୍କ ନିଷ୍କୃତିର ଉପାୟ, କର ଆଦାୟ 
ପ୍ରଭୃତି ବର୍ଣ୍ଣିତ ହୋଇଅଛି । ଷଷ୍ଠ ଅଧ୍କରଣରେ ରାଜା, ମନ୍ତ୍ରୀ, ସୈନ୍ୟବାହିନୀ, 
ଧନ ପ୍ରଭୂତିର ବିଶଦ ବିବରଣୀ ଦିଆଯାଇଅଛି । ସପ୍ତମରେ ଯୁଦ୍ଧଯାତ୍ରା, 
ନିରପେକ୍ଷତା, ଶାନ୍ତି, ଯୁଦ୍ଧପ୍ରସ୍ତୁତି ପ୍ରଭୃତିର କାରଣ ସମୂହ ବର୍ଣ୍ଣନା କରାଯାଇଅଛି । 
ଅଷ୍ଟମରେ ରାଜାଙ୍କ ବ୍ୟସନପ୍ରିୟତା, ମୃଗୟାସକ୍ତି, ପାନାସକ୍ତି ପ୍ରଭୃତିର ପରିଣାମ; 
ନବମ ଓ ଦଶମରେ ଯୁଦ୍ଧର ବିଶଦ ବିବରଣ, ଏକାଦଶରେ ଯୋବ୍ଧାମାନଙ୍କର ଶତ୍ୁତା, 
କୃଟନୀତି ସାହାଯ୍ୟରେ ଦମନ; ଦ୍ଵାଦଶରେ ଦୁର୍ବଳ ରାଜାଙ୍କ ଶକ୍ତିଶାଳୀ ସ୍ଥିତିପକ୍ଷକୁ 
ନାଶ କରିବାର ଉପାୟ; ଚତୁର୍ଘଶରେ ହତ୍ୟା କରିବା, ଅନ୍ଧ ବା ପାଗଳ କରିବାର 
ଗୁପ୍ତ ଉପାୟ ଓ ଅନ୍ତିମ ଅଧ୍କରଣରେ ଅର୍ଥଶାସ୍ତ୍ର ରଚନା ପଦ୍ଧତି ବର୍ଣ୍ଣନା 
କରାଯାଇଅଛି | 

କୌଟିଲ୍ୟଙ୍କ ଅର୍ଥଶାସ୍ତ୍ରରେ ବୃହସ୍ପତି, ବାହୁଦନ୍ତୀପୁତ୍ର ବିଶାଳାକ୍ଷ ଓ ଉଶନସ 
ପ୍ରଭୃତିଙ୍କ ଚରିତ ଅର୍ଥଶାସ୍ତ୍ରରେ ଉଲ୍ଲେଖ ଅଛି । ଅର୍ଥଶାସ୍ତ୍ର ପ୍ରଧାନତଃ ଗଦ୍ୟରେ ରଚିତ 
ହେଲେ ମଧ୍ଯ ମଝି ମଝିରେ ଶ୍ଵୋକ ଦିଆଯାଇଅଛି । 

ନାଟକ 


ସଂସ୍କୃତ ନାଟକର ଉପୁତ୍ତି : 

ସଂସ୍କୃତ ନାଟକର ଉପ୍ପତ୍ତି ବିଷୟରେ ପଣ୍ଡିତମାନେ ଏକମତ ନୃହନ୍ତି । ଏ 
ବିଷୟରେ ଭରତ ନାଟ୍ୟଶାସ୍ତ୍ରେ ( ସର୍ବପ୍ରାଚୀନ ନାଟ୍ୟଶାସ୍ତ୍ରୟ ଗୋଟିଏ ବର୍ଣ୍ଣନା 
ମିଳେ । ଭରତ ନାଟ୍ୟଶାସ୍ତ୍ରେ କହିଛନ୍ତି ଦିନେ ଦେବତାମାନେ ସୃଷ୍ଟିକର୍ରା ବ୍ରହ୍ମାଙ୍କ 
ନିକଟରେ ଯାଇ ମନୋରଞ୍ଜନ ନିମିତ୍ତ କିଛି ଉପାୟ ଚିନ୍ତା କରିବାକୁ କହିଲେ । 
ତେଣୁ ବ୍ରହ୍ମା ଚାରିବେଦରୁ ବିଷୟ ଗ୍ରହଣ କରି ନାଟକ ରଚନା କଲେ 


“କୁଗ୍ରାହ ପାଠ୍ୟମୃଗ୍‌ବେଦାତବ ସାମଭ୍ୟୋ ଗୀତମେବ ଚ 
ଯଜ୍ୁର୍ବେଦାଦଭିନୟାନ୍‌ ରସାନାଥର୍ବନା ଦପି ।”? 


( ଭରତ ନାଟ୍ୟଶାସ୍ତ୍ର) 


ଶିବ ମଧ୍ୟ ଏହି ନାଟକ ରଚନାରେ ସାହାଯ୍ୟ କଲେ । ସେ ତାଣ୍ଡବ ନୃତ୍ୟ 
କଲେ ଓ ପାର୍ବତୀ ଲାସ୍ୟ ନୃତ୍ୟ କଲେ | ବିଶ୍ବକର୍ମା ରଙ୍ଗମଞ୍ଚ ପ୍ରସ୍ତୁତ କଲେ । 
ଅସୁରମାନେ ନାଟକାଭିନୟର ଶୁଭାରମ୍ଭରେ ବିଘ୍ନ ସୃଷ୍ଟି କଲେ । କିନ୍ତୁ ଇନ୍ଦ୍ର ସେମାନଙ୍କୁ 
ଜର୍ଡର ବା ପତାକାର ଦଣ୍ଡଦ୍ଧାରା ଦମନ କଲେ । 


ପାଶ୍ଚାତ୍ୟ ପଣ୍ଡିତମାନେ ଏହି ମତକୁ କାଳ୍ପନିକ ମନେକରି ନାଟକର ଉପ୍ପରି 
ବିଷୟରେ ସ୍ଵ ସ୍ଵ ମତବ୍ୟକ୍ତ କରିଅଛନ୍ତି । କୀଥ୍‌ ମହୋଦୟଙ୍କ ମତରେ ରଗ୍‌ବେଦର 
ଅନ୍ତର୍ଗତ କଥୋପକଥନ ଗର୍ଭକ ସୂକ୍ତ ସମୂହରୁ ବା ସଂଳାପରୁ ନାଟକର ପ୍ରଥମ 
ଉନ୍ନେଷ । ରଗ୍ବେଦରେ ଯମଯମୀ ସମ୍ବାଦ, ବଶିଷ୍ଠ -ବିଶ୍ଵାମିତ୍ର ସମ୍ବାଦ ଓ ପୁରୁରବା- 
ଉର୍ବଶୀ ସଂବାଦ ମିଳେ । ନାଟକରେ ଚରିତ୍ରଗୁଡ଼ିକର ସଂଳାପ ହିଁ ପ୍ରଧାନ ଅଂଶ । 

ଅଧ୍ଯାପକ ରିଜିଓୟେଙ୍କ ମତରେ ବୀରପୂଜାରୁ ହିଁ ନାଟକର ଉତ୍ପତଭି । ବୈଦିକ 
ସାହିତ୍ୟରେ ମୃତ ବୀରମାନଙ୍କ ପୂଜା ବେଳେ ନୃତ୍ୟଗୀତର ଆୟୋଜନ ହେଉଥଲା 


ବୋଲି ଉଲ୍ଲେଖ ଅଛି । 

ଅଧ୍ୟାପକ ଠ୍ଵେବରଙ୍କ ମତରେ ସଂସ୍କୃତ ନାଟକର ଉତ୍ପରି ମୂଳରେ ଗ୍ରୀକ୍‌ 
ପ୍ରଭାବ ବିଦ୍ୟମାନ । ନାଟକରେ ବ୍ୟବହୃତ ହେଉଥ୍‌ବା ଯବନିକା ଶବ୍ଦ ଏହା ପ୍ରମାଣ 
କରୁଅଛି । ଆଲେକ୍୍‌ଜାଣ୍ଡରଙ୍କ ଭାରତ ଆକ୍ରମଣ କାଳରେ ( ଖ୍ୀ.ପୂ. ୩୨୭ ) ତାଙ୍କ 
ସହିତ ଗ୍ରୀକ୍‌ ଅଭିନେତାମାନେ ମନୋରଞ୍ଜନ ନିମିତ୍ତ ଆସିଥ୍‌ଲେ । ତା'ପରେ 
ଉତ୍ତର-ପଶ୍ଚିମ ଭାରତରେ ଗ୍ରୀକ୍‌ ଆଧ୍ପତ୍ୟ ସ୍ଥାପିତ ହୋଇଥଲା ! ସୁତରାଂ 
ଗ୍ରୀକ୍୍‌ମାନେ ଭାରତୀୟଙ୍କୁ ନାଟ୍ୟକଳା ଶିଖାଇଥ୍ଲେ। 


କିନ୍ତୁ ଗ୍ରୀକ୍‌ ନାଟକ ସହିତ ସଂସ୍କୃତ ନାଟକର ଏତେ ପ୍ରଭେଦ ଦେଖାଯାଏ 
ଯେ ଉପରୋକ୍ତ ମତ ଯୁକ୍ତିଯୁକ୍ତ ହୋଇନପାରେ । ରିଜଓୟେଙ୍କ ମଧ୍ଯ ଏହି ମତ । 
ଗ୍ରୀକ୍‌ ନାଟକ ମିଳନାନ୍ତ ଓ ବିୟୋଗୀନ୍ତ ଦୁଇ ପ୍ରକାର ! କିନ୍ତୁ ସଂସ୍କୃତ ନାଟକ 
ବିୟୋଗାନ୍ତ ହୋଇନପାରେ । ଗ୍ରୀକ୍‌ ନାଟକରେ ଯବନିକାର ବ୍ୟବହାର ନାହିଁ । 
ଗ୍ରୀକ୍‌ ନାଟକରେ ଦେଶ ଓ କାଳର ଏକତା ଅପରିହାର୍ଯ୍ୟ; କିନ୍ତୁ ସଂସ୍କୃତ ନାଟକରେ 
ଏହା ଦେଖାଯାଏ ନାହିଁ । ଦୃଷ୍ଟାନ୍ତ ସ୍ଵରୂପ ଶକୁନ୍ତଳା ନାଟକର ପଞ୍ଚମ ଓ ଷଷ୍ଠ ଅଙ୍କ 
ମଧ୍ଯରେ ବହୁବର୍ଷର ପାର୍ଥକ୍ୟ ପରିଦୃଷ୍ଟ ହୁଏ । ପୁନଶ୍ଚ ଗ୍ରୀକ୍‌ ନାଟକର କୋରସ 
ଗୀତ ସଂସ୍କୃତ ନାଟକରେ ନାହିଁ । 


ପିଶେଲଙ୍କ ମତରେ ପୂତ୍ତଳିକା ନୃତ୍ୟରୁ ନାଟକର ଉତ୍ପତ୍ତି ହୋଇଅଛି । 
ସୂତ୍ରଧର କଥାଟି ଏହି ମତର ସମର୍ଥକ । ଷ୍ଟେନ୍ଵକୋନୋ ମହୋଦୟ ମନେକରନ୍ତି, 
ଛାୟା ନୃତ୍ୟରୁ ନାଟକର ଉପ୍ଠତ୍ତି । କିନ୍ତୁ ଦୂତାଙ୍ଗଘଦ ନାଟକ ବ୍ୟତୀତ ଅନ୍ୟ ଛାୟା 
ନାଟକ ମିଳେ ନାହିଁ । ଏ ମତ ମଧ୍ଯ ଗ୍ରହଣଯୋଗ୍ୟ ନୁହେଁ । 


ମାନବ ସ୍ଵଭାବତଃ ଅନୁକରଣପ୍ରିୟ"ଏହା ମନସ୍ତତ୍ବବିତ୍ଵମାନଙ୍କର ମତ । 
ଆନନ୍ଦରେ ଗୀତ ଓ ନୃତ୍ୟ କରିବା ପ୍ରାଣୀମାନଙ୍କର ସ୍ଵାଭାବିକ ପ୍ରବୃରି । ନାଟକର 
ପ୍ରଧାନ ଉଦ୍ଦେଶ୍ୟ ଦର୍ଶକମାନଙ୍କର ମନୋରଞ୍ଜନ ! ସୁତରାଂ ମାନବର ବିଭିନ୍ନ 
ଅବସ୍ଥାର, ମନୋଭାବର, ଚରିତ୍ରର ଅନୁକରଣ ଓ ନୃତ୍ୟଗୀତାଦିର ସମାବେଶ 
ନାଟକରେ ଦେଖାଯାଏ । ବିୟୋଗାନ୍ତ ନାଟକର ଅଭାବ ମୂଳରେ ଏହି ଆନନ୍ଦ ଦାନର 
ଉଦ୍ଦେଶ୍ୟ ଥାଇପାରେ । ଶୃଙ୍ଗାର ରସ ସମସ୍ତ ରସ ମଧ୍ଯରେ ଶ୍ରେଷ୍ଠ । କାରଣ ଏହା 
ଆନନ୍ଦ ଦାନ କରେ । ତେଣୁ ସଂସ୍କୃତ ନାଟକରେ ଶୃଙ୍ଗାର ରସର ପ୍ରାଧାନ୍ୟ 
ଦେଖାଯାଏ । ଶୃଙ୍ଗାର ରସରୁ ହାସ୍ୟ ରସର ଉତ୍ପରି¬ “ଶୁଟ୍ଗାରାନୁକୃତିର୍ଯା ତୁ ସହାସ୍ୟ 

ଇତି କୀର୍ଭିତଃ ।” “ଦଶରୂପକ”ରେ ଧନଞ୍ଜୟ ନାଟକର ସୁନ୍ଦର ବ୍ଯାଖ୍ଯା 
ଦେଇଛନ୍ତି 


“  ଅବସ୍ଥାନୁକୃତିର୍ନାଟ୍ୟମ୍‌ 
ରୂପକଂ ତତ୍ଵ ସମାରୋପାତ୍ଵ ।” 

ସଂସ୍କୃତ ନାଟକର ପ୍ରାଚୀନତ୍ବ : 

ପାଣିନିଙ୍କ ଅଷ୍ଟାଧ୍ୟାୟୀରେ ଶିଳାଳୀ ଓ କୃଶାଶ୍ଵଙ୍କ ନଟସୂତ୍ରର ଉଲ୍ଲେଖ ଅଛି । 
ପାଣିନୀଙ୍କ ସମୟ ଖ୍ରୀ.ପୂ. ୪ର୍ଥ ଶତକର ପରବ ନୁହେଁ । ଯଜୁର୍ବେଦରେ ଶୈଳୁଷ 
ଶଦ୍ଦର ଉଲ୍ଲେଖ ଅଛି । ରାମାୟଣ, ମହାଭାରତ ପ୍ରଭୃତିରେ ଶୈଳୁଷ ନଟ ପ୍ରଭୁତି 
ଶବ୍ଦ ଦୃଷ୍ଟିଗୋଚର ହୁଏ | ଖ୍ରୀ.ପୂ ୨ୟ ଶତକରେ ବୈୟାକରଣ ପାତଞ୍ଜଳି କଂସବଧ 
ଓ ବଳିବଧ ନାଟକ ଦୃୟର ଉଲ୍ଲେଖ କରିଛନ୍ତି । ଖ୍ରୀ.ପୂ. ଷଷ୍ଠ ଶତକରେ ବୁଦ୍ଧଦେବ 
ତାଙ୍କ ଶିଷ୍ୟମାନଙ୍କୁ ନାଟକ ଦେଖ୍ବାକୁ ନିଷେଧ କରିଅଛନ୍ତି । ଅତଏବ ଖ୍ରୀଷ୍ଟଜନ୍ମର 
ପୂର୍ବରୁ ହିଁ ଭାରତରେ ନାଟ୍ୟକଳାର ବହୁଳ ପ୍ରଚାର ହୋଇଥଲା । ' 
ସଂସ୍କୃତ ନାଟକର ବୈଶିଷ୍ଟ୍ୟ : 

ସଂସ୍କୃତ ନାଟ୍ୟ ସାହିତ୍ୟରେ ବିୟୋଗାନ୍ତ ନାଟକର ଏକାନ୍ତ ଅଭାବ 
ଦେଖାଯାଏ । ନାଟକ ମଧ୍ଯରେ ବିରହ ଓ ଦୁଃଖ ଦେଖାଯାଏ । ଦୃଷ୍ଟାନ୍ତ 
ସ୍ଵରୂପ ‘ଉତ୍ତର ରାମଚରିତଂ କୁ ଗ୍ରହଣ କରାଯାଇପାରେ । କିନ୍ତୁ ସର୍ବଦା 
ମିଳନରେ ନାଟକର ସମାପ୍ତି ଘଟେ । ନାନ୍ଦୀନାମକ ଶ୍ଲୋକରେ ନାଟକର 
ସାଫଲ୍ୟ ଓ ଦର୍ଶକମାନଙ୍କର ଶୁଭକାମନା କରି ସୂତ୍ରଧର ଓ ଅପର 
ଅଭିନେତାମାନେ ନାଟକର ଅବତାରଣା କରନ୍ତି । ନାଟକର ପ୍ରଧାନ 
ଚରିତ୍ରଗୁଡ଼ିକର ସୂଚନା ମଧ୍ଯ ପ୍ରସ୍ତାବନାରେ ଦିଆଯାଏ ।! ଗୋଟିଏ ଅଙ୍କ 
ସହିତ ଅପର ଅଙ୍କର ସଂଯୋଗ ସ୍ଥାପନ ଓ ନୀରସ ଅଥଚ ପ୍ରୟୋଜନୀୟ 
କଥାବସ୍ତୁ ସୂଚାଇବା ଲାଗି ପ୍ରବେଶକ, ବିଷ୍ଷମ୍ଭକ ଇତ୍ଯାଦିର ପ୍ରୟୋଗ 
କରାଯାଏ । ସଂସ୍କୃତ ନାଟକରେ ଗଦ୍ଯ ଓ ପଦ୍ଯର ଅପୂର୍ବ ସମାବେଶ 
ଦେଖାଯାଏ । ଉଚ୍ଚ ଓ ମଧ୍ଯମ ଶ୍ରେଣୀର ପୁରୁଷ ପାତ୍ରମାନେ ସଂସ୍କୃତ 
କହନ୍ତି। ପ୍ରାୟ ସ୍ତ୍ରୀ ଓ ନୀଚ ଶ୍ରେଣୀର ପୁରୁଷମାନେ ପ୍ରାକୃତ କହନ୍ତି । 

ନାଟକ ବା ରୂପକ € କେତୋଟି ବିଷ ଶ୍ରେଣୀରେ ବିଭକ୍ତ ହୋଇଅଛି । 
ଯଥା 


ଦୃଶ୍ୟ କାବ୍ୟ ( ନାଟକ ) 


ରୂପକ ୧୦ ପ୍ରକାର ଉପରୂପକ ୧୮ ପ୍ରକାର 
 “ନାଟକମଥ ପ୍ରକରଣଂ ଭାଣବ୍ୟାୟୋଗସମବକାରଡ଼ିମାଃ 
ଭହାମୂୃଗାଙ୍କବୀଥ୍ୟଃ ପ୍ରହସନମିତି ରୂପକାଣି ଦଶ । 
ଏବଂ ଉପରୂପକ 
 ନାଟିକାତ୍ରୋଟକଂ ଗୋଷ୍ଠୀ ସଟ୍ଗକଂ ନାଟ୍ୟ ରାସକମ୍‌ 
ପ୍ରସ୍ଥାନୋଲ୍ଲାପ୍ୟ କାବ୍ୟାନି ପ୍ରେକ୍ଷଣଂ ରାସକଂ ତଥା । 
ସଂଳାପକଂ ଶ୍ରୀଗଦିତଂ ଶିଳ୍ପକଂ ଚ ବିଳାସିକା 
ଦୃର୍ମଲ୍ଲିକା ପ୍ରକରଣୀ ହଲ୍ଲୀଶୋ ଭାଣି କେତଚ । 
ରୂପକ ଭେଦ ଭିତରେ ସଂସ୍କୃତ ନାଟ୍ୟ ସାହିତ୍ୟରେ ନାଟକର ପ୍ରାଧାନ୍ୟ 
ଦେଖାଯାଏ । ନାଟକର ନାୟକ ରାଜା ହୁଅନ୍ତି ଏବଂ ରସ ଶୃଙ୍ଗାର ନାଟକର ଏକ 
ଅଙ୍କଠାରୁ ଦଶ ଅଙ୍କ ପର୍ଯ୍ୟନ୍ତ ଆଇପାରେ । ନାଟକ ଶେଷରେ ଭରତ ବାକ୍ୟ ଉଚ୍ଟାରିତ 
ହୁଏ । ଏଥୁରେ ଶଶ୍ବରଙ୍କ ନିକଟରେ ସମସ୍ତଙ୍କ ପାଇଁ ମଙ୍ଗଳ କାମନା କରାଯାଏ । 
ଏହା ବ୍ୟତୀତ ପ୍ରକରଣ ମଧ୍ଯ ଦେଖାଯାଏ । ଏଥୁରେ ରାଜା ବ୍ୟତୀତ ବଣିକ ବା 
ମନ୍ତ୍ରୀ ପୁତ୍ର ପ୍ରଭୃତି ନାୟକ ହୁଅନ୍ତିଃ ଯେପରି ମାଳତୀମାଧବ ” ପ୍ରକରଣ ବା 
ମୃହ୍ରକଟିକ ପ୍ରକରଣ । 
ସଂସ୍କୃତ ନାଟକର ପରିଚୟ : 
ଖ୍ରୀଷ୍ଟୀୟ ପ୍ରଥମ ଶତକରେ ଅଶ୍ବଘୋଷ ରଚିତ ଶରଦ୍ଵତୀ ପୁତ୍ର ପ୍ରକରଣ 
ଉପଲବ୍‌ଧ ନାଟକ ମଧ୍ଯରେ ସର୍ବ ପ୍ରାଚୀନ । ଏହାର ବିଷୟବସ୍ତୁ ବୁଦ୍ଧଙ୍କ ଶିଷ୍ୟଦ୍ୟଙ୍କ 
ଢୀବନ ଚରିତ । ଖ୍ରୀଷ୍ଟୀୟ ୨୨ ଶତକରେ ରଚିତ ଭାସଙ୍କ ତ୍ରୟୋଦଶ ନାଟକ 
ମିଳୁଅଛି । ଏଗୁଡ଼ିକ ମଧ୍ଯରୁ ସ୍ଵ ପ୍ନବାସବଦଉତ୍ତମ୍‌ ପ୍ରଧାନ ।ଏଥ୍‌ରେ ବସରାଜ ଉଦୟନ 
ନାୟକ, ନାୟିକା ବାସବଦତ୍ତା । ଉଦୟନଙ୍କ ପଦ୍ମାବତୀ ସହିତ ବିବାହ ଏହାର 
” ଅନୁବାଦ ¬ ମୃତ୍ୟୁଞ୍ଇୟ ରଥ (ଉକକଳ ସାହିତ୍ୟ ) 

ଉପଜୀବ୍ୟ । ତାଙ୍କର ଅପର ` ନାଟକପୁଡ଼ିକର କଥାବସ୍ତୁ ପ୍ରାୟ ରାମାୟଣ 8 
ମହାଭାରତରୁ ଗୃହୀତ ହୋଇଅଛି । ଏହି ନାଟକଗୁଡ଼ିକର ନାମ ଯଥାକ୍ରମେ 
ପ୍ରତିଜ୍ଞାଯୌଗନ୍ଧରାୟଣ, ଅବିମାରକ, ଦରିଦ୍ର“ଚାରୁଦତ୍ ପଞ୍ଚରାତ୍ର, ପ୍ରତିମା, 
ଅଭିଷେକ, ଦୃତବାକ୍ୟ, କର୍ଣ୍ଣଭାର, ଉରୁଭଙ୍ଗ, ମଧ୍ଯମ ବ୍ୟାଯୋଗ , ଦୂତଘଟୋକୁଚ 
ଓ ବାଳଚରିତ । ଅବିମାରକ ଓ ଦରିଦ୍ରଚାରୁଦତ୍ତର କଥାବସ୍ତୁ କାଳ୍ପନିକ । 
ପ୍ରତିଜ୍ଞାଯୌଗନ୍ଧର।ୟଣରେ ବସ୍ରାଜ ଉଦୟନଙ୍କ ମନ୍ତ୍ରୀ ଯୌଗନ୍ଧରାୟଣଙ୍କ 
ରାଜ୍ୟରକ୍ଷାରେ କୌଶଳାଦି ବର୍ଣ୍ଣିତ ହୋଇଅଛି । ଶ୍ରୀକୃଷ୍ଣଙ୍କ ବାଲ୍ୟବ୍ରରାନ୍ତ 
ଅବଲମ୍ବନରେ ବାଳଚରିତ ରଚିତ । ଭାସଙ୍କ ରଚନାରୀତି ସରଳ ଅଥଚ ମନୋରମ । 


ସଂସ୍କୃତ ନାଟ୍ୟ ସାହିତ୍ୟରେ କାଳିଦାସ ଅମର ଓ ଅଦ୍ଵିତୀୟ ! ତାଙ୍କର 

ଅଭିଜ୍ଞାନ ଶାକୁନ୍ତଳ ନାମକ ନାଟକ ସାରା ବିଶ୍ଵରେ ସମାଦୃତ ହୋଇଅଛି । ଏହାର 
କଥାବସ୍ତୁ ମହାଭାରତର ଆଦିପର୍ବର ଦୃଷ୍ଣନ୍ତ ଶକୁନ୍ତଳା ଉପାଖ୍ୟାନରୁ ଆନୀତ । 
କିନ୍ତ କବି ଏଥ୍‌ରେ ନୃତନ ଘଟଣା ବିନ୍ୟାସ କରିଛନ୍ତି । ପୁରୁବଂଶର ରାଜା ଦୃଷ୍ପନ୍ତ 
ରଷି କଣ୍ଠଙ୍କ ପାଳିତା କନ୍ୟା ଶକୁନ୍ତଳାଙ୍କୁ ଗାନ୍ଧର୍ବ ମତରେ ବିବାହ କରିଥଲେ | କିନ୍ତୁ 
ଯେତେବେଳେ ଶକୁନ୍ତଳା ଦୃଷ୍ମନ୍ତଙ୍କ ରାଜସଭାରେ ଉପସ୍ଥିତ ହେଲେ ସେତେବେଳେ 
ଦୁର୍ବାସାଙ୍କ ଶାପ ଯୋଗୁ ଦୃଷ୍ଣନ୍ତ ତାଙ୍କୁ ଚିହ୍ନିପାରିଲେ ନାହିଁ । ପୁଣି ଅଚ୍ଛୁରୀୟକ 
ଦର୍ଶନରେ ରାଜାଙ୍କ ଶକୁନ୍ତଳା କଥା ସ୍ମରଣ ହେଲା ଓ ମାରିଚଙ୍କ ଆଶ୍ରମରେ ରାଜା 
ପୁତ୍ରବତୀ ଶକୁନ୍ତଳାଙ୍କ ସହିତ ମିଳିତ ହେଲେ । ନାଟକର ଚରିତ୍ର ଚିତ୍ରଣ, ଭାଷା, 
ବର୍ଣ୍ଣନା ସବୁ କାଳିଦାସଙ୍କ ଅନନ୍ୟ ସାଧାରଣ ପ୍ରତିଭାର ପରିଚାୟକ | କାଳିଦାସ 
ଉପମା ପ୍ରୟୋଗରେ ଅଦ୍ଵିତୀୟ, ‘ଉପମା କାଳିଦାସସ୍ୟ” ଯଥା କବି ଶକୁନ୍ତଳାଙ୍କୁ 
ବର୍ଣ୍ଣନା କରିଛନ୍ତି 

ଅଧରଃ କିସଳୟରାଗଃ କୋମଳ ବିଟପାନୁ କାରିଣୌ ବାହୁ 

କୁସୁମମିବ ଲୋଭନୀୟଂ ଯୌବନମଟଙ୍ଗେଷୁ ସନ୍ନବ୍ଧମ୍‌ ॥ 


(ପ୍ରଥମ ଅଙ୍କ ) 


ତପୋବନରେ ବର୍ଝିତା ଶକୁନ୍ତନାଙ୍କ ଉପମା ତପୋବନରୁ ମନୋରମ 
ପରିବେଶ, ପୁଷ୍ଠଲତା କିସଳୟରୁ ଗୃହୀତ ଅତି ସରଳ ଅଥଚ ହୃଦୟଗ୍ରାହୀ ଭାଷାରେ 
କବି କାଳିଦାସ ପାଠକଙ୍କ ମର୍ମସ୍ତର୍ଶୀ କରିଅଛନ୍ତି । 

ରମ୍ୟାଣି ବୀକ୍ଷସ୍ୟ ମଧୁରାଂଶ୍ଚ ନିଶମ୍ୟ ଶଦ୍ଦାନ 
ପର୍ଯ୍ୟୁତୃସୁକୋ ଭବତି ଯତ୍ଵ ସୁଖ୍ତୋଃପି ଜନ୍ତୁଃ । 
ତ୍ଚେତସା ସ୍ମରତି ନୂନମବୋଧ ପୂର୍ବ 

ଭାବସ୍ଥିରାଣି ଜନନାନ୍ତର ସୌହୂଦାନି ॥ ( ପଞ୍ଚମ ଅଙ୍କ ) 


ଏହି ଶ୍ଳୋକର ଭାଷା ସରଳ କିନ୍ତ ଭାବ ଅତି ଉଚ୍ଚ ଓ ସୁନ୍ଦର । ତାଙ୍କର ଅନ୍ୟ 
ଦୁଇଟି ନାଟକ ” ବିକ୍ରମୋର୍ବଶୀୟ ଓ ମାଳବିକାଗ୍ରିମିତ୍ର ଦୁଇଟି ପ୍ରଣୟ ମଧୁର ଓ 
ରସମୟ ଉପାଖ୍ୟାନ । କାଳିଦାସ ଖ୍ରୀଷ୍ଟୀୟ ଚତୁର୍ଥ ବା ପଞ୍ଚମ ଶତକରେ 
ବିକ୍ରମାଦିତ୍ୟଙ୍କ ରାଜସଭାର ଉଜ୍ଵଳ ରତ୍ନ ଥ୍ଲେ । ସୌମିଲ୍ଲ ଓ କବିପୂତ୍ର 
ପ୍ରାକ୍୍‌-କାଳିଦାସୀୟ ! 


ବୋଧହୁଏ ଷଷ୍ଠ ଶତକରେ ଶୂଦ୍ରକ ତାଙ୍କର ମୃଳ୍ର କଟିକ ରଚନା କରିଥଲେ ।! 
ମୃଳୁକଟିକ ବଣିକ ଚାରୁଦର ଓ ଗଣିକା ବସନ୍ତସେନାର ଉପାଖ୍ୟାନ । ଏଥୁରେ 
ହାସ୍ୟରସର ପରିବେଷଣ ଅତି ସୁନ୍ଦର | ଏଥରେ ନାନା ପ୍ରକାର ପ୍ରାକୃତ ଭାଷାର 
ପ୍ରୟୋଗ କରାଯାଇଛି । 


ନାଟକୀୟ ଗତି ଏହି ପ୍ରକରଣଟିକୁ ରଙ୍ଗମଞ୍ଚରେ ଅଭିନୟ ଯୋଗ୍ୟ କରିଅଛି । 


ଏହି ପ୍ରକରଣଟିର ବୈଶିଷ୍ଟ୍ୟ ହେଉଛି ଯେ ଏଥ୍‌ରେ ରଚୟିତା ନାଟ୍ୟଶାସ୍ତର 
ନିୟମମାନ କେତେକ ସ୍ଥାନରେ ଭଙ୍ଗ କରିଛନ୍ତି । ରଙ୍ଗମଞ୍ଚରେ ବଧ ଯୁଦ୍ଧ ଓ ନିଦ୍ରା 
ଇତ୍ୟାଦି ଦେଖାଇବା ନିଷିବ୍ଧ; କିନ୍ତୁ ଦ୍ବିତୀୟ ଅଙ୍କରେ ଦ୍ୟୁତକାର ମାଥୁର, ସଂବାହକ 
ଓ ଦର୍ଦୁରକଙ୍କ ବିବାଦ ଓ ପରସ୍ପରଙ୍କୁ ପ୍ରହାର କରିବାର ଦେଖାଯାଏ । ତୃତୀୟ 
ଅଙ୍କରେ ନିଦ୍ରିତ ବିଦୂଷକ ଓ ନାୟକ ଚାରୁଦତ୍ତଙ୍କ ଉପସ୍ଥାପନ; ଓ ଅଷ୍ଟମ ଅଙ୍କରେ 
ଶକାରଙ୍କ ବସନ୍ତସେନାଙ୍କୁ ତଣ୍ଚିଚିପି ହତ୍ୟା କରିବାର ଦୃଶ୍ୟ ନାଟ୍ୟଶାସ୍ତର ଅନୁମୋଦନ 
ନୁହେଁ । ଶୂଦ୍ରକ ସାଧାରଣ ସମାଜର ଦ୍୍ୟୁତକାର, ଚୋର, ବୌଦ୍ଧଭିକ୍ଷୁ ଗଣିକା ଇତ୍ୟାଦି 
ଚରିତ୍ରମାନଙ୍କୁ ତାଙ୍କର ନାଟକରେ ଯଥାଯଥ ଭାବରେ ଚିତ୍ରିତ କରିଅଛନ୍ତି | ଏଥ୍‌ଲାଗି 
ତାଙ୍କ ରଚନା ବାସ୍ତବାନୁଗ ହୋଇଛି ଓ ସମାଜର ପ୍ରକ୍ୃତରୂପ ପ୍ରକଟ କରିପାରିଛି । 
ମୃଳୁକଟିକର ପଦ୍ଯାଂଶ ଓ ସରଳ ଅଥଚ ଗଦ୍ୟାଂଶ ଉପମାଭାରକ୍ଳିଷ୍ଟ । ନାଟକର 
ଗତି କେବଳ ମାତ୍ର ପଞ୍ଚମାଙ୍କରେ ବର୍ଷାକାଳ ବର୍ଣ୍ଣନାରେ ବ୍ୟାହତ ହୋଇଛି । ଏହାର 
ଘଟଣା ସନ୍ିବେଶ ଅତି ନିପୁଣ ଭାବରେ କରାଯାଇଛି । ଏହି ପ୍ରକରଣଟି ଭାସଙ୍କ 

“ ଓଡ଼ିଆ ଅନୁବାଦ — ଅଭିନଚନ୍ଦ୍ର ଦାସ 

ରଚିତ ଦରିଦ୍ର ଚାରୁଦର ନାଟକର ବିତ ` ଓ ପରିମାର୍ଚିତ ସଂସ୍କରଣ କହିଲେ ଚଳେ । 
ଦରିଦ୍ର ଚାରୁଦତ୍ତରେ ମାତ୍ର ଚାରୋଟି ଅଙ୍କ ଅଛି ଓ ବସନ୍ତସେନାଙ୍କ ଚାରୁଦତ୍ତଙ୍କ 
ଗୃହଯାତ୍ରାରେ ଏହାର ଉପସଂହାର । ଏହି ନାଟକଟି ଅସମାପ୍ତ ବୋଲି ମନେହୁଏ । 
ଦରିଦ୍ର ଚାରୁଦତ୍ତ ଓ ମୃଚୁକଟିକର ପ୍ରଥମ ଚାରି ଅଙ୍କର ବିଷୟବସ୍ତୁ ସମାନ । 
ମୃଳ୍ରକଟିକର ଶେଷ ଛଅଟି ଅଙ୍କ ଶୃଦ୍ରକଙ୍କ ନିଜସ୍ଵ ରଚନା | 
ଚରିତ୍ର ଚିତ୍ରଣରେ ଶୂଦ୍ରକ ବୈଶିଷ୍ଟ୍ୟ ଦେଖାଇଛନ୍ତି । ଚାରୁଦତ୍ତ ବ୍ରାହ୍ମଣ ହୋଇ 
ମଧ୍ଯ ବଣିକ ବୃତି ଗ୍ରହଣ କରିଅଛନ୍ତି । ସେ ଧର୍ମନିଷ୍ଠ, ସତ୍ୟବାଦୀ ଅଥଚ ଗଣିକାସକ୍ତ । 
ଶର୍ବିଳକ ବ୍ରାହ୍ମଣ କିନ୍ତୁ ଚୋର ଓ ଗଣିକାସକ୍ତ । 
ସପ୍ତମ ଶତକରେ ମହାରାଜା ହର୍ଷ ତିନୋଟି ରଚନା କରିଥୁଲେ ! ରତ୍ଵାବଳୀ 
ଓ ପ୍ରିୟଦର୍ଶିକାରେ ବିଷୟବସ୍ତର ମୌଳିକତ୍ସ ନାହିଁ କିନଧ ମନୋରାମ ରଚନା ଶୈଳୀ 
ଯୋଗୁ ସୁପାଠ୍ୟ । ଏହି ନାଟକ ଦୁଇଟିର ନାୟକ ବସ୍ସରାଜ ଉଦୟନ । ରତ୍ନାବଳୀରେ 
ସିଂହଳ ରାଜକନ୍ୟା ରତ୍ନାବଳୀ ସହିତ ଉଦୟନଙ୍କ ପ୍ରେମ ଓ ବିବାହ ବର୍ଣ୍ଣିତ 
ହୋଇଅଛି । ତୃତୀୟ ନାଟକ ନାଗାନନ୍ଦରେ ବୌଦ୍ଧ ଚିନ୍ତାଧାରାର ପରିଚୟ ମିଳେ । 
ପଞ୍ଚାଙ୍କ ବିଶିଷ୍ଟ ଏହି ନାଟକ ବିଦ୍ୟାଧର ରାଜପୁତ୍ର ଜୀମୂତବାହନ ଓ ସିଦ୍ଧରାଜକନ୍ୟା 
ମଳୟବତୀଙ୍କ ପ୍ରଣୟ ଉପାଖ୍ୟାନ । 
ଭବଭୂତି ସପ୍ତମ ଶତକରେ ମହାବୀର ଚରିତ, ମାଳତୀ ମାଧବ ଓ 
ଉତ୍ତରରାମଚରିତ” ରଚନା କରିଥଲେ | ପ୍ରଥମ ଓ ତୃତୀୟ ନାଟକଟିର ବିଷୟ 
ରାମାୟଣର ପୂର୍ବ ଓ ଉତ୍ତର ଭାଗ ଏବଂ ମାଳତୀ ଓ ମାଧବର ପ୍ରଣୟ ଉପାଖ୍ୟାନ 
ଦ୍ଵିତୀୟ ନାଟକଟିର ଉପଜୀବ୍ଯ । ଭବଭୂତିଙ୍କ ଭାଷା ଗାମ୍ଭୀର୍ଯ୍ୟପୂର୍ଣ । ସେଥୁରେ 
ମାଧୁଯ୍ୟ ବିଶେଷ ନାହି । ଉତ୍ତରରାମଚରିତରେ ସୀତାଙ୍କ ନିର୍ବାସନରେ ରାମଙ୍କ 
ବିରହ ଯନ୍ତ୍ରଣା ବର୍ଣ୍ଣନା ସ୍ଥଳରେ ଭବଭୂତିଙ୍କ କରୁଣରସ ସୃଷ୍ଠି ଅତୁଳନୀୟ | 
ରାମଚନ୍ଦ୍ରଙ୍କ ମର୍ମବେଦନା ସହୃଦୟ ପାଠକଙ୍କ ଆଖୁରୁ ଲୁହ ଝରାଇ ଦିଏ 
“ଦଳତି ହୃଦୟଂ ଗାଢ଼ୋଦ୍ବବେଗଂ ଦ୍ଧିଧାତୁ ନ ଭିଦ୍ୟତେ 
ବହତି ବିକଳଃ କାୟୋ ମୋହଂ, ନ ମୁଞ୍ଚତି ଚେତନାମ୍‌ 
ନ୍ଵଲୟତି ତନୁମନ୍ତର୍ଦାହ କରୋତି ନ ଭସ୍ମସାତ୍ବ 
ପ୍ରହରତି ବିଧ୍‌ ମର୍ମଛ୍ରେଦୀ ନ କୃନ୍ତତି ଜୀବିତମ୍‌ । 
(ତୃତୀୟ ଅଙ୍କ ୩୧ ) 
” ଅନୁବାଦ — ମଧୁସୂଦନ ରାଓ 

କାଳିଦାସଙ୍କ କାବ୍ୟରେ ପ୍ରକୃତିର କମନୀୟ ରୂପଟି ପରିସ୍ତଟ ଏବଂ ଭବଭୂତିଙ୍କ 
ରଚନାରେ ପ୍ରକୃତିର ଭୟଙ୍କର ରୂପଟି ଯଥା ଦ୍ବିତୀୟ ଅଙ୍କରେ ଦଣ୍ଡକାରଣ୍ୟର ବର୍ଣ୍ଣନା | 

ଭଟ୍ଟନାରାୟଣଙ୍କ ବେଣୀସଂହାର ନାଟକର ବିଷୟ ମହାଭାରତ ଯୁଦ୍ଧର 
ଦୁର୍ଯ୍ୟୋଧନ ବଧ ପ୍ରଭୃତି । ନାଟକଟି ସର୍ବାଙ୍ଗ ସୁନ୍ଦର ନହେଲେ ମଧ୍ଯ ଶ୍ବୋକଗୁଡ଼ିକରେ 
ବୀର ରସ ଉତ୍ତମ ରୂପେ ଚିତ୍ରିତ ହୋଇଅଛି । 

ଯେପରି 


ଅନ୍ୟୋନ୍ୟାସ୍ତାଳଭିନ୍ନଦ୍ଧିରଧୁର ବସାଭାସ ମସ୍ତିଷ୍ଠ ପଙ୍କେ 
ମଗ୍ନାନାଂ ସ୍ୟନ୍ଦନାନାମୁପରିକୃତ ପଦନ୍ୟାସବିକ୍ରାନ୍ତ ପରୌ 
ସ୍ତୀତାସ୍ୃକ୍ଵୃପାନ ଗୋକଷ୍ଠୀରସଦଶିବଶିବାତ୍ଧର୍ଯ୍ୟନୃତ୍ୟତ୍ଵ କବନ୍ଧେ 
ସଂଗ୍ରାମୈକାର୍ଣବାନ୍ତଃ ପୟସି ବିଚରିତୁଂ ପଶ୍ଡିତାଃ ପାଣ୍ଡପୂତ୍ରାଃ ॥ 
(ପ୍ରଥମ ଅଙ୍କ) 
ଏହି ଯୁଦ୍ଧ ବର୍ଣ୍ଣନାର ଶ୍ଲୋକଟିରେ ବୀଭତ୍ସରସ ପରିସ୍ତୁଟ ହୋଇଅଛି । ଦ୍ଵିତୀୟ 
ଅଙ୍କରେ ଭାନୁମତି ଓ ଦୁର୍ଯ୍ୟୋଧନଙ୍କ ଶୃଙ୍ଗାର ଚେଷ୍ଟା ଅସ୍ଥାନରେ ପ୍ରଯୁକ୍ତ ହେବାରୁ 
ଅନୌଚିତ୍ୟ ଦୋଷଦୁଷ୍ଟ । ଏହି ନାଟକରେ ଯୁଦ୍ଧ ବର୍ଣ୍ଣନାର ଆଧ୍‌କ୍ୟ ଯୋଗୁଁ (ଯଥା 
ସୁନ୍ଦର କର ଚତୁର୍ଥ ଅଙ୍କରେ କର୍ଣ୍ଣାର୍ଚୁନ ଯୁଦ୍ଧ ବର୍ଣ୍ଣନା ଓ ପାଞ୍ଚାଳକରଙ୍କ ଷଷ୍ଠ ଅଙ୍କରେ 
ଦୁର୍ଯ୍ୟୋଧନ ଭୀମଙ୍କ ଯୁଦ୍ଧ ବର୍ଣ୍ଣନା) ନାଟକୀୟ ଗତି ବ୍ୟାହତ ହୋଇଅଛି । କିନ୍ତୁ 
ଭଟ୍ଟନାରାୟଣଙ୍କ ଭାଷା ଓଜସ୍ବୀ । ବୀର, ଭୟାନକ, ବୀଭସ ପ୍ରଭୃତି ରସ ସଞ୍ଚାରରେ 
ଭଙ୍ଗଟନାରାୟଣ ସୁନିପୁଣ ଅଟନ୍ତି । 


ଭଙ୍ଗଟନାରାୟଣଙ୍କ ସମୟ ସପ୍ତମ ଶତକ । 


ବିଶାଖା ଦତ୍ତଙ୍କ ମୁଦ୍ରାରାକ୍ଷସ” ନାଟକ ନନ୍ଦରାଜାଙ୍କ ମନ୍ତ୍ରୀ ରାକ୍ଷସଙ୍କ 
ଚନ୍ଦ୍ରଗୁପ୍ତ ମୌର୍ଯ୍ୟଙ୍କ ମନ୍ତ୍ରୀ ସୁଚତୁର ଚାଣକ୍ୟଙ୍କ ପାଖରେ ବଶ୍ୟତା ସ୍ଵୀକାରର 
ଅଭୁତ କାହାଣୀ | ଏଥ୍‌ରେ ଚାଣକ୍ୟଙ୍କ ଷଡ଼ଯନ୍ତ୍ର ସମୂହର ସମାବେଶ ନାଟ୍ୟକାରଙ୍କ 
କୃଟନୀତିରେ ଦକ୍ଷତାର ପରିଚୟ ଦିଏ । ଏଥୁରେ ସ୍ତ୍ରୀ ଚରିତ୍ର ଗୋଟିଏ ଏବଂ ତାହୀ 
ଗୌଣ । ଗତାନୁଗତିକ ନାୟକ ନାୟିକାର ପ୍ରେମୋପାଖ୍ୟାନ ଏହି ନାଟକରେ ନାହିଁ । 


” ଅନୁବାଦ ¬ ମୃତ୍ୟୁଞ୍ଜୟ ରଥ 

ମୁଦ୍ରାରାକ୍ଷସ ପରି କେବଳ ମାତ୍ର ରାଜନୈତିକ କଥାବସ୍ତୁର ବିନ୍ୟାସ କୌଣସି 
ନାଟକରେ ଦେଖାଯାଏ ନାହିଁ । ଚରିତ୍ର ଚିତ୍ରଣ ମଧ୍ଯ ଅଛି ସୁନ୍ଦର ! ଚାଣକ୍ୟଙ୍କ କୂଟ 
ବୁବଧି, ରାକ୍ଷସଙ୍କ ପ୍ରତିକୂଳ ଭାଗ୍ୟ, ଚନ୍ଦ୍ରଗୁପ୍ତଙ୍କ ବିଚକ୍ଷଣତା ଇତ୍ୟାଦି କବିଙ୍କ ନିପୁଣ 
ଲେଖନୀ ଦ୍ଵାରା ସୁସ୍ପଷ୍ଟ ହୋଇପାରିଛି । ନାଟକର ଭାଷା କଥାବସ୍ତୁର ଉପଯୋଗୀ । 

ନବମ ଶତକରେ ରାଜଶେଖର ବାଳରାମାୟଣ, ବିଦ୍ଦଶାଳଭଞ୍ଜିକା, 
କର୍ପୂରମଞ୍ଜରୀ ପ୍ରଭୃତି ନାଟକ ଲେଖ୍‌ଥ୍‌ଲେ । ତାଙ୍କ ନାଟକରେ ମୌଳିକତା ନାହିଁ । 
କର୍ପୂରମଞ୍ଜରୀ ସମ୍ପୂର୍ଣ୍ଣ ରୂପେ ପ୍ରାକୃତ ଭାଷାରେ ରଚିତ | ମୁରାରୀ କବିଙ୍କ 
ଅନର୍ଘରାଘବ ମଧ୍ଯ ଏହି ସମୟର ରଚନା ! ରାମାୟଣର ପୂର୍ବ ଭାଗ ଏହାର ବିଷୟ | 
ଏଥୁରେ ନାଟକୀୟ ବୈଚିତ୍ର୍ୟର ଅଭାବ ଦେଖାଯାଏ । ଦିଙଡ୍ନାଗ ଦଶମ ଶତକରେ 
କୁନ୍ଦମାଳା ନାଟକ ରଚନା କରିଥୁଲେ ! ଏଥୁରେ ସୀତାଙ୍କ ବାଲ୍ମୀକି ଆଶ୍ରମରେ 
ଅବସ୍ଥାନ ବର୍ଣ୍ଣିତ ହୋଇଅଛି । କ୍ଷେମୀଶ୍ବରଙ୍କ ଚଣ୍ଡକୌଶିକ ହରିଶ୍ଚନ୍ଦ୍ର ଶୈବ୍ୟା ଓ 
ବିଶ୍ନାମିତ୍ରଙ୍କ କାହାଣୀ ନେଇ ରଚିତ । 

ସଂସ୍କୃତ ନାଟକରେ ରୂପକ ନାଟ୍ୟ ଦେଖାଯାଏ । ଏଥୁରେ ଭକ୍ତି, ମାୟା, 
ପାପ, ପୁଣ୍ଯ ଇତ୍ୟାଦି ଗୋଟିଏ ଗୋଟିଏ ଚରିତରୂପେ ଚିତ୍ରିତ ହୋଇଥାଏ । 
କୃଷ୍ଣମିଶ୍ଙ୍କ ପ୍ରବୋଧ ଚନ୍ଦ୍ରୋଦୟ ଏହିପରି ରୂପକ ନାଟ୍ୟ | ଏଥୁରେ ବୈଷ୍ଠବଧର୍ମର 
ଗୁଣ କୀର୍ଁନ କରାଯାଇଛି | କୃଷ୍ଣ ମିଶ୍ରଙ୍କ ସମୟ ଦ୍ଵାଦଶ ଶତକ । ଏକାଦଶ ଶତକରେ 
ଦାମୋଦର ମିଶ୍ର ହନୁମାନାଟକ ବା ମହାନାଟକ ରଚନା କରିଥଲେ | ଏହି ନାଟକର 
ବିଷୟବସ୍ତୁ ରାମାୟଣ । 

ଏଠାରେ ପ୍ରଧାନ ପ୍ରଧାନ ନାଟକର ପରିଚୟ ଦିଆଗଲା । ଆହୁରି ମଧ୍ଯ ବହୁ 
ନାଟକ ସଂସ୍କୃତ ନାଟ୍ୟ ସାହିତ୍ୟର ପରିମାଣ ବ୍ରଦ୍ଧି କରିଅଛି | ଦ୍ଵାଦଶ ଶତକ ପରେ 
ମଧ୍ଯ ବହୁ ନାଟକ ରଚିତ ହୋଇଅଛି । କିନ୍ତୁ ପୂର୍ବ ନାଟ୍ୟକାରମାନଙ୍କ ଅନ୍ଧ ଅନୁକରଣ 
ଓ ନୂତନ ବିଷୟବସ୍ତୁର ଅଭାବ ଯୋଗୁଁ ଅର୍ବାଚୀନ ନାଟକଗୁଡ଼ିକ ନିତାନ୍ତ ବୈଚିତ୍ରୟହୀନ 
ହୋଇଯାଇଛି । ନାଟ୍ୟଶାସ୍ତତର ନିୟମଗୁଡ଼ିକ ଅତିମାତ୍ରାରେ ଅନୁସରଣ କରିବାରୁ 
ବହୁସଂଖ୍ୟକ. ନାଟକର ବୈଚିତ୍ର୍ୟ, ସୃଭାବିକତା ଓ ରୋଚକତା ହାସ ପାଇଅଛି | 

ଭବଭୂତିଙ୍କ ରଚିତ ମହାବୀରଚରିତମ୍‌ 
(ସମାଲୋଚନା) 


. ଭବଭୂତି ମହାବୀରଚରିତ ନାଟକରେ ମହାବୀର ଅର୍ଥାତ୍ଵ ଶ୍ରୀରାମଚନ୍ଦ୍ରଙ୍କର 
ଅଭୁତ କର୍ମଗୁଡ଼ିକ ନାଟକ ଆକାରରେ ଉପସ୍ଥାପିତ କରିଅଛନ୍ତି । ରାମଙ୍କର 
ମହାବିକ୍ରମର ଆରମ୍ଭ ହୋଇଛି ବିଶ୍ଧାମିତ୍ରଙ୍କ ସହଯାତ୍ରୀ ହୋଇ ତାଡ଼କାବଧରେ ଓ 
ଶେଷ ହୋଇଛି ତ୍ରିଭୁବନକଣ୍ଟକ ଲଙ୍କାଧ୍ପତି ରାବଣ ସହିତ ଯୁଦ୍ଧ କରି ତାର ପ୍ରାଣ 
ବିନାଶରେ । ଅତଏବ ବାଛ୍ଧୀକିଙ୍କ ରାମାୟଣର ଉତ୍ତରାକାଣ୍ଡକୁ ଛାଡ଼ି ଦେଇ 
ରାମାୟଣର ଅବଶିଷ୍ଟ ସମଗ୍ର ରାମଚରିତ ମହାବୀର ଚରିତରେ ଆମ୍ଭେ ସଂକ୍ଷିପ୍ତଭାବେ 
ଦେଖ୍ବାକୁ ପାଉଁ । ମହାବୀର ଚରିତ ଲେଖ୍‌ ଭବଭୂତି ତାଙ୍କର ଉତ୍ତରରାମଚରିତ 
ନାଟକରେ ରାମାୟଣର ଉତ୍ତରାକାଶ୍ଡତର ସୀତା ନିର୍ବାସନ ବିଷୟ ଉପସ୍ଥାପିତ 
କରିଛନ୍ତି । ଉତ୍ତରରାମଚରିତର ପ୍ରଧାନ ରସ କରୁଣ, ମହାବୀରଚରିତର ପ୍ରଧାନ 
ରସ ହେଉଛି ବୀର | 

ଭବଭୂତି ମହାବୀରଚରିତ ନାଟକର ପ୍ରସ୍ତାବନାରେ ଆତ୍ମପରିଚୟ ପ୍ରଦାନ 
କରିଛନ୍ତି । 


ନ୍ଦକ୍ଷିଣାପଥରେ ପଦ୍ମପୁର ନାମରେ ଗୋଟିଏ ନଗର ଅଛି। ସେଠାରେ 
ପକ୍ତିଂପାବନ ପଞ୍ଚାଗ୍ନି ବ୍ରହ୍ନବାଦୀ ବ୍ରାହ୍ମଣ କୂଳରେ ଭବଭୂତି ଜନ୍ମଗ୍ରହଣ କରିଥଲେ । 
ସେ ଶ୍ରୀକଣ୍ଠ ଉପାଧ୍‌ରେ ଭୂଷିତ ହୋଇଥ୍‌ଲେ | ତାଙ୍କର ପିତା ଓ ମାତାଙ୍କ ନାମ 
ଯଥାକ୍ରମେ ଥୁଲା ନୀଳକଣ୍ଠ ଓ ଯାତୃକର୍ଣ୍ଣୀ । ତାଙ୍କର ପିତାମହଙ୍କ ନାମ ଭଙ୍ଗଟଗୋପାଳ | 
ଭବଢଭୂତି ତାଙ୍କର ଅନ୍ୟତମ ନାଟକ ମାଳତୀମାଧବର ପ୍ରସ୍ତାବନାରେ ପଦ୍ମପୁର ନଗର 
ବିଦର୍ଭଦେଶରେ ବିଦ୍ୟମାନ ଥ୍ବାର କହିଛନ୍ତି । ଏହି ବିଦର୍ଭ ଶବ୍ଦରୁ ଆଧୁନିକ ବେରାର 
ଶବ୍ଦ ଅପଭ୍ରଷ୍ଠ ବୋଲି କେତେକଙ୍କର ମତ । ସେ ଯାହାହେଉ ଆଧୁନିକ 

ଧିଗନେଷରେ ଉବଦୁତିଙ୍କ ଚିଚଗାନ ପଦ୍ମପୁରର ଭଗ୍ନାବଶେଷ ଆବିଷ୍ଠତ 
ହୋଇଅଛି | 


ଭବଭୂତି ସପ୍ତମ ଶତକର ଉର୍୍ଦ ଭାଗରେ ଜୀବିତ ଥୁଲେ | କାନ୍ୟକୁଜ୍ମ ରାଜା 
ଯଶୋବର୍ମା କବିଙ୍କର ପୃଷ୍ଠ ପୋଷକ ଥଲେ । ଏହି ଯଶୋବର୍ମା ରାଜା ଲଳିତାଦିତ୍ୟଙ୍କ 
ଦ୍ଵାରା ପରାଜିତ ହୋଇଥ୍‌ବାର କହୁଣ ରାଜତରଟ୍ଗିଣୀରେ ଲେଖ୍‌ଛନ୍ତି । 

ଭବଭୂତିଙ୍କ ଦୃଷ୍ଟିରେ ରାମଚନ୍ଦ୍ର ହେଉଛନ୍ତି ପରମେଶ୍ବରଙ୍କ ଅବତାର । 
ମହାବୀରଚରିତର ୭ମ ଅଙ୍କରେ ରାମଚନ୍ଦ୍ର ଏହିପରି ବର୍ଣ୍ଣିତ ହୋଇଅଛନ୍ତି । 


ପରମାର୍ଥଦର୍ଶୀଙ୍କର ଏହିଟି ପରମ ତତ୍ତ୍ଵ 
ପୁରାଣ ପୁରୁଷ ଏହି ଜାଣ ଏହା ଧ୍ରୁବ ସତ୍ୟ 
ଏହିଟି ପ୍ରକୃତି ମୂଳ ତ୍ରିବିଧା ହୋଇଣ ଭିନ୍ନ 
ସାଧୂଙ୍କର ତ୍ରାଣ ଲାଗି ମର୍ଗଭ୍୍ୟେ ହେଲେ ଅବତୀର୍ଣ୍ଣ ॥ 
କବି ଥ୍‌ଲେ ରାମଙ୍କର ଭକ୍ତ | ତାଙ୍କ ମତରେ ରାମଙ୍କର ଚରିତ ଶୁଣିଲେ ବା 
ତାର ଅଭିନୟ ଦେଖ୍ଲେ ମନୁଷ୍ୟର ପାପ ଦୂରୀଭୂତ ହୁଏ ଓ ହୃଦୟ ପବିତ୍ର ହୁଏ । 
ମହାବୀର ଚରିତର ପ୍ରସ୍ତାବନାରେ ସେ ଲେଖ୍‌ଛନ୍ତି— 


ବାଲମୀକି ମୁନିବର ଚେତା, ପ୍ରମୋଦକର 
ତାଙ୍କର ରଚନା ପୁଣ୍ୟ ରାମଚରିତ 
ସେ ପ୍ରଭୁ ଭକତ ମୁହିଁ ସେ ଚରିତେ ପ୍ରସରଇ 


ମୋର ବାଣୀ, ଶୁଣ ତାହା କୃତି ପଣ୍ତିତ ॥ 


ମହାବୀର ଚରିତରେ ୭ଟି ଅଙ୍କ ଅଛି । କୌମାର ନାମକ ୧ମ ଅଙ୍କରେ 
ଦେଖୁ ବିଶ୍ବାମିତ୍ରଙ୍କ ନିମନ୍ତ୍ରଣ ପାଇ ରାଜର୍ଷି ଜନକଙ୍କ ଅନୁଜ ରାଜା କୁଶଧ୍ବଜ 
ରାଜକନ୍ୟା ସୀତା ଓ ଉର୍ମିଳାଙ୍କ ସହିତ ବାବାମିତ୍ରଙ୍କ ସିବ୍ଧାଶ୍ରମରେ ପ୍ରବେଶ 
କରିଅଛନ୍ତି । ତାହା ପରେ ହୁଏ ରାମ ଲକ୍ଷ୍ମଣଙ୍କ ସହ ବଶ୍ନାମିତ୍ରଙ୍କ ପ୍ରବେଶ । ପରସ୍ପର 
ଅଭିବାଦନ ପରେ ରାଜା କହିଛନ୍ତି ଯଦି ଜନକ ଶିବଧନୁ ଉତ୍ତୋଳନ ପଣ 
କରିନଥାନ୍ତେ, ତେବେ ସୀତାଙ୍କୁ ରାମଚନ୍ଦ୍ରଙ୍କୁ ଅର୍ପଣ କରିଥାନ୍ତେ । ଏ ସମୟରେ 
ସର୍ବମୟ ନାମକ ରାବଣ ପୁରୋହିତ ପ୍ରବେଶ କରି କୃଶଧ୍ବଜଙ୍କୁ କହିଛନ୍ତି ଯେ, 


ମୋର ପ୍ରଭୁ ରାବଣ ଅଯୋନିଜା କନ୍ଯା ସୀତାଙ୍କର ପାଣିଗ୍ରହଣ ପ୍ରାର୍ଥନା କରି 

ମୋତେ ପଠାଇଛନ୍ତି । ଏହି ପ୍ରାର୍ଥନା ଭଙ୍ଗ ହେଲେ ସୀତାଙ୍କୁ ଅନ୍ୟ ଭାବରେ 
ରାବଣପୁରୀ ଲଙ୍କାକୁ ଯାଇ ବନ୍ଦୀ ହେବାକୁ ପଡ଼ିବ । ତାଡ଼କାବଧ, ସୁବାହୁ ଓ 
ମାରୀଚର ପୁତ୍ରମାନଙ୍କ ବଧ, ରାମଙ୍କର ଶିବଧନୁ ଭଙ୍ଗ ଓ ସୀତାପ୍ରାପ୍ତି ବିଷୟ ମଧ୍ଯ 
ଏହି ଅଙ୍କରେ ବର୍ଣ୍ଣିତ । 


‘ପରଶୁରାମ ସମ୍ବାଦ ' ନାମକ ୨ୟ ଅଙ୍କର ପ୍ରାରମ୍ଭରେ ଥୁବା ବିଷ୍ଠମ୍ଭକରେ 
ରାବଣର ଅମାତ୍ୟ ମାଲ୍ୟବାନ ଓ ଭଉଣୀ ସୂର୍ପଣଖାର କଥୋପକଥନରୁ 
ପରଶୁରାମଙ୍କୁ ରାମଙ୍କ ବିରୁଦ୍ଧରେ ଉତ୍ତେଜିତ କରିଥ୍ବାର ପରାମର୍ଶ ଆମ୍ଭେମାନେ 
ଦେଖୁ । 

“ସଂସୃଷ୍ଟ' ନାମକ ୩ୟ ଅଙ୍କରେ ପ୍ରଧାନତଃ ପର୍ଶୁରାମଙ୍କର' ରାମଙ୍କ ସହ 
କଥୋପକଥନ, ରାମଚନ୍ଦ୍ରଙ୍କର ପର୍ଶୁରାମଙ୍କୁ ଜୟ କରିବା ଓ ତାଙ୍କର ଗର୍ବ ହରଣ 
କରିବା ବୃତ୍ତାନ୍ତ ରାମାୟଣ ଅନୁସାରେ ଲିପିବଦ୍ଧ ହୋଇଅଛି । 


ଚରିତ୍ର' ନାମକ ୪ର୍ଥ ଅଙ୍କରେ ରାମଙ୍କର ଅଭିଷେକ ପାଇଁ ଉଦ୍ୟମ, 
ମନ୍ଧରାର ପ୍ରରୋଚନାରେ କୈକେୟୀଙ୍କ ଦ୍ଵାରା ରାମଙ୍କର ବନଗମନ ଓ ଭରତର 
ରାଜ୍ୟପ୍ରାପ୍ତି ଏହି ଦୁଇ ବରପ୍ରାର୍ଥନା ଓ ଶେଷରେ ପିତୃସତ୍ୟ ପାଳନ କରି ରାମଙ୍କର 
ବନଗମନ ବିଷୟ ବର୍ଣ୍ଣିତ ହୋଇଅଛି | ଏହି ଅଙ୍କରେ ଆମ୍ଭେ ଦେଖ୍ବାକୁ ପାଉଁ ଯେ 
ସୂର୍ପଣଖା ମନ୍ଧରା ଶରୀରରେ ପ୍ରବେଶ କରି କୈକେୟୀଙ୍କ ପ୍ରେରିତ ପତ୍ରଦ୍ଧାରା 
ପ୍ରଥମେ ଭରତଙ୍କ ରାଜ୍ୟପ୍ରାପ୍ତି ଏବଂ ସୀତା ଓ ଲକ୍ଷ୍ମଣଙ୍କ ସହିତ ବନଗମନ ପ୍ରାର୍ଥନା 
କରି ରାମଙ୍କଠାରୁ ପ୍ରତିଶ୍ରୁତି ନେଇଛନ୍ତି । ରାମ ନିଜେ ଯାଇ ପିତା ଦଶରଥଙ୍କୁ ଉକ୍ତ 
ବରପ୍ରଦାନ କରିବା ସକାଶେ ପ୍ରାର୍ଥନା କରି ତାଙ୍କର ଅନୁମତି ଆଣିଛନ୍ତି । ରାମ 
ପିତାଙ୍କୁ କହିଛନ୍ତି 
ଯେ ଦୁଇଟି ବର ପୂର୍ବେ ତବ ପ୍ରତିଜ୍ଞାତ, 
ମଧ୍ଯମା ଜନନୀ ତାହା ଚାହୁଁଛନ୍ତି ତାତ ! 
ସେ ବିଷୟେ ମୁହିଁ ତେଣୁ କରଇ ପ୍ରାର୍ଥନା, 
ଅନୁଗ୍ରହ କରି ତାଙ୍କ ପୂରାଅ ବାସନା ! 
ରାମଚନ୍ଦ୍ରଙ୍କୁ ଫେରାଇ ନେବାରେ ଅକୃତକାର୍ଯ୍ୟ ହୋଇ ଭରତ ରାମଙ୍କର 
ବନବାସରୁ ଫେରିବା ପର୍ଯ୍ୟନ୍ତ ନନ୍ଦୀଗ୍ରାମରେ ରାମଙ୍କର ପାଦୁକାର ଅଭିଷେକ କରି 
ଓ ଜଟାଧାରଣ କରି ପୃଥ୍ବୀ ପାଳନ କରିବାକୁ ପ୍ରତିଜ୍ଞା କରିଛନ୍ତି 

‘ଆରଣ୍ୟକ? ନାମକ ୫ମ ଅଙ୍କରେ ଜଟାୟୁଠାରୁ ରାମଙ୍କର ସୀତାହର 
ବୃତ୍ତାନ୍ତ ଶ୍ରବଣ, ରଷ୍ୟମୂକ ପର୍ବତରେ ବାସକରୁଥ୍‌ବା ସୁଗ୍ରୀବଙ୍କ ସହିତ ରାମଙ୍କର 
ମୈତ୍ରୀ ଓ ବାଳିବଧ ଏବଂ ବିଭୀଷଣଠାରୁ ରାମଙ୍କର ବନ୍ଧତା ବିଷୟକ ପଡତ୍ରପ୍ରାପ୍ରି 
ବର୍ଣ୍ଣିତ ହୋଇଅଛି । ଏହି ଅଙ୍କରେ ଦେଖ୍‌ବାକୁ ପାଉଁ ଯେ ବାଳି ରାବଣ ଦ୍ଵାରା 
ଅନୁରୁଦ୍ଧ ହୋଇ ମିତ୍ର ରାବଣର ଉପକାରାଥଥୈ ରାମଙ୍କୁ ଯୁଦ୍ଧ କରିବାକୁ ଡାକି ଶେଷରେ 
ତାଙ୍କ ଦ୍ଵାରା ନିହତ ହୋଇଅଛି । ବାଳି ମୃତ୍ୟୁ ସମୟରେ ସୁଗ୍ରୀବ ଓ ବଭୀଷଣ 
ସହିତ ରାମଙ୍କର ମୈତ୍ରୀକୁ ସାଦରେ ଅନୁମୋଦନ କରିଅଛି । 

ଷଷ୍ଠ ଅଙ୍କର ପ୍ରାରମ୍ଭରେ ମନ୍ଦୋଦରୀର ସୀତାନିବଦ୍ଧଚିତ୍ତ ରାବଣକୁ ସୀତାଙ୍କୁ 
ଫେରାଇ ରାମଙ୍କ ସହ ମୈତ୍ରୀ ସ୍ଥାପନ ପାଇଁ ଅନୁନୟ ତଥା ରାମଙ୍କ ଦୂତ ଅଙ୍ଗଦର 
ତାଦୃଶ ପ୍ରସ୍ତାବକୁ ରାବଣ ପ୍ରତ୍ୟାଖ୍ୟାନ .କରିଅଛି । ରାମ ସମୁଦ୍ରରେ ସେତୃବାନ୍ଧି 
ଲକ୍ଷ୍ମଣ, ବିଭୀଷଣ, ସୁଗ୍ରୀବ ସହ ସସୈନ୍ଯରେ ଲଙ୍କା ପ୍ରବେଶ କରି ସପୁତ୍ର ଓ 
ସାନୁଜ ରାବଣ ସହ ଯୁଦ୍ଧ କରି ସେମାନଙ୍କୁ ବଧ କରି ଯୁଦ୍ଧରେ ଜୟୀ ହୋଇଥ୍‌ବାର 
ବର୍ଣ୍ଣିତ ହୋଇଅଛି । ଏହି ଯୁଦ୍ଧ କବି ବମାନଚାରୀ ଦେବରାଜ ଇନ୍ଦ୍ର ଓ ଗନ୍ଧର୍ବରାଜ 
ଚିତ୍ରରଥଙ୍କ ମୁଖରେ ପ୍ରତ୍ୟକ୍ଷ ଦ୍ରଷ୍ଟା ଭାବରେ ବର୍ଣ୍ଣନା କରିଅଛନ୍ତି । 

୭ମ ସର୍ଗର ପ୍ରାରମ୍ଭରେ ଶୋକାକୁଳା ଲଙ୍କା ଓ ତା'ର ଜ୍ୟେଷ୍ଠ ଭଗିନୀ 
ଅଳକାର କଥୋପକଥନ ମାଧ୍ଯମରେ ସୀତାଙ୍କ ଅଗ୍ନିପରୀକ୍ଷା ବର୍ଣ୍ଣିତ ହୋଇଅଛି । 
ରାମଚନ୍ଦ୍ର ବିଭୀଷଣକୁ ଲଙ୍କାରେ ଅଭିଷିକ୍ତ କରି ରାବଣର ବୈମାତ୍ର ଭାଇ କୁବେରଙ୍କ 
ଦ୍ଵାରା ଅପହୃତ ପୁଷ୍ପକବିମାନରେ ଆରୋହଣ କରି ଅଯୋଧାମୁଖେ ଗମନ 
କରିଅଛନ୍ତି । ସାନୁଜ ଭରତଙ୍କ ଦ୍ଵାରା ଅଭିନନ୍ଦିତ ହୋଇ ରାମଙ୍କର ଅଭିଷେକୋସ୍ସବ 
ଅନୁଷ୍ଠିତ ହୋଇଅଛି । 


ରାମରାଜ୍ୟ ପର୍ଯ୍ୟନ୍ତ ପ୍ରାୟ ସମଗ୍ର ରାମଚରିତକୁ ସପ୍ତ ଅଙ୍କ ସମ୍ବଳିତ ଗୋଟିଏ 
ନାଟକରେ ଉପସ୍ଥାପନ କରିବା ଦ୍ଵାରା କବି ଦେଶକାଳ ସଂହତି (nities of 
place and time)କୁ ଜଳାଞ୍ଜଳି ଦେଇଅଛନ୍ତି । ଭକ୍ତକବି ରାମଙ୍କର ସମସ୍ତ 
କାର୍ଯ୍ୟାବଳୀକୁ ସର୍ବାଙ୍ଗସୁନ୍ଦର କରିବାକୁ ଚେଷ୍ଟାକରି ରାମାୟଣଗତ କଥାବସ୍ତୁରେ 
କେତେକ ପରିବରଁନ ଆନୟନ କରିଛନ୍ତି । କବିଙ୍କର କଥା-ବସ୍ତୁଗତ ମୌଳିକତା ଓ 
ବୈଚିତ୍ର୍ୟ ଏଥ୍‌ରେ ନାହିଁ । ଅଳ୍ପ କଥାରେ କହିବାକୁ ଗଲେ ଏହା ମଞ୍ଚୋପଯୋଗୀ 
ପାଇଁ ସୁବିଧାଜନକ ନୁହେଁ । 

ଏହିସବୁ ଦୋଷ ସତ୍ତ୍ବେ କବିଙ୍କର ବିଭିନ୍ନ ଭାବ ଓ ପ୍ରାକୃତିକ ଦୃଶ୍ୟର ବର୍ଣନା 
ଓ ରଚନାଶୈଳୀ ଉଚ୍ଚକୋଟିର ଅଟେ । 
୪ର୍ଥ ଅଙ୍କରେ କବି ରାଜା ଓ ଚିକିତ୍ସକଙ୍କୁ ସମାନଧର୍ମୀ ବୋଲି କହିଛନ୍ତି । 
ସେ ଲେଖ୍‌୍ଛନ୍ତି¬ 
““ ଅସାଧ୍ଯମ୍‌ ଅନ୍ୟଥା ଦୋଷଂ 
ପରିଚ୍ଛିଦ୍ୟ ଶରୀରିଣାମ୍‌, 
ଯଥା ବୈଦ୍ୟସ୍ତଥା ରାଜା 
ଶସ୍ତ୍ରପାଣି ର୍ବିଷହ୍ୟତି ॥ 
ଅର୍ଥାତଵଓ ଶରୀରିଙ୍କ ଦୋଷ ଞିଷଧେ ଯେବେ ହୁଏ ଅସାଧ୍ୟ, 
ଶସ୍ତ୍ର ଚାଳନାରେ ନୃପତି, ବୈଦ୍ୟ ହୁଅନ୍ତି ବାଧ୍ଯ ॥ 
ମୈତ୍ରୀଧର୍ମ ସମ୍ବନ୍ଧରେ କବି କହିଛନ୍ତି 
“ ପ୍ରାଶୈରପି ହିତାବୃତ୍ତିରଦ୍ରୋହୋ ବ୍ୟାର୍ଜନମ୍‌ । 
ଆମ୍ମନୀବ ପ୍ରିୟାଧାନମେତନ୍୍‌ ମୈତ୍ରୀ ମହାବ୍ରତମ୍‌ ॥ 
ଅର୍ଥାତ 
“ପ୍ରାଣପଣେ ଉପକାର କରନ୍ତି, 
କାପଟ୍ୟ ତେଜି ଇଷ୍ଟ ଆଚରନ୍ତି । 
ଆମ୍ଲବତ କରନ୍ତି ପ୍ରୀତିଦାନ, 
ମିତ୍ରପଣର ଏ ଅଟେ ବିଧାନ ।” 
ରାମଙ୍କର ବନବାସକାଳୀନ ଦଶରଥଙ୍କ ଅବସ୍ଥା କବିଙ୍କ ଦ୍ଵାରା ନିମ୍ପୋକ୍ତରୂପେ 
ବର୍ଣ୍ଣିତ 


““ଯ଼ାଏ ଚଳି ପ୍ରାଣ ପବନ, ଚାରିଆଡ଼ ଅନ୍ଧାର 
ଦିଶେ, ମର୍ମଛ୍ରେଦୀ ବ୍ୟାଧୁ୍‌ ମୋ ଦେହେ କରେ ପ୍ରସାର 
ନୟନ ସମ୍ମୁଖେ ରଖ୍‌ ତୋ ଚାରୁଚନ୍ଦ୍ର ବଦନ 


କଥା କହ ବସ ! ମୋ ଆଗେ ନୁହ ନିର୍ଦୟ ମନ ।” 

ତତ୍ଵକାଳୀନ ବୃଦ୍ଧମାନଙ୍କ ଅବସ୍ଥା ଏହିପରି ବୋଲି କବି କହିଛନ୍ତି 
` “ବବ ହୋଇଲେ ହେଁ ଏହି ଅଯୋଧାର ମହାବିପ୍ରଗଣ, 
ଯଜ୍ଞପାତ୍ର ଛାଡ଼ି ସର୍ବେ ସ୍କନ୍ଧୋପରି କରିଣ ବହନ । 
ସ୍ଵୀୟ ବାଜପେୟଯଞ୍ଚେ ଉପାଜିତି ଆତପତ୍ର ଧରି ନିଜ ହାତେ, 
ଧାଉଛନ୍ତି ଉଦ୍ଦିଶ୍ବାସେ ଖରାର ସନ୍ତାପ କାଳେ ଲାଗେ ତବ ମାଥେ 
ଅଗ୍ରେ ଯାଏ ହୋମଧେନୁ ଗୃହୀତାଗ୍ନି ପତ୍ମୀଗଣ ଚଳନ୍ତି ପଶ୍ତାତେ ।”' 
ପ୍ରାକୃତିକ ବର୍ଣ୍ଣନାର ନିଦର୍ଶନ ସ୍ଵରୂପ ରଷ୍ୟମୂକ ପର୍ବତର ଦୃଶ୍ୟ 
ଉଦାହରଣୀୟ । କବି ଲେଖ୍ଛନ୍ତି- 
“ଇହ ସମଦଶକୁନ୍ତାକ୍ରାନ୍ତବାନୀରମୁକ୍ତପ୍ରସବସୁରଭିତାସ୍ତା 
ସ୍ଵଚ୍ଛତୋୟା ବହନ୍ତି, 
ଫଳଭରପରିଣାମଶ୍ୟାମଜ୍ପୂ ନିକୁଞ୍ଜସ୍କଳନମୁଖର 
ଭୂରିସ୍ରୋତସୋ ନିର୍ଝରିଣ୍ୟଃ । 


(୫ମ ଅଙ୍କ) 
ଅର୍ଥାତ 
ହରଷେ ବିହଗକୁଳ ବେତସେ ଆସିଣ ବସେ, 
ତାହାଠାରୁ ଫୁଲ କେତେ ଝରେ ସଦା ସେ ପରଶେ । 
ହୁଏ ତହିଁ ସୁରଭିତ ସ୍ଵଚୁତୋୟା ସୁଶୀତଳ, 
ନିର୍ରିଣୀ ବହିଯାଏ, କୁଞ୍ଜପକ୍ସ ଜମ୍ବୁଫଳ । 
ସ୍ପଳିତ ହୋଇଣ ପଡ଼େ, ହୁଏ ତେଣେ ମୁଖରିତ 
ଶତସ୍ରୋତେ ମହାବେଗେ ତଟିନୀଟି ପ୍ରବାହିତ ॥ ଇତ୍ଯାଦି 


ସଂକ୍ଷେପରେ କହିବାକୁ ଗଲେ ନାଟକ ହିସାବରେ ମହାବୀରଚରିତରେ 
ଅନେକ ତୁଟି ଥ୍ଲେ ହେଁ ଏଥ୍‌ରେ ଥ୍ବା ଉଦାଭଚରିତ, ବିବଧ ସୁଭାଷିତ 
ଉଚ୍ଚତରଭାବ, ପ୍ରାକୃତିକ ବର୍ଣ୍ଣନା ଓ ମନୋହର ପଦଯୋଜନା ଯୋଗୁ ଏହା ସ୍ଟହଣୀୟ 
ହୋଇଅଛି । 


QoQ 

କାବ୍ୟ 


ରସାମ୍ମକ ବାଜ୍ୟ ହିଁ କାବ୍ୟ । କାବ୍ୟ ଦୁଇ ପ୍ରକାର ଦୃଶ୍ୟ ଅର୍ଥାତ୍ଵ ନାଟକ 
ଓ ଶ୍ରାବ୍ୟ ଅର୍ଥାତ୍ବ ମହାକାବ୍ୟ, ଖଣ୍ଡକାବ୍ୟ ଇତ୍ଯାଦି । ଶ୍ରାବକାବ୍ଯ ଦୁଇଭାଗରେ 
ବିଭକ୍ତ“ ଗଦ୍ୟ ଓ ପଦ୍ୟ । 


ଆମ୍ଭର ପ୍ରାଚୀନତମ ଧର୍ମଗ୍ରନ୍ତ ରଗ୍ବେଦ ପଦ୍ୟରେ ରଚିତ । ଏଥରେ ସ୍ଥାନେ 
ସ୍ଥାନେ ଉଷାର ବର୍ଣ୍ଣନାରେ ନାନାପ୍ରକାର ଉପମା ଇତ୍ୟାଦିର ପ୍ରୟୋଗ ହୋଇ କାବ୍ୟ 
ଧର୍ମର ପରିଚୟ ମିଳେ । କିନ୍ତୁ ଲୌକିକ କାବ୍ୟର ପ୍ରଥମ ବିକାଶ ରାମାୟଣରେ 
ଦେଖ୍ବାକୁ ମିଳେ । ଏହି କାବ୍ୟଟି ଏତିହାସିକ ବର୍ଣ୍ଣନା ପ୍ରଧାନ ହେଲେ ମଧ୍ଯ ଏଥ୍‌ରେ 
ଶବ୍ଦ ଓ ଅର୍ଥାଳଙ୍କାର ପ୍ରଭୃତିର ପ୍ରୟୋଗ ଦେଖାଯାଏ । ରାମାୟଣ ଖ୍ରୀଷ୍ଟପୂର୍ବ ଚତୁର୍ଥ 
ପଞ୍ଚମ ଶତକରେ ରଚିତ ହୋଇଥଲା । ପାଣିନି ଜାମ୍ବବତୀ ବିଜୟ ଓ ପାତାଳ ବିଜୟ 
ନାମକ ଦୃଇଟି କାବ୍ୟ ରଚନା କରିଥୁଲେ । ଏହି କାବ୍ୟ ଦୁଇଟି ନ ମିଳିଲେ ମଧ୍ଯ 
ଏହାର ଶ୍ଲୋକମାନ ଅନ୍ୟ ଗ୍ରଛରେ ଉଦ୍ଵତ ହୋଇଅଛି । ପାତଞ୍ଜଳି ତାଙ୍କର 
ମହାଭାଷ୍ୟରେ ବାରରୁଚ କାବ୍ୟର ଉଲ୍ଲେଖ କରିଛନ୍ତି । କିନଧ ଏହି କାବ୍ୟ ସମ୍ପୂର୍ଣ୍ୂରୂପେ 
ବିନଷ୍ଟ । ମହାଭାଷ୍ୟରେ ଉଦ୍ଧୃତ ହୋଇଥ୍‌ବା କବିତା ସମୂହରେ ମାଳତୀ, ବସନ୍ତ 
ତିଳକ ପ୍ରଭୁତି ପରବରାୀ କାଳର କାବ୍ୟରେ ବ୍ୟବହୃତ ହୋଇଥ୍‌ବା ଛନ୍ଦର ପରିଚୟ 
ମିଳେ । ଏଥ୍‌ରୁ ଛନ୍ଦ ଦିଗରେ ମଧ୍ଯ ଖ୍ରୀଷ୍ଟଜନ୍ସ ପୂର୍ବରୁ କାବ୍ୟର ଯଥେଷ୍ଟ ବିକାଶ 
ହୋଇଥ୍୍‌ଲା ଏହା ଅନୁମାନ କରାଯାଏ । ମହାଭାରତ ପଦ୍ୟରେ ରଚିତ ହେଲେ 
ମଧ୍ଯ ଏଥ୍‌ରେ କାବ୍ୟ ରୀତିର ସୌନ୍ଦର୍ଯ୍ୟ ବିଶେଷ ନାହିଁ 
ସାହିତ୍ୟ ଦର୍ପଣରେ ମହାକାବ୍ୟର ଲକ୍ଷଣ ବର୍ଣ୍ଣିତ ହୋଇଅଛି 
ସର୍ଗବନ୍ଧୋ ମହାକାବ୍ୟଂ ତତ୍ରୈକ ନାୟକଃ ସୁରଃ 
ସଦଵବଂଶଃ କ୍ଷତ୍ରିୟ ବାପି ଧୀରୋଦାର ଗୁଣାନ୍ଧିତଃ । 
ଏକବଂଶଭବା ଭୂପାଃ କୁଳଜା ବହବୋ2ଯପି ବା 


ଶୃଙ୍ଗାରବୀର ଶାନ୍ତାନାମେକୋଃଙ୍ଗୋ ରସ ଇଷ୍ୟତେ । 

ଅଙ୍ଗାନି ସର୍ବେଯୈ ରସାଃ ସର୍ବେ ନାଟକସନ୍ଧୟଃ 
ଇତିହାସୋଉବଂ ଦୃତ୍ତମନ୍ୟଦ୍ରବା ସଜନାଶ୍ରୟମ୍‌ 
ଚତ୍ସାରସ୍ତସ୍ୟ ବର୍ଗଃ ସ୍ୟୁସ୍ତେଷ୍ରୈକଞ୍ଚ ଫଳଂ ଭବେତ୍ର, 
ଆଦୌ ନମସ୍ତିୟାଶୀର୍ବା ବସ୍ତୁ ନିର୍ଦେଶ ଏବ ବା । 
କ୍ସଚିନ୍ଧିଦା ଖଳାଦୀନାଂ ସତାଂ ଚ ଗୁଣକୀରଁନମ୍‌ 
ଏକବୃରମୟୈ ପଦ୍ୟେରବସାନ୍ୟେଂନ୍ୟ ବୃତ୍ତକୈଃ । 
ନାତି ସ୍ଵଚ୍ଥା ନାତି ଦୀର୍ଘାଃ ସର୍ଗା ଅଷ୍ଟାଧ୍କା ଇହ 
ନାନା ବୃତ୍ତମୟଃ କ୍ସପି ସଗଃ କଶ୍ଢନ ଦୃଶ୍ୟତେ । 
ସର୍ଗାନ୍ତେ ଭାବିସର୍ଗସ୍ୟ କଥାୟାଃ ସୂଚନଂ ଭବେତ୍ବ 
ସନ୍ଧ୍ୟାସୂର୍ଯେନ୍ଦୁରଜନୀପ୍ରଦେ ଷଧ୍ବାନ୍ତ ବାସରାଃ 
ପ୍ରାତର୍ମଧ୍ୟାହଣ ମୃଗୟା ଶୈଳରୁ ବନ ସାଗରାଃ 
ରଣ ପ୍ରୟାଣୋପଯମ- ମନ୍ତ୍ର ପୁତ୍ରୋଦୟାଦୟଃ । 
ବର୍ଣ୍ଣନୀୟା ଯତାଯୋଗଂ ସାଙ୍ଗୋପାଙ୍ଗା ଅମୀ ଇହ 
କବେର୍ବୃତତସ୍ୟ ବା ନାମ୍ପା ନାୟକସ୍ୟ ଇତରସ୍ଯ ବା | 
ନାମାସ୍ୟ ସର୍ଗୋପାଦେୟ କଥୟା ସର୍ଗନାମ ତୁ ॥ 


ଉପରୋକ୍ତ ଲକ୍ଷଣ ସମୂହ ପ୍ରାୟଃ ସବୁ ମହାକାବ୍ୟରେ ମିଳେ । ବିଷୟବସ୍ତୁ 


ଅନୁସାରେ କାବ୍ୟ ପୌରାଣିକ ଓ ଏତିହାସିକ ଏହି ଦୁଇ ଭାଗରେ ବିଭକ୍ତ ହୋଇଅଛି । 


ଖ୍ରୀଷ୍ଟୀୟ ପ୍ରଥମ ଶତକରେ ଅଶ୍ଵଘୋଷ ବୁଦ୍ଧଚରିତ ଓ ସୌନ୍ଦରାନନ୍ଦ କାବ୍ୟ 


ରଚନା କରିଥଲେ । ବୁଦ୍ଧଦେବଙ୍କ ଜୀବନ ତଥା ବୁଦ୍ଧଚରିତ କାବ୍ୟର ଉପଜୀବ୍ୟ ! 
ଏହି କାବ୍ୟରେ ସତରଟି ସର୍ଗ ଅଛି । ପ୍ରଥମ ତେରଟି ଅଶ୍ଵଘୋଷଙ୍କ ରଚନା । ଅବଶିଷ୍ଟ 
ଚାରି ସର୍ଗ ଗତ ଶତାଦ୍ଦୀରେ ଅମୃତାନନ୍ଦ ଯୋଗ କରିଅଛନ୍ତି । କିନ୍ତୁ ଏହି କାବ୍ୟର 
ଚୈନିକ ଓ ତିକତୀୟ ସଂସ୍କଶଣରେ ୨୮ ଟି ସର୍ଗ ଅଛି ¦ ଏହି କାବ୍ୟରେ ରାଜକୁମାର 
ସିଦ୍ଧାର୍ଥଙ୍କ ଭ୍ରମଣ କାଳରେ ଜରାବ୍ୟାଧ୍‌ ଇତ୍ୟାଦି ଦେଖ୍ବା, ସଂସାରତ୍ୟାଗ, ମାରଙ୍କ 
ସହିତ ବୁଦ୍ଧଙ୍କ ବିବାଦ ପ୍ରଭୁତି ଦୃଶ୍ୟର ଚିତ୍ରଣ ଅତ୍ୟନ୍ତ ହୃଦୟଗ୍ରାହୀ ହୋଇଅଛି । 
କାଶୀଠାରେ ବୌଦ୍ଧଧର୍ମ ପ୍ରଚାରର ବାର୍ରାରେ ଏହି କାବ୍ୟର ସମାପ୍ତି । ସୌନ୍ଦରାନନ୍ଦ 
କାବ୍ୟରେ ବୃଦ୍ଧଙ୍କ ଭ୍ରାତା ନନ୍ଦଙ୍କ ବୌଦ୍ଧଧର୍ମ ଗ୍ରହଣ ବିଷୟ ବର୍ଣ୍ଣିତ ହୋଇଅଛି । 

ନନ୍ଦ, ପତ୍ନୀ ସୁନ୍ଦରୀଙ୍କ ପ୍ରେମରେ ମଗ୍ନ ଥୁଲେ । ବୁଦ୍ଧଦେବ ବହୁ ଚେଷ୍ଟାକରି ଓ 
ଉପଦେଶ ଦେଇ ତାଙ୍କୁ ଗାର୍ହ୍ୟସ୍ଥାଶ୍ରମ ତ୍ୟାଗ କରାଇଥ୍‌ଲେ | ଅଶ୍ଵଘୋଷଙ୍କ ଶୈଳୀ 
ସରଳ ଓ ଚିତ୍ତାକର୍ଷକ । ତାଙ୍କର କାବ୍ୟରେ ରାମାୟଣର ପ୍ରଭାବ ଲକ୍ଷିତ ହୁଏ । 
ଅଶ୍ଵଘାଷ ଯମକ ପ୍ରଭୃତି ଶବ୍ଦାଳଙ୍କାର ଓ ଅର୍ଥାଳଙ୍କାର ମଧ୍ଯ ପ୍ରୟୋଗ କରିଛନ୍ତି । 
ଖ୍ରୀଷ୍ଟୀୟ ୪ ର୍ଥ ଶତକରେ ହରିଷେଣ ରଚିତ ସମୁଦ୍ରଗୁପ୍ତ ପ୍ରଶସ୍ତିରେ ଗଦ୍ୟ ଓ ପଦ୍ୟର 
ମିଶ୍ରଣ ଘଟିଛି । ଗଦ୍ୟଭାଗରେ ସମାସ ବାହୁଲ୍ୟ ଦେଖାଯାଏ; କିନ୍ତ ପଦ୍ୟଭାଗ 
ସରଳ ବୈଦଭଭୀ ରୀତିରେ ଲେଖା ହୋଇଅଛି । ବସଭଟ୍ି ଖ୍ରୀ.ଅ. ୪୭୩ରେ 
ସୂର୍ଯ୍ୟମନ୍ଦିରର ପ୍ରଶସ୍ତି ରଚନା କରିଥଲେ । ତାଙ୍କ ପ୍ରଶସ୍ତିରେ ସମାସ ବାହୁଲ୍ୟ 
ଦେଖାଯାଏ । ଏହି ଶିଳାଲେଖ ଦୁଇଟିରୁ ସେହି ସମୟରେ କାବ୍ୟ ସାହିତ୍ୟର ବିଶେଷ 
ବିକାଶ ହୋଇଥ୍‌ଲା ବୋଲି ଜଣାଯାଏ । 


୪ର୍ଥ-୫ମ ଶତକରେ ମହାକବି କାଳିଦାସ ରଘୁବଂଶ ଓ କୁମାରସମ୍ଭବ ” 
ମହାକାବ୍ୟ ରଚନା କରିଥୁଲେ | କୁମାରସମ୍ଭବର ବିଷୟବସ୍ତୁ ଶିବ ଓ ହମାଳୟକନ୍ୟା 
ପାର୍ବତୀଙ୍କ ପ୍ରଣୟ | ଦେବତାମାନଙ୍କର ଇଚ୍ଛା ପାର୍ବତୀ ଓ ଶିବଙ୍କର ମିଳନ । ପାର୍ବତୀ 
କଠୋର ତପସ୍ୟା ଦ୍ଵାରା ମହାଦେବଙ୍କୁ ପତିରୂପେ ପାଇଥ୍‌ଲେ । ଏହାର ପ୍ରଥମ 
ସାତୋଟି ସର୍ଗରେ ମହାଦେବ ଓ ପାର୍ବତୀଙ୍କର ବିବାହ ପର୍ଯ୍ୟନ୍ତ ବର୍ଣ୍ଣନା ହୋଇଅଛି । 
ଏହି କାବ୍ୟର ଶେଷ ଦଶଟି ସର୍ଗ ପ୍ରକ୍ଷିପ୍ତ ବୋଲି କେତେକ ପଣ୍ତିତ କହନ୍ତି । ଏହି 
ଦଶଟି ସର୍ଗର କାବ୍ୟଶୈଳୀ କାଳିଦାସଙ୍କ କାବ୍ୟଶୈଳୀରୁ ହୀନ ନୁହେଁ । ଏହି 
ଦଶସର୍ଗରେ କୁମାର ବା କାର୍ରିକେୟଙ୍କ ଜନ୍ମ ଏବଂ ତାରକାସୁର ସଙ୍ଗେ ତାଙ୍କର ଯୁଦ୍ଧ 
ବର୍ଣ୍ଣିତ ହୋଇଅଛି । 

ତାଙ୍କର ପରବ ରଚନା ରଘୁବଂଶ ଶ୍ରେଷ୍ଠ ମହାକାବ୍ୟ ହିସାବରେ 
ପରିଗଣିତ । ଇକ୍ଷ୍ମାକୁ ବଂଶର ରାଜାମାନଙ୍କର ବର୍ଣ୍ଣନା ଏହି କାବ୍ୟରେ କରାଯାଇଛି । 
ଅପୁତ୍ରିକ ଅଗ୍ନିବର୍ଣ୍ଣର କ୍ଷୟରୋଗଜନିତ ମୃତ୍ୟୁରେ ଏହି କାବ୍ୟର ପରିସମାପ୍ତି । ଏହା 
ଉନବିଂଶ ସର୍ଗବିଶିଷ୍ଟ । ପ୍ରଥମ ସର୍ଗରେ ସୂର୍ଯ୍ୟବଂଶର ନୃପତି ଦିଳ୍ଲୀପ ଓ ରାଣୀ 
ସୁଦକ୍ଷିଣାଙ୍କ ବଶିଷ୍ଠାଶ୍ରମଗମନ ବର୍ଣ୍ଣିତ ହୋଇଅଛି । ଦ୍ଵିତୀୟରେ ନହ୍ଦିନୀଙ୍କ ବର 


ଂ ଅନୁବାଦ — ମୃତ୍ୟୁଞ୍ଜୟ ରଥ, ଅନୁବାଦ ¬ ଭରତଚନ୍ଦ୍ର ନାୟକ, ଅନୁବାଦ 
(ପ୍ରେମପରୀକ୍ଷା ) ଜଗବନ୍ଧୁ ମହାପାତ୍ର, ଅନୁବାଦ ¬ ନୀଳକଣ୍ଠ ମହାପାତ୍ର 

ପ୍ରଦାନ, ତୃତୀୟରେ ରଘୁଙ୍କ ରାଜ୍ୟାଭିଷେକ, ୪ର୍ଥରେ ରଘୁଙ୍କ ଦିଗ୍ବିଜୟ, ୫ମରେ 
ରଘୁପୁତ୍ର ଅଜଙ୍କ ସ୍ଵୟମ୍ବର ପ୍ରସ୍ଥାନ, ୬ଷ୍ଠରେ ସ୍ଵୟମ୍ବର ବର୍ଣ୍ଣନା, ୭ମରେ ଅଜ ଓ 
ଇନ୍ଦୂମତୀଙ୍କ ବିବାହ, ୮ମରେ ଇନ୍ଦୁମତୀଙ୍କ ମୃତ୍ୟୁରେ ଅଜଙ୍କ ବିଳାପ, ୯ମରେ 
ଅଜଙ୍କ ପୁତ୍ର ଦଶରଥଙ୍କ ମୃଗୟା, ୧୦ମରେ ରାମଙ୍କର ବୃତ୍ତାନ୍ତ ଏକାଦଶରେ 
ସୀତା ବିବାହ ବର୍ଣ୍ଣନା, ଦାଦଶରେ ରାବଣ ବଧ, ତ୍ରୟୋଦଶରେ ସୀତାଙ୍କ ଅଯୋଧା 
ପ୍ରତ୍ୟାବର୍ନ, ଚଡୁର୍ଦଶରେ ସୀତାଙ୍କ ନିର୍ବାସନ, ପଞ୍ଚଦଶରେ ରାମଚନ୍ଦ୍ରଙ୍କ 
ସ୍ଵର୍ଗାରୋହଣ, ଷୋଡ଼ଶରେ ରାମଚନ୍ଦ୍ରଙ୍କ ପୁତ୍ର କୁଶଙ୍କ ରାଜତ୍ଵ ଓ ନାଗକନ୍ୟା 
କୁମଦ୍ଵବବତୀଙ୍କୁ ବିବାହ, ସପ୍ତଦଶରେ କୁଶପୁତ୍ର ଅତିଥ୍‌ଙ୍କ ରାଜ୍ୟଭାର ଗ୍ରହଣ, 
ଅଷ୍ଟାଦଶରେ ରଘୁବଂଶାନୁକ୍ରମ ଓ ଅନ୍ତିମ ସର୍ଗରେ ରାଜା ଅଗ୍ନିବର୍ଣ୍ଣଙ୍କ ଚରିତ ବର୍ଣ୍ଣିତ 
ହୋଇଅଛି । ରାମାୟଣରୁ ଏହି କଥାବସ୍ତୁ ଗୃହୀତ । କାଳିଦାସ ନାଟକ ରଚନାରେ 
ଯେପରି ନିପୁଣ କାବ୍ୟରେ ମଧ୍ଯ ସେହିପରି ଦକ୍ଷ | ବୈଦର୍ଭୀ ରୀତିରେ ରଚିତ ଏହି 
ମହାକାବ୍ୟ ଦ୍ଵୟର ଭାଷା ସୁଲଳିତ । ଏହିପରି ଭାଷାର ମାଧ୍ଯମରେ ପ୍ରକାଶିତ 
ହୋଇଥ୍‌ବା ଭାବ ଓ ବର୍ଣ୍ଣନା ଅତି ସୁନ୍ଦର । ଲଙ୍କାଦ୍ଧୀପରୁ ଫେରିବା ବାଟରେ 
ପୁଷ୍ପକବିମାନରୁ ରାମଚନ୍ଦ୍ର ଦୂରରେ ଦେଖାଯାଉଥ୍‌ବା ତୀରଭୂମିର ବର୍ଣ୍ଣନା କରିଛନ୍ତି 
“ “ ଦୂରାଦୟଶ୍ଚକ୍ରନିଭସ୍ୟ ତନ୍ସୀ 
ତମାଲତାଳୀବନରାଜୀନୀଳା 
ଆଭାତି ବେଳା ଲବଣାମ୍ବୂରାଶେ- 
ଧ୍ଧାରାନିବଦ୍ଧେବ କଳଙ୍କରେଖା । 

( ୧୩ଶ ସର୍ଗ ରଘୁ ) 
କି କି ଅପୂର୍ବ ଶଦ୍ଦଯୋଜନା ! କାଳିଦାସଙ୍କ କାବ୍ୟରେ ସୁଭାଷିତର ମଧ୍ଯ 
ଅଭାବ ନାହିଁ ¬ ‘ଆଜ୍ଞା ଗୁରୁଣାଂ ହ୍ୟବିଚାରଣୀୟା” ( ୧୪। ୪୩ ରଘୁ) ଅପି 
ସ୍ଵଦେହାତ୍ଵ କିମୁ ତେଦ୍ରିୟାଥାଦଵଯଶୋଧନାନାଂ ହିଁ ଯଶୋ ଗରୀୟଃ ।” ( ୧୪ । ୩୫ 
ରଘୁ) ‘ବିକାରହେତୌ ସତି ବିକ୍ରିୟନ୍ତେ ଯେଷାଂ ନ ଚେତାଂସି ତେ ଏବ ଧୀରାଃ' 
( ୧। ୫୯ - କୁମାର) ‘ଶରୀରମାଦ୍ୟଂ ଖଳୁ ଧର୍ମସାଧନମ୍‌' ( ୫ । ୩୩-କୁମାର), 

ନ ରଢ଼ୁମନ୍ିଷ୍ୟତି ମମଗ୍ୟତେ ହିଁ ତତ” (୫ । ୪୫-କୁମାର) ଇତ୍ୟାଦି । 

` ଷଷ୍ଠ ଶତକରେ ଭାରବି କିରାତାର୍କଜୁନୀୟ ” ମହାକାବ୍ୟ ରଚନା କରିଥୁଲେ । 
ତାଙ୍କର ସମୟ ନିଶ୍ଚିତଭାବେ ନିର୍ଣ୍ଠୀତ ହୋଇନାହିଁ । ତେବେ “ଆଇ ହୋଲ!” 
ଶିଳାଲେଖରେ (ଖୁ1.ଅ. ୬୩୪) ଭାରବି ଓ କାଳିଦାସଙ୍କ ନାମ ଉଲ୍ଲିଖ୍ତ 
ହୋଇଅଛି । ପାଣ୍ଡବଙ୍କ ବନବାସରୁ ଏହି କାବ୍ୟର ଆରମ୍ଭ ! ଅର୍ଜୁନ ଦିବ୍ୟାସ୍ତ ଲାଭ 
ପାଇଁ ଯୁଧ୍ଷ୍ପିରଙ୍କ ଅନୁରୋଧରେ ହିମାଳୟରେ ତପସ୍ୟା କଲେ । ତା'ପରେ 
ମୃକନାମରେ ଗୋଟିଏ ଅସୁର ବରାହ ରୂପେ ଅର୍ଜୁନଙ୍କୁ ହତ୍ୟା କରିବା ଲାଗି ଆସି 
ଉପସ୍ଥିତ ହେଲା । ଅର୍ଜୁନ ଓ ଜଣେ କଜିରାତଙ୍କ ଏହି ବରାହର ହତ୍ୟାନେଇ କଳହ 
ଲାଗିଲା । ଶେଷରେ କିରାତ ବେଶଧାରୀ ଶିବ ଆତ୍ମପ୍ରକାଶ କରି ଅର୍ଜୁନଙ୍କୁ ଦିବ୍ୟାସ୍ତ 
ପ୍ରଦାନ କଲେ । କିରାତାର୍କୁନୀୟ କାବ୍ୟର ପ୍ରଥମ ସର୍ଗରେ ଯୁଧ୍ଷ୍ଠିରଙ୍କ ନିକଟରେ 
ଦୂତର ଦୁର୍ଯ୍ୟୋଧନଙ୍କ ରାଜ୍ୟଶାସନ ନୈପୂଣ୍ୟ ବର୍ଣ୍ଣନା, ଦିତୀୟରେ ଭୀମ ଯୁଧ୍ଷ୍ଠିରଙ୍କୁ 
ଯୁଦ୍ଧ ପାଇଁ ଉତ୍ସାହିତ କରିବା ଓ ବ୍ୟାସଦେବଙ୍କ ଆଗମନ, ତୃତୀୟରେ ବ୍ୟାସଦେବଙ୍କ 
ଉପଦେଶାନୁସାରେ ଅର୍ଜୁନଙ୍କ ତପସ୍ୟା ପାଇଁ ପ୍ରସ୍ଥାନ, ଚତୁର୍ଥରେ ଶରଦ ବର୍ଣ୍ଣନା, 
ପଞ୍ଚମରେ ହିମାଳୟ ବର୍ଣ୍ଣନା, ଷଷ୍ଠ ସର୍ଗରେ ଇନ୍ଦ୍ରନୀଳ ପର୍ବତରେ ଅର୍ଜୁନଙ୍କ ତପସ୍ୟା, 
ସପ୍ରମରେ ତପସ୍ୟାରେ ବିଘ୍ନୋତ୍ତାଦନ ନିମିତ୍ତ ଅପ୍‌ସରାମାନଙ୍କ ଆଗମନ, ଅଷ୍ଟମରେ 
ଗନ୍ଧର୍ବ ଓ ଅପ୍ସରାମାନଙ୍କ କ୍ରୀଡ଼ା, ନବମରେ ସନ୍ଧ୍ୟା, ଚନ୍ଦ୍ରୋଦୟ ଓ ପ୍ରଭାତ ବର୍ଣ୍ଣନା, 
ଦଶମରେ ଅପ୍‌ସରାମାନଙ୍କ ତପସ୍ୟାଭଙ୍ଗରେ ବିଫଳତା, ଏକାଦଶରେ ଅର୍ଜୁନଙ୍କ 
ନିକଟକୁ ଇନ୍ଦ୍ରଙ୍କର ଆଗମନ ଓ ଶିବଙ୍କୁ ଆରାଧନା କରିବାକୁ ଉପଦେଶ, ଦ୍ଵାଦଶରେ 
ମୂକଦାନବ ଓ କିରାତବେଶୀ ଶିବଙ୍କ ଆଗମନ, ୧୩ଶ ଠାରୁ ୧୬ଶ ମଧ୍ଯରେ ମୂକ 
ବଧ ଓ ଶିବାର୍ନୁନଙ୍କ ଯୁଦ୍ଧ, ସପ୍ରଦଶରେ ମଧ୍ଯ ଯୁଦ୍ଧ ଓ ଅଷ୍ଟାଦଶରେ ଶିବଙ୍କର ଅର୍ଜୁନଙ୍କୁ 
ବରଦାନ ଓ ଅର୍ଦ୍ନ ଅଭୀଷ୍ଟ ଅସ୍ତଲାଭ କରି ଯୁଧ୍ଷ୍ପିରଙ୍କ ନିକଟକୁ ପ୍ରତ୍ୟାବର୍ଉନ 
ବର୍ଣ୍ଣତ ହୋଇଅଛି । ଅର୍ଥ ଗୌରବ ଲାଗି ତାଙ୍କ କାବ୍ୟ ପ୍ରସିଦ୍ଧ ˆ ଭାରତେରର୍ଥ 
ଗୌରବମ୍‌ ' ” । ଉଦାହରଣ ସ୍ଵରୂପ 


 କଥାପ୍ରସଙ୍ଗେନ ଜନୈରୁଦାହୃତାଦନୁ ସ୍ମ ତାଖଣ୍ଡକ ସୁନୁବିକ୍ରମଃ, 
ତବାଭିଧାନାତ୍‌ଵ ବ୍ୟଥ୍ତେ ନତାନନଃ ସୁଦୁଃସହାନ୍‌ ମନ୍ତ୍ର 
ପଦାଦିବୋରଗଃ ।” ୧।୨୪ 
* ହ ଅନୁବାଦ ¬ ବାଲୁକେଶଵର ମହାପାତ୍ର 

ରାରିବିକାର ଭାଷା ଷ୍ାଜେଷ୍ୀ, ତେବେ ପଡନାନତାର ଅଭାବ ପରିଲକ୍ଷିତ ହୁଏ । 


ପ୍ରଥମ ସର୍ଗରେ ଦୃର୍ଯ୍ୟୋଧନଙ୍କ ରାଜ୍ୟଶାସନ ବର୍ଣ୍ଣନାରୁ ଭାରବିଙ୍କ ରାଜନୀତିରେ 
ପାଣ୍ଡିତ୍ୟ ଥୁଲା ବୋଲି ଜଣାପଡ଼େ । ତାଙ୍କର ଚରିତ୍ର ଚିତ୍ରଣ ମଧ୍ଯ ବଳିଷ୍ଠ । ଭାରବି 
ଦୌପଦୀଙ୍କୁ ତେଜସ୍ଵିନୀ କ୍ଷତ୍ରିୟ ନାରୀ ରୂପରେ ଚିତ୍ରିତ କରିଅଛନ୍ତି । ତାଙ୍କ କାବ୍ୟରେ 
ସୁଭାଷିତର ଅଭାବ ନାହିଁ “ନ ହି ପ୍ରିୟଂ ପ୍ରବକ୍ତମିଛୁନ୍ତି ମୃଷା ହିତୈଷିଣଃ' ( ୧।୭ ) , 
ସହସା ବିଦଧୀତ ନ କ୍ରିୟାମବିବେକଃ ପରମାପଦାଂ ପଦମ୍‌' ( ୨।୩୦ ), 
'ପ୍ରକୃତ୍ୟମିତ୍ରା ହିଁ ସତାମସାଧବଃ” ( ୧୪୨୧) ଇତ୍ଯାଦି । ଶବ୍ଦାଳଙ୍କାର 
ପ୍ରୟୋଗରେ ଭାରବି ଅତିଶୟ ଦକ୍ଷ | 
‘ଚାରଚୁଞ୍ଶ୍ଚିରାରେଚୀ ଚଞ୍ଚଚୀରରୁଚା ରୁଚଃ, 
ଚଚାର ରୁଚିରଶ୍ଚାରୁ ଚାରୈରାଚାରଚଞ୍ଚରଃ ॥ ୧୫/୩୮ 

ଆଦ୍ୟନ୍ତ ଯମକ ଅଳଙ୍କାରରେ ରଚିତ ଏହି ଶ୍ଲୋକଟିରେ ମାତ୍ର ଦୁଇଟି ବର୍ଣ୍ଣ 
ବ୍ୟବହୃତ ହୋଇଅଛି । ଏହିପରି ଦ୍ଵିଚତୁର୍ଥ ଯମକ, ଶୃଙ୍ଖଳା ଯମକ, ମହାଯମକ 
ଇତ୍ୟାଦି ମଧ୍ଯ ପଞ୍ଚଦଶ ସର୍ଗରେ ଦେଖ୍ବାକୁ ମିଳେ । ଏହାଛଡ଼ା ସର୍ବତୋଭଦ୍ର, 
କୁଳକ, ଅର୍ବଵଭମକ ଇତ୍ୟାଦି କାବ୍ୟବନ୍ଧ ମଧ୍ୟ ଭାରବି ରଚନା କରିଅଛନ୍ତି । ଭାରବି 
କେବଳ ମାତ୍ର ନ ବର୍ଣ୍ଣରେ ଗୋଟିଏ ଶ୍ଲୋକ ( ୧୫୧୪) ଲେଖ୍ଛନ୍ତି 

ଷଷ୍ଠ ଶତକରେ ଭଙଟ୍ଟରାମଙ୍କ କଥା ଅବଲମ୍ବନ କରି ଭଟିକାବ୍ୟଂ ବା 
ରାବଣବଧ କାବ୍ୟ ରଚନା କରିଥୁଲେ । ଏହି କାବ୍ୟ ୨ ୨ ସର୍ଗ ବିଶିଷ୍ଠ । ଭଟ୍ଟିକାବ୍ୟର 
ପ୍ରଥମ ସର୍ଗରେ ରାମଚନ୍ଦ୍ରଙ୍କ ଜନମବ୍ରଭାନ୍ତ, ଦ୍ିତୀୟରେ ସୀତା ପରିଣୟ, ତୃତୀୟରେ 
ରାମଙ୍କ ବନବାସ ଗମନ ଓ ଭରତଙ୍କ ଅନୁଗମନ ବର୍ଣ୍ଣିତ ହୋଇଅଛି । ଚତୁର୍ଥ ସର୍ଗରେ 
ରାମଚନ୍ଦ୍ରଙ୍କ ଦଣ୍ଡକାରଣ୍ୟ ଆଗମନ, ରାକ୍ଷସବଧ ଓ ସୂର୍ପଣଖା ସମ୍ବାଦ, ପଞ୍ଚମରେ 
ରାବଣକର୍ର୍‌କ ସୀତାହରଣ, ଷଷ୍ଠରେ ବାଳିବଧ, ସପ୍ରମରେ ରାମଙ୍କ ସୀତାନ୍ସେଷଣ, 
ଅଷ୍ଟମରେ ହନୁମାନଙ୍କ ଲଙ୍କାଗମନ, ନବମରେ ହନୁମାନର ରାକ୍ଷସମାନଙ୍କ ସହିତ 
ଯୁଦ୍ଧ ବର୍ଣ୍ଣିତ ହୋଇଅଛି । ଦଶମ ସର୍ଗରେ ହନୁମାନର ରାମଚନ୍ଦ୍ରଙ୍କ ସୀତାଭିଜ୍ଞାନ 
ପ୍ରଦର୍ଶନ, ଏକାଦଶରେ ପ୍ରଭାବ ବର୍ଣ୍ଣନା, ଦ୍ଵାଦଶରେ ରାବଣ ଭ୍ରାତା ବିଭୀଷଣର 
ଆଗମନ, ତ୍ରୟୋଦଶରେ ସେତୁବନ୍ଧନ, ଚତୁର୍ଦଶରେ ବାନର ଓ ରାକ୍ଷସମାନଙ୍କ 
ଯୁଦ୍ଧ, ପଞ୍ଚଦଶରେ କୁମ୍ଭକର୍ଣ୍ଣ ବଧ, ଷୋଡ଼ଶରେ ରାବଣ ବିଳାପ, ସପ୍ରଦଶରେ 
” ଅନୁବାଦ ¬ ଗୋପୀନାଥ ସହି 

ରାମଙ୍କ କର୍ରଵକ ରାବଣ ବଧ ବିବୃତ ହୋଇ ଅଷ୍ଟାଦଶ ସର୍ଗରେ ବିଭୀଷଣ ବିଳାପ, 
ଉନବିଂଶରେ ବିଭୀଷଣଙ୍କ ଅଭିଷେକ, ବିଂଶରେ ସୀତାଙ୍କ ଅଗ୍ରିପରୀକ୍ଷା, ଏକବିଂଶରେ 
ଅଗ୍ନିରେ ସୀତାଙ୍କ ପବିତ୍ରତା ପ୍ରତିପାଦନ ଓ ଶେଷ ସର୍ଗରେ କବି ରାମଚନ୍ଦ୍ରଙ୍କ 
ଅଯୋଧ୍ଧାପୁରୀକୁ ପ୍ରତ୍ୟାବର୍ଭନ ଓ ରାଜ୍ୟଭାର ଗ୍ରହଣ ବର୍ଣ୍ଣନା କରିଅଛନ୍ତି । ଏହି 
କାବ୍ୟ କବିଙ୍କର ବ୍ୟାକରଣରେ କିପରି ବ୍ର୍ୟପଵତଭ୍ତି ଥୁଲା ତାର ପରିଚୟ ପ୍ରଦାନ କରେ । 
ବ୍ୟାକରଣ ସୃତ୍ରର ପ୍ରୟୋଗ ଓ ବ୍ୟାଖ୍ୟା ଏହି କାବ୍ୟରେ ସର୍ବତ୍ର ଦୃଷ୍ଟ ହୁଏ । ଭଟି 
କବି ରୂପେ ମଧ୍ଯ ପ୍ରତିଭାବାନ ଥୁଲେ । କବି ନିଜେ ଭଟିକାବ୍ୟର ବ୍ୟାକରଣଗତ 
ବୈଶିଷ୍ଟ୍ୟର ସୂଚନା ଦେଇଅଛନ୍ତି- 


“ “ଦୀପକଳ୍ଧ ପ୍ରବନ୍ଧୋୟଂ ଶଦ୍ଦଲକ୍ଷଣଚକ୍ଷୁଷାଂ 
ହସ୍ତାଦର୍ଶ ଇବାନ୍ଧାନାଂ ଭବେଦ୍‌ଵ ବ୍ୟାକରଣାଦ ରତେ ॥ ? ( ୨୨-୩୩) 


ସପ୍ତମ ଶତକରେ କୁମାର ଦାସ ଜାନକୀହରଣ କାବ୍ୟ ଲେଖ୍‌ଥୁଲେ । 
ଅଯୋଧାରେ ରାମଙ୍କ ବାଲ୍ୟାବସ୍ଥାରୁ ଆରମ୍ଭ କରି ତାଙ୍କର ବନବାସ, ସୀତାହରଣ, 
ରାବଣ ସହିତ ଯୁଦ୍ଧ ଓ ରାମଙ୍କ ବିଜୟ ଏହି କାବ୍ୟର ଉପଜୀବ୍ୟ । କୁମାର ଦାସ 
କାଳିଦାସଙ୍କ ଦ୍ଵାରା ଅତିମାତ୍ରାରେ ପ୍ରଭାବିତ । ଏହି କାବ୍ୟ ୨୦ ସର୍ଗ ବିଶିଷ୍ଟ । 
କୁମାର ଦାସଙ୍କ କାବ୍ୟରେ ମୌଳିକତାର ଅଭାବ ପରିଲକ୍ଷିତ ହୁଏ । 

ସପ୍ତମ ଶତକରେ ମାଘ ଶିଶୁପାଳ ବଧ ” ରଚନା କରିଥ୍ଲେ । କବିରୂପେ 
ସେ ଅଶେଷ ପ୍ରଶଂସା ଲାଭ କରିଥ୍‌ଲେ ଏକଥା ““କାବ୍ୟେଷୁ ମାଘଃ କବି 
କାଳିଦାସଃ ? ‘ମାଘେ ସନ୍ଧି ତ୍ରୟୋଗୁଣଃ”? (ଅର୍ଥ ଗୌରବ, ଉପମା ଓ 
ପଦଲାଳିତ୍ୟ ) ପ୍ରଭୁତିରୁ ଜଣାପଡ଼େ । ଶ୍ରୀକୂଷ୍ଣଙ୍କ ଶିଶୁପାଳ ବଧ ଏହି କାବ୍ୟର 
ଉପଜାବ୍ୟ । ବିଷୟବସ୍ତୁ ମହାଭାରତରୁ ଗୃହୀତ । ଶିଶୁପାଳ ବଧର ପ୍ରଥମ ସର୍ଗରେ 
ଦ୍ଵାରକାରେ ନାରଦଙ୍କ ଆଗମନ ଓ ଶ୍ରୀକ୍ରଷ୍ଣଙ୍କୁ ଇନ୍ଦ୍ର ସନ୍ଦେଶ କଥନ, ଦ୍ଵିତୀୟରେ 
ଉଦ୍ଧବ, ବଳରାମ ଓ କୃଷ୍ଣଙ୍କ ମନ୍ତ୍ରଣା, ତୃତୀୟରେ ଶ୍ରୀକୃଷ୍ଣଙ୍କ ଇନ୍ଦ୍ରପ୍ରସ୍ଥ ଅଭିମୁଖେ 
ପ୍ରସ୍ଥାନ, ଚତୁର୍ଥରେ ରୈବତକ ପର୍ବତ ବର୍ଣ୍ଣନା ଓ ପଞ୍ଚମରେ ଶିବିର ସନିବେଶାଦି 
କଥ୍ତ ହୋଇଅଛି | ଷଷ୍ଠ ସର୍ଗରେ ଷଡ଼ରତୃ ବର୍ଣ୍ଣନା, ସପ୍ତମରେ ପୁଷ୍ଠଚୟନ, 
ଅଷ୍ଟମରେ ଜଳକ୍ରୀଡ଼ା ଓ ଏକାଦଶରେ ପ୍ରଭାତ ସୌନ୍ଦର୍ଯ୍ୟ ବର୍ଣ୍ଣିତ ହୋଇଅଛି । 
ଦ୍ଵାଦଶ ସର୍ଗରେ ଶ୍ରୀକୃଷ୍ଣଙ୍କ ଯାତ୍ରା, ତ୍ରୟୋଦଶ ସର୍ଗରେ ଶ୍ରୀକ୍ରଷ୍ଣ ପାଣ୍ଡବ ମିଳନ, 


° ଅନୁବାଦ — ଗୋପୀନାଥ ସିଂହ 
୧୦୩ 

ଚତୁର୍ଦଶରେ ରାଜସୂୟ ଯଜ୍ଞ ବର୍ଣ୍ଣନା ଓ ଶ୍ରୀକୃଷ୍ଣଙ୍କୁ ଅର୍ଘ୍ୟଦାନ, ପଞ୍ଚଦଶରେ 
ଶିଶୁପାଳଙ୍କ କ୍ରୋଧ ଓ ସେନାସନିବେଶ, ଅଷ୍ଟାଦଶରେ ଯୁଦ୍ଧ, ଉନବିଂଶରେ ଚିତ୍ରଯୁଦ୍ଧ 
ବିବରଣୀ ଓ ବିଂଶ ସର୍ଗରେ ଶିଶୁପାଳ ବଧ ଓ କବିଙ୍କ ବଂଶ ବର୍ଣ୍ଣନା କରାଯାଇଛି । 
ମାଘ ରାଜନୀତି, କାମଶାସ୍ତ୍ ସଙ୍ଗୀତ, ଦର୍ଶନ ପ୍ରଭୃତି ବହୁ ବିଷୟରେ ପଡ୍ଚିତ 
ଥୁଲେ | ମାଘ ଉପମା ପ୍ରୟୋଗରେ କାଳିଦାସଙ୍କ ସମକକ୍ଷ ନ ହେଲେ ମଧ୍ୟ ନିପୁଣ 
ଅଟନ୍ତି । ଯଥା ନାରଦଙ୍କୁ ହିମାଳୟ ସହିତ ତୁଳନା 


‘ଦଧାନମମ୍ଭୋରୁହକେଶରଦ୍ୟୁତୀର୍ଜଟାଃ ଶଚଚ୍ଚନ୍ଦ୍ରମରିଚୀ ରୋଚିଷମ୍‌ 
ବିପାକପିଟ୍ଗୋସ୍ତୁହିନସ୍ତଳୀରୁହୋ ଧରାଧରେନ୍ଦ୍ରଂ ବ୍ରତତୀତତୀରିବ ! ( ୧୫ ) 
ପଦଲାଳିତ୍ୟ- 

ନବପଳାଶପଳାଶବନଂ ପୁରଃ ସ୍ତୁଟ ପରାଗ ପରାଗତ ପଂକଜମ୍‌ 


ମୃଦୁଲତାନ୍ତ ଲତାନ୍ତ ମଲୋକୟତ୍ଵ ସ ସୁରଭିଂ ସୁରଭିଂ ସୁମନୋଭରୈଃ । 
(ଯମକ ଅଳଙ୍କାର ) (୭୨ ) 


ମାଘଙ୍କ ବର୍ଣ୍ଣନାରେ ସ୍ଵଭାବୋକ୍ତି ଅପେକ୍ଷା ଅତିଶୟୋଗ୍ତି ଓ ଅବାସ୍ତବ କଳ୍ପନାର 
ପ୍ରାଚୂର୍ଯ୍ୟ ଦେଖାଯାଏ । ତାଙ୍କର ଉପମାଗୁଡ଼ିକ କଷ୍ଟକଳ୍ଥିତ, ଯଥା 


‘ଉଭୌ ଯଦି ବ୍ୟୋମ୍ଳି ପୃଥକ୍‌ ପ୍ରବାହାବାକାଶଗଙ୍ଗାପୟସଃ ପତେତାମ୍‌, 
ତେନୋପମୀୟେତ ତମାଳନୀଳମାମୁକ୍ତ ମୁକ୍ତାଲତମସ୍ୟ ବକ୍ଷ ॥ 

(୩୮ ) ( ଅତିଶୟୋକ୍ତି ) 
ଦ୍ଵିତୀୟ ସର୍ଗରେ ଶ୍ରୀକୃଷ୍ଣ, ଉଦ୍ଧବ ଓ ବଳରାମଙ୍କ ଶିଶୁପାଳଙ୍କ ଉତ୍ସାହ ଦାନ 


ନିମିତ୍ତ ମନ୍ତ୍ରଣାରୁ କବିଙ୍କ ରାଜନୀତିରେ ବିଚକ୍ଷଣତା ଜଣାପଡ଼େ । ଭାରବିଙ୍କ ପରି 
ମାଘ ମଧ୍ଯ ଶଦ୍ଦାଳଙ୍କାର ପ୍ରୟୋଗରେ ସୁନିପୁଣ, ଯଥା 


ବରରେୋ।ଃ ବିବରୋ ବୈରି ବିବାରୀ ବାରିରାରବଃ 
ବିବବାର ବରୋ ବୈରଂ ବୀରୋ ରବିରିବୌର୍ବରଃ । ` 
( ୧୯୧୦୦) (ଦ୍ୟୁକ୍ଷର ଅନୁପ୍ରାସ ) 

ମାଘ ପଦେ ପଦେ ଭାରବିଙ୍କ ଅନୁକରଣ କରିଛନ୍ତି । ସେ ଯୋଗ୍ୟତାରେ 
ଅଧ୍କ ପ୍ରଶଂସା ଲାଭ କରିଥଲେ । ସୁତରାଂ “ନବସର୍ଗଗତେ ମାଘେ ନବଶହ୍ଦୋ ନ 
ବିଦ୍ୟତେ” ‘ମାଘେ ମେଘେ ଗତଂ ବୟଃ ଇତ୍ୟାଦି ବାକ୍ୟ ଅତ୍ସ୍ୟକ୍ତି ସନ୍ଦେହ ନାହିଁ 
କାଳିଦାସଙ୍କ କାବ୍ୟ ସର୍ବସାଧାରଣଙ୍କ ମନୋରଞ୍ଜନରେ ସମର୍ଥ କିନ୍ତୁ ମାଘକାବ୍ୟ 
କେବଳ ମାତ୍ର ପଣ୍ଡିତମାନଙ୍କ ପାଠ୍ୟ । 


ନବମ ଶତକରେ ଶିବସ୍ବାମୀ ଦକ୍ଷିଣ ଭାରତର ଜଣେ ରାଜାଙ୍କର ବୌଦ୍ଧଧର୍ମ 
ଗ୍ରହଣ ବିଷୟ ନେଇ କଫଣାଭ୍୍ୟୁଦୟ ଲେଖ୍ଛନ୍ତି । ଏହି କାବ୍ୟ ବିଂଶ ସର୍ଗ ବିଶିଷ୍ଟ । 
ନବମ ଶତକରେ ରତ୍ସାକର ହରବିଜୟ କାବ୍ୟ ରଚନା କରିଥୁଲେ । ଶିବଙ୍କ ଦ୍ଵାରା 
ଅନ୍ଧକାସୁର ବଧ ଏହି କାବ୍ୟର ବିଷୟବସ୍ତୁ । ଅଷ୍ଟମ ଶତକରେ କବିରାଜ 
ରାଘବପାଶ୍ଡବୀୟ ରଚନା କରିଥୁଲେ । ଶ୍ଲେଷାଳଙ୍କାର ଦ୍ଵାରା ରାମଚରିତ ଓ ପାଣ୍ଡବ 
ଚରିତ ଏକା ସଙ୍ଗରେ ବର୍ଣ୍ଣନ ଏହି କାବ୍ୟର ବୈଶିଷ୍ଟ୍ୟ । 

ଦ୍ଵାଦଶ ଶତକରେ ମଂଖ ଶ୍ରୀକଣ୍ଠ ଚରିତ” ରଚନା କରିଥ୍ଲେ । ଏଥ୍‌ରେ 
ଶିବଙ୍କ ଦ୍ଵାରା ତ୍ରିପୁରାସୁର ବିଜୟ ବର୍ଣ୍ଣିତ ହୋଇଅଛି । ଏହି ସମୟରେ ଶ୍ରୀହର୍ଷ 
ନୈଷଧଚରିତ ରଚନା କରିଥଲେ । ଶ୍ରୀହର୍ଷ କନୌଜର ଜୟଚନ୍ଦ୍ର ଓ ବିଜୟଚନ୍ଦ୍ରଙ୍କ 
ରାଜସଭାରେ ଥୁଲେ । 

ମହାଭାରତ ନଳ ଦମୟନ୍ତୀ କଥା ନୈଷଧୀୟ ଚରିତର ଉପଜ୍ଯୟବ୍ଯ । 
ନଳ-ଦମୟନ୍ତୀଙ୍କ ପ୍ରେମ, ବିବାହ ଇତ୍ୟାଦି ବର୍ଣ୍ଣନାରେ ସେ ୨ ୨ଟି ସର୍ଗ ରଚନା 
କରିଥଲେ । ପ୍ରଥମ ସର୍ଗରେ ନଳରାଜାଙ୍କ ଦମୟନ୍ତୀ ପ୍ରତି ଆସକ୍ତି, ଉଦ୍ୟାନ ବିହାର 
ଓ ହଂସ ସହିତ ସାକ୍ଷାତ ବର୍ଣ୍ଣିତ ହୋଇଅଛି । ଦ୍ବିତୀୟରେ ହଂସର ଦମୟନ୍ତୀ ବର୍ଣ୍ଣନା, 
ତୃତୀୟରେ ଦମୟନ୍ତୀ ନିକଟରେ ହଂସର ନଳଙ୍କ ବିଷୟ ବର୍ଣ୍ଣନା, ଚତୁର୍ଥରେ 
ଦମୟନ୍ତୀଙ୍କ ବିରହ ଓ ପିତା ଭୀମଙ୍କ ସ୍ଵୟମ୍ବର ଉପକ୍ରମ, ପଞ୍ଚମରେ ଦିକପତିମାନଙ୍କ 
ଦମୟନ୍ତୀ ଲାଭ ଇଚ୍ଛାରେ ନଳଙ୍କୁ ଦୃତରୂପେ ତାଙ୍କ ନିକଟକୁ ପ୍ରେରଣ, ଷଷ୍ଠରେ 
ନଳଙ୍କର ଅଦୃଶ୍ୟଭାବେ ଦମୟନ୍ତୀଙ୍କ ପ୍ରାସାଦରେ ପ୍ରବେଶ, ସପ୍ତମରେ ନାୟିକାର 
ଆଶିଖ ବର୍ଣ୍ଣନା, ଅଷ୍ଟମରେ ନଳଙ୍କ ଦୂତ ରୂପେ ଆତ୍ମପ୍ରକାଶ ଓ ଦିକ୍ପତିମାନଙ୍କୁ 


୧୦୫ 

ଗୁଣବର୍ଣ୍ଵନା କରାଯାଇଛି । ଦ୍ଵାଦଶ ସର୍ଗରେ ଦମୟନ୍ତୀଙ୍କ ପଞ୍ଚନଳ ଦର୍ଶନ, 
ତ୍ରୟୋଦଶରେ ପଞ୍ଚନଳ ବର୍ଣ୍ଣନା, ଚତୃର୍ଦଶରେ ଦମୟନ୍ତୀଙ୍କ ପଞ୍ଚନଳ ମଧ୍ଯରୁ 
ନିଷଧରାଜ ନଳଙ୍କୁ ବରଣ, ପଞ୍ଚଦଶରେ ବିବାହସଭା ଗମନ, ଷୋଡ଼ଶରେ ବିବାହ 
ଓ ନଳଙ୍କ ସ୍ଵରାଜ୍ୟ ପ୍ରତ୍ୟାବରନ, ସପ୍ତଦଶରେ କଳିର ଦମୟନ୍ତୀ ବିବାହ ସମାପ୍ରି 
ସମ୍ବାଦରେ କ୍ରୋଧ , ଅଷ୍ଟାଦଶରେ ସମ୍ଭୋଗ ଶୃଙ୍ଗାର, ଉନବିଂଶରେ ପ୍ରଭାତ ବର୍ଣ୍ଣନା, 
ବିଂଶରେ ସୁରତ କ୍ରୀଡ଼ା, ଏକବିଂଶରେ ରାଜାଙ୍କ ନିତ୍ୟକର୍ମ ଓ ସନ୍ଧ୍ୟା ବର୍ଣ୍ଣନା ଓ 
ଶେଷ ସର୍ଗରେ ସାୟଂକାଳ ଓ ଚନ୍ଦ୍ର ବର୍ଣ୍ଣନା ରହିଛି । ଶ୍ରୀହର୍ଷ ଏହି କାବ୍ୟରେ ଦାର୍ଶନିକ 
ତତ୍ତ୍ଵର ସୁନ୍ଦର ସମାବେଶ କରିଛନ୍ତି । ଶ୍ରୀହର୍ଷଙ୍କର ପଦଯୋଜନା କୌଶଳ ଯୋଗୁଁ 
ନୈଶଧ ଚରିତରେ ପଦଲାଳିତ୍ୟର ଅଭାବ ନାହଁ । ¬ ନୈଷଧେ ପଦଲାଳିତ୍ୟମ୍‌! 
ନୈଶଧଂ ବିଦ୍ଧଦୌଷଧମ୍‌ ' ଏହି ଉକ୍ତିରୁ ନୈଷଧ ଚରିତର ପରିଚୟ ମିଳେ | ନୈଷଧ 
ଚରିତରେ ଶ୍ରୀହର୍ଷ ନିଜ ପାଣ୍ଡିତ୍ୟ ପ୍ରକର୍ଷ ଦେଖାଇଛନ୍ତି ଏବଂ ଏହା କବି ନିଜେ ମଧ୍ଯ 
ସ୍ଵୀକାର କରିଅଛନ୍ତି 

'ଗ୍ରଛଗ୍ରଛିରିହ କ୍ରଚିତ୍‌ କ୍ରଚିଦପି ନ୍ୟାସି ପ୍ରଯତ୍ନାନମୟା 

ପ୍ରାଞ୍ଂ ମନ୍ୟମନା ହଠେନ ପଠିତୀ ମାସ୍ମିନୂଖଳଃ ଖେଳତୁ । 

ଶ୍ରଦ୍ଧାରାଦ୍ଧ ଗୁରୁ ଶ୍ଵଥୀକ୍ରତ ଦ୍ରଢ଼ଗ୍ରଛିଃ ସମାସାଦୟତୁ 

ଏତତ୍ବ କାବ୍ୟରସୋର୍ମିମଜ୍ନସୁଖବ୍ୟାସଜ୍ନଂ ସଜନମ୍‌ ।” ( ୨୨୧୫୪) 

ଏବଂ 

‘ଯଥା ଯୁନସ୍ତଦତୁ ପରମରମଣୀୟାପି ରମଣୀ 

କୁମାରାଣାମନ୍ତଃ କରଣହରଣଂ ନୈବ କୁରୁତେ | 

ମଦୃକ୍ତିଶ୍ଚେଦନ୍ତ ୍ମଦୟତି ସୁଧୀଭୂୟଃ ସୁଧ୍ୟଃ | 

କିମସ୍ୟା ନାମ ସ୍ୟାଦରସପୁରୁଷାନାଦରଭରୈଃ ॥!” 

ପଦଲାଳିତ୍ୟ- 

‘ ଧୂତାପତତୃ ପୁଷ୍ପଶିଳୀ ମୁଖାଶୁଚୌଃ 

ଶୁଚେସ୍ତଦାସୀତ୍ଵସରସୀ ରସସ୍ୟ ସା । 

ରୟାୟ ବବ୍ଧାଦରୟାଶ୍ରିଧାରୟା 

ସନାଳନୀଳୋତ୍ୂପଳଲୋଳଲୋଚନା ॥? ( ୯ । ୮୩) 

( ବୃତ୍ୟାନୁପ୍ରାସ ଓ ଛେକାନୁପ୍ରାସ ) 
୧୦୬ 

ରୀତି ପ୍ରଧାନତଃ ବୈଦର୍ଭୀ ଯଥା- “ଧନ୍ୟାସି ବୈଦଭ୍ୀ ଗୁଶୈ- 
ରୁଦାରୈନାୟା ସମାକୃଷ୍ୟତି ନୈଷଧୋଃପି ଇତ୍ୟାଦି । ତେବେ ପାଞ୍ଚାଳୀ ଓ ଗୌଡ଼ୀ 
ରୀତିର ମଧ୍ଯ ପ୍ରୟୋଗ ଦେଖାଯାଏ । ଶ୍ରୀହର୍ଷଙ୍କ ବହୁଶାସ୍ତ ଜ୍ଞାନ ଦଶମସର୍ଗର ୭୩- 
୮୭ ଶ୍ଲୋକରେ ସରସ୍ବତୀଙ୍କ ବର୍ଣ୍ନାରେ ପ୍ରକାଶ ପାଇଅଛି । ସରସ୍ବତୀଙ୍କ ନଖଶିଖ 
ବର୍ଣ୍ଣନରେ ସେ ବିଭିନ୍ନ ଶାସ୍ତ୍ରର ସହିତ ତାଙ୍କ ଅଙ୍ଗପ୍ରତ୍ୟଙ୍ଗର ତୁଳନା କରିଅଛନ୍ତି, 
ଯଥା ସରସ୍ବତୀଙ୍କ ଚିରତ୍ର ଶିକ୍ଷାଶାସ୍ତ୍ର ( ଶ୍ଲୋ- ୭୫) ଚନ୍ଦ୍ରହାର ବ୍ୟାକରଣ ( ଶ୍ରୋ— 
୭୭) ଉରୁଦ୍ଧୟ ପୂର୍ବୋତ୍ତର ମୀମାଂସା (ଶ୍ଲୋ- ୮୦) ଇତ୍ୟାଦି । ପଞ୍ଚନଳୀ 
ବର୍ଣ୍ଣନାରେ ( ୧୩୩୪) କବି ଏକା ସାଙ୍ଗରେ ଇନ୍ଦ୍ର ବରୁଣ, ଯମ, ବହି ଓ ନଳଙ୍କ 
ସୂଚନା ଦେଇଅଛନ୍ତି। ଶ୍ଲୋକଟି ପଞ୍ଚାର୍ଥକ ଅର୍ଥାତ୍ଵ ପୂର୍ବୋକ୍ତ ପାଞ୍ଚଜଣଙ୍କ ଠାରେ 
ପ୍ରଯୋଜ୍ୟ | ଅତିଶୟୋଗକ୍ତି ପ୍ରୟୋଗରେ ଶ୍ରୀହର୍ଷ ମାଘଙ୍କୁ ମଧ୍ଯ ଅତିକ୍ରମ କରିଅଛନ୍ତି 
ଯଥା ଦମୟନ୍ତୀଙ୍କ ରୂପ ବର୍ଣ୍ଣନା 


ହୃତସାରମିବେନ୍ଦୁ ମଣ୍ଡଳଂ 
ଦମୟନ୍ତୀ ବଦନାୟ ବେଧସା, 
କୃତମଧ୍ଯବିଳଂ ବିଲୋକ୍ୟତେ 
ଧୃତଗମ୍ଭୀରଖନୀଖନୀଳିମ । ( ୨-୨୫) 
ଶ୍ରୀହର୍ଷ ପଡ୍ରିତମାନଙ୍କ ପ୍ରଶଂସା ଲାଭ କରିଥଲେ । ‘ଉଦିତେ ନୈଷଧେ 
କାବ୍ୟେ କ୍ଵ ମାଘଃ କ୍ଵ ଚ ଭାରବିଃ” ଏହି ଉକ୍ତିଟି ତାହାର ପରିଚାୟକ । ତେବେ 
ଶ୍ରୀହର୍ଷ ଆତ୍ମପ୍ରଶଂସାରେ ପଞ୍ଚମୁଖ | ଅନ୍ୟମାନଙ୍କ ପ୍ରଶଂସାରେ ତାଙ୍କର ପ୍ରୟୋଜନ 
ନାହିଁ । 
. “କବିକୁଳାଦୃଷ୍ଠାଧପାଛନେ ମହାକାବ୍ୟେ ଚାରୁଣି ନୈଷଧୀୟ ଚରିତେ 
...) (୮-୧୦୯) 
ଦିଶି ଦିଶି ଗିରି ଗ୍ରାବାଣଃ ସ୍ଵାଂ ବମନ୍ତୁ ସରସ୍ବତୀଂ, 
ତୃଳୟତୁ ମିଥସ୍ତାମାପାତ ସ୍ତରଦଵ ଧ୍ଵନିଡମ୍ବରାମ୍‌ । 
ସ ପରମପରଃ କ୍ଷୀରୋଦନ୍ଧାନ୍ୟଦୀୟମୁଦୀୟତେ, 
ମଥୂତୁରମୂୃତଂ ଖେଦଳ୍ଛେଦି ପ୍ରମୋଦନମୋଦନମ୍‌ । 


( ୨ ୨-୧୫୧ ) ପ୍ରଭୁତି ଗର୍ବୋକ୍ତିରୁ ଏହାର ପରିଚୟ ମିଳେ । 

ସାନ ଝ ଖଣ୍ଡନଖଣ୍ଡ କାବ୍ୟ ଏ ଓ ଅନ୍ୟାନ୍ୟ ବହୁ ଦାର୍ଶନିକ ଗ୍ରନ୍ଥ ଲେଖ୍ଥ୍ରେ | 
ପ୍ରବର ସେନଙ୍କ ଦ୍ଵାରା ସେତୁବନ୍ଧ ନାମରେ ଗୋଟିଏ ମହାକାବ୍ୟ ପ୍ରାକୃତରେ ରଚିତ 
ହୋଇଥଲା । ସମୁଦ୍ର ଉପରେ ରାମଙ୍କ ସେତୁ ବନ୍ଧନ ଓ ରାବଣ ବଧ ଏହି କାବ୍ୟର 
ବିଷୟବସ୍ତୁ । 

ପ୍ରାଚୀନ ଅର୍ଥାତ୍ବ ରାମାୟଣ, ଅଶ୍ବଘୋଷ ଓ କାଳିଦାସଙ୍କ ରଚନା ଏବଂ 
ପରବର୍ରୀ କବିମାନଙ୍କ ( ଭାରବି ଓ ମାଘଙ୍କଠାରୁ ଆରମ୍ଭକରି) ରଚନା ମଧ୍ଯରେ 
ବିଶେଷ ପାର୍ଥକ୍ୟ ପରିଲକ୍ଷିତ ହୁଏ । ପ୍ରାଚୀନ କାବ୍ୟରେ ଆଖ୍ୟାନ ବସ୍ତୁର ଆଧ୍କ୍ୟ 
ହେତୁ ଘଟଣାର ଗୋଟିଏ ଗତି ଥୁଲା । ଶୈଳୀ ସରଳ ଓ ସ୍ଵାଭାବିକ ଥୁଲା । କିନ୍ତୁ 
ପରବର୍ରୀ କାବ୍ୟମାନ ବୃହତାକାର ହେଲେ ମଧ୍ଯ ବିଷୟବସ୍ତୁର ସ୍ଵଳ୍ପତା ହେତୁ 
ସେଗୁଡ଼ିକ ଅତିମାତ୍ରାରେ ବର୍ଣ୍ଣନା ପ୍ରଧାନ ହୋଇପଡ଼ିଛନ୍ତି । ଉଦାହରଣସ୍ଵରୂପ 
ନୈଷଧଚରିତରେ ନଳଙ୍କ ଛଦ୍ଧବେଶରେ ଅନ୍ତଃପୁରରେ ପ୍ରବେଶ କରିବାପରେ 
ଦମୟନ୍ତୀଙ୍କ ହତ କଥୋପକଥନରେ ଅଷ୍ଟମ ଓ ନବମ ସର୍ଗ ଅତିବାହିତ ହୋଇଛି 
ଯାହାର ଶ୍ଵୋକ ସଂଖ୍ୟା ଯଥାକ୍ରମେ ୧୦୮ ଓ ୧୨୦ ! ଦ୍ଵିତୀୟତଃ ରଚନାରୀତି 
ମଧ୍ଯ ଅତ୍ୟନ୍ତ କ୍ଲିଷ୍ଠ ହୋଇଅଛି । ଭାରବି ଓ ମାଘଙ୍କ କାବ୍ୟରେ ଶବ୍ଦାଳଙ୍କାର, ଯୋଜନା 
ଚାତୁରୀ, ଯଥା କେବଳ ମାତ୍ର ଗୋଟିଏ ଅକ୍ଷରରେ ଗୋଟିଏ ଶ୍ଲୋକ ରଚନା ଇତ୍ୟାଦି 
ଯୋଗୁଁ କାବ୍ୟ କ୍ଲିଷ୍ଟ ହୋଇପଡ଼ିଛି ଓ ରୋଚକତା କେତେକ ପରିମାଣରେ ଲୋପ 
ପାଇଛି । 

ଇତିହାସ ମଧ୍ୟ କେତେକ କାବ୍ୟରେ ଉପଜୀବ୍ୟ ହୋଇଅଛି । ଅଷ୍ଟମ 
ଶତକରେ ପ୍ରାକୃତ ଭାଷାରେ ଗୌଡ଼ବହ କାବ୍ୟ ରଚିତ ହୋଇଥଲା । ବାକପତି 
ରାଜ ଏହାର ଲେଖକ । ଏଥରେ କାଶ୍ମୀରର ରାଜା ଲଳିତାଦିତ୍ଯଙ୍କ ଦ୍ଵାର! 
କନୌଜରାଜ ଯଶୋବର୍ମାଙ୍କ ରାଜ୍ୟଜୟ ବର୍ଣ୍ଣିତ ହୋଇଅଛି । କନୌଜ ରାଜ 
ପ୍ରଥମରେ ଗୌଡ଼ଦେଶ ଆକ୍ରମଣ କରିଥ୍‌ଲେ ଓ ଜୟ କରିଥ୍‌ଲେ | ଯଶୋବର୍ମା 
ବାକ୍ପତିଙ୍କ ପୃଷ୍ଠପୋଷକ ଥୁଲେ । 


ଦଶମ ଶତକରେ ପଦ୍ଧଗୁପ୍ତ ୧୮ ସର୍ଗରେ ନବସାହସାଙ୍କ ଚରିତ 
ଲେଖ୍ଥ୍ଲେ । ଧାରାରାଜ ଭୋଜଙ୍କ ପିତା ନବସାହସାଙ୍କ ବା ସିନ୍ଧରାଜଙ୍କ ଚରିତ 
ଏଥ୍‌ରେ ବର୍ଣ୍ଣନା କରାହୋଇଛି । ଏଥ୍‌ରେ ରାଜକୁମାରୀ ଶଶୀପ୍ରଭାଙ୍କ ସହିତ 

ସିନ୍ଧରାଜାଙ୍କ ମିଳନ ବର୍ଣ୍ଣିତ ହୋଇଅଛି । ନାନାପ୍ରକାର ବର୍ଣ୍ଣନା ପାଇଁ ଏହି କାବ୍ୟର 
ଏତିହାସିକ ମୂଲ୍ୟ ହାସ ପାଇଅଛି । 

ରାଘବପାଣ୍ଡବୀୟ ନାମରେ ଦୁଇଟି ଗ୍ରନ୍ଥ ସଂସ୍କୃତ ସାହିତ୍ୟରେ ଦୂଷ୍ଟିଗୋଚର 
ହୁଏ । ଏ ଗ୍ରନ୍ତଦ୍ଵୟରେ ରାମାୟଣ ଓ ମହାଭାରତର କଥାବସ୍ତୁ ଏକାଧାରରେ, କଥ୍ତ | 
ପ୍ରଥମ ଗ୍ରନ୍ଧତର ଲେଖକ ହେଉଛନ୍ତି ଜୈନ ଲେଖକ ଧନଞ୍ଜୟ ! ସେ ୧୧୨୩ ଖ୍ରୀ.ଅ. 
ଠାରୁ ୧୧ ୪୦ ଖ୍ରୀ.ଅ. ମଧ୍ଯରେ ଏହି କାବ୍ୟ ଲେଖ୍‌ଛନ୍ତି । ଦ୍ବିତୀୟ ରାଘବପାଣ୍ଡବୀୟ 
କାବ୍ୟର ଲେଖକ ହେଉଛନ୍ତି ‘କବିରାଜ! । ତାଙ୍କର ନାମ ବୋଧହୁଏ ମାଧବ ଭଟ୍ଟ | 
ତାଙ୍କର ପୃଷ୍ଠପୋଷକ କାମଦେବ ବୋଧହୁଏ ତନ୍‌ ନାମକ କଦମ୍ବ ବଂଶର ରାଜା 
( ୧୧୮୨ ଖୁୀ.ଅ— ୯୭ ଖୀ.ଅ. ) । କବିରାଜଙ୍କ ଲେଖାରେ ସାରଲ୍ୟ ଓ ଶୈଳୀର 
ଅଭାବ ନାହିଁ । କାଶ୍ମୀରୀ ଲେଖକ ବିଲ୍ହଣ ଚାଲୁକ୍ୟରାଜ ଷଷ୍ଠ ବିକ୍ରମାଦିତ୍ୟଙ୍କ 
( ୧୦୭୬-୧୧୨୭) ରାଜସଭାର କବି ଥଲେ । ସେ ନିଜର ପୃଷ୍ଠପୋଷକଙ୍କ ଚରିତ 
ସମ୍ବନ୍ଧରେ ଅଷ୍ଟାଦଶ ସର୍ଗ ବିଶିଷ୍ଟ ବିକ୍ରମାଙ୍କ ଦେବ ଚରିତ ଲେଖ୍‌ଥ୍ଲେ । କବି ଏହି 
ବଂଶର କାଳ୍ପନିକ ଉତ୍ପତ୍ତି ବର୍ଣ୍ଣନା କରି ବିକ୍ରମାଦିତ୍ୟଙ୍କ ପିତା ଆହବମଲ୍ଲଙ୍କ ବିସ୍ତୃତ 
ବର୍ଣ୍ଣନା ଓ ବିକ୍ରମାଦିତ୍ୟଙ୍କର ଚୋଳମାନଙ୍କ ସହିତ ଯୁଦ୍ଧ, ଚଣ୍ଡାଳ ଦେବୀଙ୍କ ସହିତ 
ବିବାହ, ବିକ୍ରମପୁର ନଗର ନିର୍ମାଣ ଓ ପୁନର୍ବାର ଚୋଳମାନଙ୍କ ସହିତ ଯୁଦ୍ଧ ଲିପିବଦ୍ଧ 
କରିଅଛନ୍ତି । ଶେଷ ସର୍ଗରେ କବି ନିଜ ବଂଶ ପରିଚୟ ଦେଇଅଛନ୍ତି । ବିଲ୍ହଣଙ୍କ 
ଏହି କାବ୍ୟରେ ଏତିହାସିକ ପ୍ରତିଭା ଅପେକ୍ଷା କାବ୍ୟ ପ୍ରତିଭା ସ୍ତଟତର । 


ଦ୍ଵାଦଶ ଶତକରେ ସନ୍ଧ୍ଯାକର ନନ୍ଦୀ ରାମପାଳ ଚରିତ ରଚନା କରିଥ୍‌ଲେ । 
ଏକାଦଶ ଶତକର ଉଚର୍ତରାର୍ବରେ ବଙ୍ଗ ଦେଶରେ ରାମପାଳ ରାଜତ୍ସ କରିଥଲେ । 
କବି ଏକା ସଙ୍ଗରେ ରାମଚନ୍ଦ୍ର ଓ ରାମପାଳଙ୍କ ଚରିତ ବର୍ଣ୍ଣନା କରିଅଛନ୍ତି । ଜୈନ 
କବି ହେମଚନ୍ଦ୍ର ( ୧୦୮୮-୧୧୭୨) କୁମାରପାଳ ଚରିତ ରଚନା କରିଥଲେ । 
କବି ଚାଲୁକ୍ୟ ବଂଶର କୁମାରପାଳ ଏବଂ ତାଙ୍କର ପୂର୍ବବର୍ରୀ ରାଜାମାନଙ୍କ ବିଷୟ 
ବର୍ଣ୍ଣନା କରିଅଛନ୍ତି । ଏହି କାବ୍ୟ ୨୮ ସର୍ଗ ବିଶିଷ୍ଟ । ହେମଚନ୍ଦ୍ରଙ୍କ ସଂସ୍କୃତ ଓ 
ପ୍ରାକୃତ-ଅପତଭ୍ରଂଶ ବ୍ୟାକରଣ ସିଦ୍ଧ ହେମଶବ୍ଦାନଶାସନର ନିୟମଗୁଡ଼ିକର ପ୍ରୟୋଗ 
ଏହି କାବ୍ୟର ଯଥାକ୍ରମରେ ପ୍ରଥମ ୨ ୦ଟି ସର୍ଗରେ ( ସଂସ୍କୃତରେ ରଚିତ) ଓ ଶେଷ 


୧୦୯ 

ଆଠଟି ସର୍ଗରେ ( ପ୍ାକୃତରେ ରଚିତ) ପ୍ରୟୋଗ କରାଯାଇଅଛି । ଶେଷ ସର୍ଗର 
କିୟଦଂଶ ପୁଣି ଅପଭ୍ରଂଶରେ ରଚିତ । ସଂସ୍କୃତ ଓ ପ୍ରାକୃତରେ ରଚିତ ହୋଇଥ୍‌ବାରୁ 
ଏହାକୁ ଦ୍ଵାଶ୍ରୟକାବ୍ୟ ମଧ୍ଯ କୁହାଯାଏ । ଏହି କାବ୍ୟରେ ହେମଚନ୍ଦ୍ର କୁମାରପାଳଙ୍କ 
ଜୈନ ଧର୍ମାନୁରାଗିତଧ ଦେଖାଇଅଛନ୍ତି 


ଦ୍ଵାଦଶ ଶତକରେ ଜନୈକ କବି 'ପୃଥ୍ୀରାଜ ବିଜୟ” ଲେଖ୍ଥ୍ଲେ । ଏହି 
କାବ୍ୟରେ ଦିଲ୍ଲୀଶ୍ଵର ପୃଥ୍ଧୀରାଜଙ୍କ ବିଜୟ ବର୍ଣ୍ଣିତ ହୋଇଛି । ଏତିହାସିକ କାବ୍ୟ 
ମଧ୍ଯରେ କାଶ୍ମୀରୀୟ କବି କଲ୍ହଣ ( ୧୧୪୯ )ଙ୍କ ଗଚିତ ରାଜତରଙ୍ଗଣୀ ଶ୍ରେଷ୍ଠ 
ବୋଲି ବିବେଚିତ ହୁଏ | ଏହି କାବ୍ୟରେ କଲ୍ହଣ ନିଜ ବଂଶର 
ପରିଚୟ ଦେଇଅଛନ୍ତି । ଏଥ୍‌ରେ କାଶ୍ମୀରର ସମସ୍ତ ନୃପତିମାନଙ୍କର ବିବରଣୀ ପ୍ରଦର 
ହୋଇଅଛି । କିନଧୁ ନବମ ଶତକରେ ରାଜତ୍ଵ କରୁଥ୍ବା ଉତପବଳ ବଂଶ ପର୍ଯ୍ୟନ୍ତ କଲ୍ହଣ 
ଯେଉଁ ବିବରଣୀ ଦେଇଅଛନ୍ତି, ତାହା ବିଶଵାସଯୋଗ୍ୟ ନୁହେଁ । ତଥାପି ବଂଶାନୁସାରେ 
କଲ୍ହଣ ସମସ୍ତ ରାଜାମାନଙ୍କର କ୍ରମିକ ପରିଚୟ ଦେଇଯାଇଅଛନ୍ତି । ତ୍ରୟୋଦଶ 
ଶତକରେ ସର୍ବାନନ୍ଦ ଜଗତୁଚରିତ ରଚନା କରିଥଲେ ! କଲ୍ହଣଙ୍କ ପରେ ଯେଉଁ 
କବିମାନେ ରାଜତରଙ୍ଗିଣୀରେ ନୂତନ ରାଜବଂଶର ବିଷୟମାନ ଲିପିବଦ୍ଧ କରିଥ୍ଲେ 
ତାଙ୍କ ମଧ୍ୟରୁ କେତେକଙ୍କ ନାମ ସଦାନନ୍ଦ ଉଲ୍ଲେଖ କରିଅଛନ୍ତି । ଆକବର 
ଯେତେବେଳେ କାଶ୍ମୀର ଦେଶକୁ ନିଜ ରାଜ୍ୟର ଅନ୍ତକ୍ତ କଲେ ସେତେବେଳେ 
ରାଜତରଙ୍ଗିଣୀ ଲେଖାର ଅବସାନ ଘଟିଥ୍ଲା । 


Quo 


” ପରିଶିଷ୍ଟ ଦ୍ରଷ୍ଟବ୍ୟ 

ଖଣ୍ଡକାବ୍ୟ 


ସାହିତ୍ୟ ଦର୍ପଣରେ ଖଣ୍ଡକାବ୍ୟ ବ୍ୟାଖ୍ୟା ଏହି ପ୍ରକାର :- 'ଖଶ୍ତକାବ୍ୟଂ 
ଭବେତ୍‌ କାବ୍ୟସ୍ୟେ ଦେଶାନୁସାରିତ ।” ଖଣ୍ଡକାବ୍ୟ ମହାକାବ୍ୟ ତୁଳନାରେ ଅତି 
କ୍ଷୁଦ୍ରକାୟ । କିନ୍ତୁ ରସ ବିଷୟରେ ମହାକାବ୍ୟର ଅନୁରୂପ । ଅର୍ଥାତ ଏଥ୍‌ରେ ଗୋଟିଏ 
ରସର ପ୍ରାଧାନ୍ୟ ଦେଖାଯାଏ । ଏହାକୁ ଗୀତିକାବ୍ୟ ମଧ୍ଯ କୁହାଯାଏ । 


ମହାକବି କାଳିଦାସ ଦୁଇଗୋଟି ଖଣ୍ଡକାବ୍ୟ ଲେଖ୍ଥ୍ଲେ- ରତୁସଂହାର 
ଓ ମେଘଦୂତ | ରତୁସଂହାରରେ କବି ରତୃ ବର୍ଣ୍ଣନା ସହିତ ମାନବ ପ୍ରବୃଭିର ମଧ୍ଯ 
ରତୁ ଅନୁଯାୟୀ ପରିବର୍ଭନ ଦର୍ଶାଇଅଛନ୍ତି । ରତୁସଂହାର ତାଙ୍କର ପ୍ରଥମ ରଚନା । 
ମେଘଦୃତରେ କାଳିଦାସଙ୍କ ପ୍ରତିଭାର ଚରମ ବିକାଶ ଦେଖାଯାଏ । ଏହା ପୂର୍ବ ଓ 
ଉତ୍ତର ମେଘରେ ବିଭକ୍ତ । କୁବେରଙ୍କ ଶାପରେ ନିର୍ବାସିତ ଯକ୍ଷ ଆଷାଢ଼ ମାସରେ 
ପ୍ରଥମ ମେଘକୁ ଦେଖ୍‌ ପ୍ରିୟା ନିକଟକୁ ମେଘ ହସ୍ତରେ ସନ୍ଦେଶ ପଠାଉଅଛନ୍ତି। 
ମେଘ ଯେ ଜଡ଼, ଏ କଥା ବିରହୋନ୍ସତ୍ତ ଯକ୍ଷଙ୍କର ସ୍ମରଣ ନାହିଁ । କାରଣ କାମାର୍ରା 
ହିଁ ପ୍ରକୃତିକୃପଣାଶ୍ଚେତନାଚେତନେଷୁ ।” ଏଥ୍‌ରେ ଯକ୍ଷ ଦାକ୍ଷିଣାତ୍ୟର ରାମଗିରିଠାରୁ 
ଅଳକାପୁରୀର ପଥ ବର୍ଣ୍ଣନା କରିଅଛନ୍ତି । ଉଜୟିନୀ, ଦଶପୁର, ବିନ୍ଧ, ନର୍ମଦା, 
ବେତ୍ରବତୀ ଓ ଶେଷରେ ଅଳକାପୁରୀର ସୌନ୍ଦର୍ଯ୍ୟ ବର୍ଣ୍ଣନା କରାଯାଇଛି । ଉତ୍ତର 
ମେଘରେ ଯକ୍ଷଙ୍କ ପ୍ରିୟା ପ୍ରତି ସନ୍ଦେଶ ବର୍ଣ୍ଣିତ ହୋଇଅଛି । ବିରହୀ ଯକ୍ଷ ପ୍ରକୃତିର 
ବୃକ୍ଷଲତା ଜୀବଜନ୍ଧ ସର୍ବତ୍ର ନିଜ ପ୍ରିୟାର ସାଦୃଶ୍ୟ ଖୋଜି ବୁଲନ୍ତି । 
କିନ୍ତୁ ବ୍ୟର୍ଥ ହୁଅନ୍ତି 
'ଶ୍ୟାମାସ୍ଵଙ୍ଗଂ ଚକିତହରିଣୀପ୍ରେକ୍ଷଣେ ଦୃଷ୍ଟିପାତଂ ବଢ୍ତଛାୟାଂ ଶଶିନି ଶିଖ୍ନାଂ 
ବର୍ହଭାରେଷୁ କେଶାନ୍‌ । 
ଉତ୍ବପଶ୍ୟାମି ପ୍ରତନୁଷୁ ନଦୀବୀଚିଷୁ ଭୁବିଳାସାନ୍‌ 
ହନ୍ତୈକସ୍ପିନନ କ୍ଚିଦପି ନ ତେ ଚଡ୍ତି ସାଦୃଶ୍ୟମସ୍ତି । ( ୧୦୮) 

ବିରହୀ ଯକ୍ଷର ର ମର୍ମବେଦନା କରୁଣରସର ସୃଷ୍ଟି କରିଅଛି । ମେଘଦୂତରେ 
ସୁନ୍ଦର ସୁଭାଷିତ ସମୂହ ଅଛି 
“ରିକ୍ତଃସର୍ବୋ ଭବତି ହି ଲଘୁଃ ପୂର୍ଣ୍ତତା ଗୌରବାୟ, ( ୨୦), 
ଆପନ୍ମା୍ରି ପ୍ରଶମନଫଳଃ ସମ୍ପଦୋ ହ୍ୟଯତ୍ତମାନାମ୍‌ ( ୫୩) 
କସ୍ୟାତ୍ୟନ୍ତଂ ସୁଖମୁପନତଂ— ଦୁଃଖ ମେକାନ୍ତ ତୋ ବା | 
ନୀଚୈ ର୍ଗଚୁତ୍ୟୁପରି ଚ ଦଶା ଚକ୍ରନେମିକ୍ରମେଣ ! ( ୧୧୩) 
ଏହି ଦୂତ କାବ୍ୟକୁ ଅନୁସରଣ କରି ପରବର୍ରୀ କାଳରେ ବହୁ କବି ଦୂତ 
କାବ୍ୟ ରଚନା କରିଅଛନ୍ତି । ଦ୍ଵାଦଶ ଶତକରେ ଧୋୟୀ କବି ପବନ ଦୂତ 
ଲେଖ୍ଥୂଲେ । ପଞ୍ଚଦଶ ଶତକରେ ବୈଷ୍ଣବ କବି ରୂପଗୋସ୍ବାମୀ ହଂସଦୂତ ଓ ଉଦ୍ଦବ 
ସନ୍ଦେଶ ଖଣ୍ଡକାବ୍ୟ ଦୟ ଲେଖ୍‌ଥୁଲେ । କାଳିଦାସଙ୍କ ସମକାଳୀନ କବି ଘଟକର୍ପର 
ଘଟକର୍ପର କାବ୍ୟ ଲେଖ୍‌ଥ୍‌ଲେ | ଏହି କାବ୍ୟରେ ବିରହିଣୀ ନାୟିକା ତାଙ୍କ ପ୍ରିୟଙ୍କ 
ନିକଟକୁ ମେଘ ହସ୍ତରେ ସନ୍ଦେଶ ପଠାଉଅଛନ୍ତି 


ସପ୍ତମ ଶତକରେ ଅମରୁ ‘ଅମରୁ ଶତକ” ଲେଖ୍ଥ୍ଲେ । ଏକ ଶତ 
ଶ୍ଲୋକରେ ଅମରୁ ଶୃଙ୍ଗାର ରସ ଚିତ୍ରିତ କରିଅଛନ୍ତି । ଭର୍ର୍ନହରି ଶୃଙ୍ଗାରଶତକ, 
ନୀତିଶତକ ଓ ବୈରାଗ୍ୟଶତକ ନାମରେ ତିନୋଟି ଖଣ୍ଡକାବ୍ୟ ରଚନା କରିଥ୍‌ଲେ ! 
ଭର୍ରୃହରି ଶୃଙ୍ଗାରରସ ଚିତ୍ରଣରେ ଯେପରି ନିପୁଣ, ଶାନ୍ତିରସ ( ବୈରାଗ୍ୟ ) ଚିତ୍ରଣରେ 
ମଧ୍ଯ ସେହିପରି ଦକ୍ଷ । 

ଏକାଦଶ ଶତକରେ କାଶ୍ମୀରୀୟ କବି ବିଲ୍ହଣ ଚୌରପଞ୍ଚାଶିକା ଗୀତିକାବ୍ୟ 
ଲେଖ୍ଥ୍ଲେ । ଏହାର ଆଖ୍ୟାନ ବସ୍ତୁ ହେଉଛି, କବିଙ୍କର ଛଦ୍ମବେଶରେ କୌଣସି 
ରାଜକନ୍ୟା ସହିତ ପ୍ରଣୟ ! ରାଜା ଏହା ଜାଣିପାରି କବିଙ୍କର ପ୍ରାଣଦଣ୍ଡ ଆଦେଶ 
ଦେଲେ | କିନ୍ତୁ ତାଙ୍କ କବିତ୍ଧରେ ମୁଗ୍ଧ ହୋଇ ପରେ ମୁକ୍ତି ଦେଲେ ଓ ରାଜକନ୍ୟାଙ୍କୁ 
ତାଙ୍କ ହସ୍ତରେ ସମର୍ପଣ କଲେ । ବଙ୍ଗଦେଶର ରାଜା ଲକ୍ଷ୍ମଣ ସେନଙ୍କ ସଭାରେ 
ଜୟଦେବ କବି ଥ୍ବାର କଥ୍ତ ହୁଅନି । ‘ଭକ୍ତମାଳା” ନାମକ ସଂସ୍କୃତ ଗ୍ରନ୍ଥାନୁସାରେ 
ସେ ଉକ୍ସଳ ସହିତ ସମ୍ପୃକ୍ତ ଥୁଲେ । ତାଙ୍କର ସମୟ ଦ୍ଵାଦଶ ଶତକ । ଜୟଦେବ 
ସୁଲଳିତ ପଦ୍ୟଯରେ ରାଧାକୃଷ୍ଟଙ୍କର ପ୍ରଣୟ କାହାଣୀ ନେଇ ସୂଖପାଠ୍ଯ 
ଶ୍ରୀଗୀତଗୋବିନ୍ଦ ରଚନା କରିଥୁଲେ । ଶ୍ରୀ ଗୀତଗୋବିନ୍ଦ ଯଥାର୍ଥ ଗୀତିକାବ୍ୟ । 

କାରଣ ଏଥ୍‌ରେ କେଉଁ ଗୀତ 6 କେଉଁ ଟ ରାଗରେ ଗାନ କରାଯିବ ତାହା ଉଲ୍ଲିଖ୍ତ 
ହୋଇଅଛି । ଛନ୍ଦ ଓ ଶବ୍ଦଯୋଜନା ମଧ୍ଯ ଗୀତର ଅନୁକୂଳ । ଏହି କାବ୍ୟ ପ୍ରଧାନତଃ 
ଶୃଙ୍ଗାରରସ ପୂର୍ଣ୍ଣ ହେଲେ ମଧ୍ଯ ଅନେକ ପଶ୍ଚିତ ରାଧାଙ୍କୁ ଜୀବାତ୍ମା ଓ ଶ୍ରୀକୃଷ୍ଣଙ୍କୁ 
ପରମାତ୍ମା ରୂପରେ ଭାବି ଏହି କାବ୍ୟର ଆଧ୍ଯାମ୍ବିଙ୍କ ବ୍ୟାଖ୍ୟା କରନ୍ତି । ଜୟଦେବଙ୍କ 
ସମସାମୟିକ ଗୋବର୍ଵନ ଆର୍ଯ୍ୟାସସ୍ତଶତୀ ଲେଖୁଥ୍‌ଲେ । ଏହା ମଧ୍ଯ ସମ୍ପୂର୍ଣ୍ଣ 
ଭାବରେ ଶୃଙ୍ଗାରଭାବାପନ୍ନ | କିନ୍ତୁ ପ୍ରାକୃତ ଭାଷାରେ ହାଲ୍‌ଙ୍କ ଦ୍ଵାରା ରଚିତ ସତ୍ତସଇ 
ଅନୁକରଣରେ ଉପରୋକ୍ତ ସଂସ୍କୃତ ଗୀତିକାବ୍ୟ ରଚିତ ହୋଇ ଅଛି । ହାଲ୍‌ଙ୍କ ସମୟ 
ନିର୍ଦିଷ୍ଟ କରାଯାଇ ପାରିନାହିଁ । ଅନେକ ତାଙ୍କୁ ଖ୍ରୀଷ୍ଟୀୟ ଦ୍ଵିତୀୟ ଶତକର ସାତବାହନ 
ସାମ୍ରାଜ୍ୟରେ ଜଣେ ନୃପତି ବୋଲି ଭାବନ୍ତି । ସରସଇରେ ଅନେକ ପ୍ରଣୟ ଚିତ୍ର 
ଦିଆଯାଇଛି ଓ ପ୍ରାକୃତିକ ବର୍ଣ୍ଣନା ମଧ୍ଯ ଅଛି । 

ନବମ ଶତକରେ ରତ୍କାକର, ବକ୍ରୋର୍ତି ପଞ୍ଚାଶିକା ନାମରେ ଗୋଟିଏ 
ଖଣ୍ଡକାବ୍ୟ ରଚନା କରିଥଲେ | ଏହି ପଞ୍ଚାଶଟି ଶ୍ଵୋକ ସମୂହରେ କବି ବକ୍ରୋର୍ରିରେ 
ଭାବପ୍ରକାଶ କରିଅଛନ୍ତି । ଷୋଡ଼ଶ ଶତକରେ ପଶ୍ଡିତରାଜ ଜଗନ୍ନାଥ, ଭାମିନୀ 
ବିଳାସ ଖଶ୍ଡକାବ୍ୟ ଲେଖ୍‌ଥ୍୍‌ଲେ । ଏଥ୍‌ରେ ମଧ୍ଯ ଶୃଙ୍ଗାର ରସର ପ୍ରାଧାନ୍ୟ 
ଦେଖାଯାଏ ! 


ଖଶ୍ଡକାବ୍ୟରେ ଯେ କେବଳ ମାତ୍ର ଆଦିରସ ବର୍ଣ୍ଣନାର ପ୍ରାଧାନ୍ୟ ପାଉଥ୍‌ଲା 
ତାହା ନୁହେଁ, ଭକ୍ତିମୂଳକ ଖଣ୍ଡକାବ୍ୟର ମଧ୍ଯ ସଂସ୍କୃତ ସାହିତ୍ୟରେ ଅଭାବ ନାହିଁ । 


ରାଜା ହର୍ଷବର୍ବନଙ୍କ ସଭାର ଅନ୍ୟତମ କବି ବାଣଭଙ୍ଟ, ଚଣ୍ଡୀ ଶତକ 
ରଚନା କରିଥ୍ଲେ | ଏଥ୍‌ରେ ୧୦ ୨ଟି ଶ୍ଲୋକ ଅଛି । ଏହି ଶ୍ଲୋକଗୁଡ଼ିକରେ ବାଣ 
ପାର୍ବତୀଙ୍କ ବନ୍ଦନା ଓ ତାଙ୍କର ମହିଷାସୁର ବଧ ବର୍ଣ୍ଣନା କରିଅଛନ୍ତି । କିନ୍ଧୁ ବାଣଙ୍କ 
ଗଦ୍ୟକାବ୍ୟ କାଦମ୍ବରୀ ଓ ହର୍ଷଚରିତ ପରି ଏହି କାବ୍ୟଟି ଚିତ୍ତାକର୍ଷକ ହୋଇନାହିଁ । 
ବାଣଙ୍କ ସମସାମୟିକ ମୟୂର କବି “ସୂର୍ଯ୍ୟ ଶତକ” ରଚନା କରିଥୁଲେ । ବାଣ 
ମୟୂରଙ୍କ ଜାମାତା ବୋଲି କେତେକ ପଵଶ୍ତିତ କହନ୍ତି । ସୂର୍ଯ୍ୟ ଶତକରେ ଶଦ୍ଦାଡ଼ମ୍ବର 
ଅତିମାତ୍ରାରେ ଲକ୍ଷିତ ହୁଏ । ସୂର୍ଯ୍ୟ ଣଶତକରେ ସୂର୍ଯ୍ୟଦେବଙ୍କ ସ୍ତୁତି କରାଯାଇଛି । 
ଦର୍ଶନିକ ଶଙ୍କର ( ୮ମ ଶତକ ) ଆନନ୍ଦ ଲହରୀ ଓ ଭବାନ୍ୟାଷ୍ଟକ ଲେଖ୍ଅଛନ୍ି । 
ଶଙ୍କରଙ୍କ ସ୍ତୋତ୍ର ଅଦ୍ୟାବଧ୍‌ ଭାରତରେ ଜନପ୍ରିୟ । ଆଳଂକାରିକ ଆନନ୍ଦବର୍ଦନ 

(୮୫0 ଖ୍ରାଷ୍ାଦ) “ ଦେବୀ ଶତକ?” ଲେଖ୍ଥୂଲେ | ସେ ଅଳଂକାର ପ୍ରତି ଅତ୍ୟଧ୍କ 
ମନେ ଦେବାରୁ ତାଙ୍କର ଶ୍ଵୋକ ସମୂହର ଭାବଧାରା ହୃଦୟଗ୍ରାହୀ ହୋଇପାରି 
ନାହିଁ । ଏକାଦଶ ଶତକରେ ବିଲ୍ବମଙ୍ଗଳ, କୃଷ୍ଣକର୍ଣ୍ଣାମ୍ୃତ ବା କୃଷ୍ଣଲୀଳାମୃତ 
ଲେଖ୍ଥୂଲେ | ଏଥ୍‌ରେ ୧୧ ୦ଟି ଶ୍ଲୋକ ଅଛି ! କୃଷ୍ଣଙ୍କ ବର୍ଣ୍ଣନା ଏହି ଖଣ୍ଡକାବ୍ୟର 
ବିଷୟବସ୍ତୁ । ଗୀତଗୋବିନ୍ଦର ରଚୟିତା ଜୟଦେବ ‘ଗଙ୍ଗାସ୍ତବ” ଲେଖ୍‌ଥୂଲେ ! 
ସପ୍ତଦଶ ଶତକରେ ଓଡ଼ିଶାରେ ବିଦ୍ୟାକର ପୁରୋହିତ ‘ନାରାୟଣ ଶତକ?” ରଚନା 
କରିଥଲେ | ଏଥ୍‌ରେ ଏକଶତ ଶ୍ଲୋକରେ ନାରାୟଣଙ୍କ ଆପାଦ ମସ୍ତକ ବର୍ଣ୍ଣନା 
କରାଯାଇଅଛି । ଅଭୁତ ଉପମା ଓ କଳ୍ପନା ଯୋଗୁଁ ଏହି ଶତକ କାବ୍ୟଟି ସୁଖପାଠ୍ୟ 
ନୁହେଁ । କିନ୍ତୁ କବି ପୁରାଣ ଭାଗବତାଦି ଶାସ୍ତରେ ଯେ ପଵଶ୍ତିତ ଥୁଲେ, ଏହା ତାଙ୍କ 
କାବ୍ୟରୁ ଜଣାପଡ଼େ । ” 


goo 


” କେତେକ ଖଷ୍ଡକାବ୍ୟର ବିସ୍ତୃତ ଆଲୋଚନା ସକାଶେ ପରିଶିଷ୍ଟ ଦ୍ରଷ୍ଟବ୍ୟ । 

ଗଦ୍ୟ ପଦ୍ୟ ମିଶ୍ରିତ କାବ୍ୟକୁ ଚମ୍ପୂ କୁହାଯାଏ । ଗଦ୍ୟାଂଶ ବର୍ଣ୍ଣନାମ୍ମକ ଓ 
ପଦ୍ୟାଂଶ ଭାବୋଦ୍ଦୀପକ ହୋଇଥାଏ । ତ୍ରିବିକ୍ରମଭଙ୍ଗ ରଚିତ ନଳଚମ୍ପୂ ସର୍ବପ୍ରାଚୀନ 
ଚମ୍ପୂ କାବ୍ଯୟ୨ ଏହି କାବ୍ୟରେ ସାତଟି ଉଚ୍ଛାସ ଅଛି । ନଳଦମୟନ୍ତୀଙ୍କ ବିଖ୍ଯାତ 
ପ୍ରଣୟ କାହାଣୀ ଏହି ଚମ୍ପୁର ବିଷୟବସ୍ତୁ । ମଦାଳସା ଚମ୍ପୂ ମଧ୍ଯ ତ୍ରିବିକ୍ରମଙ୍କ ରଚିତ । 
ତାଙ୍କ ସମୟ ଖ୍ରୀଷ୍ଟୀୟ ଦଶମ ଶତକ | ସୋମଦେବ ୯ ୧୯ ଖ୍ରୀଷ୍ଟାଦ୍ଦରେ ଯଶସ୍ତିଳକ 
ଚମ୍ପୁ ଲେଖ୍ଥୁଲେ | ରାଷ୍ଟ୍ରକୃଟରାଜ କୃଷ୍ଣଙ୍କ ସଭାରେ ସୋମଦେବ ଥଲେ । ଏଥ୍‌ରେ 
ଯଜ୍ଞ ବର୍ଣ୍ଣନା ଅଛି । ଧାରାରାଜ୍ୟର ନୃପତି ଭୋଜଦେବ (୧୦୦୫-୧୦୫୪) 
ରାମାୟଣ ଚମ୍ପୁ ବା ଭୋଜଚମ୍ପ ଲେଖ୍ଥ୍ଲେ । ବୈଦର୍ଭୀ ରୀତିରେ ରଚିତ ଏହି ମିଶ୍ର 
କାବ୍ୟ ଶ୍ରେଷ୍ଠ ଚମ୍ପୂ କାବ୍ୟ ମଧ୍ୟରେ ଅନ୍ୟତମ । ୧୦୫୦ ଖ୍ରୀଷ୍ଟାବ୍ଦରେ ଅଭିନବ 
କାଳିଦାସ ଭାଗବତ ଚମ୍ପୂ ଲେଖ୍ଥ୍ଲେ ! ନାଗକନ୍ୟା ଉଦୟସୁନ୍ଦରୀ ଓ ରାଜପୁତ୍ର 
ମଳୟବାହନଙ୍କ ପ୍ରଣୟ ଉପାଖ୍ୟାନ ଏହି କାବ୍ୟର ବିଷୟ | ଏହି କାବ୍ୟରେ ଛଅଟି 
ଉଚ୍ଛାସ ଅଛି । ଦ୍ଵାଦଶ ଶତକରେ ଅନନ୍ତଭଙ୍ଗ ଭାରତଚମ୍ବ ଲେଖ୍‌ଥ୍‌ଲେ । ଏହାର 
କଥାବସୁ ମହାଭାରତରୁ ଗୃହୀତ । ଷୋଡ଼ଶ (?) ଶତକରେ ଶେଷକ୍ରଷ୍ଣ 
ପାରିଜାତ- ହରଣ ଚମ୍ପୂ ରଚନା କରିଥଲେ । ଶ୍ରୀକୃଷ୍ଣଙ୍କ ସ୍ବର୍ଗରୁ ପାରିଜାତ -ହରଣ 
ଏଥୁରେ ବର୍ଣ୍ଣନା କରାଯାଇଅଛି । ୧୭୫ ୦ ଖ୍ରୀଷ୍ଟାବ୍ଦରେ ନୀଳକଣ୍ଠ ଦୀକ୍ଷିତ ନୀଳକଣ୍ଠ 
ବିଜୟ ଲେଖ୍‌ଥ୍ଲେ | କବି ବେଙ୍କଟାଧ୍ବରୀ ଏହି ସମୟରେ ବରଦାଭ୍ୟୁୟ ଶ୍ରୀନିବାସ 
ଚମ୍ପୂ ପ୍ରଭୃତି ଚାରିଗୋଟି ଚମ୍ପୁ ରଚନା କରିଥୁଲେ ! 

!! ପରିଶିଷ୍ଟ ॥ 


ଇନ୍ଦ୍ରଙ୍କ ସ୍ଵରୂପ 


ଅଗ୍ନି, ଇନ୍ଦ୍ର ବରୁଣ ପ୍ରଭୃତି ଦେବତାମାନେ ଏକ ଭଶ୍ବରଙ୍କର ବିଭିନ୍ନ ରୂପ 
ଏହି ଭାବ ରଗ୍ବେଦର ଅନେକ ସ୍ଥାନରେ ଦେଖ୍ବାକୁ ମିଳେ | ରଗ୍ବେଦର ଦଶୋଟି 
ମଣ୍ଡଳ ବା ବିଭାଗ ମଧ୍ଯରୁ ପ୍ରଥମ ମଣ୍ଡଳର ୧୬୪ ନମ୍ବର ସୃକ୍ତର ଛୟାଳିଶ ନମ୍ବର 
ପଦରେ ଏହିପରି କୁହାଯାଇଅଛି- 
ଇନ୍ଦ୍ରଂ ମିତ୍ରଂ ବରୁଣମଗ୍ରିମାହୁ 
ରଥୋ ଦିବ୍ୟ ସ ସୁପର୍ଣ୍ତୋଗରୁତ୍ନାନ୍‌ 
ଏକଂ ସଦ୍‌ ବିପ୍ରାଂ ବହୁଧା ବଦନ୍ତି ॥ 
ଅର୍ଥାତ “ଏକ ବିଦ୍ୟମାନ ପରମେଶ୍ବରଙ୍କୁ ଇନ୍ଦ୍ର ମିତ୍ର, ବରୁଣ ଓ ଅଗ୍ନି 
କହନ୍ତି, ସେ ମଧ୍ଯ ଦିବ୍ୟ ସୁପର୍ଣ୍ତ ଗରୁତ୍ଵାନ ଅର୍ଥାତ ସୂର୍ଯ୍ୟଦେବ । ଏକ ହେଲେ ମଧ୍ଯ 
ବିପ୍ର ଓ କବିମାନେ ତାହାଙ୍କୁ ବହୁରୂପରେ କହନ୍ତି । ତାହାଙ୍କୁ ମଧ୍ଯ ରଷିମାନେ ଅଗ୍ର, 
ଯମ, ପବନ ପ୍ରଭୃତି ବହୁ ନାମରେ ଅଭିହିତ କରନ୍ତି ।”” ଦଶମ ମଣ୍ଡଳର ୧୧୪ 
ନମ୍ବର ସୂକ୍ତରେ ମଧ୍ଯ ଦେଖବାକୁ ମିଳେ 
ସୁପର୍ଣ୍ଣଂ ବିପ୍ରାଃ କବୟୋ ବଚୋଭି- 
ରେକଂ ସନ୍ତଂ ବହୁଧା କଳ୍ପୟନ୍ତି । 
ଅର୍ଥାତଵ ସୂର୍ଯ୍ୟଦେବ ଏକ ହେଲେ ମଧ୍ଯ ବିପ୍ର ଓ କବିମାନେ ତାହାଙ୍କୁ 
ବହୁରୂପରେ କଳ୍ପନା କରିଥାନ୍ତି । 
ରଗ୍ବେଦରେ ଦେବତାଙ୍କ ସଂଖ୍ୟା ପ୍ରାୟ ତିରିଶ । ଏମାନେ ତିନି ଭାଗରେ 
ବିଭକ୍ତ । ଦ୍ୟୋ ବା ସ୍ଵର୍ଗର ଦେବତା, ପୃଥ୍ବୀ ବା ମର୍ର୍ଯୟର ଦେବତା ଏବଂ ସ୍ଵର୍ଗ 
ମର୍ର୍ଯୟର ମଧ୍ଯବର୍ରୀ ଅନ୍ତରୀକ୍ଷର ଦେବତା | ଇନ୍ଦ୍ର ହେଉଛନ୍ତି ଅନ୍ତରୀକ୍ଷର ଦେବତା ! 

` ରଗ୍‌ବେଦର ପ୍ରାୟ ଏକଚୃଥୀଂଶରେ ଅର୍ଥାତ ଦୁଇଶହ ପଚାଶଟି ସୃଚ୍ତରେ 
ଇନ୍ଦ୍ରଙ୍କ ସ୍ତୁତି ଦେଖ୍ବାକୁ ମିଳେ । ଏହାଛଡ଼ା ପ୍ରାୟ ପଚାଶଟି ସୃକ୍ତରେ ଅନ୍ୟାନ୍ୟ 
ଦେବତାଙ୍କ ସହ ତାଙ୍କୁ ସ୍ତୁତି କରାଯାଇଅଛି । ଅନ୍ୟ କୌଣସି ଦେବତାଙ୍କର ଏତେ 
ସ୍ତୁତି ନାହିଁ । ଅତଏବ ଇନ୍ଦ୍ର ହେଉଛନ୍ତି ବୈଦିକ ଆର୍ଯ୍ୟମାନଙ୍କର ସର୍ବଶ୍ରେଷ୍ଠ ଦେବତା । 
ଅନ୍ୟାନ୍ୟ ଦେବତାଙ୍କ ତୁଳନାରେ ତାଙ୍କର ରୂପ ବଣ୍ଧନ। ବି ସ୍ତୃତଭାବରେ 
କରାଯାଇଅଛି । ଇନ୍ଦ୍ରଙ୍କ ବିଷୟରେ ବହୁ ପୌରାଣିକ ଉପାଖ୍ୟାନ ରହିଅଛି । ଇନ୍ଦ୍ର 
ଶବ୍ଦର ବ୍ୟୁପ୍ବତ୍ତି ସଂଶୟାତ୍ମକ ହେଲେ ମଧ୍ଯ ' ଇନ୍ଦୟ ଶବ୍ଦରେ ଥ୍‌ବା ଧାତୁ ସହିତ ଏହା 
ସଂପୃକ୍ତ ହୋଇପାରେ । “ଇନ୍ଦୁ ର ଅର୍ଥ ହେଉଛି ବିନ୍ଦୁ । ତେଣୁ ସେ ‘ଜଳବିନ୍ଦୁ 
ପାତର କରାଁ ହୋଇଥ୍‌ବାରୁ ତାହାଙ୍କର ନାମ ଇନ୍ଦ୍ର ହେବା ସମ୍ଭବ । ସେ ମୁଖ୍ୟତଃ 
ବୃଷ୍ଟିଜଳର ଅଧ୍ଦେବତା । ସେ ଅନାବୃଷ୍ଠି ଓ ଅନ୍ଧକାରରୂପକ ବୃତ୍ତାସୁରକୁ ପରାଜିତ 
କରି ତାହା କବଳରୁ ଜଳ ଓ ଆଲୋକକୁ ମୁକ୍ତିଦାନ କରିଛନ୍ତି । ପ୍ରଥମ ମଣ୍ଡଳର 
ବତିଶ ନମ୍ବର ସୃକ୍ତରେ ଇନ୍ଦ୍ର ଓ ବୃତ୍ତାସୁରର ସଂଘର୍ଷ ସମ୍ପର୍କରେ ଯେଉଁ ବର୍ଣ୍ଣନା ଅଛି 
ସେ ସମ୍ବନ୍ଧରେ ଉଦ୍ଧୃତ କରାଯାଉଅଛି 

“ ଇନ୍ଦ୍ରସ୍ୟ ନୁବୀର୍ଯ୍ୟାଣି ପ୍ରବୋଚଂ ଯାନିଚକାର ପ୍ରଥମନି ବଚ୍ଜୀ 

ଅହନ୍‌ ଅହିମ୍‌ ଅନୁଧପସ୍ତତର୍ଦ ପ୍ରାବକ୍ଷଣା ଅଭିନତବ ପର୍ବତାନାମ୍‌ ।” 

ଅର୍ଥାତ୍ଵ ମୁଁ ବର୍ଭମାନ ଇନ୍ଦ୍ରଙ୍କର ବୀରକର୍ମ ବିଷୟରେ କହିବି । ବଜ୍ରଧାରୀ 

ଇନ୍ଦ୍ର ଏହି ବୀରକର୍ମ ପ୍ରଥମେ ସମ୍ପାଦନ କରିଥ୍‌ଲେ । ସେ ଅହିକୁ ମାରିଥ୍‌ଲେ, 
ଜଳଧାରାକୁ ମୁକ୍ତି ପ୍ରଦାନ କରିଥ୍‌ଲେ ଏବଂ ପର୍ବତମାନଙ୍କର ବକ୍ଷଦେଶକୁ ବିଦୀର୍ଣ୍ 
କରିଥ୍‌ଲେ | 

 ଅହନ୍‌ ଅହିଂ ପର୍ବତେ ଶିଶ୍ରିୟାଣଂ ତୃଷ୍ଟାସ୍ମୈ ବଜ୍ରଂ ସୂର୍ଯ୍ୟ ତତକ୍ଷ 

ବାଶ୍ରା ଇବ ଧେନବଃ ସ୍ୟନ୍ଦମାନା ଅଞ୍ଜଃ ସମୁଦ୍ରମ୍‌ ଅଭିଜଗ୍‌ଗୁରାପଃ ॥ 

ଅର୍ଥାତ ପର୍ବତ ଉପରେ ଆଶ୍ରୟ କରିଥ୍ବା ସର୍ପକୁ ସେ ହତ୍ୟା କଲେ । ତୃଷ୍ଟା 

ତାହାଙ୍କ ପାଇଁ ବଜ୍ର ନିର୍ମାଣ କରିଥଲେ । ଶବ୍ଦାୟମାନ ଧେନୁମାନଙ୍କ ପରି ଜଳଧାରା, 
ନିମ୍ପକୁ ଗତିକରି ବେଗଗାମୀ ସ୍ରୋତରେ ସମୁଦ୍ରରେ ପତିତ ହେଲା । 


ବ୍ରଷାୟମାଣୋଃକୃଣୀତ ସୋମଂ ତ୍ରିକଦୁକେଷୁ ଅପିବଦ୍ବ ସୁତସ୍ଯ 
ଆସାୟକଂ ମଘବାଦତ୍ତ ବଜ୍ରମ୍‌ ଅହନ୍ମେନଂ ପ୍ରଥମଜାମ୍‌ ଅହୀନାମ୍‌ ! 

ଅର୍ଥାତ୍ଵ ବୃକ୍ଷ ପରି ଆଚରଣ କରି ସେ ସୋମପାନ ଇଚ୍ଛା କଲେ ଏବଂ 
ତିନୋଟି ପାତ୍ରରୁ ସୋମପାନ କଲେ । ମଘବା ତାଙ୍କର ବଜ୍ରରୂପକ ଅସ୍ତ୍ରଧାରଣ 
କଲେ ଏବଂ ପ୍ରଥମ ଜାତ ଅହିକୁ ବଜ୍ରଦ୍ଧାରା ଆଘାତ କଲେ । 
ଯଦିନ୍ଦ୍ରାହନ୍‌ ପ୍ରଥମଜାମ୍‌ ଅହୀନାମ୍‌ ଆନ୍ମାୟିନାମମିନାଃ ପ୍ରୋତ ମାୟାଃ 
ଆଦ୍ସୂର୍ଯ୍ୟ କନୟନ୍‌ ଦ୍ୟାମୁଷାସଂ ତାଦୀତ୍ଵନା ଶତ୍ୁଂ ନ କିଳା ବିବିତ୍ଵସେ ॥ 
ହେ ଇନ୍ଦ୍ର ! ତୁମେ ଯେତେବେଳେ ପ୍ରଥମ ଜାତ ଅହିକୁ ମାରିଲ ଓ 
ମାୟାବୀମାନଙ୍କର କୌଶଳକୁ ଯେତେବେଳେ ନଷ୍ଟ କରିଦେଲ ଏବଂ ସୂର୍ଯ୍ୟ ଆକାଶ 
ଓ ଉଷାଙ୍କୁ ତୁମେ ଯେତେବେଳେ ଦେଖାଇ ଦେଲ ସେତେବେଳେ ଜଣେ ହେଲେ 
ଶତୃ ତୁମର ସମ୍ମୁଖରେ ରହିଲେ ନାହିଁ । 
ଅହନ୍‌ ବୃତ୍ତଂ ବରତ୍ତତରଂ ବ୍ୟଂସମିନ୍ଦ୍ରୋ ବଜନ୍ରେଣ ମହତା ବଧେନା 
ସ୍କନ୍ଧାଂସୀବ କୁଳିଶେନା ବିବ୍ରକ୍‌ଣାହିଃ ଶୟତ ଉପପ୍ରକ୍୍‌ ପୃଥ୍‌ବ୍ୟାଃ 
ଯେତେବେଳେ ଇନ୍ଦ୍ର ତାଙ୍କର ଶକ୍ତିଶାଳୀ ଅସ୍ତ୍ର ବଜ୍ରଦ୍ଧାରା ଅତିଶୟ ବାଧା 
ସୃଷ୍ଟି କରୁଥ୍ବା ବୃତ୍ତାସୁରକୁ ଆଘାତ କଲେ, ସେତେବେଳେ ସର୍ପଭୂତ ଅସୁର କୁଠାର 
ଦ୍ଵାରା ଅଧଃପାତିତ ତରୁସ୍କନ୍ଧ ପରି ପଡ଼ିରହିଲା | 
ଦାସପତ୍ନୀରହିଗୋପା ଅତିକଷ୍ଠନ୍‌ ନିରୁଦ୍ଧା 
ଆପଃ ପଣିନେବ ଗାବଃ 
ଆପାଂ ବିଳମ୍‌ ଅପିହିତଂ ଯଦାସୀଦଵ 
ବୃତ୍ତଂ ଜଘନ୍ଵୀ ଅପତଦ୍ଧବାର ॥ 
ପଣିମାନଙ୍କ ଦ୍ଵାରା ଅବରୁଦ୍ଧ ହୋଇଥ୍‌ବା ଧେନୁମାନଙ୍କ ପରି, ଜଳ ସବୁ 
ସର୍ପ ଓ ଦାସମାନଙ୍କ ଦ୍ଵାରା ଅବରୁଦ୍ଧ ହୋଇଥ୍‌ଲେ । ଜଳସବୁର ଆଧାର ରୁଦ୍ଧ 
ହୋଇଥଲା । ଇନ୍ଦ୍ର ବୃତ୍ରକୁ ମାରି ତାହା ଖୋଲି ଦେଇଥ୍‌ଲେ । 
ଇନ୍ଦ୍ର କେବଳ ଆକାଶସ୍ତ ଜଳ ବା ବୃଷ୍ପିଜଳର ନିୟନ୍ତା ନୁହନ୍ତି । ସେ ମଧ୍ଯ 
ପାର୍ଥିବ ଜଳଧାରାକୁ ନିୟନ୍ତ୍ରଣ କରନ୍ତି ଅର୍ଥାତଵ ଭୂପୃଷ୍ଠରେ ଥ୍ବା ନଦୀମାନଙ୍କର 
ଗତିଧାରାକୁ ନିୟନ୍ତ୍ରଣ କରନ୍ତି । ରଗ୍ବେଦର ୩ୟ ମଣ୍ଡଳର ତେତିଶ ନମ୍ବର ସୃକ୍ତରେ 
ବିଶ୍ଵାମିତ୍ର ଓ ନଦୀମାନଙ୍କର କଥୋପକଥନରୁ ଇନ୍ଦ୍ରଙ୍କର ପାର୍ଥିବ ଜଳ ସହିତ ସମ୍ବନ୍ଧର 
ସୂଚନା ମିଳେ । 


୧୧୮ 

ପ୍ରପର୍ବତାନାମ୍‌ ଉଶତୀ ଉପସ୍ଥାଦଵ 
ଅଶ୍ନେ ଇବ ବିଷିତେ ହାସମାନେ, 
ଗାନେବ ଶୁଭ୍ରେ ମାତରା ରିହାଣେ 
ବପାଟ୍‌ଛୁତୃଦ୍ଵୀପୟସା ଜବେତେ ॥ 
ଅର୍ଥାତ ପାଖାପାଖ୍‌ ଧାବମାନା ଦୁଇଟି ବଡ଼ବା ପରି, ପର୍ବତ କନ୍ଦରରୁ ନିର୍ଗତ 
ହୋଇ ବିପାଶା ଓ ଶତଦୁନଦୀ ସାଗ୍ରହରେ ସବେଗରେ ପ୍ରବାହିତ ହେଉଛନ୍ତି । ଲେହନ 
କରୁଥ୍ବା ଦୁଇଟି ଶୁଭ୍ରଧେନୁ ପରି ଏମାନେ ଧାବମାନ ହେଉଛନ୍ତି । 
ଇନ୍ଦରେଷିତେ ପ୍ରସବଂ ଭିକ୍ଷମାଣେ 
ଅଚ୍ଛା ସମୁଦ୍ରଦବ ରଥ୍ୟେବ ଯାଥଃ, 
ସମାରାଣେ ଉର୍ମିଭିଃ ପିନ୍ମାନେ 
ଅନ୍ୟା ବାମନ୍ୟାମପ୍ୟେତି ଶୁଭ୍ରେ ॥ 
ଇନ୍ଦ୍ରଙ୍କ ଦ୍ଵାରା ପ୍ରେରିତ ହୋଇ ଓ ବେଗବତୀ ହେବା ନିମିତ୍ତ ଇନ୍ଦ୍ରଙ୍କୁ ପ୍ରାର୍ଥନା 
କରି ରଥରେ ଗମନ କଲା ପରି ତୃମେ ସମୁଦ୍ର ଆଡ଼କୁ ଯାଅ । ଏକତ୍ର ଧାବମାନ 
ଓ ତରଙ୍ଗରେ ଉତ୍‌ଫ୍ୁଲ୍ଲ ହୋଇ ହେ ଶୁଭ୍ର ନଦୀଯୁଗଳ ! ପରସ୍ତରର ନିକଟବର୍ରୀ 
ହୁଅ | 
ହିମାଳୟରୁ ପ୍ରବାହିତ ନଦୀମାନଙ୍କୁ ଅବରୋଧ କରୁଥ୍‌ବା ପର୍ବତମାନଙ୍କୁ 
ଇନ୍ଦ୍ର ତାଙ୍କ ବଜ୍ରଦ୍ଧାରା ବିଦୀର୍ଣ୍ଣ କରି ନଦୀମାନଙ୍କର ଶଯ୍ୟା ନିର୍ମାଣ କରିଥ୍ବାର ଏହି 
ସୂକ୍ତର ଷଷ୍ଠ ପଦରେ ନଦୀମାନଙ୍କ ମୁଖରେ ବର୍ଣ୍ଣିତ ଅଛି । ଯଥା 
ଇନ୍ଦ୍ରୋ ଅସ୍ମା ଅରଦଦଵ ବଜ୍ରବାହୁର୍‌ 
ଅପାହନ୍୍‌ ବୃତ୍ରଂ ପରିଧ୍‌ଂ ନଦୀନାମ୍‌, 
ଦେବୋଃନୟତଵ ସବିତା ସୁପାଣି ସ୍ତସ୍ୟ 
ବୟଂ ପ୍ରସବେ ଯାମ ଉର୍ବୀଃ ॥ 
ଅର୍ଥାତ୍ବ ନଦୀମାନଙ୍କ ଅବରୋଧକ କୃତ୍ରକୁ ଆଘାତ କରି (ଓ ତଡ଼ିଦେଇ ) 
ବଜ୍ରବାହୁ ଇନ୍ଦ୍ର ଆମ୍ଭମାନଙ୍କ ଗତିପଥ ଖନନ କରିଛନ୍ତି । ସୁହସ୍ତା ସବିତା ଆମ୍ଭମାନଙ୍କୁ 
ପରିଚାଳିତ କରିଛନ୍ତି । ତାଙ୍କ ଆଦେଶରେ ପୃଥୁଳକଳେବରା ଆମ୍ଭେମାନେ ପ୍ରବାହିତ 
ହେଉଅଛୁ । 


LL 
< 

ଭରତ ଜାତି ନଦୀମାନଙ୍କୁ ଅତିକ୍ରମ କରି ଅପରପାର୍ଶ୍ବରେ ଅବସ୍ଥାନ କରିବା 
ପାଇଁ ପଥ ଛାଡ଼ିଦେବା ଲାଗି ସେମାନଙ୍କ ପୁରୋହିତ ବିଶ୍ନାମିତ୍ର ନଦୀମାନଙ୍କୁ ପ୍ରାର୍ଥନା 
କରିଛନ୍ତି । ଯଥା 


ଓ ଷୁ ସ୍ଵସାରଃ କାରବେ ଶୃଣୋତ 
ଯଯୌ ବୋ ଦୂରାଦନସା ରଥେନ 
ନି ଷୂ ନମଧ୍ବଂ ଭବତା ସୁପାରା 
ଅଧୋ ଅକ୍ଷାଃ ସିନ୍ଧବଃ ସ୍ରୋତ୍ୟାଭିଃ ॥ 
ହେ ଭଗିନୀମାନେ, ଏହି କବିଙ୍କର କଥା ଶୁଣ । ସେ ବହୁଦୂରରୁ ରଥ ଓ 
ଶକଟ ସହିତ ତୁମ ନିକଟକୁ ଆସିଛନ୍ତି । ତୁମ୍ଭେମାନେ ଅବନତ ହୁଅ ଯେପରି 
ଆମ୍ଭେମାନେ ତୁମ୍ଭମାନଙ୍କୁ ସହଜରେ ପାରିହେଉ | ତୁମ୍ଭମାନଙ୍କର ଜଳଧାରା 
ରଥଶକଟାଦିର ଅଖର ନିମ୍ନ ଭାଗରେ ରହୁ । 
ବିଶ୍ବାମିତ୍ରଙ୍କ ପ୍ରାର୍ଥନା ଅନୁସାରେ ନଦୀମାନେ ଭରତଜାତିକୁ ପଥ 
ଛାଡ଼ିଦେବାରୁ ସେମାନେ ବିପାଶା ଓ ଶତଦ୍ରକୁ ଅତିକ୍ରମ କଲେ । ଏଥୁରେ ବିଶ୍ନାମିତ୍ର 
ପ୍ରସନ୍ନ ହୋଇ ନଦୀମାନଙ୍କୁ କହୁଛନ୍ତି 
ଯଦଙ୍ଗ ତ୍ଵା ଭରତାଃ ସନ୍ତରେୟୂର୍ଗବ୍ୟନ୍‌ 
ଗ୍ରାମ ଇଷିତ ଇନ୍ଦ୍ରଜୂତଃ, 
ଅର୍ଷାଦହ ପ୍ରସବ ସର୍ଗତକ୍ତ ଆ ବୋ 
ବ୍ରଣେ ସୁମତିଂ ଯଜ୍ଞୀୟାନାମ୍‌ ॥ 
ଅର୍ଥାତଵ ବର୍ଭମାନ ଯେତେବେଳେ ଇନ୍ଦ୍ଙ୍କ ଦ୍ଵାରା ପ୍ରେରିତ ହୋଇ ଭରତମାନେ 
ଗୋଧନ ଇଚ୍ଛାକରି ନିରାପଦରେ ତୁମ୍ଭଙ୍କୁ ପାର ହୋଇସାରିଲେଣି, ସେତେବେଳେ 
ପୁନର୍ବାର ଉତ୍‌ଫୁଲ୍ଲ ହୋଇ ପ୍ରବାହିତ ହୁଅ | ତୁମେ ହେଉଛ ପୂଜନୀୟ ! ମୁଁ ତୁମ୍ଭର 
ସୁମତି ଇଛା କରୁଅଛି । 
ଆର୍ଯ୍ୟ ଓ ଅନାର୍ଯ୍ୟମାନଙ୍କ ମଧ୍ୟରେ ହୋଇଥ୍‌ବା ଯୁଦ୍ଧବିଗ୍ରହରେ ଇନ୍ଦ୍ର 
ଆର୍ଯ୍ୟମାନଙ୍କୁ ସାହାଯ୍ୟ କରିଥ୍ବାର ଉଲ୍ଲେଖ ରହିଛି । ଏହାଛଡ଼ା କେତେକ ଆର୍ଯ୍ୟ 
ସେମାନଙ୍କ ଜ୍ଞାତିଙ୍କ ବିରୁଦ୍ଧରେ ଜୟଲାଭ କରିବାକୁ ଇନ୍ଦ୍ରଙ୍କୁ ପ୍ରାର୍ଥନା କରିଛଚ୍ତି । 


Digitized by srujanika@gmail.com 


ଏ ସମ୍ପର୍କରେ ଷଷ୍ଠମଣ୍ଡଳର ଉଣେଇଶ ନମ୍ବର ସୂକ୍ତର ଅଷ୍ଟମ ପଦରେ ଉଲ୍ଲେଖ 
ଅଛି 


ଆନୋ ଭର ବୃଷଣଙଂ ଶୁଷ୍ମମ୍‌ ଇନ୍ଦ୍ର 
ଘନସ୍ୃତଂ ଶୃଶ୍ୁବାଂ ସଂ ସୁଦକ୍ଷମ୍‌, 
ଯେନ ବଂସାମ ପୃତନାସୁ ଶତରୁନ୍‌ 
ତବୋତିଭିର ଉତ ଜାମୀରଜାମୀନ୍‌ ॥ 

ଅର୍ଥାତ ହେ ଇନ୍ଦ୍ର ! ଆମ୍ଭମାନଙ୍କୁ ବୀରୋଚିତ ଓ ସୁଦକ୍ଷ ମହାବଳ ପ୍ରଦାନ 
କର ଯାହା ଫଳରେ ଆପଣଙ୍କର ସାହାଯ୍ୟରେ ଆମ୍ଭେମାନେ ଜ୍ଞାତି ବା ଅଞ୍ଞାତି 
ହଅନ୍ତୁ, ଶତୃମାନଙ୍କୁ ପରାଜିତ କରିପାରିବୁ । 

ଇନ୍ଦ୍ରଙ୍କ ସାହାଯ୍ୟରେ ଆର୍ଯ୍ୟମାନେ ଗୋଧନ ଓ ଭୂମି ଲାଭ କରନ୍ତି ବୋଲି 
ଷଷ୍ଠ ମଣ୍ଡଳର ଛବିଶ ନମ୍ବର ସୃକ୍ତର ଦ୍ଵିତୀୟ ପଦରେ ଓ ସେହି ମଶ୍ଡଳର ବିଂଶ 
ସୂକ୍ତର ପ୍ରଥମ ପଦରେ ଉଲ୍ଲେଖ କରାଯାଇଛି । 

ବଶିଷ୍ଠଙ୍କ ପ୍ରାର୍ଥନାରେ ଇନ୍ଦ୍ର “ଦଶରାଜ!? ଯୁଦ୍ଧରେ ସୁଦାସଙ୍କୁ ସାହାଯ୍ୟ 
କରିଥ୍ବାର ସପ୍ତମ ମଣ୍ଡଳର ତେତିଶ ନମ୍ବର ସୃକ୍ତର ତୃତୀୟ ପଦରେ ଲେଖାଅଛି । 

ଦଶମ ମଦଶ୍ଡଳର ଶହେତିନି ନମ୍ବର ସୃକ୍ତରେ ଯୁଦ୍ଧରେ ଅପ୍ରତିଦ୍ଧନ୍ଦୀ ଇନ୍ଦ୍ରଙ୍କର 
ବୀରତ୍ଵ ବର୍ଣ୍ଣିତ ହୋଇଥ୍‌ବାରୁ ତାହା ଅପ୍ରତିରଥସୂସ୍ତ ନାମରେ କଥ୍ତ । ଏଥ୍‌ରେ 
ଅନ୍ୟାନ୍ୟ ଦେବତା ଇନ୍ଦ୍ରଙ୍କୁ ସାହାଯ୍ୟ କରିଥ୍ବାର ଉଲ୍ଲେଖ ରହିଛି । 

ପାପାଚାରୀ ଲୋକମାନଙ୍କୁ ଇନ୍ଦ୍ର ତାଙ୍କର ଶରଦ୍ଧାରା ବିନାଶ କରନ୍ତି ଓ ଉଦ୍ଧତ 
ଲୋକର ଥିବ୍ଧତ୍ୟକୁ କ୍ଷମା ପ୍ରଦାନ କରନ୍ତି ନାହିଁ ବୋଲି ୨ୟ ମଣ୍ଡଳର ତେର ନମ୍ବର 
ସୂକ୍ତରେ କଥ୍ତ ଅଛି । 

ବୈଦିକ ଯୁଗରେ ମଧ୍ଯ ଇନ୍ଦ୍ରଙ୍କର ଅସ୍ତିତ୍ଵ ସମ୍ପର୍କରେ କେତେକ ଲୋକ ସନ୍ଦେହ 
କରୁଥ୍‌ଲେ ଓ କେତେକ ତାଙ୍କ ଅସ୍ତିତ୍ଵରେ ବିଶ୍ଵାସ କରୁନଥ୍‌ଲେ | ଏହାର ସୂଚନା 
ଶେଷୋକ୍ତ ସୂକ୍ତର ପଞ୍ଚମ ପଦରେ ଦେଖ୍ବାକୁ ମିଳେ । କିନ୍ତୁ ଏହି ସୃକ୍ତର ରଷି 

ଇନ୍ଦ୍ରଙ୍କ ଅସ୍ତିତ୍ରରେ ଦୃଢ଼ବିଶ୍ଵାସୀ ହୋଇ ଲୋକମାନଙ୍କୁ ଇନ୍ଦ୍ରଙ୍କ ପ୍ରତି ଶ୍ରଦ୍ଧାବନ୍ତ ହେବାକୁ 
ଆହ୍ଵାନ କରି ଉପସଂହାରରେ କହିଛନ୍ତି 
ବୟଂ ତେ ଇନ୍ଦ୍ର ବିଶ୍ଵହା ପ୍ରିୟାସଃ, 
ସୁବୀରାସୋ ବିଦଥ ମ ବଦେମ ॥ 
ହେ ଇନ୍ଦ୍ର ! ସର୍ବଦା ଆମ୍ଭେମାନେ ଆପଣଙ୍କର ପ୍ରିୟ ହୋଇ ଓ ବୀରପୁତ୍ରଯୁକ୍ତ 
ହୋଇ ଆପଣଙ୍କ ସ୍ତୋତ୍ରଗାନ କରିବୁ ! ଇତ । 
goo 

ସ୍ମ ତିସାହିତ୍ଯରେ ସମାଜ ଚିତ୍ର 


ସ୍ମ ତିସାହିତ୍ୟ କହିଲେ ସାଧାରଣତଃ ଧର୍ମଶାସ୍ତ୍ରକୁ ବୁଝାଏ । ଧର୍ମ ହେଉଛି 
ଗୋଟିଏ ପୁରୁଷାର୍ଥ ! ଧର୍ମ, ଅର୍ଥ, କାମ, ମୋକ୍ଷ ଏହି ଚାରୋଟି ପୁରୁଷାର୍ଥରୁ ଏହା 
ଗୋଟିଏ । ସଂସ୍କୃତ ସାହିତ୍ୟରେ ଯେପରି ଅର୍ଥଶାସ୍ତ୍ର କାମଶାସ୍ତ୍ର ଓ ମୋକ୍ଷ ବା ମୁର୍ 
ସମ୍ବନ୍ଧୀୟ ଶାସ୍ତ୍ର ଦେଖ୍ବାକୁ ପାଉଁ, ସେହିପରି ବହୁତ ସ୍ମ ତିଶାସ୍ତ୍ର ମଧ୍ଯ ପାଇଥାଉଁ । 

ମନୁ କହିଛନ୍ତି 

““ଶ୍ରତିସ୍ତୁ ବେଦୋ ବିଜ୍ଞେୟୋ, 
ଧର୍ମଶାସ୍ତ୍ରନ୍ଧ ବୈସ୍ନ ତିଃ । ମନୁ- ୨-୧୦ 

ଅର୍ଥାତ୍ବ ବେଦ ହେଉଛି ଶ୍ରୁତି ଯାହାକୁ ଗୁରୁମୁଖରୁ ଶୁଣି ଅଧ୍ଗତ କରାଯାଏ 
ଏବଂ ଯାହା ପୂର୍ବାଚାର୍ଯ୍ୟମାନେ କର୍ବ୍ୟାକର୍ଭବ୍ୟ ସମ୍ବନ୍ଧରେ ଉପଦେଶ ଦେଇଛନ୍ତି, 
ତାହା ହେଉଛି ସ୍ମ ତି, ଅର୍ଥାତ ପୂର୍ବାଚାର୍ଯ୍ୟମାନଙ୍କର ଉପଦେଶକୁ ହିଁ ସ୍ମ ତି କୁହାଯାଏ । 
ଶ୍ରୁତି ହେଉଛି ଅପୌରୁଷେୟ ଅର୍ଥାତ କୌଣସି ମନୁଷ୍ୟ ଦ୍ଵାରା ସୃଷ୍ଟ ନୁହେଁ ବା କୃତ 
ନୁହେଁ । କିନ୍ତୁ ସ୍ମ ତି ହେଉଛି ମୁନି ରଷି ଓ ପଣ୍ଡିତମାନଙ୍କ ଦ୍ଵାରା କୃତ । ସ୍ମ ତିଶାସ୍ତର 
ଆମ୍ଭମାନଙ୍କର କର୍ରବ୍ୟ ଓ ଅକର୍ରବ୍ୟ ସମ୍ପର୍କରେ ଉପଦେଶ ଦିଏ । ସଂସ୍କୃତରେ ଏହି 
ସ୍ମତିଶାସ୍ତ୍ର ସାଧାରଣତଃ ପଦ୍ୟରେ ଲିଖ୍ତ । 

ଏହି ସ୍ମ ତିଶାସ୍ତ୍ ଭିତରେ ମନୁ ସ୍ମ ତି, ଯାଜ୍ଞବଳ୍କ୍ୟ ସ୍ମ ତି, ନାରଦ ସ୍ମତି ଓ 
ପରାଶର ସ୍ମ ତି ପ୍ରଭୁତି ପ୍ରଧାନ ! କିନ୍ତୁ ଏ ସମସ୍ତଙ୍କ ମଧ୍ଯରେ ମନୁସ୍ମ ତି ଶ୍ରେଷ୍ଠସ୍ଥାନ 
ଅଧ୍କାର କରିଅଛି । ଏହି ପଦ୍ୟମୟ ଧର୍ମଶାସ୍ତ୍ର ରଚିତ ହେବା ପୂର୍ବରୁ ସଂସ୍କୃତରେ 
ଗୃହ୍ୟସୂତ୍ର ଏବଂ ଧର୍ମସୂତ୍ର ନାମରେ କେତେଗୁଡ଼ିଏ ଗ୍ର ରଚିତ ହୋଇଥ୍‌ଲା ! 

ଗୃହ୍ୟସୂତ୍ରଗୁଡ଼ିକରେ ଗୃହସ୍ଥଙ୍କର କର୍ରବ୍ୟଗୁଡ଼ିକ ସୂତ୍ରାକାରରେ ରଚିତ 
ହୋଇଥ୍‌ଲା ଏବଂ ଧର୍ମସୂତ୍ରରେ ପାରିବାରିକ କର୍ଭବ୍ୟ ଓ ସ୍ମ ତିଶାସ୍ତତର ଅନ୍ତର୍ଗତ 
ହୋଇଥ୍‌୍ବା ଅନେକ କଥା ଦେଖ୍ବାକୁ ମିଳେ । 


୧୨୩ 

ଅନେକଙ୍କ ମତରେ ମନୁ ସ୍ମ ତି, ଯାଞ୍ଞବଳ୍କ୍ୟ ସ୍ମ ତି ପ୍ରଭୃତି ଏକ ବା ଏକାଧୂକ 
ଧର୍ମସୂତ୍ର ଉପରେ ପ୍ରତିଷ୍ଠିତ । ଏହି ଧର୍ମସୂତ୍ର ଗୁଡ଼ିକ ଗଦ୍ଯୟରେ ଓ ସଂକ୍ଷିପ୍ତ 
ପଦାବଳୀରେ ଲିଖ୍ତ | 


ସଂସ୍କୃତ ସାହିତ୍ୟରେ ସ୍ମ ତିଶାସ୍ତ୍ରର ସଂଖ୍ୟା ଅନ୍ତତଃ ୫୦୦ାରୁ କମ୍‌ ନୁହେଁ । 
ଏହି ସ୍ମତି ଶାସ୍ତ୍ରଗୁଡ଼ିକ ମଧ୍ୟରେ ମନୃସ୍ମ ତି ପ୍ରାଚୀନତମ । ବର୍ମାନ ଯେଉଁ ମନୁସ୍_ ତି 
ପ୍ରଚଳିତ ତାହା ପ୍ରାୟ ଖ୍ରୀ.ପୂ. ୪୍ଥ ଶତାବ୍ଦୀରେ ସଂକଳିତ ବୋଲି କେତେକ ପାଶ୍ଚାତ୍ୟ 
ପଶ୍ତିତ ସ୍ଵୀକାର କରି ସେଥ୍‌ରେ ପରବର୍ରୀ ପ୍ରକ୍ଷେପର ସମ୍ଭାବନା ଥ୍ବାର ଉଲ୍ଲେଖ 
କରନ୍ତି । ସେହି ସମୟଠାରୁ ଖ୍ରୀଷ୍ଟାଦଦ ଷୋଡ଼ଶ ବା ସପ୍ରଦଶ ଶତାଦ୍ଦୀ ପର୍ଯ୍ଯନ୍ତ 
ଅନେକ ସ୍ମ ତିଶାସ୍ତ ଓ ସ୍ମ ତିଶାସ୍ତ୍ର ଉପରେ ବିଭିନ୍ନ ବ୍ୟାଖ୍ୟା ସଂକଳିତ ହୋଇଅଛି । 
ମୁଁ ପ୍ରଧାନତଃ ମନୁଙ୍କ ସ୍ମ ତିଶାସ୍ତ୍ରରେ ସାମାଜିକ ଚିତ୍ର ସମ୍ବନ୍ଧରେ ଆଲୋଚନା 
କରି ପରବର୍ତୀ ସ୍ମ ତିଶାସ୍ତ୍ରେ ଏହି ସାମାଜିକ ରୀତିନୀତିର ପରିବର୍ଭନର ସୂଚନା 
ଦେବି । 

ପୂର୍ବୋକ୍ତ ସ୍ମ ତିଶାସ୍ତ୍ରମାନଙ୍କର ସମୟ ଓ ବିଷୟବସ୍ତୁ ସମ୍ବନ୍ଧରେ କିଛି ସୂଚନା 
ଦେବି । 

ମନୁ ସ୍ମତିରେ ସର୍ବମୋଟ ଦୁଇହଜାର ଛଅଶହ ଚଉରାଅଶିଟି ଶ୍ଲୋକ ଅଛି । 
ଏହା ବାରୋଟି ଅଧ୍ଯାୟରେ ବିଭକ୍ତ ! 

ପ୍ରଥମ ଅଧ୍ୟାୟରେ ସୃଷ୍ଟିର ବର୍ଣ୍ଣନା ଦେଖ୍ବାକୁ ମିଳେ । ସାଂଖ୍ୟ ମିଶ୍ରିତ 
ବେଦାନ୍ତ ମତ ଅନୁସାରେ ଏହି ବର୍ଣ୍ଣନା ଲିପିବଦ୍ଧ । ଦ୍ବିତୀୟ ଅଧ୍ୟାୟରେ ଧର୍ମର ମୂଳ 
ଏବଂ ବ୍ରହ୍ମଚାରୀ ବା ଛାତ୍ରମାନଙ୍କର କର୍ରବ୍ୟ ସମ୍ବନ୍ଧରେ ଉପଦେଶ ଦେଖବାକୁ 
ମିଳେ । ତୃତୀୟ ଅଧ୍ୟାୟରେ ବିବାହ ବିଷୟ, ଗୃହସ୍ତଥର ଦୈନନ୍ଦିନ କଉଁବ୍ୟ ଓ ଶ୍ରାଦ୍ଧ 
ବିଷୟ, ୪ ଅଧ୍ୟାୟରେ ଜୀବିକା ଓ ଅନଧ୍ାୟ ପ୍ରଭୃତି ଜୀବନର ସାଧାରଣ ବିଧ୍‌ 
ଓ ନିଷେଧ, ପଞ୍ଚମ ଅଧ୍ୟାୟରେ ଭକ୍ଷ୍ୟାଭକ୍ଷ, ଅଶୁବି ଓ ଶୁବି ଓ ନାରୀଧର୍ମ ବର୍ଣ୍ଣିତ | 
ଷଷ୍ଠ ଅଧ୍ୟାୟରେ ବାନପ୍ରସ୍ଥାଶ୍ରମ, ( ୧-୩୩) ଓ ଯତିବ୍ରତାଶ୍ରମ (୩୪-୮୫) 
ବିଷୟରେ ବର୍ଣ୍ଣନା ଦୃଷ୍ଟିଗୋଚର ହୋଇଥାଏ । ସପ୍ତମ ଅଧ୍ୟାୟରେ ରାଜଧର୍ମ ଓ 
ରାଜନୀତି, ଅଷ୍ଟମ ଅଧ୍ୟାୟରେ ଦେବାନୀ ଓ ଫୌଜଦାରୀ ଅପରାଧ ( ୮-୩୫୨ ) 
ଆଲୋଚିତ | ଏଥ୍‌ରେ କାର୍ଯ୍ୟବିଧ୍‌ ଓ ସାଂଖ୍ୟପ୍ରଧାନ ନିୟମ ମଧ୍ଧ ଅନ୍ତହଦଧକ୍ତ । ନବମ 


Digitized by srujanika@gmail.com 


ଅଧ୍ୟାୟରେ ମଧ୍ଯ ଆମେ ସ୍ତ୍ରୀ ଓ ରାଜଧର୍ମ ସହିତ ବୈଶ୍ୟ ଓ ଶୂଦ୍ରଙ୍କର ଧର୍ମ ବିତ 
ହେବାର ଦେଖ୍ଥାଉଁ । ଦଶମ ଅଧ୍ୟାୟରେ ବର୍ଣ୍ଣସଙ୍କର, ବିଭିନ୍ନ ଜାତିର ବ୍ରଭି ଓ 
ଆପଦ୍ଧର୍ମ ବର୍ଣ୍ଣିତ ହୋଇଅଛି । ଏକାଦଶ ଅଧ୍ୟାୟରେ ଦାନ, ଯଜ୍ଞ ଏବଂ ପ୍ରାୟଶ୍ଚିର 
ବିଷୟର ବର୍ଣ୍ଣନା ଦେଖ୍ବାକୁ ପାଇଥାଉଁ । ଦ୍ଵାଦଶ ଅଧ୍ୟାୟରେ ଦାନ, ଯଜ୍ଞ ଏବଂ 
ପ୍ରାୟଶ୍ଚିତ ବିଷୟର ବର୍ଣ୍ଣନା ଦେଖବାକୁ ପାଇଥାଉଁ । ଦ୍ଵାଦଶ ଅଧ୍ୟାୟରେ ଶ୍ୂଭାଶୂତ 
କର୍ମଫଳ ଓ କର୍ମାନୁଯାୟୀ ଯାରଲୌକିକ ଗତି ଓ ମୋକ୍ଷ ସମ୍ବନ୍ଧରେ ଉପଦେଶ 
ଦିଆଯାଇଅଛି । ମନୁସ୍ମ ତି ଓ ମହାଭାରତର ଶହ ଶହ ଶ୍ଲୋକ ମଧ୍ଯରେ ସାମ୍ୟ 
ଦେଖାଯାଏ । 


ମନୁ ସ୍ମତି ପରେ ଯାଜ୍ଞବଳ୍କ୍ୟ ସ୍ମ ତିର ସ୍ଥାନ । ଏଥ୍‌ରେ ୧୦୦୯ଟି ଶ୍ଲୋକ 
ଅଛି । ଏଥ୍‌ରେ ନାଣକ ନାମକ ସ୍ଵର୍ଣ୍ଣମୁଦ୍ରାର ଉଲ୍ଲେଖ ଓ ଗ୍ରୀକ୍‌ ଜ୍ୟୋତିଷ ଶାସ୍ତ୍ରଜ୍ଞାନ 
ଦେଖ୍ବାକୁ ମିଳେ । ଏହା ପ୍ରାୟ ଖ୍ରୀ.ଅ. ତୃତୀୟ ଶତକରେ ସଂକଳିତ । ଯାଜ୍ଞବଳ୍ଲକ୍ୟ 
ସ୍ମତି ଉପରେ ଲିଖ୍ତ ଟୀକାମାନଙ୍କ ମଧ୍ଯରେ ଦ୍ଵାଦଶ ଶତାଦ୍ଦୀରେ ବିଜ୍ଞାନେଶ୍ବରଙ୍କ 
ଲିଖ୍ତ ' ମିତାକ୍ଷର' ପ୍ରଧାନ । 

ନାରଦୀୟ ଧର୍ମଶାସ୍ତ୍ର ଯାଞ୍ଚବଳ୍‌କ୍ୟ ସ୍ମ ତିର ପରବର୍ରୀ ¦! ଏଥ୍‌ରେ ପ୍ରାୟ 
ବାରହଜାର ଶ୍ବୋକ ଅଛି । ଏହା ପ୍ରଧାନତଃ ମନୁ ସ୍ମତି ଉପରେ ପ୍ରତିଷ୍ଠିତ । ଏହାର 
ସମୟ ହେଉଛି ଖ୍ରୀଷ୍ଟୀୟ ୫ମ ଶତକ, ଏଥ୍‌ରେ ଧର୍ମ ଶବ୍ଦ ଆଜିକାଲିର ଇଂରାଜୀ 
'aw' (ଲ) ଶବ୍ଦର ଅର୍ଥରେ ବ୍ୟବହୃତ । 

ଏହାପରେ ପରାଶର ସ୍ମତି ଉଲ୍ଲେଖଯୋଗ୍ୟ । ଏହା ପ୍ରାୟ ୧୩ଶ ଶତାଦ୍ଦୀରେ 
ଲେଖା ଓ ଚତୁର୍ଦଶ ଶତକର ମାଧବାଚାର୍ଯ୍ୟଙ୍କ ଦ୍ଵାରା ବ୍ୟାଖ୍ୟାତ । ଏଥ୍‌ରେ ବାର 
ଅଧ୍ୟାୟରେ ପ୍ରାୟ ସାତଶହ ସତୁରିଟି ଶ୍ବୋକ ଅଛି । ଏହା କଳିଯୁଗ ପାଇଁ ଉପଯୁକ୍ତ 
ବୋଲି ବିବେଚିତ । 

ସାମାଜିକ ଚିତ୍ର ଆଲୋଚନା କାଳରେ ବର୍ଣ୍ଣବିଚାର ପ୍ରଥମେ ଆଲୋଚ୍ୟ । 
ଚାରୋଟି ବର୍ଣ୍ଣ ନେଇ ସମାଜ ସୃଷ୍ଟି ହୋଇଥଲା । ଏହି ଚାରିବର୍ଣ୍ଧର ନାମ ହେଉଛି 
ବ୍ରାହ୍ମଣ, କ୍ଷତ୍ରିୟ ବୈଶ୍ୟ ଓ ଶୂଦ୍ର । ବ୍ରାହଣର କରଁବ୍ୟ ଥ୍ଲା ଯଜନ, ଯାଜନ, 
ଅଧ୍ୟୟନ, ଅଧ୍ୟାପନ, ଦାନ ଓ ପ୍ରତିଗ୍ରହ (୧-୮୮); କ୍ଷତ୍ରିୟର କରଁବ୍ୟ ଥୁଲା 
ପ୍ରଜାରକ୍ଷଣ, ଯଜନ, ଅଧ୍ଯୟନ, ଦାନ† ହ - ୮୯ ); ବୈଶ୍ୟର କର୍ବ୍ୟ ଥୁଲା କୃଷି, 

ଗୋପାଳନ, ବାଣିଜ୍ୟ, କୁସୀଦ, ଅଧ୍ୟୟନ, ଯଜନ ଓ ଦାନ ନ ଶୂଦ୍ର 
କରଁବ୍ୟ ଥୁଲା ଏ ତିନିବର୍ଣ୍ଣର ସେବା କରିବା । ବ୍ରାହ୍ମଣ ପ୍ରଭୃତି ପୂର୍ବୋକ୍ତ ସ୍ଵକର୍ମଦ୍ଧାରା 
କୁଟୁମ୍ବ ପୋଷି ନ ପାରିଲେ ଆପଦ ଧର୍ମରୂପେ ଯଥାକ୍ରମେ ଅନ୍ୟର କମ କରି 
ଜୀବିକା ନିର୍ବାହ କରିପାରନ୍ତି ବୋଲି ମନୁ ଉଲ୍ଲେଖ କରିଛନ୍ତି । (୧୦ । ୮୧-୮୨) 

ମନୁଷ୍ୟର ବିଶେଷତଃ ବ୍ରାହ୍ମଣ, କ୍ଷତ୍ରିୟ ପ୍ରଭୃତି ଆର୍ଯ୍ୟମାନଙ୍କର ଜୀବନ 
ଚାରୋଟି ଆଶ୍ରମରେ ବିଭକ୍ତ ହୋଇଥଲା ବ୍ରହ୍ମଚର୍ଯ୍ୟ, ଗାହଁସ୍ଥ୍ୟ, ବାନପ୍ରସ୍ଥ ଓ 
ଯତିବ୍ରତ । ଜନ୍ମଠାରୁ ମରଣାବଧ୍‌ ଆର୍ଯ୍ୟଜୀବନ କେତେକ ସଂସ୍କାର ଦ୍ଵାରା ସଂସ୍କୃତ 
ହେଉଥଲା । ସନ୍ତାନଟିଏ ଜନ୍ମ ହେଲେ ବିଶେଷତଃ ପୁତ୍ର ହୋଇଥ୍‌ଲେ ନାଭିକରଉଁନ 
ପୂର୍ବରୁ ଜାତକର୍ମ ହେଉଥଲା । ଦଶମ ବା ଦ୍ଵାଦଶ ଦିନରେ ନାମକରଣ, ଚତୁର୍ଥ 
ମାସରେ ନିଷ୍ଠମଣ, ଷଷ୍ଠ ମାସରେ ଅନ୍ପ୍ରାଶନ ଏବଂ ଜନ୍ମର ପ୍ରଥମ ବା ତୃତୀୟ 
ବର୍ଷରେ ଚୁଡ଼ାକର୍ମ ବା କେଶକର୍ଭନ ବିଧ୍‌ ଅନୁଷ୍ଠିତ ହେଉଥଲା | ବ୍ରାହ୍ମଣମାନଙ୍କର 
ଉପନୟନ ବିଧ୍‌ ପଞ୍ଚମ ବର୍ଷରେ, କ୍ଷତ୍ରିୟଙ୍କର ଷଷ୍ଠ ବର୍ଷରେ ଏବଂ ବୈଶ୍ଯଙ୍କର 
ଅଷ୍ଟମ ବର୍ଷରେ ଉପାଦେୟ ବୋଲି ଲେଖାଥ୍‌ଲେ ହେଁ ସେମାନଙ୍କର ଉପନୟନ 
ବିଧ୍‌ ଯଥାକ୍ରମେ ଅଷ୍ଟମ, ଏକାଦଶ ଓ ଦ୍ଵାଦଶ ବର୍ଷରେ ମଧ୍ଯ କରାଯିବାର ବ୍ୟବସ୍ତା 
ଥୁଲା । ଉପନୟନ ପରେ ବ୍ରହ୍ମଚାରୀ ସ୍ଵଗୃହରେ ନରହି ଗୁରୁଗୃହରେ ରହି ବିଦ୍ୟାଲାଭ 
କରୁଥ୍ଲେ | ଗୁରୁଗୃହରେ ଅନ୍ତତଃ ବାରବର୍ଷ ରହିବାକୁ ପଡ଼ୁଥ୍ଲା | ଏହି ବହ୍ମଚର୍ଯ୍ୟବ୍ରତ 
୩୬ ବର୍ଷ ପର୍ଯ୍ୟନ୍ତ ମଧ୍ଯ କ୍ଵଚିତ୍ଵ ପାଳିତ ହେଉଥଲା ( ୩-୧ ) । ବୃହୁଚର୍ଯ୍ୟ ଜୀବନ 
ସରଳ ଓ ସୁଶୃଙ୍ଖଳିତ ଥ୍ଲା ଓ ସମସ୍ତ ବ୍ୟସନବିଳାସଠାରୁ ଦୂରରେ ଥଲା | ଅଛରେ 
କହିବାକୁ ଗଲେ ଆଧୁନିକ ଛାତ୍ରଜୀବନ ଓ ପ୍ରାଚୀନ ଭାରତର ଛାତ୍ରଜୀବନ- ଏ 
ଦୁହିଁଙ୍କ ମଧ୍ୟରେ ଆକାଶ ପାତାଳ ପ୍ରଭେଦ । ବ୍ରହ୍ମଚାରୀମାନଙ୍କର ପରିଧେୟ ଥୁଲା 
ଗୋଟିଏ ମେଖଳା ବା କଟିବେଷ୍ଠନୀ । ସମସ୍ତ ବ୍ରହ୍ମଚାରୀ ଉପବୀତ ଧାରଣ 
କରୁଥ୍ଲେ । ନଳିତା, ଝୋଟ ବା ପଶମ ନିର୍ମିତ ଅଧୋବସ୍ତ୍ ଏବଂ ଚର୍ମ ନିର୍ମିତ 
ଉତ୍ତରୀୟ ବ୍ରହ୍ମଚାରୀଗଣ ଧାରଣ କରୁଥ୍‌ଲେ । ଅପୃଷ୍ଟଠ ବା ଅନ୍ୟାୟପୃଷ୍ଠ ହୋଇ 
ସେମାନେ କଥାବାର୍ଭା କରୁ ନଥ୍‌ଲେ । ଗୁରୁଙ୍କୁ ସେମାନେ ଦେବତା ସଦୃଶ ସମ୍ମାନ 
ପ୍ରଦର୍ଶନ କରୁଥ୍‌ଲେ ଓ ଅହିଂସାବ୍ରତାଚରଣ କରୁଥ୍‌ଲେ | ପ୍ରାତଃକାଳରେ ସ୍ଵାନାଦି 
ଶେଷ କରି ଦେବତା ରଷି ପ୍ରଭୃତିଙ୍କର ପୂଜା କରି ତପୂରେ ଯଜ୍ଞକାର୍ଯ୍ୟ କରୁଥ୍‌ଲେ ! 
ହିଂସାଚରଣ ସେମାନଙ୍କ ମଧ୍ଯରେ ନିଷିଦ୍ଧ ଥୁଲା । 

ଶରୀରର ପ୍ରସାଧନ, ଚକ୍ଷୁରେ କଜ୍ଵଳ ବ୍ୟବହାର, ଛତା ଓ ଯୋତାର 
ବ୍ୟବହାର, ନୃତ୍ୟ ଗୀତ, ବାଦ୍ୟଯନ୍ତ୍ର ବ୍ୟବହାର ବ୍ରହ୍ମନଚାରୀମାନଙ୍କ ମଧ୍ଯରେ ନିଷିଦ୍ଧ 
ଥୁଲା | ପରର କୁସାରଟନା, କଳିତକରାଳ, ଜୁଆଖେଳ, ସ୍ତ୍ରୀଲେକର ସ୍ପର୍ଶ ସେମାନଙ୍କ 
ମଧ୍ଯରେ ମନା ଥୁଲା । ଶିକ୍ଷକଙ୍କ ପାଇଁ ଆବଶ୍ୟକୀୟ ଜଳ, ପୁଷ୍ପ ଓ କୁଶ ପ୍ରଭୁତି 
ଆଣିବା ଓ ଭିକ୍ଷା କରିବାକୁ ଯାଇ ଥୁଲା ନିତ୍ୟନୈମିରିକ କାର୍ଯ୍ୟ । କାହାରି ଘରେ 
ଖାଇବା ମନା ଥୁଲା | ଶିକ୍ଷକ ଆସିଲେ ବ୍ରହ୍ମଚାରୀଗଣ ଦଣ୍ଡାୟମାନ ହେଉଥ୍‌ଲେ ଓ 
ସେ ବସିବାକୁ କହିଲେ ବ୍ରହ୍ମଚାରୀ ବସୁଥ୍‌ଲେ । ଶିକ୍ଷକଙ୍କର ଚାଲିଚଳନ, ଭାଷା ଓ 
ବ୍ୟବହାରକୁ ବ୍ୟଙ୍ଗ କରିବା କିମ୍ବା ତାଙ୍କର ନିନ୍ଦା କରିବା ବା ଶୁଣିବା ଅତ୍ଯନ୍ତ 
ଦୋଷାବହରୂପେ ପରିଗଣିତ ହେଉଥଲା | ଏହିପରି କଠୋର ନିୟମାବଳୀର ବନ୍ଧନ 
ମଧ୍ଯରେ ରହି ବ୍ରହ୍ମଚାରୀ ବା ଛାତ୍ରଗଣ ବେଦ, ବେଦାଙ୍ଗ ଓ ଉପନିଷଦ୍‌ ଶିକ୍ଷା ଲାଭ 
କରୁଥ୍୍‌ଲେ | 

ଗୁରୁକୁଳରେ ବ୍ରହ୍ମଚର୍ଯ୍ୟ ପାଳନ ପରେ ସାଧାରଣତଃ ତିରିଶ ବର୍ଷ ବା ଚବିଶ 
ବର୍ଷ ବୟସରେ ବୈବାହିକ ଜୀବନ ଆରମ୍ଭ ହେଉଥଲା ! ବିବାହ ଆଠ ପ୍ରକାରର 
ଥୁଲା । ଯଥା¬ ବ୍ରାହ୍ମ, ଦୈବ, ଆର୍ଷ, ପ୍ରାଜାପତ୍ୟ, ଆସୁର, ଗାନ୍ଧର୍ବ, ରାକ୍ଷସ ଓ 
ପୈଶାଚ । ଏଥ୍‌ ମଧ୍ଯରେ ପୈଶାଚ ବିବାହ ହେଉଛି ପାପିଷ୍ଠ । ତନ୍ମଧ୍ୟରେ ବ୍ରାହ୍ମ 
ବିବାହ ବ୍ରହ୍ମଚାରୀ ପକ୍ଷରେ ପ୍ରଶସ୍ତ । ଏହି ବିବାହରେ କନ୍ୟାର ଅଭାଭାବକ ବିଦ୍ୟାବନ୍ତ 
ଓ ସୁଶୀଳ ଳରଙ୍କୁ ଅର୍ଚନାପୂର୍ବକ ବସ୍ତାଳଙ୍କାର ଭୂଷିତ କରି କନ୍ୟାଦାନ କରନ୍ତି । 
ମନୁଙ୍କ ମତରେ ତିରିଶବର୍ଷ ବୟସ୍କ ଯୁବକ ବାରବର୍ଷ ବୟସ୍କା ଗୁଣବତୀ କନ୍ୟାକୁ 
ବା ଚବିଶବର୍ଷ ବୟସ୍କ ଯୁବକ ଅଷ୍ଟବର୍ଷିୟା ଗୁଣବତୀ କନ୍ଯାକୁ ବିବାହ କରିବା 
ଉଚିତ । ଧର୍ମହାନିର ଆଶଙ୍କା ଥୁଲେ ଯୁବକ ଏହାଠାରୁ ଆହୁରି କମ୍‌ ବୟସରେ 
ବିବାହ କରିପାରନ୍ତି । ବର୍ଣ୍ଣଭେଦରେ ଦ୍ଵିବିଧ ବିବାହ ଶାସ୍ତ୍ରସମ୍ମତ ଚଳୁଥ୍ଲା, ଯଥା 
ସବର୍ଣ୍ଣ ବିବାହ ଓ ଅସବର୍ଣ୍ଣ ବିବାହ । ଏହି ଦ୍ଵିବିଧ ବିବାହରେ ସବର୍ଣ୍ଣ ବିବାହ ପ୍ରଶସ୍ତ 
ଥୁଲା । ଏହି ସବର୍ଣ୍ଣ ବିବାହରେ ମଧ୍ଯ ସପିଣ୍ଡ ଓ ସମଗୋତ୍ରୀୟା କନ୍ୟା ସହିତ ବିବାହ 
ନିଷିଦ୍ଧ ଥ୍ଲା । 

ଅସବର୍ଣ୍ଣ ବିବାହରେ କେବଳ ଅନୁଲୋମ ବିବାହ ଅର୍ଥାତ ବ୍ରାହ୍ମଣ, କ୍ଷତ୍ରିୟ, 
ବୈଶ୍ୟ ଓ ଶୂଦ୍ରବର୍ଣରୁ; କ୍ଷତ୍ରିୟ, ବୈଶ୍ଯ ଓ ଶୃଦ୍ରବର୍ଣ୍ଧରୁ ଓ ବୈଶ୍ଯ, ଶୃୂଦ୍ରବର୍ରୁ 

କନ୍ୟା ଗ୍ରହଣ କରିପାରୁଥଲେ । କିନ୍ତୁ ଯାଜ୍ଞବଳ୍୍‌କ୍ୟଙ୍କ ମତରେ ଶୂଦ୍ରବର୍ଣ୍ର କନ୍ୟା 
ଗ୍ରହଣୀୟ ନୃହେଁ। ” ଗୃହସ୍ଥ ଜୀବନ ଅତି ଶୃଙ୍ଖଳିତ ଥ୍ଲା ଓ ଗୃହସ୍ଥ ପକ୍ଷରେ 
ପାଞଚପ୍ରକାର କର୍ମ ନିୟତ କରଉଁବ୍ୟ ବୋଲି ବିବେଚିତ । ଏହି ପାଞ୍ଚଟି କରଁବ୍ୟ ପଞ୍ଚଯଜ୍ଞ 
ନାମରେ ଅଭିହିତ, ଯଥା ବ୍ରହ୍ମଯଜ୍ଞ, ପିତୃଯଜ୍ଞ ଦେବଯଜ୍ଞ, ଭୂତଯଜ୍ଞ ଓ 
ମନଷ୍ୟଯଜ୍ଞ | 

( ୧) ଅଧାପନ ହେଉଛି ବ୍ରହ୍ମଯଞ୍ଞ ଅର୍ଥାତ୍ବ ଭଗବାନଙ୍କ ପ୍ରତି କରଉଁବ୍ୟ ଓ 
ତାଙ୍କର ତୃଷ୍ଟିବିଧାନ । ( ୨) ଅନ ଓ :ଉଦକଦ୍ଧାରା ତର୍ପଣ ହେଉଛି ପିତୃଯଜ୍ଞ | 
(୩) ଅଗ୍ନିରେ ଆହୁତି ପ୍ରଦାନ ହେଉଛି ଦେବଯଜ୍ଞ ।! ( ୪) ଭୂତ ବା ପ୍ରାଣୀମାନଙ୍କ 
ପ୍ରତି ଖାଦ୍ୟାର୍ପଣ ହେଉଛି ଭୂତଯଜ୍ଞ । (୫) ଅତିଥ୍ଙ୍କର ସକ୍ରାର ହେଉଛି 
ମନୁଷ୍ୟଯଜ୍ଞ । 

ଏହି ପଞ୍ଚଯଜ୍ଞ ପାଳନ ଦ୍ଵାରା ଗୃହସ୍ଥ ଗହରେ ଅଗ୍ନିପାକଜ ଓ ସମାର୍ଜନଜନିତ 
ଦୋଷ ପ୍ରଭୂତିରୁ ମୁକ୍ତ ହୁଏ । ବୃଦ୍ଧ ପିତାମାତା ଓ ସମସ୍ତ ପୁତ୍ର କନ୍ୟା ତଥା 
ଭୂତ୍ୟମାନଙ୍କର ଭୋଜନ ପରେ ଦମ୍ପତିଙ୍କର ଭୋଜନ କରିବା ବିଧେୟ | ଗୃହସ୍ଥଙ୍କ 
ପକ୍ଷରେ ନିୟମିତ ଶ୍ରାଦ୍ଧ ସମ୍ପାଦନ ଓ ସେଥ୍‌ରେ ବେଦଙଜ୍ଞ ବ୍ରାହ୍ମଣମାନଙ୍କର ସଜ୍କାର 
ମଧ୍ଯ ଶ୍ରେୟସ୍କର ବୋଲି କଥ୍ତ | 

ଗୃହସ୍ଥାଶ୍ରମ ପରେ ତୃତୀୟ ଆଶ୍ରମ ହେଉଛି ବାନପ୍ରସ୍ଥାଶ୍ରମ । ଏହି 
ବାନପ୍ରସ୍ଥାଶ୍ରମରେ ଗୃହସ୍ଥ ନିଜର ପୁତ୍ର ଓ ପୁତ୍ରବଧୂଙ୍କ ହସ୍ତରେ ସମ୍ପଭି ସମର୍ପଣ 
କରି, ପତ୍ନୀ ଇଚ୍ଛାକଲେ ତାଙ୍କୁ ସାଙ୍ଗରେ ନେଇ ଗୃହତ୍ୟାଗ କରି ବନସମୀପବର୍ଭୀ 
କୁଟୀରରେ ରହି ଭଶ୍ବରଧ୍ୟାନରେ ଜୀବନ ଅତିବାହିତ କରୁଥ୍୍‌ଲେ । ଏହାପରେ 
ପରିବ୍ରାଜକର ଜୀବନ ବା ଚତୁର୍ଥାଶ୍ରମ ଅବଲମ୍ବନ କରାଯାଏ । ଏହା ଯତିବ୍ରତ 
ନାମରେ କଥ୍ତ | I 


ଏଥ୍‌ରେ ଗୃହତ୍ୟାଗୀ ହୋଇ ଭିକ୍ଷା ଉପରେ ନର୍ଭର କରି ଯାଯାବର ଜୀବନ 
ନିର୍ବାହ କରିବାକୁ ପଡ଼େ ଓ ପରଂବ୍ରହ୍ମଙ୍କୁ ଉପାସନା କରିବାକୁ ପଡ଼ିଥାଏ । ସମାଜରେ 
ନାରୀର ସ୍ଥାନ ସମ୍ପର୍କରେ ମନୁ କହନ୍ତି ଯେ, ନାରୀ ସମ୍ପୂର୍ଣ୍ଣ ସ୍ଵତନ୍ତ୍ର ହେବା ସମାଜ 
ପକ୍ଷରେ ମଙ୍ଗଳକର ନୃହେଁ । ସେ କହିଛନ୍ତି 

” ଯାଜ୍ଚଞବଳୁକ୍ୟ ସ୍ମତି ¬ ୩୫୬/୫୭ 

ପିତା ରକ୍ଷତି କୌମାରେ 

ଭଉଁଁ ରକ୍ଷତି ଯୌବନେ 

ପୁତ୍ର ରକ୍ଷତି ବାର୍ବକ୍ୟେ 

ନ ସ୍ତ୍ରୀ ସ୍ଵାତନ୍ତ୍୍ମ୍‌ ଅର୍ଦ୍ଯତି । 

ପତିଙ୍କ କାର୍ଯ୍ୟରେ ସର୍ବଦା ଅନୁଗାମୀ ହେବା ନାରୀର ଶ୍ରେଷ୍ଠ କର୍ରବ୍ୟରୂପେ 

ବବେଚତ । ପୁଣ୍ୟଶ୍ୋକା ନାରୀମାନଙ୍କ ପକ୍ଷରେ ଦ୍ଵିତୀୟ ପତିଗ୍ରହଣ ବିଧେୟ ନୁହେଁ । 
ଗୃହକାର୍ଯ୍ୟ ତଥା ଧର୍ମକାର୍ଯ୍ୟରେ ଗୃହପତ୍ସୀର ସାହାଯ୍ୟ ଅପରିହାର୍ଯ୍ୟ ଥଲା । ବିଧବା 
ବିବାହ ମନୁସ୍ମତିରେ ନିନ୍ଦିତ ହୋଇଛି । ବେଣଙ୍କ ସମୟରେ ଏହା ପ୍ରଚଳିତ ଥୁଲା 
ବୋଲି ଜଣାଯାଏ । ଯଦି ନିର୍ବନ୍ଧ ପରେ କୌଣସି କୁମାରୀଙ୍କର ବର ମୃତ ହୁଅନ୍ତି, 
ତା” ହେଲେ ଉକ୍ତ ବରର ଭାଇ ସେ କନ୍ୟାକୁ ବିବାହ କରିପାରନ୍ତି । କୌଣସି କୁମାରୀ 
ବିବାହଯୋଗ୍ୟା ହୋଇ ତିନିବର୍ଷ ଅପେକ୍ଷା କରିବା ପରେ, ସେ ସବର୍ଣ୍ଣ ବରକୁ 
ବରଣ କରିପାରନ୍ତି । କନ୍ୟାର ଅଭିଭାବକ କନ୍ଯାକୁ ବିବାହ ଦେଇ ନପାରିଲେ 
ନିଜେ ବରଣ କରିବା ଦ୍ଵାରା ସେ କିମ୍ବା ତାଙ୍କର ବର ନିନ୍ଦାଭାଜନ ହୁଅନ୍ତି ନାହିଁ । 
ମନୁ ଯୁବତୀ ବିବାହର ପ୍ରତ୍ୟକ୍ଷ ବ୍ୟବସ୍ଥା କରିନଥ୍‌ଲେ ହେଁ, ଲେଖ୍ଛନ୍ତି ଯେ ଉପଯୁକ୍ତ 
ବର ନ ମିଳିଲେ କନ୍ୟା ପିତୃଗୃହରେ ମୃତ୍ୟୁ ପର୍ଯ୍ୟନ୍ତ ଅତିବାହିତ ହୋଇ ରହିପାରନ୍ତି । 


“ “କାମମାମରଣାତ୍‌ ତିଷ୍ଟେତ୍ଵ ଗୃହେ କନ୍ୟର୍ଦୃମତ୍ୟପି 
ନ ଚୈବୈନାଂ ପ୍ରୟଛେତୁ ଗୁଣହୀନାୟ କହିଁଚିତ୍‌'? ( ୯-୮୯) 
ଏଥ୍‌ରୁ ଜଣାପଡ଼େ ସେ ଯୁବତୀବିବାହର ବିରୋଧାଚରଣ କରିନାହାନ୍ତି 
ମନୁ ଲେଖଛନ୍ତି ଯେଉଁ ସମାଜରେ ବା ଗୃହରେ ନାରୀମାନେ ପୂଜିତ ହୁଅନ୍ତି ସେଠାରେ 
ଦେବତାମାନେ ସନ୍ତୁଷ୍ଟ ହୁଅନ୍ତି ଓ ଯେଉଁଠାରେ ସେମାନେ ଦୁଃଖ ଭୋଗ କରନ୍ତି, 
କୌଣସି ପୁଣ୍ୟକର୍ମ ଫଳପ୍ରସୂ ହଏ ନାହିଁ । ଯେଉଁଠାରେ ଦମ୍ପରି ପରସ୍ପର ପ୍ରତି 
ସନ୍ତୁଷ୍ଟ ସେ ଗୃହର ସ୍ଥାୟୀ ଉନ୍ନତି ହୋଇଥାଏ । ଅଭିଭାବକଙ୍କ ପକ୍ଷରେ କନ୍ୟାଶୁଳ୍‌କ 
ଗ୍ରହଣ କରିବା ଅତ୍ୟନ୍ତ ନିନ୍ଦନୀୟ ବୋଲି ମନୁ କହିଛନ୍ତି । ମନୁଙ୍କ ସମୟରେ ସତୀଦାହ 
ପ୍ରଥା ପ୍ରଚଳିତ ନଥୁଲା । କିନ୍ତୁ ପରବର୍ଭୀ ଯୁଗରେ କେତେକ ସ୍ମ ତିକାର ସତୀ ସ୍ତ୍ରୀର 
ପତି ଅନୁଗମନକୁ ପ୍ରଶଂସା କରିଛନ୍ତି (ପରାଶର ୪-୧ ୦୧-୧୦୨) । ପୈତୃକ 
ଧନରେ କନ୍ୟାର ଭାଗ ମନୁ ପରୋକ୍ଷରେ ସ୍ଵୀକାର କରିଛନ୍ତି । କାରଣ ପ୍ରତ୍ୟେକ 


୧୨୯ 

କନ୍ୟା ବା ସ୍ତ୍ରୀକୁ ଯାହା କିଛି ଉପହାର ଦିଆଯାଏ, ସେ ସମସ୍ତ ତାଙ୍କ ନିଜର ଅଟେ, 
ଅନ୍ୟ କାହାର ତହିଁରେ ଭାଗ ନାହିଁ । ତାଙ୍କ ମୃତ୍ୟୁ ପରେ ତାଙ୍କ ସନ୍ତାନମାନେ ତାହା 
ନେଇପାରନ୍ତି । ଯାଜ୍ଞବଳ୍କ୍ୟ ଓ ମନୁ ବିଧବା ବିବାହର ଅନୁମୋଦନ ନକଲେ ମଧ୍ଯ 
ନାରଦ ଓ ପରାଶର କେତେକ ଅବସ୍ଥାରେ ବିଧବା ବିବାହର ଅନୁମୋଦନ କରିଛନ୍ତି । 


ଯଥା :¬ ନଷ୍ଟେ ମୃତେ ପ୍ରବ୍ରଜିତେ କ୍ଲୀବେ ଚ ପତିତେ ପତ୍ୟୋ 
ପଞ୍ଚସ୍ବାପତ୍ଵସୁ ନାରୀଣାଂ ପତିରନ୍ୟୋ ବିଧୀୟତେ । 


(ପରାଶର ୪-୯୯) 


ରାଜଧର୍ମ- ମନୁସଂହିତାର ପ୍ରାୟ ଅର୍ବଭାଗ ରାଜଧର୍ମ ଓ ଶାସନ ସମ୍ପର୍କୀୟ 
ନିୟମାବଳୀରେ ପୂର୍ଣ୍ଣ ଅଟେ । ମନୁଙ୍କ ମତରେ ରାଜା ହେଉଛନ୍ତି ଅଷ୍ଟ ଦିଗପାଳ 
ଦେବତାଙ୍କର ଅବତାର । ସେ ସମସ୍ତଙ୍କର ସମ୍ମାନନୀୟ । ସେ ପ୍ରଧାନ ବିଚାରପତି 
ତଥା ପ୍ରଧାନ ସେନାପତି ଅଟନ୍ତି । ସେ ଶାସ୍ତ୍ରଜ୍ଞ ବ୍ରାହ୍ମଣମାନଙ୍କ ସାହାଯ୍ୟରେ ଓ 
ଅନ୍ୟାନ୍ୟ ପ୍ରତିନିଧ୍‌ଙ୍କ ସାହାଯ୍ୟରେ ରାଜ୍ୟଶାସନ କରନ୍ତି ଓ ଦୁଷ୍ଟମାନଙ୍କୁ ଦଣ୍ଡ ପ୍ରଦାନ 
କରନ୍ତି । କିନ୍ଧୁ ଦଣ୍ଡବିଧ୍‌ ସାମ୍ୟମୂଳକ ନଥୁଲା ! ଦଶ୍ତିତ ବ୍ଯକ୍ତିର ବର୍ଣ୍ଣନାନୁଯାୟୀ 
ଦଣ୍ଡର ତାରତମ୍ୟ ଥଲା । ରାଜା ବର୍ଣ୍ତାଶ୍ରମ ଧର୍ମର ରକ୍ଷକରୂପେ ବିବେଚିତ 
ହେଉଥ୍ଲେ | ସେ ସାଧାରଣତଃ ପ୍ରଜାମାନଙ୍କଠାରୁ ଷଷ୍ଠାଂଶ କର ସ୍ଵରୂପ ଆଦାୟ 
କରନ୍ତି । ଲବଣଶିଳ୍ପ ପ୍ରଭୃତି କେତେକ ବ୍ୟବସାୟ ରାଜାଙ୍କର ଏକଚାଟିଆରୂପେ 
ବିବେଚିତ ହେଉଥଲା । 


000 

ରାଜତରଙ୍ଗଣୀ 


ସଂସ୍କୃତ ସାହିତ୍ୟର ଏହା ସର୍ବଶ୍ରେଷ୍ଠ ଏତିହାସିକ କାବ୍ୟ । ଏଥ୍‌ରେ କାଶ୍ମୀରର 
ଇତିହାସ ଅତି ପ୍ରାଚୀନ ପୌରାଣିକ ଯୁଗରୁ ୧୧୫୧ ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ଲିପିବଦ୍ଧ 
ହୋଇଅଛି । ଏହାର ଲେଖକ ହେଉଛନ୍ତି କଲ୍ହଣ | ସେ ଦ୍ଵାଦଶ ଶତାଦ୍ଦୀର ମଧ୍ୟଭାଗ 
ପର୍ଯ୍ୟନ୍ତ ଜୀବିତ ଥ୍‌ଲେ । ସେ ଜାତିରେ ବ୍ରାହ୍ମଣ । ତାଙ୍କ ପିତା ଚମ୍ପକ କାଶ୍ମୀର ରାଜା 
ହର୍ଷଙ୍କର ଅତୀବ ବିଶ୍ଵାସୀ ଥ୍ଲେ | ୧୧୪୯ ଖ୍ରୀ.ଅ.ରେ କଲ୍ହଣ ରାଜତରଟିଣୀର 
ରଚନା ଆରମ୍ଭ କରିଥ୍‌ଲେ ଓ ୧୧୫୦ ଖ୍ରୀ.ଅ.ରେ ଏହି ମହାକାବ୍ୟକୁ ସମ୍ପୂର୍ଣ୍ଣ 
କରିଥ୍ଲେ । ସେ ଏହି ମହାକାବ୍ୟଟି ଲେଖ୍ବା ପୂର୍ବରୁ ନିମ୍ନଲିଖ୍ତ ଏତିହାସିକ 
ଉପାଦାନର ସଦୁପଯୋଗ କରିଥୁଲେ । 

୧। ପୂର୍ବବର୍ରୀ ପଶ୍ଡିତମାନଙ୍କର ଏକାଦଶଟି ସାହିତ୍ୟିକ ଗ୍ରନ୍ଧ । 

୨ । ନୀଳମତ ପୁରାଣ । 

୩ । ବିବିଧ ଖୋଦିତ ତାମ୍ରଲେଖ ଓ ଶିଳାଲେଖ | 

୪ । ଅନ୍ୟାନ୍ୟ ପାଣ୍ଡୁଲିପି । 

୫ | ମୁଦ୍ରାଗତ ଲିପିତର୍ତଵ । 

୬ | ସ୍ଥାନୀୟ କିମ୍ବଦନ୍ତୀ । 

୭ | ତାଙ୍କର ପିତା ଓ ଅନ୍ୟମାନଙ୍କଠାରୁ ଶୁଣିଥ୍‌ବା ବିଷୟ । 


ତାଙ୍କର ସମଗ୍ର ଗ୍ରନ୍ନଟିରେ ୭୮ ୨୩ଟି ଶ୍ଲୋକ ରହିଅଛି । ଏହା ଆଠ ଖଣ୍ଡରେ 
ବିଭକ୍ତ । ଚତୁର୍ଥ ଖଣ୍ଡରେ ଥ୍‌ବା ରାଜା ଦୁର୍ଲ୍ଭ ବର୍ଵବନଙ୍କ ସମୟଠାରୁ ଆମ୍ଭେମାନେ 
ଏତିହାସିକତାର ଦୃଢ଼ଭିରି ଦେଖ୍‌ବାକୁ ପାଉଁ । ପଞ୍ଚମ ଖଣ୍ଡରେ ୯୩୯ ଖ୍ରୀ.ଅ. ପର୍ଯ୍ୟନ୍ତ 
ଇତିହାସ ଦେଖ୍ବାକୁ ମିଳିଥାଏ । ଷଷ୍ଠ ଖଣ୍ଡରେ ରାଣୀ ଦୀଦାଙ୍କର ମରଣାବଧ୍‌ 
ବିଷୟ ବର୍ଣ୍ଣିନ। ସପ୍ରମ ଖଣ୍ଡରେ ହର୍ଷଙ୍କର ମରଣାବଧ୍‌ ବିଷୟର ଆଲୋଚନା 
ଦେଖ୍ବାକୁ ମିଳେ । ଅଷ୍ଟମ ଖଣ୍ଡରେ ଥ୍ବା ୩୪୪୯ ଶ୍ଲୋକରେ ଆମ୍ଭେମାନେ 


ଅଚଳଙ୍କ ଅଭିଷେକଠାରୁ ଆରମ୍ଭ କରି ଅର୍ଵଶତାବ୍ଦୀର ଇତିହାସ « ଖ୍ବାକୁ ପାଉଁ। 
୧୩୧ 

ରାଜତରଙ୍ଗିଣୀ ଲେଖ୍ବାରେ କଲ୍ହଣଙ୍କର ମୁଖ୍ୟ ଉଦ୍ଦେଶ୍ୟ ହେଉଛି ପ୍ରାଚୀନ 
କଥାଗୁଡ଼ିକୁ ପାଠକଙ୍କ ସମ୍ମୁଖରେ ଜୀବନ୍ତ ଭାବରେ ଉପସ୍ଥାପିତ କରିବା । ସେ 
ଲେଖ୍‌୍ଛନ୍ତି¬ 


ଭୁଜବଳ ତରୁଛାୟାଂ ଯେଷାଂ ନିଷେଜ୍ୟ ମହୌଜସାଂ 

ଜଳଧ୍ରଶନା ମେଦିନ୍ୟାସୀଦସାବକୁତୋଭୟା, 

ସ୍ମ ତିମପି ନ ତେ ଯାନ୍ତି କ୍ଷ୍ମାପା ବିନା ଯଦନୁଗ୍ରହଂ 

ପ୍ରକୃତିମହତେ କୁର୍ମଃ ସ୍ଵସ୍ମୈ ନମଃ କବିକର୍ମଣେ । 

ଅର୍ଥାତଵ କବିଙ୍କର ସ୍ଵଭାବୋଦାର କାବ୍ୟକଳାକୁ ନମସ୍କାର, ଯାହାର ଅନୁଗ୍ରହରୁ 
ବଞ୍ଚତ ହେଲେ, ଯେଉଁ ପ୍ରତାପୀ ନରପତିମାନଙ୍କ ଭୁଜବନତରୁଛାୟାଶ୍ରୟକୁ ଲାଭ 
କରି ପୃଥ୍ବୀ ଅକୁତୋଭୟା ହୋଇଥାଏ, ସେମାନେ ମଧ୍ଯ ସ୍ମ ତିପଥକୁ ଆସନ୍ତି ନାହିଁ । 
କଲ୍ହଣ ମଧ୍ଯ କହିଛନ୍ତି, କବିଙ୍କର ବିଚିତ୍ର ଶକ୍ତି ପ୍ରଶଂସନୀୟ, ଏହା ମୂଲ୍ୟରେ 
ଅମୃତକୁ ମଧ୍ଯ ଅତିକ୍ରମ କରେ । କାରଣ ଏହାଦ୍ଵାରା କବିଙ୍କର ନିଜର ଯଶକାୟ 
ଏବଂ ଅନ୍ୟମାନଙ୍କର ଯଶକାୟ ମଧ୍ଯ ଯୁଗପତ୍ଵ ବଞ୍ଚ୍‌ ରହିଥାଏ ।” 
ମହାଭାରତ ସଦୃଶ ରାଜତରଙ୍ଗିଣୀ ମଧ୍ଯ ନୀତିଶାସ୍ତର ଉଦ୍ଦେଶ୍ୟ ସାଧନ 

କରେ । ଧନ ଏବଂ ଶକ୍ତିର କ୍ଷଣିକତା, ସାଂସାରିକ ଯଶର ଭଚୁରତା ଏବଂ ପାପୀର 
ଇହଜନ୍ମ ଓ ପରଜନ୍ମରେ ସ୍ଵ ଦୁଷ୍ଣର୍ମର ଫଳଲାଭ ପ୍ରଭୃତି ଉପରେ କଲ୍ହଣ ବିଶେଷ 
ଜୋର ମଧ୍ଯ ଦେଇଛନ୍ତି । ତାଙ୍କ କାବ୍ୟରେ ଶାନ୍ତରସର ପ୍ରାଧାନ୍ୟ ମଧ୍ଯ ବହୁତ ସ୍ଥାନରେ 
ସ୍ବୀକାର୍ଯ୍ୟ । “ଯୋ ଯଂ ଜନାପକରଣାୟ ସୃଜତ୍ୟପାୟଂ ତୈନୈବ ତସ୍ୟ ନିୟମେନ 
ଭବେଦ୍‌ ବିନାଶଃ ।” ‘ମୌର୍ଖ୍ୟଂ ସର୍ବାପଦାଂ ନିଷ୍ଠା କାହି ନାପଦଜାନତଃଂ ପ୍ରଭୁତି 
ବହୁତ ନୀତିବାକ୍ୟ ତାଙ୍କ ରଚନାରେ ମିଳେ । କଲ୍ହଣ ଅନ୍ୟତ୍ର କହିଛନ୍ତି ଯେ, 
ଯେପରି ବିଚାରପତି ଅନୁରାଗ ଓ ବିରାଗଦ୍ଧାରା ପରିଚାଳିତ ନହୋଇ ନିଷ୍ପଭି 
ଶୁଣାଇଥାଆନ୍ତି ସେହିପରି ଯେଉଁ ଉଚ୍ଚମନା କବି ଆଦର ବା ଘୃଣାର ବଶୀଭୂତ ନ 
ହୋଇ ଅତୀତକୁ ଲିପିବଦ୍ଧ କରନ୍ତି, ସେ ଧନ୍ୟ । ଏହି ଆଦର୍ଶ ଦ୍ଵାରା ଅନୁପ୍ରାଣୀତ 
ହେଲେ ମଧ୍ଯ କେତେକ ସ୍ଥଳରେ (ବିଶେଷତଃ ପୌରାଣିକ ଯୁଗର ବର୍ଣ୍ଣନା 
ସମୟରେ ) ଅନେକ ଅତିବାସ୍ତବ ଘଟଣାକୁ ଏତିହାସିକ ତଥ୍ୟରୂପେ ଗ୍ରହଣ କରିବାକୁ 
କଲ୍ହଣ ପଷ୍ଚାତ୍ୂପଦ ହୋଇନାହାନ୍ତି । ଅବଶ୍ୟ ଏଥ୍‌ପାଇଁ ସେ ଦାୟୀ କିମ୍ବା ସେ 


୧୩୨ 

ଯେଉଁ କ୍ଷେତ୍ରରୁ ଏହା ସଂଗ୍ରହ କରିଛନ୍ତି ତାହା ଦାୟୀ, ଏହା ନିଦଦିଷ୍ରୂପେ କହାଯାର 
ନପାରେ । 


କିନ୍ତୁ ଏହା ସ୍ଵୀକାର୍ଯ୍ୟ ଯେ ବାଣଭଟ୍ଙ୍କ ହର୍ଷଚରିତ ଓ ବିଲ୍ହଣଙ୍କର ବିକ୍ରମାଙ୍କ 
ଦେବଚଚିତ୍ର ପ୍ରଭୃତି ଏତିହାସିକ କାବ୍ୟ ତୁଳନାରେ ଓ ରାଜତରଙ୍ଗିଣୀର ସ୍ଥାନ 
ଅପେକ୍ଷାକୃତ ଉଚ୍ଚରେ । 


ମନୋହର ଭାଷାର ପ୍ରୟୋଗରେ, ଚରିତ୍ରଚିତ୍ରଣରେ ଓ ଶୃଙ୍ଗାରହାସ୍ୟ ପ୍ରଭୁତି 
ବର୍ଣ୍ଣନାରେ ମଧ୍ଯ କଲୁହଣ ଧୂରୀଣ । ତୁଷାରାବ୍ରତ ପାର୍ବତ୍ୟ ପ୍ରଦେଶରେ ଭୋଜଙ୍କର 
ଯାତ୍ରାବଣ୍ତନାରେ (୧୧୪୪ ଖ୍ରୀ.ଅ.) ଅନନ୍ତ ସୂର୍ଯ୍ୟମତ- ସମ୍ବାଦରେ, 
ସୂର୍ଯ୍ୟମତୀଙ୍କର ସତୀଦାହ ଚିତ୍ରଣରେ ତାଙ୍କର କାବ୍ୟକଳା ହୃଦୟସ୍ପର୍ଶୀ ହୋଇଅଛି । 


ଶ୍ରୀକଣ୍ଠଚରିତ — ଏହା ଗୋଟିଏ ମହାକାବ୍ୟ । ଏଥ୍‌ରେ ୨ ୫ଟି ସର୍ଗ ଅଛି । 
ଏହାର ଲେଖକ ହେଉଛନ୍ତି କାଶ୍ମରୀୟ ମଂଖ ( ୧୨ଶ ଶତାଦ ) । ଶିବଙ୍କର ତ୍ରିପୁର 
ନାମକ ଅସୁରର ଦାହାତ୍ମକ ବଧ ହେଉଛି ଏହି କାବ୍ୟର କଥାବସ୍ତୁ । ପାରମ୍ପରିକ 
କାବ୍ୟଶୈଳୀରେ ଏହା ୨୪ଶ ସର୍ଗ ଶେଷ ପର୍ଯ୍ୟନ୍ତ ଲିଖ୍ତ । ଏହାର ୨୫ଶ ସର୍ଗଟି 
ଅଭିନବ ଧରଣରେ ଲିଖ୍ତ, ସୁତରାଂ ଆମୋଦଜନକ | ଏହ ସର୍ଗରେ ସେ ଗୋଟିଏ 
ରାଜଦରବାରର ପଣ୍ତିତ ସଭାର ଜୀବନ୍ତ ବର୍ଣ୍ଧନା ଦେଇଅଛନ୍ତି । ଜୟସିଂହ 
( ୧୧୨୯-୫୦ )ଙ୍କର ମନ୍ତ୍ରୀ ଥୁଲେ ଶଙ୍ଖଙ୍କର ଭ୍ରାତା ଅଳଙ୍କାର । ସେ ଏହି ସଭାର 
ଆୟୋଜନ କରିଥୁଲେ । କବିଙ୍କର ଏହି ମହାକାବ୍ୟଟି ସମ୍ପୂର୍ଣ୍ଣ ହେବାର ପ୍ରସଙ୍ଗରେ 
ଏହି ପଣ୍ଡିତ ସଭାଟି ଆହୃତ ହୋଇଥଲା । 

ହରବିଜୟ — ଏହା ଗୋଟିଏ ମହାକାବ୍ୟ । ଏଥୁରେ ୫୦ଟି ସର୍ଗ ଅଛି । 
ଏହାର ଲେଖକ ହେଉଛନ୍ତି କାଶ୍ମୀରୀୟ କବି ରତ୍ନାକର । ତାଙ୍କର ରାଜାନକ ଏବଂ 
ବାଗୀଶ୍ଵର ଉପାଧ୍‌ ମଧ୍ଯ ଥୁଲା । ପ୍ରାୟ ୯ମ ଶତାଦ୍ଦୀର ମଧ୍ୟଭାଗରେ କବି 
କାଶ୍ମୀରରାଜ ଅବନ୍ତୀ ବର୍ମାଙ୍କ ରାଜତ୍ଵକାଳରେ ଜୀବିତ ଥ୍ଲେ ˆ । ଏହାର କଥାବସ୍ତୁ 
ହେଉଛି ଶିବଙ୍କ ଦ୍ଵାରା ଅନ୍ଧକାସୁରର ବଧସାଧନ । କବି ୧୬ଶ ସର୍ଗରେ 


* ମୁ୍ତାକଣଃ ଶିବସ୍ଵାମୀ କବିରାନନ୍ଦବର୍ବନ 
ପ୍ରଥା ରତ୍ଧାକରଶ୍ଚାଗାତ୍ଵ ସାମ୍ରାଜ୍ୟେବନ୍ତୀବର୍ମଣଃ ॥ 

ସର୍ଗରେ ଚଶ୍ଡୀସ୍ତୃତି ସନିବେଶିତ କରି ଅନ୍ତିମ ସର୍ଗରେ ଅନ୍ଧକ ଅସୁରର ପ୍ରାଣବିନାଶରେ 
ମହାକାବ୍ୟର ଉପସଂହାର କରିଅଛନ୍ତି । କବି ବାଣଙ୍କୁ ଅନୁସରଣ କରିଥ୍‌ବାର ସ୍ଵୀକାର 
କରିଛନ୍ତି ଓ ବସନ୍ତ ତିଳକ ଛନ୍ଦରେ କବିତା ରଚନାରେ କୁଶଳତା ଯୋଗୁ କ୍ଷେମେନ୍ଦ୍ରଙ୍କ 
ଦ୍ଵାରା ପ୍ରଶଂସିତ ହୋଇଅଛନ୍ତି । କବିଙ୍କର ଲେଖାରେ ପାଣ୍ଡିତ୍ୟ ଓ ମଧ୍ୟେ ମଧ୍ୟେ 
ରଚନା ସୌନ୍ଦର୍ଯ୍ୟ * ପ୍ରକାଶିତ ହେଉଥ୍‌ଲେ ମଧ୍ଯ ଉିଚିତ୍ୟଜ୍ଞାନ ଅଭାବରୁ ସେ ନିନ୍ଦା 
ଭାଜନ ହେଉଛନ୍ତି । 


900 

ରତୁସଂହାର 


. ରତୁସଂହାରରେ ୬ଟି ଯାକ ରତୁ ଛଅଟି ସର୍ଗରେ ବର୍ଣ୍ଣିତ ହୋଇଅଛି । 
ଗ୍ରୀଷ୍ମଠାରୁ ବସନ୍ତ ପର୍ଯ୍ୟନ୍ତ ବର୍୍ତନା କ୍ରମାନଵୟ ଭାବରେ ଆମେ ଦେଖ୍ବାକୁ ପାଇଥାଉଁ । 
ରତୁସଂହାରରେ ମୋଟରେ ୧୪୪ଟି କବିତା ବା ଶ୍ଲୋକ ଅଛି । ସେଥ୍‌ରୁ ଗ୍ରୀଷ୍ଣ 
ସମ୍ବନ୍ଧରେ ୨୮ଟି, ବର୍ଷା ସମ୍ବନ୍ଧରେ ୨୮ଟି, ଶରତ ବିଷୟରେ ୨୬ଟି, ହେମନ୍ତ 
ବିଷୟରେ ୧୮ଟି, ଶିଶିର ସମ୍ବନ୍ଧରେ ୧୬ଟି, ବସନ୍ତ ସମ୍ବନ୍ଧରେ ୨୮ଟି ଶ୍ଲୋକ । 
ରତୁସଂହାରର ଆରମ୍ଭରେ କବି କାଳିଦାସ ଲେଖୁଛନ୍ତି 

“ ପ୍ରଚଣ୍ଡସୂର୍ଯ୍ୟଃ ସ୍ଵ ହଣୀୟଚନ୍ଦ୍ରମାଃ 
ସଦାବଗାହକ୍ଷତବାରିସଂଚୟ, 

ଦିନାନ୍ତର ମ୍ୟୋଦ୍ୟୁପଶାନ୍ତ ମନ୍ମଥୋ 
ନିଦାଘନାଳୋଃୟମୁପାଗତଃ ପ୍ରିୟେ । 

ଅର୍ଥାତ ହେ ପ୍ରିୟେ ଏହି ଗ୍ରୀଷ୍ମରତୁ ଆସିଗଲା । ବର୍ରମାନ ଖରା ଅତି ଟାଣ 
ହେଉଛି ଏବଂ ଚନ୍ଦ୍ର ସୁନ୍ଦର ପ୍ରତୀତ ହେଉଛି । ଲୋକମାନେ ସର୍ବଦା ସ୍କାନ କରିବା 
ହେତୁ ସଞ୍ଚତ ଜଳ କମ୍‌ ହୋଇଯାଉଛି । ବରଁମାନ ସନ୍ଧ୍ୟା ସମୟ ବଡ଼ ସୁନ୍ଦର 
ଲାଗୁଛି । କାମଭୋଗର ଅଭିଳାଷ ଶାନ୍ତ ହୋଇଯାଉଛି । 

ମେଘଡଦୃତର ପୂର୍ବମେଘରେ ୬୫ଟି ଶ୍ଲୋକ ଓ ଉତ୍ତରମେଘରେ ୯ ୦ଟି ଶ୍ଵୋକ 
ଅଛି । ଏଥ୍‌ରେ ପ୍ରଥମରେ ବର୍ଣ୍ଣିତ ରାମଗିରି ପର୍ବତ ଆଧୁନିକ ମଧ୍ଯପ୍ରଦେଶରେ 
ଅବସ୍ଥିତ । ମେଘ ସେଠାରୁ ଉଚ୍ଟ ମାଳଭୂମି ଅତିକ୍ରମ କରି ଟିକିଏ ପଶ୍ଚିମ ଆଡ଼କୁ 
ପ୍ରଥମେ ଯାଇ ମଧ୍ଯ ଭାରତରେ ବିନ୍ଧ୍ୟର ପୂର୍ବପାଖର ଆପମ୍ରକୃଟକୁ ଅଗ୍ରସର ହୁଏ 
( ୧ ୬୦ରୁ ୨୮ ଶ୍ଲୋକରେ ଏହା ବର୍ଣ୍ଣିତ) । ବିନ୍ଧ୍ୟପାଦରେ ଥ୍ବା ନର୍ମଦା ବାଟରେ 
ପଡ଼ିବ ( ୧୯୦ାରୁ ୨ ୨ ) । ଏହାପରେ ଦଶାର୍ଣ୍ବ ରାଜ୍ୟ ଦେଇ ମାଳବର ରାଜଧାନୀ 

ବିଦିଶାରେ ମେଘ ପହଞ୍ବ ( ୨୩-୨୭) । ଯଥାକ୍ୁମେ ନିର୍ବିନ୍ଧ୍ୟା ଓ ସିନ୍ଧୁନଦୀକୁ 
ଅତିକ୍ରମ କରିବା ପରେ ( ୨୮-୨୯) ମେଘ ସିପ୍ରା ତଟବର୍ଭୀ ମହାନଗରୀ 
ଉଜ୍କୟିନୀରେ ଦ୍ରଷ୍ଟବ୍ୟସ୍ଥାନଗୁଡ଼ିକ ଦେଖ୍‌ ଗମ୍ଭୀରା ନଦୀକୁ ଜଳଦାନ କରିବ । 
ତାହାପରେ ମାଳବର ମଧ୍ଯଭାଗରେ ପ୍ରବାହିତ ଚର୍ମୋଣ୍ମତି ନଦୀର ( ଆଧୁନିକ ଚମ୍ବଲ) 
ଦକ୍ଷିଣରେ ଥୁବା କାର୍ରିକେୟଙ୍କ ମନ୍ଦିର ସକାଶେ ପ୍ରଖ୍ୟାତ ହୋଇଥ୍‌ବା ଦେବଗିରି 
ଯାତ୍ରା କରି ମଧ୍ଧ ଭାରତସ୍ଥିତ ଦଶପୂରୁ ନଗରକୁ ମେଘ ଯାତ୍ରା କରିବ ( ୪୫-୪୯) । 
ତା'ପରେ ସରସ୍ଵତୀ ଓ ଦୃଶଦ୍ବବତୀ ନଦୀ ମଧ୍ଯବର୍ରୀ ବ୍ରହ୍ମାବରଁରେ ମେଘ ପହଞ୍୍‌ 
( ୫୦-୫ ୧ ) କନଖଳଠାରେ ଗଙ୍ାନଦୀକୁ ପାର ହେବ ( ୫ ୨-୫୮ ) । ତା'ପରେ 
ଉତ୍ତର ପୂର୍ବ ଦିଗରେ ଗତିକରି ହିମାଳୟର ପାର୍ଶ୍ବରେ ଥୁବା ` ଶ୍ରୀଚରଣନ୍ୟାସ”? ନାମକ 
ସ୍ଥାନ ମଧ୍ୟ ଦେଇ କ୍ରୌଞ୍ଚ ପର୍ବତ ଦେଇ ଶେଷରେ ମାନସରୋବର ନିକଟବତର୍ୀ 
କୈଳାସରେ ପହଞ୍ବ । 
କୈଳାସର କ୍ରୋଡ଼ଦେଶରେ ମନୋହର ଅଳକାନଗରୀ ବିଦ୍ୟମାନ ( ୫୯ 
ଠାରୁ ୬୫ ) । ଏହିଠାରେ ପୂର୍ବ ମେଘ ସମପ୍ତି ଲାଭ କରିଅଛି । ଉତ୍ତର ମେଘର 
୬୬ ଠାରୁ ୭୮ ମଧ୍ଯରେ ଅଳକାପୂରୀର ଅତୃଳନୀୟ ବର୍ଣ୍ଣନା ଦେଖବାକୁ ମିଳେ । 
ତା'ପରେ କୁବେରଙ୍କ ନବରର ଉତ୍ତର ଦିଗରେ ଯକ୍ଷଙ୍କର ନିଜର ବାସଗୃହର ବର୍ଣ୍ଣନା 
ଆମେ ଦେଖ୍ବାକୁ ପାଇଥାଉ ( ୭୯ ଠାରୁ ୮୪) | ୮୬ ଠାରୁ ୧୦୩ ମଧ୍ଯରେ 
ଯକ୍ଷପତ୍ନୀର ବର୍ଣ୍ଣନା ମିଳିଥାଏ, ୧୦୪ ଠାରୁ ୧୧୮ ମଧ୍ଯରେ ମେଘର ତାର ପତ୍ନୀ 
ପ୍ରତି ଦେୟ ସନ୍ଦେଶ କବି ବର୍ଣ୍ଣନା କରିଛନ୍ତି । ୧୧୯ ଓ ୧୨୦ରେ ମେଘକୁ ଯକ୍ଷ 
ଆଶୀର୍ବାଦ ଜଣାଇ ବିଦାୟ ଦେଉଛି ! 
ଅର୍ଥାତ ହେ କୋପନଶୀଳେ ! ପ୍ରିୟଙ୍କୁଲତାରେ ତୁମ ଅଙ୍ଗର ଲାବଣ୍ୟ, ଚଞ୍ଚଳ 
ହରିଣୀର ନୟନେ ଦୂଷ୍ଟିପାତ, ଚନ୍ଦ୍ରରେ ମୁଖଶୋଭା, ମୟୂରର ପୂଚୁଗୁଡ଼ିକରେ ତୁମର 
କେଶ ଶୋଭା ଏବଂ ସ୍ଵଜୂତୋୟା ନଦୀତରଙ୍ଗରେ ତୁମର ଭୁବିଭ୍ରମ ମୁଁ ଦେଖୁଅଛି | 
କିନ୍ତୁ ଆଶ୍ଚର୍ଯ୍ୟ କଥା, କେଉଁଠି ହେଲେ ଏକ ସ୍ଥାନରେ ତୁମର ସାଦୃଶ୍ୟ ପାଏ ନାହିଁ । 
ଯକ୍ଷ ତାଙ୍କ ସନ୍ଦେଶରେ ସ୍ତ୍ରୀଙ୍କୁ ଅଧୈର୍ଯ୍ୟ ନ ହେବା ଲାଗି ମଧ୍ଯ କହିଛନ୍ତି 
ନ ନ୍ଵାତ୍ମପାନଂ ବହୁ ବିଗଣୟନ୍ନାମ୍ପନୈବାବଲମ୍େ 
ତତବ କଲ୍ୟାଣି ! ତୃମ୍‌ ଅପି ନିତରାଂ ମା ଗମଃ କାତରତ୍ୁମ୍‌ 
କସ୍ୟାତ୍ୟନ୍ତଂ ସୁଖମୁପନତଂ ଦୁଃଖମେକାନ୍ତୋ ବା 
ନୀଟୈ ର୍ଗଛତ୍ୟୁପରି ଚ ଦଶା ଚକ୍ରନେମିକ୍ରମେଣ ।”? 
୧୩୬ 

ଅର୍ଥାତ ମୁଁ ବହୁ ବିଚାର କରି ନିଜେଇ ନିଜକୁ ଧାରଣ କରିଅଛି । ସେଇ 
ହେତୃ ଅୟି କଲ୍ୟାଣି ! ତୁମେ ନିତାନ୍ତ କାତର ହୁଅନ୍ତା, କାହାର ବା ସୁଖ ଓ ଦୁଃଖ 
ନିୟତ ଉପସ୍ଥିତ ହୁଏ ? ଦଶ ଚକ୍ରର ଧାର ପରି କେତେବେଳେ ତଳେ ଏବଂ 
କେତେବେଳେ ଉପରେ ଉଠିଥାଏ । 


ସପ୍ତମ ବା ଅଷ୍ଟମ ଶତକରେ ଅମରୁ ˆ 'ଅମରଶତକଂ ? ଲେଖ୍ଥ୍ଲେ | ପ୍ରାୟ 
ଶହେ ଶ୍ଲୋକରେ ଅମରୁ ଶୃଙ୍ଗାର ରସ ଚିତ୍ରିତ କରିଅଛନ୍ତି । ପ୍ରଣୟୀ ପ୍ରଣୟିନୀଙ୍କର 
ବିଭିନ୍ନ ଦଶାର ଚିତ୍ରଣରେ ଅମରୁ ସଂସ୍କୃତ ସାହିତ୍ୟରେ ବୋଧହୁଏ ଶ୍ରେଷ୍ଠ କବି । 
ଦୀମ୍ପତ୍ୟ ଜୀବନର ଗୋଟିଏ କରୁଣ ଅବସ୍ଥା ଏହି କବିତାରେ ପ୍ରଣୟୀ ପ୍ରଣୟିନୀଙ୍କ 
ପ୍ରଶ୍ନୋତ୍ତର ରୂପରେ କବି ବର୍ଣ୍ଣନା କରିଛନ୍ତି 
ବାଳେ ! ନାଥ ! ବିମୁଞଚ ମାନିନି ରୁଷଂ 
ରୋଷାନ୍‌ ମାୟାକିଂ କୃତଂ 
‘ଖେଦୋସ୍କାସୁଂ' ନ ମେଃପରାଧ୍ୟତି 
ଭବାନ୍‌ ସର୍ବେଃପରାଧାଃ ମୟି । 
ତତ୍ଵ କିଂ ରୋଦଷି ଗଦଵଗଦେନ 
ବଚସା କସ୍ୟାଗ୍ରତୋ ରୁଦ୍ୟତେ 
ନନ୍ନେତନ୍‌ ମମ କା ତବାସ୍ି 
ଦୟତା ନାସ୍ମୀତ୍ୟତୋ ରୁଦ୍ୟତେ ॥ 


ମାନିନି ! କ୍ରୋଧ ତ୍ୟାଗ କର 

କ୍ରୋଧବଶତଃ ମୁଁ କଣ କଲି ? 

ମୋତେ ଖେଦ ପ୍ରଦାନ କରିଅଛ ? 

ଆପଣ ମୋର କିଛି ଦୋଷ କରିନାହାନ୍ତି । ମୋର ସବୁ ଦୋଷ । 
ତା”ହାଲେ କାହିଁକି କାନ୍ଦୁଛ ? 

କା ଆଗରେ କାନ୍ଦୁଛି ? 


ମୋ ଆଗରେ । 
୧୩୭ 

ତୁମର ମୁଁ କଣ ? 
ପ୍ରିୟା । 
ତୁମ୍ଭର ପ୍ରିୟା ନୁହେଁ ବୋଲି ମୁଁ କାନ୍ଦୁଛି । 
ଭର୍ର୍ହରି ତାଙ୍କ ଶୃଙ୍ଗାର ଶତକରେ ଶୃଙ୍ଗାରରସ ଚିତ୍ରଣରେ ଯେପରି ନିପୁଣ 
ବୈରାଗ୍ୟ ଶତକରେ ଶାନ୍ତରସ (ବୈରାଗ୍ୟ) ଚିତ୍ରଣରେ ମଧ୍ଯ ସେହିଭଳି ଦକ୍ଷ । 
ଶୃଙ୍ଗାର ଶତକରେ ଭର୍ଗ୍ୃହରି ସ୍ତ୍ରୀମାନଙ୍କର ସୌନ୍ଦର୍ଯ୍ୟ, ଚାତୁରୀ ଓ ପ୍ରଭାବର ସୁନିପୁଣ 
ବର୍ଣ୍ଣନା କରିଅଛନ୍ତି । ଶୃଙ୍ଗାର ଶତକରେ ଏକ ସ୍ଥାନରେ ଭର୍ର୍ହରି ଲେଖ୍ଛନ୍ତି 


“ବିଶ୍ନାମିତ୍ର ପରାଶର ପ୍ରଭୂତୟୋ ବାତାମ୍ପୃପର୍ଣ୍ଣାଶନା 
ସ୍ତେଯି ସ୍ତ୍ରୀ ମୁଖପଙ୍କଜଂ ସୁଲଳିତଂ ଦୃଷ୍ଠେବ ମୋହଂଗତାଃ 
ଶାଳ୍ୟନ୍ନଂ ସଘୃତଂ ପୟୋଦଧ୍ଯୁତଂ ଯେ ଭୁଞ୍ଜତେ ମାନବା 
ସ୍ତେଷାମିନ୍ଦ୍ରିୟ ନିଗ୍ରହୋ ଯଦି ଭବେଦିଂଧ୍ଯସ୍ତରେସ୍ସାଗରମ୍‌ 
ଅର୍ଥାତ = 
ବିଶ୍ଵାମିତ୍ର ପରାଶର ଆଦି ରଷି ଭକ୍ଷି ବାୟୁଜଳପତ୍ର 
ପଦ୍ମପରି ଶୋଭା ନାରୀ ମୁଖ ଦେଖ୍‌ ସରବେ ହେଲେ ମୋହିତ 
ଦିବ୍ୟଶାଳୀଭାତ ଦୁଗ୍ଧଘୂତଯୁତ ଭୁଞ୍ଜେ ସୁଖେ ଯେଉଁ ନର 
ଇନ୍ଦ୍ରିୟ ନିଗ୍ରହ ଯଦି ତାର ହୁଏ ବିନ୍ଧ ତରଇ ସାଗର ॥ 
ନିମ୍ନଲିଖ୍ତ ଶ୍ଲୋକରେ କନ୍ଦର୍ପକୁ ଧୀବର ସଦୃଶ, ରମଣୀକୁ ବଡ଼ିଶ ସଦୃଶ 
ଓ ନରଙ୍କୁ ମାଛ ସଦୃଶ ତୁଳନା କରି କବି ଭର୍ରୃହରି ଲେଖ୍‌ଛନ୍ତି 
“ ବିସ୍ଥତାରିତଂ ମକର କେତନ ଧୀବରେଣ 
ସ୍ତ୍ରୀ ସଂଜ୍ଞିତଂ ବଡ଼ିଶମତ୍ରଭବାମ୍ବୂରାଶୌ । ଇତ୍ୟାଦି । 
ଅର୍ଥାତ 
ଏ ସଂସାର ହେଲା ଗୋଟିଏ ସମୁଦ୍ର । ଏଥୁରେ କାମଦେବ ହେଉଛନ୍ତି 
ଧୀବର । ନାରୀମାନେ ହେଉଛନ୍ତି ତାଙ୍କର ବଡ଼ଶୀ | ତଦ୍ଧାରା ସେ ବନିତାଧରରୂପକ 
ଆମିଷ ସ୍ଵାଦଲାଭ ସକାଶେ ଚଞ୍ଚଳ ହେଉଥ୍‌ବା ମନୁଷ୍ୟମାନଙ୍କୁ ଧରି ପ୍ରେମବହ୍ଧିରେ 
ରନ୍ଧନ କରୁଅଛନ୍ତି । 

ପ୍ରାଚୀନ ଭାରତୀୟ ସାହିତ୍ଯ ଓ ବିଶ୍ଵ ସାହିତ୍ଯ 


ପ୍ରାଚୀନ ଭାରତରେ ଦୁଇଗୋଟି ସୁସମୃଦ୍ଧ ଭାଷା ଥଲା | ଯଥା ସଂସ୍କୃତ ଓ 
ପାଲି । ବିଶ୍ଵ ସାହିତ୍ୟ ଉପରେ ଏହି ଦୁଇ ଭାଷାର ଦାନ ଅମୂଲ୍ୟ । ସଂସ୍କୃତ ହିନ୍ଦୁଧର୍ମର 
ବାହକ ଓ ପାଲି ବୌଦ୍ଧ ଧର୍ମର ବାହକ । ସଂସ୍କୃତର ବିକାଶ କାଳ ପ୍ରାୟ ଖ୍ରୀଷ୍ଟପୂର୍ବ 
ସପ୍ତମ ଶତକ | ପାଲିର ବିକାଶ କାଳ ପ୍ରାୟ ପଞ୍ଚମ ଶତକ | ବୁଦ୍ଧଦେବ ଏହି ଭାଷାରେ 
ଧର୍ମପ୍ରଚାର କରିଥ୍ବାର ଉକ୍ତ ଅଛି । ସଂସ୍କୃତ ଓ ପାଲି ଭାଷା ମଧ୍ଯରେ ସମ୍ପର୍କ ଅତି 
ଘନିଷ୍ଠ । ପ୍ରାଚ୍ଯୟଦେଶମାନଙ୍କରେ ସଂସ୍କୃତ ଓ ପାଲି ଭାଷାର ଯଥେଷ୍ଟ ପ୍ରଭାବ 
ପଡ଼ିଥ୍ଲା । ସେ ଦେଶଗୁଡ଼ିକ ଯଥାକ୍ରମେ ଇଣ୍ଡୋନେସିୟା, ବ୍ରହ୍ମଦେଶ, ମାଳୟ, 
ଚୀନ, ଜାପାନ, ତିଜତ, ଫରାସୀ, ଇଶ୍ତୋଚାଇନା | 


ଜାଭା ଦ୍ଵୀପ — ପ୍ରାଚୀନ ଯବଦ୍ଧୀପ ( ଜାଭା)ର କାବ୍ୟ ସଂସ୍କୃତ ଛନ୍ଦର 
ନିୟମ ମାନି ଚାଲେ । ବିଷୟବସ୍ତୁ ମଧ୍ଯ ସଂସ୍କୃତ ସାହିତ୍ୟରୁ ଗୃହୀତ । ସଂସ୍କୃତ 
ସାହିତ୍ୟର ଯଥେଷ୍ଟ ବ୍ୟବହାର ଓ ଶ୍ଲୋକର ଅନେକ ଉଦାହରଣ ମଧ୍ଯ ଦେଖାଯାଏ । 
ଯବ ଦ୍ଵୀପର ସର୍ବ ପ୍ରାଚୀନ ଉପଲଭ୍ୟ ଗ୍ରନ୍ଥ ହେଉଛି ‘ଅମର ମାଳା’ ( ସଂସ୍କୃତ )ର 
ଯବଦ୍ଧୀପୀୟ ସଂସ୍କରଣ । ଏହା ଗୋଟିଏ କୋଷଗ୍ରଛ । ସମକାଳନୀ ସଂହ୍ଯଂ 
କମହାୟନିକ ମହାଯାନ ସମ୍ପରଦାୟର ଗୋଟଏ ଗ୍ରନ୍ଥ । ରାମାୟଣର ଗୋଟିଏ 
ଯବଦ୍ଧୀପୀୟ ସଂସ୍କରଣ ମଧ୍ଯ ଦେଖୁବାକୁ ମିଳେ । ସୀତାଙ୍କ ନିର୍ବାସନ ବିଷୟ ଏଥ୍‌ରେ 
ବର୍ଣ୍ଣିତ ହୋଇନାହିଁ । ଅଗ୍ନିପରୀକ୍ଷା ପରେ ରାମ ସୀତାଙ୍କର ମିଳନରେ ଏହା ସମାପ୍ତ 
ହୋଇଛି | ଏହି ରାମାୟଣ ( ଯବଦ୍ଵୀପୀୟ ) ସମ୍ଭବତଃ ତ୍ରୟୋଦଶ ଶତକରେ ରଚିତ 
ହୋଇଥଲା । ଦଶମ ଶତକରେ ମହାଭାରତର ଗଦ୍ୟାନୁବାଦ ରଚିତ ହୋଇଥଲା । 
ନିମ୍ନଲିଖ୍ତ ଯବଦ୍ଧୀପୀୟ କାବ୍ୟଗୁଡ଼ିକର ବିଷୟବସ୍ତୁ ସଂସ୍କୃତ ସାହିତ୍ୟରୁ ଗୃହୀତ । 
ଅର୍ଜୁନ ବିବାହ ¬ ଲେଖକ ସପୁକମ୍ବ ( ୧୦୧୯-୧୦୪୨ ଖ୍ରୀ.ଅ. ), ଅର୍ଜୁନଙ୍କ 
ନିବାତ କବଚକୁ ମାରିବାପାଇଁ ଦେବତାମାନଙ୍କୁ ସାହାଯ୍ୟ କରିବା ଏଥ୍‌ରେ ବର୍ଣ୍ଣିତ । 


୧୩୯ 

କୃଷ୍ଣାୟନ ଓ ମି ସାନ୍ତକ ଲୋଖ୍ଛ ସପୁମୋନଗୁଣ ( ୧୨ଶ ଶତକ) 
କୃଷ୍ଣାୟନରେ କୃଷ୍ଣଙ୍କ ରୁକ୍ମିଣୀହରଣ ଓ ୨ୟ କାବ୍ୟରେ ଅଜଙ୍କ ମହିଷୀ ଓ 
ଦଶରଥମାତା ଇନ୍ଦ୍ରମତୀଙ୍କ ମୃତ୍ୟୁକାହାଣୀ ବର୍ଣ୍ଣିତ ହୋଇଅଛି | ଭାରତ ଯୁଦ୍ଧ — 
ସପୁସେଦ ( ୧୧୫୭ ଖୁୀ.ଅ. ) ମହାଭାରତରେ ଉଦ୍ୟୋଗ, ଦ୍ରୋଣ, ଭୀଷ୍ମ, କର୍ଣ୍ଠ, 
ଶଲ୍ୟ ପର୍ବର ବିଷୟ ଉପରେ ଏହି ଗ୍ରନ୍ଥ ରଚିତ ହୋଇଅଛି । 


ତନକୁଙ୍ଗ ଲୁବୃଧକ ଓ ବୃରସଞ୍ଜୟ ଲେଖ୍‌ଥୁଲେ । ପ୍ରଥମଟିରେ ଯମ ଓ ଶିବଙ୍କ 
କଳି ବର୍ଣ୍ଣତ ଅଛି । ଏହାର ଅପର ନାମ ଶିବରାତ୍ରି । ବୃତ୍ତସଞ୍ଚୟରେ ସଂସ୍କୃତ ଛନ୍ଦସମୂହ 
ଆଲୋଚିତ ହୋଇଅଛି । ରାବଣ ଓ କୀର୍ରବୀର୍ଯ୍ୟ ଅର୍ଜୁନଙ୍କ ଯୁଦ୍ଧ ବିଷୟ ନେଇ 
ବୌଦ୍ଧ ଲେଖକ ପୁତନ୍ତୁଲର ଅର୍ଦ୍ଧନ ବିଜୟ ଲେଖ୍‌୍ଥ୍ଲେ ( ୧୩୭୮ ଖ୍ରୀ.ଅ. ) | ଏହିପରି 
କାବ୍ୟ ଶ୍ରେଣୀକୁ କବୟିନ ( କବି ) କୁହାଯାଏ | ଆହୁରି ଅସଂଖ୍ୟ କାବ୍ୟଗ୍ରନ୍ଧ ଅଛି । 
ଭାରତୀୟ ନୀତିଶ୍ବୋକ ମଧ୍ଯ ଏହି ଦେଶର ନୀତିଶ୍ଵୋକ ଗ୍ରଛରେ ଦେଖ୍ବାକୁ ମିଳେ । 
ପ୍ରାଚୀନ ଯବଦ୍ଧୀପୀୟ ଉତ୍ତରକାଣ୍ଡର ଗଦ୍ଯାନୁବାଦ ଅଛି । ଏଥ୍‌ରେ ସଂସ୍କୃତ 
ଶ୍ଲୋକମାନ ଉଦ୍ଧତ ହୋଇଅଛି । ଯବଦ୍ଧୀପୀୟ ବ୍ରହ୍ମାଣ୍ଡ ପୂରାଣ ଓ ଭୁବନକୋଣ 
ମଧ୍ଯ ସଂସ୍କୃତର ଉକ୍ତ ନାମ ବିଶିଷ୍ଠ ଗ୍ରଛର ଅନୁରୂପ । 

ବାଲି ଦୃ୍‌1ପ — ଯବଦୃ1ପର ଭାଷାରେ ରଚିତ ଆଦିପର୍ବକିଦଂ, 
ଭାରତଯୁଦ୍ଦକିଦୁଂ , ଅର୍ଜୁନବିବାହ, ବୃଭସଞ୍ଚୟ ଇତ୍ୟାଦିର ବାଲିଦ୍ଧୀପୀୟ ସଂସ୍କରଣ 
ଅଛି । ଉତ୍ତରକାଣ୍ଡର ଗଦ୍ୟାନୁବାଦର ମଧ୍ଯ ବାଲିଦ୍ଧୀପର ଭାଷାରେ ଲିଖ୍ତ ସଂସ୍କଣ 
ଅଛି । ଏହି ଦ୍ଵୀପର ଧର୍ମଦର୍ଶନ ବିଷୟକ ନିବନ୍ଧରେ ହିନ୍ଦୁ ପୁରାଣର ଯଥେଷ୍ଟ ପ୍ରଭାବ 
ଦେଖାଯାଏ | ‘ଜପତ୍ସନ? ନାମକ କାବ୍ୟରେ ବାୟୁ ପୁରାଣର ଅନୁରୂପରେ ନରକ 
ବର୍ଣ୍ଣିତ ହୋଇଅଛି । ଶିଳାଲିପିରୁ ବାଲି ଓ ଯବଦ୍ଧୀପରେ ସଂସ୍କୃତ ସାହିତ୍ୟର ପ୍ରଭାବ 
ଜଣାପଡ଼େ । ଆଜିକାଲି ବାଲିଦ୍ଧୀପର ପୁରୋହିତମାନେ ସଂସ୍କୃତ ନ ବୁଝୁଥ୍‌ଲେ ମଧ୍ଯ 
ପୂଜାବିଧ୍ରେ ସଂସ୍କୃତ ଶ୍ଲୋକ ପାଠକରନ୍ତି । ବାଲିର ଚତୁ୍ବେଦ ହେଉଛି 
ନାରାୟଣାଥର୍ବଶୀର୍ଷୋପନିଷତଵ ହିନ୍ଦୁ ଓ ବୌଦ୍ଧ ଦେବତା ଯଥା ଶିବ, ବିଷ୍ଟ ବରୁଣ, 
ସୂର୍ଯ୍ୟ ଯମ, ବୁଦ୍ଧ, ସରସ୍ଵତୀ, ଶ୍ରୀ ଗଙ୍ଗା, ଉମା ଉଦେଶ୍ୟରେ ସ୍ତବସମୂହ ରଚିତ 
ହୋଇଥଲା । ପିତୃପୁରୁଷ ଓ ଓମ୍‌ ବିଷୟରେ ମଧ୍ଯ ଏହିସବୁ ଦ୍ଵୀପରେ ସ୍ତୋତ୍ର 
ଲେଖାଯାଇଥୁଲା । 

ମାଳୟ ଦ୍ଵୀପ — ମାଳୟ ଦ୍ଵୀପର ଭାଷାରେ ରଚିତ ହିକାୟତ ସେରିରାମର 
ବିଷୟବସ୍ତୁ ରାମାୟଣରୁ ଗହୀତ । କେତେକ ସ୍ଥଳରେ ପରିବର୍ଭନ ଦେଖାଯାଏ । 
ଯଥା କୈକେୟୀ ଏହି ଗ୍ରନ୍ଧରେ ରାମଚନ୍ଦ୍ରଙ୍କ ଭଗିନୀରୂପେ ଚିତ୍ରିତା ହୋଇଛନ୍ତି । 
ତାଙ୍କ ସହିତ ବିଭୀଷଣଙ୍କ ବିବାହ ହୋଇଅଛି । ଅପର ଗ୍ରନ୍ଥ ˆ ହିକାୟତ ପାଣ୍ଡବ 
ମହାଭାରତର ମାଳୟ ସଂସ୍କରଣ । ଏହାଛଡ଼ା ମହାଭାରତରୁ ବିଷୟବସ୍ତୁ ନେଇ 
ଅନେକ କାବ୍ୟ ରଚିତ ହୋଇଅଛି । ଅଧ୍କାଂଶ କାବ୍ୟର ନାୟକ ଅ୍୍ଗନ । 


- ବ୍ରହ୍ମଦେଶ ¬ ବ୍ହୁଦେଶ ପାଲି ସାହିତ୍ୟର ମୂଳ ଭାରତର ପାଲି ସାହିତ୍ୟ: 
ଦ୍ଵାଦଶ ଶତକରେ ମୁନି ଅଗ୍‌ଗବଂଶ ତ୍ରିପିଟକର ‘ଶହ୍ଦନୀତି' ନାମରେ ଗୋଟିଏ 
ବ୍ୟାକରଣ ଲେଖ୍‌ଥ୍ଲେ । ଭାରତୀୟ ବୟାକରଣ କଳ୍ଚାୟନଙ୍କ ସୂତ୍ର ସମୂହ ବ୍ୟାଖ୍ୟା 
କରି ଚପଟ 'ସୁରନିର୍ଦେଶ” ଲେଖ୍ଥ୍ଲେ । ଅଭିଧମ୍ମତୃଥସଂଗ୍ରହର ସଂକ୍ଷେପ ବର୍ଣ୍ଣନା 
ନାମରେ ଗୋଟିଏ ଟୀକା ମଧ୍ଯ ଚପଟ ଲେଖ୍‌ଥଲେ । ବ୍ୟାକରଣର ବିଶେଷ ପ୍ରାଧାନ୍ୟ 
ବ୍ରହ୍ନଦେଶରେ ଦେଖାଯାଇଥ୍‌ଲା । 


ଚତୁର୍ଦଶ ଶତକରେ ସବ୍ଧମ୍ମନାଣ ସଂସ୍କୃତ କାତନ୍ତ୍ର ବ୍ୟାକରଣ ପାଲି ଭାଷାରେ 
ଅନୁ ବ।ଦ କରିଥ୍‌ଲେ । ଆଉ ଧମ୍ମପିଟକର ପଟାନସାର ଦୀପନୀ 
ମଧୁସାରତୃଥଦୀପନୀ ଛଡ଼ା ସଂସ୍କୃତ ସାହିତ୍ୟ ମଧ୍ଯ ବ୍ରହ୍ନଦେଶରେ ଜନପ୍ରିୟତା ଲାଭ 
କରିଥ୍ଲା । ହିତୋପଦେଶ, ଅମରକୋଷ ଇତ୍ୟାଦି ବ୍ରହ୍ମଦେଶୀୟ ବୌଦ୍ଧମାନେ 
ପଢୁଥ୍ଲେ । ସଂସ୍କୃତରେ ରଚିତ ରାଜାମାନଙ୍କ ପ୍ରଶସ୍ତି କାବ୍ୟର ଅନୁକରଣରେ 
ବ୍ରହ୍ନଦେଶରେ ଥେର ରତ୍ଵାକର ରାଜିନ୍ଦ ରାଜାଭିଧେଯ୍ୟ ଦୀପନୀ ଲେଖ୍ଥୁଲେ । 
ତପିଟକାଳଂକାର ପାଲି ଭାଷାରେ ବୋଧ୍‌ସତ୍ତଵଙ୍କ ଶେଷ ଜନ୍ମ ବିଷୟ ନେଇ 
* “ବେସନ୍ତର ଜାତକ” ? ଲେଖ୍ଥ୍ଲେ । ଥେର ତିଲୋକଗୁରୁ ଅଭିଧମ୍ମପିଟକର ବିଶିଷ୍ଟ 
ଅଂଶ ପଟ୍ଠାନ ଉପରେ ଗୋଟିଏ ଟୀକା ଲେଖ୍ଥୁଲେ ! ଜମ୍୍ୃଧ୍ବଜ ନାମରେ ଜଣେ 
ସନ୍ୟାସୀ ଟୀକା ସହିତ ବିନୟପିଟକ ବର୍ମୀ ଭାଷାରେ ଅନୁବାଦ କରିଥୁଲେ । ସପ୍ତଦଶ 
ଓ ଅଷ୍ଟାଦଶ ଶତାଦ୍ଦୀରେ ଅତଵଥଶାଳିନୀ, ସମ୍ମୋହ ବିନୋଦିନୀ, ବିନୟ ବିନିଚ୍ୟ 
ମହାବଗ୍ଗଟ୍‌ ଠକଥା, ଜାତକଟ୍ଠକଥାର ଟୀକାର ଏବଂ ଅନ୍ୟାନ୍ୟ ବୌଦ୍ଧଧର୍ମ 
ଗ୍ରଚ୍ର ବର୍ମୀ ଭାଷାରେ ଅନୁବାଦ ହୋଇଥଲା । ସେହି ସମୟରେ ମନୁସ୍ମ ତି ପ୍ରଭୃତିର 
ଅନୁକରଣରେ ବର୍ମୀ ଭାଷାରେ ଧର୍ମସତ୍ଵଥ (ଧର୍ମଶାସ୍ତ) ଲିଖ୍ତ ହୋଇଥଲା | 
ଅଙ୍ଗୁରର, ଦୀର୍ଘନିକାୟ ଓ ସଂଯୁତ୍ତ ପ୍ରଭୃତିର ବର୍ମୀ ଅନୁବାଦ ହୋଇଥଲା । ଥେର 

ଧକା ବଂଶ ଜାତକଗନ୍ଥ ସମୂହର ଅନୁବାଦ କରିଥ୍‌ଲେ | ଉନବିଂଶ ଶତକରେ 
ଜଣେ ବୌଦ୍ଧ ସନ୍ୟାସୀ ପାଲିଭାଷାରେ ଲୋକନୀତି ନାମରେ ଗୋଟିଏ ଶିକ୍ଷାମୂଳକ 
କାବ୍ୟ ରଚନା କରିଥ୍‌ଲେ । ଏହାର ଵର୍ମୀ ସଂସ୍କରଣ ମଧ୍ଯ ସେ କରିଥୁଲେ । ବିଂଶ 
ଶତକରେ ମଧ୍ଯ ନିରୁର୍ଦୀପନୀ ( ପାଲି ବ୍ୟାକରଣ ) ନିନ୍ଦାନଦୀପନୀ ଇତ୍ୟାଦି ରଚିତ 
ହୋଇଥଲା | ବୃହୁଦେଶର ସଭ୍ୟତାରେ ପାଲି ସାହିତ୍ୟର ଅର୍ଥାତ୍ବ ବୌଦ୍ଧଧର୍ମର 
ପ୍ରଭାବ ପଡ଼ିଥ୍ଲା । ସେଥ୍ପାଇଁ କୁହାଯାଏ ଭାରତ ବ୍ରହ୍ନଦେଶକୁ କୃଷ୍ଠିରେ ଜୟ 
କରିଥଲା । 


ଚୀନ — ଫାହିୟାନ, ହଏନ୍୍‌ସାଂ ପ୍ରଭୁତି ପରିବ୍ରାଜକମାନଙ୍କ ଭ୍ରମଣ କାହାଣୀରୁ 
ଜଣାପଡ଼େ ଭାରତ ଓ ଚୀନ ମଧ୍ୟରେ ଆଧ୍ଧାମ୍ମିକ ଜ୍ଞାନ ଓ କଳା ବିଷୟରେ ନିକଟ 
ସମ୍ବନ୍ଧ ଥ୍ଲା । ଚୀନ୍‌ ଦେଶ ଭାରତରୁ ବୌଦ୍ଧଧର୍ମ ଗ୍ରହଣ କରିଛି । ବୌଦ୍ଧଧର୍ମ 
ଗ୍ରନ୍ଥର ଅଧ୍କାଂଶ ଚୈନିକ ଭାଷାରେ ଅନୁଦିତ ହୋଇଅଛି । ତଂ ସମ୍ରାଟମାନଙ୍କ 
ସମୟରେ ଚୈନିକ ସଂସ୍କୃତ ଅଭିଧାନ ରଚିତ ହୋଇଥଲା । ସୁକନ ନାଗାର୍ଜୁନଙ୍କ 
ପ୍ରଜ୍ଞାମୂଳଶାସ୍ତ ଟୀକାର ଚୈନିକ ଅନୁବାଦ କରିଥୁଲେ । 


ଚୈନିକ କାବ୍ୟରେ ଦୃତ କାବ୍ୟର ପ୍ରସାର ଥ୍ଲା ମେଘଦୂତରେ ଯକ୍ଷଗୃହର 
ଉଦ୍ୟାନର ବର୍ଣ୍ଣନା ସହିତ ପ୍ରାଚୀନ ଚୀନ ଦେଶୀୟ ଉଦ୍ୟାନର ସାମଞ୍ଜସ୍ୟ ଅଛି । 


ଇନ୍ଦୋଚୀନ — ଆଧୁନିକ କାନ୍ବୋଡ଼ିଆ, କୋଚିନ, ଚୀନ୍‌, ଲାଓସ ଓ ଶ୍ୟାମ 
ଦେଶର ଅଂଶ ବିଶେଷ ପୂର୍ବରେ କନ୍ମୋଜ ନାମରେ ଅଭିହିତ ହେଉଥଲା | 
କନ୍ବୋଜରେ ପ୍ରାୟ ଦୁଇଶହରୁ ଅଧ୍କ ସଂସ୍କୃତ ଶିଳାଲେଖ ମିଳିଛି | Inscriptions 
of Kambuj - Dr. R.C. Majumdar, Asiatic Society Publication, 
alcutta, 1953 ଦୃଷ୍ଟବ୍ୟ । ଏହି ଶିଳାଲେଖଗୁଡ଼ିକ ପଦ୍ୟରେ ରଚିତ । ସଂସ୍କୃତରେ 
ରଚିତ କେତେକ ଶିଳାଲେଖ ସୁନ୍ଦର ଛନ୍ଦରେ ରଚିତ ! ଏଥ୍ରୁ ଜଣାପଡ଼େ ସଂସ୍କୃତ 
ଅଳଙ୍କାର ଗ୍ରଛ ସମୂହ ଲେଖକମାନେ ଭଲକରି ପଢୁଥ୍‌ଲେ । ଗୋଟଏ ଗୋଟିଏ 
ଶିଳାଲେଖରେ ଦୁଇଶହରୁ ଅଧକ ଶ୍ଲୋକ ଦେଖାଯାଏ । ଏଗୁଡ଼ିକୁ ଖଣ୍ଡକାବ୍ୟ କହିଲେ 
ଚଳେ । କମ୍ବୋଜର ରାଜା ଯଶୋବର୍ମାଙ୍କୁ ପାଣିନିଙ୍କ ସହିତ ତୁଳନା କରାଯାଏ । 
ସେ ମହାଭାଷ୍ୟର ଗୋଟିଏ ଟୀକା ଲେଖ୍ଥ୍‌ଲେ । ଯଶୋବର୍ମାଙ୍କ ଶିଳାଲେଖଟି 
ଉତ୍ତର-ଭାରତୀୟ ଲିପିରେ ଲେଖାଯାଇଛି । ଏଥ୍‌ରେ ଚତୁରାଶ୍ରମର ନିୟମମାନ 
ଦିଆଯାଇଅଛି । 

୧୪୨ 

ତିଜତ ¬ ପ୍ରାଚୀନ ଓ ମଧ୍ଯଯୁଗୀୟ କେତେକ ଭାରତୀୟ ଗ୍ରନ୍ଥ ତିକ୍ତ 
ଭାଷାରେ ଅନୁଦିତ | ଏଥ୍‌ ମଧ୍ଯରେ ° ଚର୍ଯ୍ୟାପଦ”ଂ ମଧ୍ଯ ଅନ୍ତଦ୍ଭକ୍ତ । 

ମଟ୍ଗୋଲିଆ — ମଟ୍ୋଲ ଭାଷାରେ ମଧ୍ଯ ଦ୍ଵାତ୍ରିଂଶତ୍ଵ ପୁତ୍ତଳିକା ପ୍ରଭୁତି 
କେତେକ ସଂସ୍କୃତ ଗ୍ରନ୍ଥ ପ୍ରାଚୀନ କାଳରେ ଅନୁଦିତ ହୋଇଥଲା । ମଙ୍ଗୋଲ ଭାଷାରେ 
ଥ୍ବା ଦ୍ଵାତ୍ରିଂଶତ୍ବ ପୁତ୍ତଳିକା ଗ୍ରନ୍ଥର ଅନୁବାଦ ବର୍ଭମାନ ଇଂରାଜୀରେ ଅନୁଦିତ 
ହୋଇଅଛି | ଦେଖ "Tales of King Vikramaditya & the thirty two 
wooden men” Mongol text & Translated by C.R. Bawden 
(University of London 1960). 

ସଂସ୍କୃତ ଭାଷାର ପଞ୍ଚତନ୍ତ୍ର ପ୍ରଭୃତି କଥା ସାହିତ୍ୟ ଓ ପାଲି ଭାଷାର ଜାତକ 
କଥା କିପରି ପାରସ୍ୟ ଓ ଆରବ ଭାଷା ପ୍ରଭୁତି ଦେଇ ପାଶ୍ଚାତ୍ୟ ସାହିତ୍ୟକୁ ପ୍ରଭାବିତ 
କରିଅଛି ତାହା ସଂସ୍କୃତ ସାହିତ୍ୟ ୧ମ ଖଣ୍ଡର ଅନ୍ତିମ ଅଧ୍ୟାୟରେ ସୂଚିତ ହୋଇଅଛି । 
ବର୍ଭମାନ ପଞ୍ଚତନ୍ତ୍ରର ଓ ଶୁକ ସପ୍ତତିର ଅନୁବାଦ ପରମ୍ପରା ବା ବଂଶବୃକ୍ଷ ତଳେ 
ପ୍ରଦତ୍ତ ହେଉଅଛି । ଏହାର ବିଶଦ ଆଲୋଚନା ସକାଶେ 'କୀଥ୍‌'ଙ୍କ ପ୍ରସିଦ୍ଧ ସଂସ୍କୃତ 
ସାହିତ୍ୟ ଗ୍ରଛଞ ଦ୍ରଷ୍ଟବ୍ୟ । 


ପଞ୍ଚତନ୍ତ୍ର 


ପହୁବୀ ଅନୁବାଦ (ପ୍ରାୟ ଖ୍ରୀ.ଅ. ୫୫୦) 


( ପାରସ୍ୟରାଜ ଖୋସ୍ଥ ବା ଖୋସ୍ଥ ଅନୋଶ୍‌୍ରବାନଙ୍କ 
ଅଧୀନରେ ବୁ୍ଜୋଙ୍କ କୃତ) 


ସିରିୟା ଭାଷାରେ ଆରବ ଭାଷାରେ ଅନୁବାଦ (୭୫୦ ) 
ଅନୁବାଦ (୫୭୦) (ଅବଦୁଲ! ଇବ୍‌ନୂଅଲ୍‌ ମୋକଫାଙ୍କ କୃତ ) 
(ବ୍ୟୁଦଵଙ୍କ କୃତ) ଅନୁଦିତ ଗ୍ରନ୍ଥର ନାମ କଲିଲହ ଓ ଦିମ୍ପହ 
ପଞ୍ଚତନ୍ତ୍ରର ୧ମ ଭାଗର କରଟକ 
” ଲେଖକ ଲଣ୍ଡନରେ ଥ୍ବାବେଳେ କାଇରୋରୁ ପ୍ରକାଶିତ Tales of Vidpay (ବିଦ୍ୟାପତିଙ୍କ 
ଗଛ୍ଥ ନାମକ ) ପଞ୍ଚତନ୍ତ୍ରର ପ୍ରାଚୀନ ଅନୁବାଦର ଇଂରାଜୀ ଅନୁବାଦ ଦେଖ୍‌୍ଥ୍ଲା । 


୧୪୩ 

ଓ ଦମନକ ନାମକ ଶୃଗାଳ ଦୃୟଙ୍କ ନାମ ଅନୁସାରେ ) 


ଗ୍ରୀକ୍‌ ଅନୁବାଦ ( ୧୨୦୦) ହିବୁ ( ୧୧୦୦) 


ସ୍କାଭୁଅନୁବାଦ, ଜର୍ମାନ ଅ. ଲାଟିନ୍‌ ଅ. ଇଟାଲୀ ଅ. 
(e୫୮୩) 

ଲାଟିନ (୧୨୭୦), 

୧୪୮୦ରେ ମୁଦ୍ରିତ 


ଜର୍ମାନ, ୧୪୮୩ରେ 
ମୁଦ୍ରିତ 


ଡେନମାର୍କ ଆଇନ୍‌ଲାଣ୍ଡ ଡବ ସ୍ପେନ ଇଟାଲୀୟ 
ଭାଷାରେ ଅ. ଭାଷାରେ ଅ. ଭାଷାରେ ଅ. ଭାଷାରେ ଅ. (୧୫୫୨) 


(୧୪୯୩) (ଦୋନିକୃତ) 


ଇଟାଲୀୟ ଅ. ଇଂରାଜୀ ଅ. 
(e୫୪୬) (୧୫୭୦) 


ଫରାସୀ ସର୍‌ ଟମାସ୍‌ 
(୧୫୫୬) ନଅଙ୍କ କୃତ 

ପାରସ୍ୟ ଭାଷୀୟ ସଂସ୍କରଣ ( ଚତୃର୍ଦଶ ଶତକ ପର୍ଯ୍ୟନ୍ତ ପ୍ରଚଳିତ ) 


wf 


ଗଳ୍ପଗୁଡ଼ିକ ପଶ୍ଚିମ ଇଉରୋପକୁ ତୃତୀନାମେହ ( ୧୩୨ ୯-୩୦) 


ଉପନିବିଷ୍ଟ (ବେତାଳ ପଞ୍ଚବିଂଶତିର କିୟଦଂଶ 
ଅଙ୍ଗୀଭୂତ କରି ) 
ତୁରସ୍କ ସଂସ୍କରଣ ତୃରସ୍କ ସଂସ୍କରଣ ( ୧୪୩୦ ) 
(କଦିରେଙ୍କ କୃତ) (ତୁର୍କିଭାଷାରେ ) 


ସଂସ୍କୃତ ଓ ପାଲି ଭାଷାର ସାହିତ୍ୟ ଆଧୁନିକ ଯୁଗରେ ଇଉରୋପ ଓ 
ଆମେରିକାର ସାହିତ୍ୟ ଉପରେ କିପରି ପ୍ରଭାବ ପକାଇ ଅଛି ତାହାର ବିଶଦ 
ଆଲୋଚନା ଏଠାରେ କରାଯାଇ ପାରୁ ନାହିଁ । କାଳିଦାସଙ୍କ ଶକୁନ୍ତଳା ନାଟକର 
ଅନୁ ବାଦ ମାତ୍ର ପଢ଼ି ଯେଉଁ ମହାକବି ଗେଟେ ଉକ୍ତ ନାଟକର ଉଛୁସିତ ପ୍ରଶଂସା 
କରିଥୁଲେ, ତାଙ୍କ ଲେଖାଠାରୁ ଆରମ୍ଭ କରି ଅନେକ ପାଶ୍ଚାତ୍ୟ ମନୀଷୀଙ୍କ ଲେଖା 
ଭାରତୀୟ ସାହିତ୍ୟରେ ଭାବଧାରା ଦ୍ଵାରା ପ୍ରଭାବିତ ହୋଇଅଛି । ଉପନିଷଦ ଗ୍ରନ୍ଥର 
ଅମୃତୋପମ ସ୍ଵର୍ଗୀୟ ଦାର୍ଶନିକ ଭାବଧାରା ପ୍ରତି ଶୋପେନ୍‌ ହାବାରଙ୍କ ପ୍ରଶଂସା 
ମଧ୍ଧ ପ୍ରସିବ୍ଧି ଲାଭ କରିଅଛି । ଜର୍ମାନୀର ମହାକବି ହେରମାନ୍‌ ହେସ୍‌ ସିଦ୍ଧାର୍ଥ ନାମକ 
ଯେଉଁ ଦାର୍ଶନିକ ଉପନ୍ୟାସ ଲେଖ୍‌ ୧୯୪୬ରେ ନୋବେଲ ପୁରସ୍କାର ପ୍ରାପ୍ତ 
ହୋଇଛନ୍ତି ସେଥ୍‌ରେ ଭାରତୀୟ ଚିନ୍ତାଧାରା ଓତଃପ୍ରୋତ ଭାବରେ ମିଶି ରହିଛି ˆ । 
ଆମେରିକାର ଇମର୍ସନ ପ୍ରଭୃତି ଦାର୍ଶନିକ କବିଙ୍କ ଲେଖା ମଧ୍ଯ ଭାରତୀୟ ଚିନ୍ତାଧାରା 
ଦ୍ଵାରା ପ୍ରଭାବିତ । 

ooo 


” ଓଡ଼ିଆ ଅନୁବାଦର ପ୍ରକାଶକ ପ୍ରଫ୍ମଲୁ ଚନ୍ଦ୍ର ଦାସ, କଟକ- ୨ 


” 

